

UNIVERSAL
LIBRARY

OU_204297

UNIVERSAL
LIBRARY

శ్రీమదాంధభాగవతము.

రెండవ భాగము.

శ్రీకృష్ణాయపరబ్రహ్మణే నమః.

అ ఖ ల క లి క ల్క షా ప హం బ గు

శ్రీమదాభిగవతము

ఆంధ్రవచనము.

రెండవభాగము.



ప్రహ్లాదశ్రీ కేతవరపు-వేంకటశాస్త్రిగారిచే

ప్రణీతము.

శ్రీదేవరాజసుధీపరిశోధితము.



ఆనంద ముద్రణాలయమున ముద్రితము.

ఆర్. వేంకటేశ్వర్ అండ్ కంపెనీవారిచే

ప్రకటితము.

1924

(Copyright Registered.)

కాపీరైటర్ 1913 వ సం॥ ఆర్ట్ వేయిటేషన్స్ అడ్మినిస్ట్రేషన్
 వారు కాపీరైటర్ దాద్లు. ఈ పుస్తకము ఇండియా కాపీరైటర్
 చేతను సరదేశీయపు కాపీరైటర్ చేతను సురక్షితమైనది. ఎవరు
 గాని యీ పుస్తకమును సంపూర్ణముగాగాని లేక యింకొక
 భాగమునుగాని తాము పాఠముగా వ్రాపించుటకును, మఱి
 యొక భాగమును వ్రాపించుటకును నిచ్చుటకును,
 హక్కు ఇయ్యబడదు. ఇంకొకటి చదవవలయుగాని భావము
 లనుగాని పటములనుగాని ఏనాఁకొప్పుడును కాపీచేసికొనరాదు
 అది కాపీరైటరును దల్లంపించుటయే యగును. కనుక కాపీ
 రైటరును ఏవిధమున నుల్లంఘించిరహితులను దావారు లోనగుదు
 రని దీనిచే తెలియవగును.

శ్రీమదాంధ్రభాగవతము.

ద్వితీయ భాగము.

విషయసూచిక:

	పుట.
త్వితీయస్కంధము.	277
విదురుఁడు ధున్ధవుఁడ గృష్ణాదులవృత్తాంతము లడుగుట ...	283
ఉద్ధవుఁడు విదురునికి గృష్ణసర్వాణమును జెప్పట ...	289
ఉద్ధవుఁడు మనురావురమునఁ గృష్ణుఁడొనర్చినచర్యల నుడుపుట	295
విదురమైత్రేయ సంవాదము	305
విదురుఁడు మైత్రేయుని నానావిధప్రశ్నము లడుగుట ...	336
బ్రహ్మ ధిగింపఁకుని నుతింపుట	345
సాములుండు బ్రహ్మకు నరంబుగిచ్చి యంతర్ధానముచెందుట...	354
మైత్రేయుండు విదురుకుఁ గాలపరిమాణమును జెప్పట ...	364
మైత్రేయుండు విదురుకుఁ గృత్యముగాదుల పరిమాణంబును జెప్పట.	366
మైత్రేయుండు విదురుకుఁ జతుర్ముఖసృష్టలను చెలుపుట ...	370
స్వామింభువుండు ప్రజాస్థాని చేయుట	379
నారి పరాహితార మెత్తుట	381
నరాహుని భూమిని దవండ్ట్రాముతో నుద్ధరించుట ...	382
బ్రహ్మకులు మోహుని నుతింపుట	383
మైత్రేయుని విదురుకుహిరణ్యాక్షహిరణ్యకశిపులజననం జెప్పింపుట.	387
దితి సంతానాభిలాషతోఁ గశ్యపుని జేరఁబోయి ప్రార్థించుట...	388
కశ్యపుఁడు భాగ్యకు హిగోపదేశముచేయుట	389
కశ్యపుఁడు దితికి రుద్రప్రభావమును చెలుపుట	391
సురలు బ్రహ్మతో మొఱపెట్టుకొనుట	395
బ్రహ్మ సురలతో వైకుంఠభవనప్రభావమును జెప్పట ...	398

సనకాదులు వైకుంఠమును బ్రవేశించుట	401
జయవిజయులు సనకాదుల నడ్డగించుట, సనకాదులువారికి కాపమిచ్చుట.			402
సనకాదులు అన్నద్వారముచేతకు విష్ణు వరుదెంచుట	...		408
సనకాదులు విష్ణువును నుతించుట	410
విష్ణువు బ్రాహ్మణప్రశంసచేయుట	412
హిరణ్యాక్ష హిరణ్యకశిపుల జననము	419
హిరణ్యాక్షుండు వరుణలోకంబున కేగుట	422
హిరణ్యాక్షుండు యజ్ఞవరాహము నెదుర్కొని యుద్ధముచేయుట.			424
మైతేయుండు విదురునికిఁ జతుర్ముఖుం డొనర్చు యక్షుడిదేవతాగణ			
సృష్టిని దెలుపుట	436
నారాయణుండు కర్దమునకుఁ బ్రత్యక్షమగుట	442
నారాయణుండు కర్దమునికి వరంబు లొసంగుట	447
స్వాయంభువమనువు కర్దమాశ్రమంబున కేగుట	450
స్వాయంభువమనువు తనకుమారి యగుదేవహూతిఁ గర్దమునకిచ్చి పెండ్లి			
చేయుట	456
కర్దముండు యోగమహిమచే విమానంబు గల్పించుకొని భార్యతోఁ			
గూడ విహరించుట	458
భగవంతుండు దేవహూతికిఁ గపిలాచార్యుండై యుదయించుట			468
కపిలదేవహూతి సంవాదప్రారంభము	474
కపిలుండు తల్లికి నాత్మస్వరూపంబును జెప్పట	484
జీవునికిఁ గలిగిన ప్రకృతిసంబంధమును నిరూపించుట	487
కపిలుండు దేవహూతికి భక్తిమార్గమును తెలియఁజేయుట	...		523
కపిలుండు దేవహూతికిఁ బిండోత్పత్తిక్రమము తెలుపుట	...		535

చతుర్థస్కంధము.

కర్దపుప్రణాపతిసంతతిని దెలుపుట	564
ఆత్రిమహామునికి బ్రహ్మవిష్ణుమహేశ్వరులు ప్రత్యక్షమగుట	...		565.

చక్షుప్రజాపతిసంతతిని దెలుపుట	569
బహ్మదులు నర నారాయణుల నుతించుట	570
ఈశ్వరునికి దత్తునకు విరోధము సంభవించినకథ...	572
సతీదేవి దత్తునియాగమును జూడరమ్మని శంకరునిఁ గోరుట	580
శంకరుఁడు సతీదేవిని దత్తునియాగవాటికకుఁ బోవలదనిచెప్పుట	582
సతీదేవి దత్తుఁడుచేయుచున్న యజ్ఞమును జూడఁబోవుట	586
సతీదేవి దత్తుని నిందించుట	590
సతీదేవి యోగాగ్నికల్పించుకొని ప్రాణంబులు విడుచుట	594
శంకరుఁడు తనజటను నేలనుగొట్టి వీరభద్రునిఁ జుట్టించుట...	596
మహేశ్వరుఁడు వీరభద్రునిచే దత్తార్ధ్వరధ్వంసము చేయించుట	597
వీరభద్రుఁడు దత్తార్ధ్వరమును ధ్వంసముచేయుట.	598
బ్రహ్మదులు దక్షిణామూర్తిరూపుఁడగు నీశ్వరుని నుతించుట...	606
శివుఁడు దత్తాదుల ననుగ్రహించుట	608
శంకరుని దత్తుఁడు నుతించుట	609
నారాయణుఁడు దత్తార్ధ్వరంబునకు వచ్చుట	611



పటముల పట్టిక.



క్షీరార్ణవశాయినైః శ్రీసుహావిష్ణువును బ్రహ్మ క్షోత్త్రము జేయుట	346
వరాహరూపినైన భగవంతుడు భూమి సముద్రము నుండి పైకెత్తుట	382
శ్రీ వైకుంఠ వర్ణనము	398
శ్రీ వైకుంఠమును స్రవేశింపనీక యచ్ఛగించు చావలిపాలకులను సనకసనందనాదులు కాపాడుట; శ్రీహరి వచ్చుట	403
వరాహరూపినైన భగవంతుడు హిరణ్యక్షుని బంపుట; దేవతలు ఆకాశమునుండి పుష్పవర్షమును కురిపించుట	432
శ్రీ సుహావిష్ణువు బ్రహ్మరుద్రులు అత్రమహామునిని బ్రత్యక్షింపగుట	566
సత్రయాగమునకు వచ్చినదేవతలు ఏతనుని జూచి లేచి నమస్కరించుట; తనకు సమస్కరింపని శివుని జూచి దక్షుడు ధిక్కరించుట	573



శుభము.

శ్రీకృష్ణ పరిబ్రహ్మణేనమః

శ్రీమదాంధ్ర భాగవతము.

తృతీయస్కంధము.



ఓశౌనకమునీంద్రా! ప్రయోపవిష్టుండయిన రాజునకు శుకయోగీంద్రుం డిట్లనియె. 'ఓరాజా ! మంత్రకర్తయు యమాంశసంభూతుఁడునగు విదురుఁడు సకలసంపదలతోఁ దులదూఁగుతన మందిరమును విడిచి వనమునుఁ బ్రవేశించి యొక్కచో మైత్రేయుం జూచి సదృశిత్తో నతని పాదపద్మములకు నమస్కరించి యతని యనుమతిచొప్పునఁ గూర్చుండి యతని కిట్లనియె.' అనిచెప్పుచున్నమునీంద్రుం జూచి, "అయ్యా! విదురుఁడు మైత్రేయమహాముని నెచ్చట గలిసికొనెను? మఱియు విదురమైత్రేయుల కెప్పుడు సంవాదముజరిగెను? ఇదియునుంగాక భగవదర్పితచిత్తుండయిన విదురుండు మైత్రేయునడిగిన ప్రశ్నములు సచ్చరిత్రముతోఁ దులదూఁగుచు నమితప్రయోజనదాయకములయి యుండును గాని సాధారణప్రయోజనము కలిగినవయి యుండవు. కావున వానిని నేను దప్పక వినవలసియున్నది. నాయం దనుగ్రహముంచి వచింపుమని యడిగెను. ఇట్లు నరేంద్రుఁ డడిగిన ప్రశ్నమ్ము విని సంతసించి మిగుల వివేకశాలియగు యోగీంద్రుఁ డిట్లు వక్కాణించె. పూర్వము

ధృతరాష్ట్రుడు దుర్భాసు లయినతనతనయుల నెంతమాత్రము శి
క్షింపక, తమతండ్రియగు సాండుమహారాజు మరణించుటచే ది
క్కులేక తన్ను జేరవచ్చిన ధర్మరాజాదులఁ గరుణించి చేరఁదీ
యక, తనకుమారుని యుపదేశంబున వారల లక్ష్మయిండ్లం బ్రవే
శింపఁజేసి యామందిరంబులఁ గాల్పించె. మఱియు నాఁడు పతి
వ్రతయగు ద్రాపదీదేవి ధమ్మిల్లము చేతఁబట్టికొని దుర్భాసుడయిన
దుశ్శాసనుఁడు సభామధ్యమున కీడ్చితెచ్చి కట్టునస్త్రంబుల నొలు
చుచుంటచే నాపరమసాధ్వీ కన్నీటిచేఁ గుచకుంకుమము తొలఁగు
నట్లు మిగుల దుఃఖింపుచుండఁ జూచియు నాగ్రుడ్డిరాజు తనకుమా
రుని హరించినాఁడు కాఁడు. తరువాతఁ గపటద్యూతంబునఁ
బరాజితుండును, సత్యసంఘండు నగు ధర్మరాజు తనభార్యతోను,
సోదరులతోను, ననవాసంబుచేసి, యజ్ఞాతవాసనత్సరంబు కడపి,
నచ్చి “మాతండ్రిసాలిమ్మ”ని యాచింపఁ నమోగుణప్రధానుఁ
డగు నాస్థితిరాష్ట్రం డిచ్చుట కీష్టపడలేదు. అంతటఁ బొండుతన
యులు చేయునదిలేక తమహితుఁ డయిన శ్రీకృష్ణుని రాయబారిగ
నంపిరి. భగవంతుఁడగు శ్రీకృష్ణుఁడు వారిమాట నతిక్రమింపలేక
హస్తినాపురమునకు నచ్చి సభామధ్యమందుఁ దేనెలొలుకుఁబలు
కులు నలుక వానికి భీష్మాదులు సంతసించిరికాని దుష్టుడయినధృ
తరాష్ట్రుఁడు విని సంతసింపలేదు. మఱియు నతం డీకార్యమునిమి
త్త మాలోచించుటకయి విదురునిఁ బిలిపించినందున నతండు ధృ
తరాష్ట్రుని మందిరమునకుఁ బోయెను. అంత నాగ్రుడ్డిరాజు విదురు
నిఁగూర్చుండు మని నియోగించి యతని కీకార్యసరణిని దెలి
యఁజేసి నీయభిప్రాయంబు తెలుపుమనుడు మంత్రివిదులలోను
త్తముఁడగు విదురుం డిట్లనియె. “ఓరాజా ! నీయుపేక్షచే నీ

కుమారులు ధర్మరాజాదుల కొనరించినయపరాధములకు లెక్కలేదుగదా? అవియన్నియుఁ బ్రాణాపాయము గలిగించునవియె. అయినను ధర్మరాజు మిగుల శాంతుఁడు కనుక వాని నన్నింటిని నహించి యించుకంటెయినకోపంబులేక మాతండ్రిపా లిమ్మనియాచించుచుండ నీయకుండుట యుక్తముకాదు. కావున సతనికి రాజ్యంబు పంచి యిమ్ము. నీవట్లు పంచివెట్టనిచో నీకనయులపేరు విన్నంతమాత్రనే నడుమఁ ద్రొక్కబడిన నాగుఁబామువలెఁ గోపంబున రోజుచున్నభీతినివలన నీతనయులు చచ్చుట సిద్ధంబు. ఈవిషయముఁగూర్చి నేను వెచుక నే చెప్పియున్నాను. నీకొడుకు లెంతబలవంతులయినను దైవబలంబు లేనిచో వీరందఱు గడ్డిపోచలవంటివారే యని నీ వెఱుంగుదువు కదా? అట్టిదైవబలము మీకులేదు. కాని పాండవులకుఁ గలదు. భగవంతుఁడయిన శ్రీకృష్ణుఁడు పాండవులయందు దయగలవాఁడయి* “మమప్రాణాహి పాండవాః” అనిపలుకుచు వారిల కెట్టియిడుమలు సాడమనీయక నర్పించుచున్నాఁడు. ఆభగవంతు నవలంబించియుండఁ బాండవులకు జయము గలుగుటకు నేమి లోప మున్నది? మఱియు శ్రీకృష్ణుఁడు బలపరాక్రమశాలులయిన యాదవులకెల్లరకు నధిపతి. ఆ మహాత్ముఁడు దిగ్విజేత లని ప్రసిద్ధికెక్కినరాజులందఱికిఁ బ్రభువయి తనయాజ్ఞలో మెలంగునట్లు చేయుచున్నాఁడు. అట్టిశ్రీకృష్ణుఁడు పాండవులకు బంధువై, హితుఁడై, సహాయుఁడై యున్నాఁడు. ఇట్లు పౌరుషబలము దైవబలము గలిగిన పాండవులు జయముపొందుట కెంతమాత్రము సందియము లేదు. నీకుమారు

* మమప్రాణాహి పాండవాః-అనఁగా పాండవాః=పాండవులు, మమ=నాయొక్క, ప్రాణాహి=ప్రాణములుగదా? అని యర్థము.

నకుఁ జారుపబలములేదు. దైవబలములేదు. దైవము దయకుఁ బాత్రుఁడుకా లేదు. గాని కోపమునకుఁ బాత్రుఁడయి యున్నాఁడు. భాగవద్విరోధి యగుమానవుఁడు తాఁజచ్చుటయేకాక కులమునంతను నశింపఁజేయును. గారాబుపుత్తుఁడను భ్రాంతిచే నీచేఁబోషింపఁబడుచున్నదుర్యోధనుఁ డవత్యరూపమునొందిన నీపురాక్ష్యతపావపుంజ మని యెఱుంగుము. వానివలనఁ గులంబునకుఁ దప్పక హానివచ్చును. కావున దురాత్ముఁడయిన దుర్యోధనుని దూరముగాఁ దఱిమి నీకులమును రక్షించుకొనుము. అయ్యో! కన్నకుమారు నెట్లు విడువఁగలనందువేమో? అట్లు హించుట పొరపాటు * “త్యజే దేకం కులస్యార్థే” అనిచెప్పుచున్న పండితులు బుద్ధిహీనులుకారు. తమవంశక్షేమముకొఱకు దురాత్ముఁడయిన యొక్కకుమారుని విడిచివెట్టుట యొకలోపము కాదు.” అనిపలుకుచున్నవిదురునివాక్యములు విని దుర్యోధనుఁడు క్రోధంబునఁ బెదవు లదరుచుండఁ దనయొద్ద నున్నదుశ్శాసన కర్ణాదులు వినుచుండ సాధుశీలుఁ డయినవిదురునిఁ దిరస్కరించుచు నిట్లు పలికెను. “ఓయీ! దాసీకుమారుఁడవయిన నిన్ను నిచ్చటికెవ్వరు పిలిచినారు? నీనంటికుటిలాత్ముఁడు లోక మందుఁబుట్టఁడు. మాయన్న మెల్లప్పుడు కడుపునిండ మెక్కుచుఁ దిరిగి మాకేప్రతి కూలముగా మాట్లాడుచు మా కసాయము గలుగుటకయి చూచుచుండువు. “తిన్నయింటికే కన్నములు త్రవ్వ” నన్నసామెతయొక్కడఁ బనికివచ్చినది. నీ వెప్పుడును మాశత్రువులకార్యములు నెఱవేర్చుటయందుఁ బరుఁడవయియుంట చే నీవును మాకు శత్రువ

* “త్యజే దేకం కులస్యార్థే” అనఁగా-కులస్యార్థే=కులమును రక్షించుట కొఱకు, ఏకం=ఒక్కని, త్యజేత్=తప్పక విడువవలెనని యర్థము.

వే.దానీపుత్రుడవయినను మాతండ్రి యేదో గౌరవించుచున్నాడని యుపేక్షించుచుండగాఁ గన్నులు తలకెక్కినవి. అందుచే నీవు క్రిందుచుమీదును చూడక నోకికి వచ్చినట్లు ప్రేలుచున్నావు. నీవంటి వాఁడుండిన నూకంపఱకుఁ జేటుమూడుట సిద్ధంబు. కావున నిఁక మీఁద నీ విచ్చట నుండి వెలనుపడదు. మాపురంబు విడిచి నీకిష్టమువచ్చినచోటికిఁ బొమ్మ” అని ఇల్లుపలికిన దుర్యోధనుని పలుకులు చెవులకు ములుకులనలె నాటిఁ గటకటంబడి, విదురుండు సజ్జనుండు కావున వచ్చిన కోపంబు నడఁచికొని, మాఱుపలుక నిష్టనడక తనచేత నున్నధనుర్బాణంబుల విడిచి దుర్యోధనుని మాటలకు సుఁజేనియు విచారముచెందక భగవత్స్థానసామర్థ్యము నెన్నికొనుచుఁ బురమువెడలి పోయెను. విదురుండు హస్తినాపురమునుండి తీర్థయాత్రలకై బయలువెడలుట కిదియే కారణము. అట్లు విదురుండు హస్తినాపురమును విడిచి విష్ణుమూర్తికి నివాసభూతియు లయినపుణ్యక్షేత్రములఁ ద్రొక్కి పుణ్య మార్జించుకోవలెనను బుద్ధితో బయలువెడలి, పరిశుద్ధమయిన చిత్తివృత్తి గలవాడయి, బ్రశస్తమయిన పూవుండోటల చేతను, గ్రీడాపర్వతముల చేతను, బాదరిండ్ల చేతను, నొప్పుచున్నపురములను, నిర్మలోదకప్రవాహములతో విలసిల్లు నదులను, భగవంతునిమూర్తులచేఁ బ్రకాశించుచున్నపుణ్యక్షేత్రములను, జూచుచు నవ్యభిచరితమగు భగవద్భక్తియోగమందుఁ బరాయణుండయి తిరుగుచుండెను. ఇట్లు విదురుండు భూమండలమునఁ దిరుగుచుఁ బవిత్రమయిన జీవనవృత్తి కలవాడయి, గానపచ్చుప్రతితీర్థంబునందుచు దానమాడుచుఁ గటికినేలఁ బండుకొనుచు, వల్కలాజినములను, జటలను, ధరించి యెవ్వరికిని దెలి

యఃబడక హరికిఁ బ్రీతిగలుగు ప్రతముల నాచరించుచు నభ్యం
జనాదిదేహసంస్కారముల విడిచి భరతవర్షమునం దంతటఁ గ్రు
మ్మరెను. ఇట్లు గొంతకాలంబు సన్నపిమ్మట సతఁడు, కృష్ణునిదయా
రసమువలనఁ బొందఁబడిన భూమండలమును ధర్మరా జేకాతప
త్రముగా నేలుచుండెననియు, రెండువెదుళ్లవలన జనించినయగ్గి
వలన వనమంతయు దహింపఁబడినచందంబునఁ గురుపాండవు
లకు జనించిన విరోధంబునంజేసి సమస్తరాజకులములతోఁ గూ
డఁ గురువంశము నాశనము చెందెననియు, నాలకించి మిగుల వి
చారించుచు నచ్చటనుండి పశ్చిమాభిముఖముగా సుస్వతీన
దినిగుఱించి పోయి, యచ్చట నున్న షడునొకండుతీర్థమాలయందు
భక్తితోఁ గ్రంకులువెట్టచు నాయాస్థలంబులందున్నవిష్ణువు
మందిరంబులం బ్రవేశించెను. అవి ఋషినిర్మితములును, దేవ
నిర్మితములు, నయి యుండె. ఆయాలయమాల యగ్రమాలయం
దు విష్ణువునకుఁ బ్రధానాయుధ మయినచక్రము ప్రకాశించు
చుండెను. అందుచే వానిని జూచునప్పుడెల్ల నవి విష్ణువును స్మరిం
పఁ జేయుచుండెను. అట్టి దేవాలయములను బ్రవేశించి భక్తియు
క్తుడయి ననుస్మరించి విదురుం డాస్థలమును విడిచి, సకలసంపద
లతోఁ దులదూఁగుచున్న సారాస్థ్రదేశము చొచ్చి, యచ్చటవిశే
షము లరసి, యచ్చటనుండి మత్స్యదేశములకుఁ బోయి, వానిని
వీక్షించుచు, సట గదలి కురుజాంగలాదిదేశములం జూరఁబడి పో
వుచు, గొంతకాలమునకు యమునానదీతీరమును జేరి, యచ్చట
వాసుదేవునియనుచరుఁడును, బుద్ధిమంతుండును, బృహస్పతికి
శిష్యుండును, బరమభాగవతోత్తముఁడు, నగు నుద్ధవునిఁజూచి సం
తసముతో డాయంజని యతనిఁ గౌగిలించుకొని తనకు బంధువు

లగు కృష్ణాదుల ఊమోదంతము గనుఁగొనఁ దలంపుగలవాఁడయి
యతని కిట్లనియె.

—◆◆◆ విదురుఁ డుద్ధవునిఁ గృష్ణాదులవృత్తాంతము లడుగుట. ◆◆◆—

ఓమిత్రమా! దిరకాలంబునకు నిన్నుఁ జూడఁగంటిని. నీదర్శన
లాభముచే నమితానందమును జెందుచున్నాను. మఱియు బల
రామకృష్ణు లిరువురు పురాణపురుషులుకాని సామాన్యులుకారు.
వాగు బ్రహ్మచార్యమంగీకరించి భూభారమును హరింపఁగా నిం
డినతరించినమహాత్ములు. వారిరువురు కుశలముతోఁ బ్రసరిం
చుచున్నారా? మఱియు వారలు చేయవలసినకార్యము లన్ని
యు ముగించి యున్నారు. వాగు చేయవలసినకార్యమేదియు లేదు.
వారు సుఖముగా ననుదేవునిగృహమునఁ గుశలములై యున్నా
రా? వసుదేవుఁడు కురువంశ సంభూతులమగు మాకందఱికిఁ బ్రా
ణస్నేహితుఁడు అతఁడు నాకు బానమఱిది యని కూడఁ జెప్ప
నచ్చును. అతఁడు తనతోఁబుట్టుపడుచుల నధిఁగౌరవముతోఁ
జూచుచు, వారికిని వారిపతులకు నభీష్టములగు వస్తువులనెల్ల ని
చ్చుచుఁ గన్నతండ్రినలెనే యాదరించుచున్నాఁడు. అట్టిమహా
నుభావుఁడయిన వసుదేవునకు సేమమా? ప్రద్యుమ్నుఁడు పూ
ర్వజన్మమందు మన్మథుఁడేకదా? రుక్మిణీదేవి బ్రాహ్మణుల నా
రాధించి వారియనుగ్రహమునొంది యామన్మథుని భగవంతు
నివలనఁ గుమారునిగాఁ బడిసినది. యాదవపైత్యములనెల్ల యు
ద్ధములందు నడపునాఁ డాప్రద్యుమ్నుఁడే. అతఁడు మహాపరాక్ర
మశాలి యని చెప్పఁదగినవాఁడు. అట్టివీరుఁడయిన ప్రద్యుమ్నుఁడు
ఊమముతో నున్నాఁడా? మఱియు నుగ్రసేనుఁడు యాదవుల
కును, నృష్ణులకును, భోజులకును, దాశార్హులకు, నధిపతి యయి

వారివారిని వారివారిధర్మములయందుఁ బ్రవర్తించునట్లు చేయుచుండును. అతనియందుఁ గృష్ణునికీఁ జెప్పలేనంత ప్రేమమున్నది. కావుననే శ్రీకృష్ణుండు దా నధికశక్తియుతుండయినను రాజ్యమేలుట కిష్టపడక యుగ్రసేనునకుఁ బట్టాభిషేకము చేసినాఁడు. ఉగ్రసేనుడుకూడ మహామహుఁడుకాని సాధారణుండు కాఁడు. అట్టియుగ్రసేనునకు సేమమా? ఓయుద్ధవా? సాంబుండు రధికులలోనెల్ల సక్రేసరుడని చెప్పఁదగినవాఁడు. అతఁడెంచుమించుగా శ్రీకృష్ణుని కెనవచ్చువాఁడు. ఆజాంబవతీదేవి వెక్కువ్రతముల నాచరించి పూర్వము పార్వతీదేవికన్న పట్టియగు కుమారస్వామిని గుమారునిగాఁ బడసినది. వెక్కేల? కుమారిస్వామియవతారమే యీసాంబుడని చెప్పవచ్చును. అట్టిసాంబునకు సేమమా? శ్రీకృష్ణుని సహోదరుఁ డగు నాత్యకి యసామాన్యపురుషులలో నొకఁడని చెప్పవచ్చును. అతఁ డర్జునునివలన ధనుర్విద్యారహస్యములనెల్ల నేర్చినాఁడు. మఱియు నతఁ డెల్లకాలములందు భగవంతునిరడగు కృష్ణుని సేవచేయుచు నతనిదయకుఁ బాత్రుఁడయి యతీశ్వరులచేత నైనఁ బొందశక్యముకాని యుత్తిమగతిని సుఖముగానే పొందఁదగియున్నాఁడు. అట్టిసాత్యకి సేమముతో నున్నాఁడా? అక్రూరుండు భక్తాక్రేసరులలో నొకఁడని చెప్పవచ్చును. అతఁడు మిగుల వివేకవంతుఁడు. అతఁడు పాపరహితుడని చెప్పుటకు సందియ మెంతమాత్రము లేదు. అతఁడు భగవంతునియందు మిగులఁ బ్రపత్తికలవాఁడు. అతఁడు విష్ణుసాదములచే నంకితమయిన మార్గమును జూచుటయం దధికప్రేమ కలవాఁడయి తాదృశ ప్రమాతిశయముచే ధైర్యరహితుండయి వర్తిలుచుండును. అట్టియక్రూరునకు సేమమా? దేవకీదేవి పరమపతివ్రతలలో నొ

కతి యని చెప్పవచ్చును. ఆమె శ్రుతి యాగరూపార్థమును దా
ల్చినట్లుగా భగవంతుని దనగర్భమందు ధరించినది. అట్టిదేవకీ
దేవి యదితివలెనే కుశలముతో సర్తిలుచున్నదా? ఓమహా
త్మా ! అనిరుద్ధఁడు మహానుభావుడనియు భగవంతుడనియు
జెప్పవచ్చును. అతఁడు మీనంటి భక్తులకోర్కుల నెఱవేర్చు
వాఁడు. అతఁడు శాస్త్రము ప్రమాణముగాఁ గలవాఁడు. అ
తని భగవంతునిచతుర్థాంశముచుగాఁ జెప్పదురు. అతఁడు యో
గపరిశుద్ధమయిన మనస్సునకేగాని లౌకికప్రమాణములకు గో
చరుండు కాఁడు. అట్టియనిరుద్ధునకు సేమమా? శ్రీకృష్ణునె యెల్ల
ప్పుడు దైవముగాను, నధిపతిగాను, దలంచుచు నితరుల నా
రాధింప నొల్లక ప్రవర్తించుచున్నహృదికుఁడు, గదుఁడు, మొద
ల. నూదనకుమారులందఱు సేమముతో నున్నారా? ఓమ
హాత్మా ! దినకు భుజములతో సమానులైన కృష్ణార్జునులచే సం
సారింపబడినరాష్ట్రాబునంతటిఁ దనయభీనంబు కావించు
కొని ధర్మరాజు మోచిముతోఁ బ్రజలను ధర్మము తప్పకుండఁ
బరిపాలించున్నాఁడా? మఱియు దుర్యోధనుఁడు కిరీటీసామగ్ధ్య
మును జూచి యతనికే విజయము కలుగుననియు నందుచే సా
మ్రాజ్యలక్ష్మీయు నతనినే పొందుననియు మిగుల విచారించు
చుండువాఁడు. వాఁ డనుమానించుచున్నట్టుగానే యయినదిక
దా? కృతాపరాధులయిన దుర్యోధనాదులపే రుచ్చరించినమా
త్రముననే భీముఁడు నల్లఁద్రాచువలె మహాకోపముతోఁ బ్ర
వర్తించుచుండువాఁడు. యుద్ధరంగమునం దతివిచిత్రముగాఁ దన
గదాదండమును ద్రిప్పుచు దనపాదఘాతములను భూమి సహిం
పలేక యుండునట్లు యుద్ధముచేసి కురుకుమారుల నందఱిం గడ

తేర్చినాడు. ఇప్పుడయిన నాభీముఁ డాక్రోధమును విడిచి సేమ
ముతో నున్నాఁడా? తనశరసమూహముచే మాయాకిరాతవే
షము ధరించినయీశ్వరుని సంతసింపజేసి యతనివలనఁ బాశు
పతమును గొనియున్న యర్జునుండు తనశత్రువుల నందఱ
ను జయించి కీర్తులతోఁ బ్రసరించుచున్నాఁడా? నకుల సహదే
వులు కుంతీదేవికి ముద్దుకుమారులు. వాగు, నేత్రములు కనుతె
ప్పలచే, రక్షింపఁబడుచున్నట్లు ధర్మజభీమాన్జనులచే రిక్షింపఁ
బడుచున్నాడు. అట్టి మహానుభావులగు నకులసహదేవులు శత్రు
వులఁ జంపి గరుత్మంతుఁడు స్వర్గమునుండి యమృతమును గొనివ
చ్చినట్లు శత్రుధనములను గొనివచ్చుచు సేమముతోనున్నారా?
పాండుమహారా జతిరథశ్రేష్ఠుఁ డని వాసిచెంది యసహాయుఁడ
యి చాపంబుఁబూని పోయి నలుదిక్కులను జయించి యమితం
బగు ధనంబును యశంబును జెందెను. అట్టిమహానుభావుండును
తనకువల్లభుండు నగు నతఁడు ప్రాణములు విడిచిపోవుచున్న
ప్పుడు కుంతీదేవియు సహగమనంబుచేయ నిశ్చయించుకొని
తనపుత్రులు దిక్కులేనివా రగుదు రన్నతలంపుతో నా
యుద్యమంబు మానివేసినది. అట్టి కుంతీదేవికి సేమమే కదా?
ఓయుద్ధవా! పరలోకమును బొందినపాండురాజుకుమారులను
జక్కనిప్రేమతోఁ జేరదీసి పెంచుట ధృతరాష్ట్రుని కర్మకృత్య
ము. అట్లుండ నాగుడ్డిరాజు న్యాయాన్యాయంబులు పరికింపక
రాజ్యం బిచ్చుట కంగీకరింపక ధర్మరాజాదులకు ద్రోహముచేసి
యున్నాడు. ఇట్టి భ్రాతృద్రోహి యధోగతిపాలు కాక మాను
నా? మఱియు నే నతనికి బాంధవుఁడను; మిత్రుఁడను. అయినను
హితోపదేశముచేసితి నన్న హేతువుచేతఁ గోపించి పుత్రాను

సారియయి ధృతిరాష్ట్రండు నన్నుఁ బురంబునుండి వెడలఁగొట్టి నాఁడు. దుర్యోధనుఁడు దుర్తార్థుఁడు. అతనివలనఁ గులము నశించిపోవుచున్నదిని యోజింపలేదు అతఁడు దుర్యోధనునిమాటలు విని వాని ననుసరించుచుండెను. అందుచేతనే యంతిమట్టు వచ్చినది. అతనియుదంతమును గూర్చి మిగుల విచారించుచున్నాను. అట్లు ధృతిరాష్ట్రునిచే వెడలఁగొట్టఁబడి నేను శ్రీకృష్ణుండు మానవరూపుడయి యుండుటచే నమస్తమానపులను భ్రమింపఁజేయుచు జగన్నియంతయై యున్నవాఁడని యెఱిగి యతనిదయకుఁ బాత్రుండనై యతనికి విభూతీయయిన జగంబును వీక్షించుచు నాశ్చర్యములను దొలంగించుకొనుచుఁ బ్రచ్ఛన్నవేషధారిని భూమియందుఁ దిరుగుచున్నాను. నామనంబు హరియందుఁ గ్రీడించుచున్నది. దీనికేమి? ఇది యట్లుండనిమ్ము. లోకములో రాజులకు నాభిజాత్యమువలనను, ధనమువలనను, సైన్యంబువలనను, మదంబుద్యూతం బయి కన్నులఁగప్పి వేయుచుండును. అట్టి దుర్తార్థులయిన రాజులు తమసైన్యములతో భూమికిమిగుల బాధ గలిగించుచుండిరి. అదియంతయు జక్కఁగా విచారించి భగవంతుడయిన శ్రీకృష్ణుఁడు వారి నందఱిని జంపి భక్తులయినపాండవుల కష్టములఁ దొలగింప నిష్ఠము గలవాఁడై, నాఁడు సభలో దుర్యోధనుఁడు తన్నుఁ బరుసమలాడినను సహించి యూరకున్నాఁడు. లేక యొక్కదుర్యోధను నె సంహరింపవలె నన్న నాదినముననే కడతేర్చియుండును. అంతియకాని యతఁడు పేక్షించుట దుర్యోధనుని సంహరింపలేక కాదునుమి? అట్లై యంతవఱకు భగవంతుండు పేక్షించియుండి దుర్యోధనాదులతోఁగూడఁ బెక్కండ్రుదుష్టత్త్రియులం బరిమార్చి తనకోరిక నెఱవేర్చుకొన్నాఁడు.

జగన్నియంతయగు భగవంతునికి మర్త్యుడయి పుట్టడగినంత యవసరమేమి? అని యందువేని చెప్పెదవినుమా. అతనికి జన్మాదులు లేకపోవుట సత్యమే. అతఁడు దుర్మార్గుల సంహరించి సాధువుల రక్షించుటకయి జన్మమెత్తుచుండును. అతఁడు తనచే సృజింపఁబడినచరాచరప్రపంచమును గానాడుటకయి కర్తములుచేయుచుండును. అంతియకాని భగవంతుడగు శ్రీకృష్ణునికే గర్భాయత్తములగు జన్మకర్మములు లేవు. ఓమిత్రమా! భగవంతుం డట్టివాడయినను, లోకములో నున్నతనభక్తుల రక్షించుటకును, తనశాసనమందు సమస్తమును నిలుపుటకును, యదువంశమం దుద్భవించినశ్రీకృష్ణమూర్తి వృత్తాంతము తెలుపు" మని నుడుగుచున్న విదురుని కాయుద్ధవుఁడు శ్రీకృష్ణుని స్మరించుకొనుచు బ్రత్యుత్తరమిచ్చుటకు సమర్థుఁడు కాకపోయె నని చెప్పి శురుండు పరీక్షిత్తునకు వెండియు నిట్లనియె. ఇది ప్రథమాధ్యాయము.



ఓ పరీక్షిత్తుహారాజా! యుద్ధపుండు విష్ణుభక్తులలో సగ్రేసరుడని చెప్పవచ్చును. అతఁ డయిదేండ్లప్రాయముగలవాడయి యున్నప్పుడును పరమ భక్తియుతుం డయి శ్రీకృష్ణునికే బూజలొనర్చుచుండెను. అప్పు డతనితల్లి చేరఁబోయి "నాయనా! నీవు మిక్కిలి యాకలిగొని యున్నావు. చలిది గుడువ రమ్మ. భుజింపుము." అని యెంతనేడిన నవ్వాకర్ణంబుల లక్ష్మ్యముచేయక యుండె. అట్లు చిన్నతనంబునుండియు శ్రీకృష్ణుని నేమఱకయున్నవాడు. కావున నుద్ధవుఁ డాశ్రీకృష్ణుని వియోగభారంబు సహింపఁజాలక వినశుడయి యుండి కొంతవడికిఁ దెలివితెచ్చుకొని

యెట్లు లాశ్రీకృష్ణుని ర్యాణము చెప్పుదు నని తలపోయుచు హృదయంబు పదిలపఱుచుకొని తనయధిపతియగు శ్రీకృష్ణుని ధ్యానించుకొని శరీరంబునఁ బులకలు నిండి నేత్రముల ముకుళించి స్నేహతిశయముచేఁ జిత్తి మూర్ఛిమగుచుండఁ గన్నంగవనుండి స్రవించుచున్న బొప్పజలధారలను దుడిచికొని యెలుంగురాల్యుడ మెల్ల మెల్లన విదురున కిట్లనియె. 'ఓవిదురా? మా కుశల మేల

—◆◆◆ ఉద్ధవుడు విదురునికిఁ గృష్ణార్్యాణమును జెప్పట. ◆◆◆—

యడిగెదవు? మా కుశలమును నే నేమనిచెప్పువాడను? కృష్ణుండనెడు సూర్యుం డస్తమించుటచేఁ గాలమనెడి మహాసర్పము మా గృహములయందు సంచరించుచు, సమస్తస్రాశీ ప్రాణవాయువు లపహరించినది. మాకుశల మేమనిచెప్పను. అకిటకటా! ఈలోకము దురదృష్టమయినది. ఈలోకమంతటిలోను యాదవులు పరమ దౌర్భాగ్యులని చెప్పనచ్చును. యాదవులండియు కృష్ణునితోవసించుచు సతనిఁ దమవలెనే సామాన్యమానవుడని తలంచుచుండిరి; కాని భగవంతుండని తెలియజాలరయిరి. అవును. అజ్ఞానాంధకారములో మునిగి యున్న యాదవులు కృష్ణుని భగవంతునిగా నెట్లు తెలిసికొనఁగలరు? చేపలు సముద్రమందుఁ దిరుగుచున్న నావను గని దానిని తమతోసమానమయిన జలజంతువుగానే తలంచుచుండును గాని జనులను దరింపజేసెడి యొక నాథనముగా నెలుంగఁజాలవు. అట్లే యాదవులు కృష్ణుని సంసారసాగరతారకుండని తెలిసికొనలేరైరి. కాని యాదవులలోఁ గొందఱు బుద్ధిమంతులుమాత్రము శ్రీకృష్ణుడు పరమాత్మ స్వరూపుడనియు, సామాన్యమానవుడు కాడనియు, దెలిసికొని యట్టిబుద్ధితో నేవించిరి. భగవంతునిమాయచే మోహితులయిన శిశుపాలాదు

లగురాజులు కృష్ణు నొకజీవునిగానే తలంచుచుండిరి. పరమాత్ముడయిన శ్రీహరియందుఁ జిత్తిమును సమర్పించినమావంటి వారలబుద్ధి భగవంతాయచే నావృతముకాక కృష్ణుడు మానవుడని భ్రమముచెందకయున్నది. ఓవిదురా ? కృష్ణునియందంతము చెప్పమంటివి. శ్రీకృష్ణమూర్తి తపశ్శాలు రయిన మహాత్ములకు లోకదర్శనీయము సతీసుందరిము నయిన తనయాకారమును జూపి యట్టిస్వరూపముతోఁగూడ సంతోధానముచెందెను. నహ్నే ! ఆమహాత్మునిరూపము మఱచినను మఱపురామున్నది. ఆ శరీరము మనుష్యలీలలకుఁ వగినది. అది తనయోగబలమును లోకమునకు వెలువరించుచుండెడిది. అది మిగుల నాశ్చర్యముగొలుపుచుండెడిది. అది సౌందర్యసమృద్ధితోఁ గూడియుండెడిది. అతినినిర్తలాకారము భూషణచలయిన కౌస్తుభాదులకుఁగూడ భూషణమని చెప్పనచ్చునుగదా ! అట్టియాకార మిప్పుడు కన్నులకుఁ గఱవయిపోయినదే ! ఆమహనీయరూపము చూచుభాగ్యము మాకింకలేదు. ధర్మరాజు రాజసూయయాగమున సభామధ్యమందుఁ గూర్చుండి మూఁడులోకములవారి నేత్రిములకుఁ బరమానందకరమయిన శ్రీకృష్ణమూర్తి సుస్వరూపమును జక్కఁగా విమర్శించి చూచియచ్చటివారందఱు “మనుష్యసృష్టిలో బ్రహ్మదేవునిచాతుర్యమంతయు నీతనిరూపమందుమాత్రిమే యున్నద”ని యాశ్చర్యపడఁ జొచ్చిరికదా ! అట్టిరూప మిప్పుడు నామమాత్రానశేషమైనది. ఆకృష్ణమూర్తి ప్రమ కాస్పదమయిన మందహాసములను, విలాసములను, గ్రీడలను, గరుణావలోకములను, శౌరవమునొందిన గోప స్త్రీలందఱు నాతనిరూపమునే చూడఁ గోర్కెకలవారయి గృహపతిపుత్రాదులను మఱచిపోయి కృత్యాకృత్యవివేకశూన్యల

యి యుండిరి. అట్టి జగన్మోహనమూర్తి నెచ్చటనైన నెక్కాల
మందయినను లేదుగదా? సత్త్విగుణస్రభానులయిన సజ్జనులు ర
జోగుణస్రభానులయిన దుర్మార్గులచే బౌధింపబడు చుండుట
చూచి భగవంతుండు దయాచిత్తము కలవాడయి, తాను జన్మ
కర్తాడనిహితుడయినను మహదంశ సంభూతుడయి దారువులం
దగ్గి జనించునట్లు దేవమానసశరీరములయం దుత్పన్నుండగు
చుండు కావున భగవంతుండు దుష్టులయిన శిశుశాలాదుల జ
నించి భూభార మహింస నోరి మహదంశయుక్తుడయిన బలరా
మునితోగూడ ననుదేవునింట శ్రీకృష్ణుడను పే నెవరించెను.
జన్మావహితుడయిన భగవంతుండు ననుదేవుని గృహమున జ
న్మించుటయు, దగువాత శత్రుుడను దురాత్ముడునగు కంసుని
భయమువలన ప్రేవల్లెయందు నివసించియుండుటయు, బిచ్చట ను
భురాభరియందుఁ గొంతకాలముండి కాల మననాది దురాత్ముల
బాధపడఁజాలక యాపురమునుండి తప్పించుకొనిపోవుటయు, నీ
మొకలగుచర్యలు నాకు మిక్కిలి దుఃఖమును గలిగించుచున్నవి.
శ్రీకృష్ణుడు కంసుని నధించినతిరువాతఁ దనతల్లిదండ్రులను సమీ
పించి వారలకు ననుస్కరించి 'ఓతల్లీ! ఓ నాయనా! దురాత్ముడ
యిన కంసునిభయమువలన మీచెంతఁజేరి మీకుఁ దగినశుక్రా
పలు చేయఁ జాలనైతిని. ఆనాయపరాధము సహింపక తీఱ'దని
వారిద్దఱను గడుంగడుఁ బ్రార్థించెను. ఆమాటలను స్మరించుకొ
నుటచే నాహృదయము మిగులఁ బరితాపము చెందుచున్నది.
తాను సర్వోత్కృష్టుడని తనకుఁ దెలిసినను వారల సంతకాఁ బ్రా
ర్థింపవలసిన యవసరమేమి? వారల సజ్జానములో ముంచుటకే
చుమీ? నితీశయమయిన వాత్సల్యాదిగుణములు గలయాపరమ

పురుషుని వియోగము మిగుల దుర్భర మయినది. అట్టివియోగభాగము నాకేకాదు. శ్రీకృష్ణుని పాదపద్మములం దున్న పరాగమును వాసన చూచినమానవున కెవనికీ గలుగక మానును? మఱియు నాకృష్ణమూర్తి భూభంగము ననుసరించుచు యముఁ డెల్లదుర్మార్గులను సంహరించి భూభారమును దొలగించును. వెక్కేల? అతఁడు తలచుకొన్నంతమాత్రముననే యముఁడు శత్రువులఁ జంపి భూభారము దీర్చుచుండును. ఓమిస్రీమా! ధర్మరాజు రాజసూయయాగమందు శిశుపాలుఁడు శ్రీకృష్ణుని నిందించుటయు, నాశ్రీకృష్ణునిచేఁ జంపఁబడి శిశుపాలుఁడు యోగీశ్వరుల కయినను బొందఁదరముగాని భగవత్ప్రాప్తిరూపఫలసిద్ధిని బొందుటయు, నీవు చూచియే యున్నావుగదా? కావున శ్రీకృష్ణుఁడు తనశత్రువులందు సైతము వాత్సల్యముకలిగి మోక్షము నొసంగుచుండఁగాఁ దనమిత్రులకు మోక్షమొనగూర్చుననుటకు సందియమున్నదా? ఇట్లందఱయందుఁ బరమప్రేమతో నర్తించుచున్నశ్రీకృష్ణుని వియోగము నెవ్వరు సహింపఁగలరు? మఱియు యుద్ధమందు సమస్తమైన రాజభృందము నేత్రానందకరుఁడయినశ్రీకృష్ణునిఁ గన్నులారఁ గాంచుచు నర్జునుని శరములచేఁ బవిత్రత నొంది భగవంతుని పరమపదమును జెందెనుగదా? ఆమహానుభావుఁడు నిరుపమానమయిన యతిశయము కలవాఁడు. అతఁడు సమస్తసృష్టికిఁ గారణభూతములయిన సత్స్వరజస్తమోగుణములకు నధిపతి. అతఁడు పరుల కధీనముకాని రాజ్యలక్ష్మీచే సమస్తకామములను నెఱవేర్చుకొనువాఁడు. అతఁడు తనకుఁ బూజలను గొనివచ్చుచున్న లోకపాలురచే నేవింపఁబడుచున్న పాదపీఠముకలవాఁడు. ఓవిదురా ! శ్రీకృష్ణుఁ

డిట్టిమహానుభావుడయినను సార్వభౌమసింహాసనమందుఁ గూర్చుండినయుగ్రసేనునిసేవ నొనర్చుచు నతనియాజ్ఞ శిరసావహించి “దేవా ! అవధరింపుము” అని విజ్ఞాపనవాక్యములును, ఆ భగవంతుఁ డొనర్చిన కైంకర్యమును, మాకాశ్చర్యము గొలుపుచున్నవి. శ్రీకృష్ణుఁడు శిశువయి యున్నప్పుడు కంసునిపంపును దలఁదాల్చి పూతన స్తనములకుఁ గాలకూటమును పూసికొని యా శ్రీకృష్ణునిఁ జంపునుద్దేశముతో నచ్చి యచ్చట నున్నస్త్రీలు నద్దవద్దని యాటంకపఱుచుచున్నను మానక కృష్ణునెత్తికొని స్తన్యమిచ్చుచుండెను. అంతఁ గృష్ణుఁడు భగవంతుఁడు గనుక స్తన్యమును ద్రావుచు దానిజీనములు హరించెను. శిశుహత్య చేయఁబూనికొనినచ్చిన పూతన మిగుల దుర్మార్గురాలని చెప్పటకు సందియము లేదుగదా? అట్టిదుర్మార్గురాలయినను బూతన కృష్ణునియనుగ్రహమువలన యశోదాదేవి వొందఁదగిన పరమపదమును జెందినది. తన కపరాధము చేయువారలకుఁ గూడ మోక్షసుఖముల నిచ్చుచున్న శ్రీకృష్ణునిఁ దక్క నితరుని శరణొందుట కెవఁడు పాల్పడును? ఓయీ! ముక్తినిబొందుటకు భక్తియోగము తిప్పమఱియొక మార్గము లేదని వేదములే చెప్పుచున్నవి. ఇట్లుండ దుర్మార్గులైన శత్రువులుగూడ ముక్తిమార్గము చెంది రనుట మిగుల నసంగతియుగా నున్నది! అని యందువేమో చెప్పెద విను. భగవంతుండగు కృష్ణునియందుఁ గ్రోధాత్ములయి యుద్ధములుచేసి ప్రాణములు విడుచుచు గరుడునంపభాగము నధిష్ఠించి చక్రాయుధము ధరించియున్న భగవంతునిఁ జూచుచు, నున్న శత్రువులందఱును, భగవద్భక్తులే యని తెలిసికొనుము. విష్ణువు శత్రువులుగూడ భక్తులతో సమానులై యగుచున్నారు. కావున వెనుక నుదా

హరింపఁబడినవేదార్థమునకు విరోధములేదు. భగవంతుడగు నా
 రాయణుండు బ్రహ్మాదులవ్రాధన నంగీకరించి భూభారమును హ
 రింపఁగోరి దుష్టులక్షణకంసుని కారాగృహములో నున్న దేవకీవసు
 దేవులకుఁ గుమారుండయి యనతిరించెను. తరువాతి దురాత్ము
 డగు కంసుండు చంపునేమో యన్నభీతిచేత వసుదేవుని డెవ్వరికి
 దెలియకుండ నక్కుమారునిఁగొనిపోయి నందునిగృహము నందుం
 చెను. అంత నబ్బాలకుండు పదునొకండువత్సరంబులవఱకుఁ గప
 టవేషధరుండై బలరామసమేతుడై ప్రేషల్లెయందు విహరించె
 ను. సింహాకీశోరమువంటి చూపులుగలకృష్ణుండు గోపబాలు
 గతోఁగూడ గోవులను, పశువులను, మేతకుఁ దోలుకొనిపోయి య
 మునాననీతిరములందు మేపుచు, బాల్యసంబంధమైన చేష్టలను
 జూపుచు, నొకమాటేడ్చుచు, నొకమాటు నవ్వుచు, మఱియొ
 కమాటు నెట్టివానివలెఁ దిరుగుచు, బ్రసరించుచుండెడివాడు.
 అట్లు శ్రీకృష్ణుండు విహరించుచున్న సమయంబున దురాత్ముడ
 యిన కంసుండు తనిఁ జంపుటకయి కామరూపులగు పెక్కింఘ్ర
 రక్కసుల నంపెను. అయినను బాలభావము నొందినశ్రీకృష్ణుం
 డెంతమాత్రము భయముచెందక తన్నుఁజంపవచ్చిన రక్కసుల
 నందఱను బాలుండు క్రీడాగ్రము కిల్పింపఁబడిన లక్ష్మీబొమ్మలను
 జెక్కలుగాఁ జేయునట్లు చక్కడిపై చెను. మఱియొకప్పుడు కా
 ళియప్రాదములో నున్న నీటినిద్రావి గోగోపాలురందఱు విషవే
 గముచే మూర్ఛచెందఁగాఁ గాంచి శ్రీకృష్ణుండు దయాస్వాంతుం
 డై యామడుఁగునందున్న సర్పరాజును నిరోధించి యాప్రాద
 మునందలిజలమును విషరహితముగాఁజేసి గోగోపాలురను ర
 క్షించెను. గొల్లలందఱు వర్షము నవేషించి యింద్రయాగంబు

చేయుచుండెడివారు. అదిచూచి శ్రీకృష్ణుడు ండాయాగమునుమాన్వి గోగోపాలురు సంతసం బందునట్లుగా, నాయుండ్రయాగధనమును వ్యయము చేయించెను. అంతట నింద్రుండు కోపించి గోగోపాలురును బౌధింప ఘోరంబగుశిలావర్షంబు గురియింప నారంభించెను. అదిచూచి శ్రీకృష్ణుఁడొక పర్వతము గొడుగుగాధరించి వారిలభ యమును బోగొట్టి యింద్రునిగర్వమును సర్వముం దొలగించెను. శరత్కాలమందు నిండుచందురుని కిరణములచే నత్యంతమనోహరమైన రాత్రియందు సవ్యక్తిమధురముగా వేణుగానమును సలిపి గోప స్త్రీలను మోహింపఁజేసి వారిలతోఁ గూడ విహరించెను. ఇట్టికృష్ణుని ఉవ్యచేష్టితింబుల నెట్లు మఱనఁగలను? ఇది ద్వితీయాధ్యాయము.



ఉద్భవుండు మఘరాపురమునఁ గృష్ణుఁ డొనర్చిననర్మల నాడువుట.

“ఓవిదురా! శ్రీకృష్ణుండు వ్రేపల్లెయందుఁ జేసిన ఉవ్యచేష్టితింబులను సంగ్రహముగాఁ జెలిపితిని. ఇంక నతఁడు మఘరాపురమునందును ద్వారకాపురమునందును నొనర్చిన ఉవ్యచేష్టితింబులను సంగ్రహముగా నుడివెడ నాలకింపుము. ఇట్లు శ్రీకృష్ణుండు వ్రేపల్లెయందుఁ గొంతకాలమునఱకు నిహరించి దుర్భాగ్యుడయిన కంసునిచేఁ బలువిధముల బౌధిలు పడుచున్నతనతల్లిదండ్రులచెఱను వారించి సుఖముం గలిగింపఁ దలంపుగాని వ్రేపల్లెనుండి మఘరాపురమునకుఁబోయి బలరాముండు తన్ననుసరించి వచ్చుచుండ రాజమందిరంబు సమీపించి సింహాసముపై నున్నకంసునిఁ జంపి భూమికిఁ బడఁద్రోచెను. తరువాత శ్రీకృష్ణుండు బలరామసమేతుఁ డయి కాశీపురంబునకుఁ బోయి యచ్చట సాందీపని

యనెడి యుచాధ్యాయునివలన పడంగములతోఁ గూడినవేదము నవలీలనె చదివి పంచజనునియుదరమును భేదించి చనిపోయిన గురుకుమారుని బ్రదికించి కొనివచ్చి యతని కర్పించి సంతసింపఁజేసెను. పిమ్మట నాకృష్ణుండు రుక్మిణీదేవిప్రార్థన మంగీకరించి రథంబుపైఁ గూర్చుండి చని రుక్మిణీత నాహూతులయి, గర్వాంధులయి, యున్నరాజులనందఱు నవలీలఁ దిరస్కరించి యామెను గాంధర్వవివాహముచేఁ జేపట్టి ద్వారకకుఁ గొనివచ్చినాఁడు. మఱియొకప్పుడు “మదమత్తములై భయంకరములై యున్న వృషభముల నేడింటిని పడంచినట్టివానికి నాకుమారిక నిచ్చెద” నని నగ్నజిత్తు ప్రతిన చేసియుండెను. అది విని కృష్ణుండు సంతసంబుతోఁ బోయి యా వృషభంబుల నేడింటి కానర మడంచి యారాజకుమారిని పరించి తనబలాతిశయమును జూచి యోర్వలేక యుద్ధమునకువచ్చిన రాజాధముల నందఱును నిమేషమాత్రమున నస్త్రములవాలు గావించి జయముగొనెను. మఱియొకప్పుడు తన ప్రియురాలయిన సత్యభామకోర్కి నెఱవేర్చు దలంచి స్వర్గంబునకుఁ బోయి పారిజాతంబును భూలోకమునకుఁ గొనివచ్చుచు, నవివేకముచేమధ్యేమార్గమునఁ దన్నుదాఁకినయింద్రుని, దేవసైన్యములను, జయించి తెచ్చి సత్యభామకోర్కి నెఱవేర్చెను. శ్రీకృష్ణుండు యుద్ధంబున శరీరముచే నాకసమును మ్రింగుచున్నట్లు వర్తిలునరకాసురునిఁ జక్రముచే ఖండించి వాని తల్లియగు భూదేవిప్రార్థనచొప్పున నరకాసురుని కుమారుడగు రాజపుత్రునిఁ గొనిపోయి తండ్రి రాజ్యంబున కభిషిక్తునిఁజేసెను. తరువాత నరకాసురునిచేఁ దేఁబడిన నరదేవకన్యలందఱు కారాగృహము నుండి విడిపింపవచ్చిన యార్తబంధునిఁ గృష్ణునిఁజూచి హర్షముచే

తను, లజ్జానురాగములచేతను బ్రేరితములగు చూపులచే వరించిరి. అంతఁ గృష్ణుఁ డేకకాలమందే నానారూపియై వారల నందఱును దనభార్యలఁగా స్వీకరించి యాదరించెను. ఇట్లు వరింపఁబడినయాకన్యలకు సంతసము గలుగునట్లుగా విహరించి వారలలో నొక్కొక్కనానియందుఁ బదుగురేసి పుత్రులను బడసెను. తరువాతఁ గాలయననఁడు జరాసంధుఁడు మొదలగువారు వెక్కుపై సైన్యములతోవచ్చి పలుపర్యాయములు తనపురమును ముట్టడింప వారల నందఱు ననలీలగాఁ బాఱఁగోలి కాలాంతరమునందుఁ దనదివ్యతేజమును భీమాదుల కొనింగి వారలచే జరాసంధాదులను జంపించె. మఱియు శింబరాసురుఁడు ద్వివిధుఁడు మొదలగువారి బలరామాదులచేఁ జంపించి దంతవక్త్రుఁడు బాణుఁడు పల్వలుఁడు మురాసురుఁడు మొదలగువారి నెల్ల సైన్యముగానే సంహరించెను. తరువాత నమృతహస్తీఁడు నీసోదరుల పుత్రులైన కురుపాండవులు రాజ్యముకోసము పోరాడుచుండ వారలకు సహాయభూతులై వచ్చినరాజుల నందఱును సైన్యములతోఁగూడ నొకరిచేనొకరిని జంపించి, కర్ణదుశ్శాసనశకుని వికర్ణాదులను, సంహరించి దుర్యోధనుండు దొడలుతేగి యుద్ధమందుఁ బదునట్లుచేసెను. ఇట్లు శ్రీకృష్ణుండు భీమార్జునాదులచేఁ బదునెనిమిదియత్సహింబుల సైన్యములను జంపించినను దుర్జయమయిన యాదవబలము మిగిలియున్నదను హేతువుచేఁ దృప్తి చెందక యాదవులను కూడ సంహరించినఁగాని భూభారము సంపూర్ణముగా నశింపదని తెలంచి యందులకుఁ దగినయుపాయము నాలోచించుచు మధుసానమత్తులైన యాదవుల నొకరిచేనొకరిఁజంపింప సమకట్టి యప్పటికి మిన్నకుండెను. పిమ్మట నిస్సపత్నంబగు రాజ్యం

బునకు ధర్మరాజు నభిషిక్తుంజేసి వర్ణాశ్రమధర్మముల నతనికిఁ దెలియఁజేసి సంతసింపఁజేసెను. తరువాత నశ్వత్థామబాణఘాతంబుచేఁ జాన సిద్ధపడియున్నయుత్తరగర్భస్థుం డగుబాలుని సంరక్షించి పూరువంశము నశింపకుండఁ గాపాడెను. తరువాత ధర్మరాజుచే మూఁడశ్వమేధములఁజేయింపఁగా ధర్మసుతుం డట్లు గావించి కృష్ణుని ఐదవద్వముల సేవించుచుఁ దనతమ్ములై న భీమాదులసాయమువలన భూమిని రక్షించుచు సుఖముగా నుండెను. విశ్వస్వరూపుఁడయిన శ్రీకృష్ణుండు శౌతన్తార్థాదిధర్మముల నాచరించుచు ననంతకల్యాణగుణపూర్ణుండయి నమస్తసుఖముల ననుభవించుచు నుండెను. ఇట్లు శ్రీకృష్ణుండు కరుణావలోకినములచేతను, సుధాసదృశములగున వాక్యములచేతను, అనిందితముయిన నడనశిచేతను, లక్ష్మీకి నాశ్రయభూతమయిన శరీరముచేతను, నీలోకమును సంతసింపఁజేయుచు, యాదవుల నంతకంటె నెక్కుడుగా నానందింపఁజేయుచు, రాత్రులయందుఁ దనభార్యల కానందముగొలుపుచు, నిట్లు బెక్కుసంవత్సరంబులు కడపి గృహధర్మములయం దనాదరము కలనాఁడయి యుండెను. యోగ ఫలప్రదుఁడైన భగవంతుని సేవించుచున్న వానికి సన్సారమూనందు రోతపుట్టుచుండగా భగవంతునికి సన్సారమూనందు రోతపుట్టుట యొకయాశ్చర్యమా? ఇట్లుండఁగా భగవంతుండగు కృష్ణుని యభిప్రాయప్రకారమున యాదవకులనాశనకరిమయిన యొక శాపముజనించినది. దానిఁ జెప్పెదవినుము. ఒకనాఁడు యాదవకుమారులందఱు ద్వారకయం దాడుకొనుచు నచ్చటి నచ్చిన ముసీంద్రులను బరిహసింప నమ్మునిచంద్రములు కరమ్ము గోపించి యదువంశంబంతయు వేగముగానె క్షయమునొందుఁగాత మని శపించిరి.

ఇట్లు శౌపంబు సంప్రాప్తంబయిన కొన్ని మాసములకు యాదవులందఱుఁగూడి మహాసందంబుతోఁ బ్రభాసతీర్థంబునకుఁజని యందుఁ గ్రుంకులిడి దేవతర్పణంబులును బితృతర్పణంబులును గావించి సదాచారులయిన విప్రోత్తమంబుల రప్పించి సువర్ణదానము గొందఱకుఁ, భూదానము గొందఱకు, సననత్సలతోఁ గూడియున్న గోవులను గొందఱకుఁ గన్యాదానంబులు గొందఱకు నిచ్చి యట్లు షోడశమహాదానములచేతను వారలఁ దృప్తిఁ బొందించి యావచ్చిన బ్రాహ్మణులందఱకు షడ్రసోపేతమయిన భోజనంబులిడి తామచ్చటఁజేసినదానభోజనాదులను భగవత్ప్రీతిగా దారివ్రాసి యాబ్రాహ్మణోత్తములందఱకు సాష్టాంగదండప్రణామము లాచరించిరి. ఇది మూడవయథ్యాయము.



ఇట్లు యాదవులందఱు స్నానదానాదుల నొనర్చి, యావిప్రుల సనుమతిచొప్పున భుజించి, తిరువాత మద్యపానముచేసి, యందువలనఁ దా ముచితజ్ఞానసూన్యై, యొకరినొక రధక్షేపించుకొనుచు, నుద్వేషమువలన విపరీతమయిన చిత్తసులుగులవారయియుండి వేణుమర్దనమువలనఁ, గలిగిన యగ్నిహోత్రము వనమంతటిని దహించినట్లు వారలలో నిరువురికి జనించినవిరోధము వారలనందఱ నుభయపక్షంబులుగా మార్చి యొకరిచే నొకరు చచ్చునట్లు చేసి సూర్యాస్తమయ మగునప్పటికి యాదవుల సశింపఁజేసినది. అంత శ్రీకృష్ణుండు తాను బూర్వమందు సంకల్పించుకొనినసంకల్పమునకు ఫలరూపమయిన యాదవకులనాశమునవలొకించి భూభారమంతయు నాఁటితో సగపూర్ణముగాఁ దొలగిన దని భావించి సరస్వతీనదికిఁబోయి యందు మునుక లిడి తత్తీరం

బున నున్న యశ్వత్థపాదపము మొదటిభాగమునఁ గూర్చుండెను. శ్రీకృష్ణుండు మొదట నన్నుఁ దనతోఁరావలదనియు, బదరికాశ్రమమునకుఁ బొమ్మనియు, నాజ్ఞాపించినను నాతని విశిచిపోవుట కసమర్థుండనై యిది యంతయు భగవద్విలాస మని యెఱింగి యతని వెనుమెంటనే పోయితిని. ఇట్లు భగవంతు ననుసరించి పోయి యశ్వత్థపాదపము మూలమునం దుపవేశించి యసహాయుడయి యుండ నత్యంతము ప్రియతముడయిన యాశ్రీకృష్ణునిఁజూచితిని. ఆశ్రీకృష్ణుండు నీలాంబుగమువంటిదేహముతోను, స్రవన్నములయినయెఱ్ఱనిఱోచనములతోను, బచ్చసిపట్టువస్త్రముతోను, నాల్గుభుజములతోను, బ్రకాశించుచు, నెడమతోడయందుఁ గుడిపాదము నుంచి కొని కోమలమయిన యశ్వత్థవృక్షము నూతగాఁగొని యేదియో యాలోచించుచుఁ గర్తృఫలము లేనివాడయి కాపురనేక ర్తాయత్తమగు కార్మత్వము స్థూలత్వము మొదలగుదోషములులేక యుండెను. ఇట్లుండఁగా నేను సమీపించి యతనిసన్నిధియందుఁ గూర్చుండియుంటిని. అప్పుడే వ్యాసనుహర్షికి స్నేహితుడను, భాగవతాగ్రగణ్యుడను, గృతకృత్యుండు నగు మైత్రేయనుహానుని లోకసంచారముచేయుచు దైవికముగా నచ్చటికేతెంచెను. ఇట్లు మైత్రేయుండు నచ్చి భగవద్దర్శనజనితమయిన సంతసముచేతను, భక్తిచేతను, నననతిపదనుండయి భగవంతునియం దధికమయిన ప్రేమ కలవాడయి, వినుచుండఁగా శ్రీకృష్ణుండు నురాగాద్విమోచనచూపులచే శ్రమము వాయునట్లుగాఁ జూచుచు నన్నుఁ గూర్చి యిట్లు పలికెను. 'ఓ యుద్ధవా? నీవు పూర్వజన్మమునం దొక వసువపు. అప్పుడు వసువులు ప్రజాపతులు సత్రయాగముచేయ నారంభించిరి. ఆకాలమందు నీవు నాయం దధికమయినభక్తిగలవాడవయి నాయు

త్తమపదము నందుటకు మిగులఁ బ్రయత్నించి నన్న నారాధించితివి. నీమనస్సులోనున్నకోర్కీ నా కవగతమయినది. నీయిష్టమన్యులచేఁ బొంద నలవికానిదైనను నీయందు నాకు జనించిన యనుగ్రహమువలన నీకుఁడప్పక యొసంగెదను. ఓయీ ! నాయనుగ్రహమునకుఁ బాత్రుఁడవగుటంబట్టియ నీలోకమునువిడిచి నైకుంతమునకుఁ బోవుచున్నచున్న నుత్కృష్టమైన భక్తిచేతఁ బొడగాంచుటంబట్టియు, నీకీర్తజాలమంతయు నశించినది. నీ కీజన్మమే కడపటిజన్మమని తెలిసికొనుము. ఇంక నీకుఁ బుట్టువుండదు. మఱియుఁ బద్మకల్పంబున నానాభీకమలమందు నిష్కణ్డయండిన బ్రహ్మకు, జననమరణాదివిహారికంబును, బరమానందసుఖదాయకంబునై, మహాత్ములచే భాగవత మని పిలువఁబడుచున్న మన్మహత్త్వంబుఁ జెప్పితి; అది నీకుఁ దెలియఁజేయుదు'నని పలుకుచున్న కృష్ణుని సాదరవచనంబుల నాలకించి పరమపురుషుఁడయిన యతని యనుగ్రహంబునకుఁ బాత్రుండ నయిన నేను బులకితాంగుండనై దుఃఖమునంతయుఁ బోఁద్రోచి బద్ధాంజలి నై యిట్లంటిని. “ఓదేవా ! నీపాదపద్మముల నేవించుచున్నవారికిఁ బురుషార్థముల నాల్గింటిలో దుర్లభమైనది యేది కలదు? ఓ మహాప్రభూ ! అట్లయినను నేను పురుషార్థముల నెంతమాత్రము కోరను. నీపాదసేవయం దత్యంతకుతూహలుండనైన నా కవి యిష్టములయి దోపలేదు. ఓ మహాత్మా ! జన్మరహితుఁడవయిన నీవు జన్మించుటయు, నిర్వాప్యపారుడవయిన నీవు పలుకర్తముల నాచరించుటయు, గాలస్వరూపుఁడ వయిననీవు ద్వారకాపురము నాశ్రయించి యుండుటయు, భయరహితుఁడవయిన నీవు కాలయవ నాదులకు భయపడి పాటిపోవుటయు, నాత్మారాముఁడ వయిన

నీవు వెక్కండ్ర స్త్రీలతోఁగూడి విహరించుచు, గృహస్థాశ్రమ మవలంబించుటయు, నివి యన్నియుఁ బండితుల బుద్ధినైనను జలింపఁజేయక మానునా? మఱియు నీవు కార్యాలోచనము చేయునప్పుడు నన్నుఁ బిలిచి యడుగుచుండెడి వాడవు. ఆవరణరహితమయి, యపరిచ్ఛిన్నమై యున్న యాత్మజ్ఞానమే రూపముగాఁ గలనీవు నన్నుఁ గార్య నిశ్చయమును సూర్పి యడుగవలసిన యవసరమేమి? నీవు మూఢునివలెఁ గార్యనిశ్చయమును సూర్పి నన్నుఁ గదినమాటలు నాహృదయమును భ్రమింపఁజేయుచున్నవి. ఓ మహాత్మా! నాయుం దనుగ్రహించి పూర్వము నీవు బ్రహ్మ కుపదేశించినయథార్థజ్ఞానమును గ్రహింప నష్టిండు నగుదునేని నాకుఁ దెలియఁజెప్పుము. ఆ పరమజ్ఞానము నవలంబించి సంసారనాలావారమును గడచి ముక్తిఁ జెందఁగలను” అని యిట్లు పరమభక్తితో నడుగుచున్న నన్నుఁ గరుణించి నాయుండుండెడి స్నేహభావముచే నందఱకుఁ దప్పక తెలియఁదగినయూది వ్యజ్ఞానమును నా కుపదేశించెను. ఇట్లు నేను భగవంతునివలన నాత్మ తత్త్వము సభ్యయనముచేసి లోకములఁ బవిత్రముగాఁ జేయఁజాలిన యతనిచాదపద్మములకు నమస్కరించి సెలవుగైకొని తిరిగి ప్రదక్షిణవమస్కారము లాచరించి భగవద్విరహముచే ఖేదమునొందుచు నిచ్చటి కరుగు దెంచితిని. భగవంతునిఁ జూడ గలిగినందుల కానందము గలుగుచుండెను. అతని నెడఁ బోసినప్పుటచే దుఃఖము నొందుచున్నాను. ఇంక నేను భగవంతుని సెలవు ప్రకారమున నతనికిఁ బ్రియమయినబదికావనముం సూర్పిలోయెదను. ఆబదరీవనమందే పూర్వము నరనారాయణులు తీవ్రమయిన తపం బాచరించి యావనమును బవిత్రతముగాఁ

జేసినారు. అట్టితీర్థమును జేరినచోఁ దప్పక చిత్తము పరిశుద్ధిని జెందును. కావున నేనచ్చటికిఁ బోయెద నని పలుకుచున్నయుద్ధవుని వాక్యముల నాలకించి బంధువులయు, స్నేహితులయు, మరణము నాలకించి యాదుఃఖము దుస్సహమైనను విదురుండు జ్ఞానాతిశయముచే నాదుఃఖమును దొలగించుకొనెను. ఇట్లు దుఃఖమును దొలగించుకొని విదురుండు బదరికాశ్రమమును గూర్చి పోవుచున్నయుద్ధవునిఁ జూచి భగవదనుగ్రహము కలవారిలో నుద్ధవుండు ముఖ్యుండని నిశ్చయించి యతనినిజూచి మహాత్మా! భగవంతుఁడగు కృష్ణుండు కృపారసంబుచే నీకుఁజెప్పిన తత్త్వజ్ఞానంబు నాకుపదేశింపఁ దగియుండునుగాన దయయుంచి యెఱింగింపుము. అందువలన నేను దప్పక కృతకృత్యుండ నగుదును. యోగములో విష్ణుభక్తు లెల్లప్పుడు ఆమ సేవకులకుఁ బ్రయోజనమును గలిగించుచుఁ జరింతురుగదా? అని యడిగినవిదురుని వాక్యంబులు విని యుద్ధవుం డతనికి ట్లనియె. “ఓవిదురా? నేను దత్త్వజ్ఞానముపదేశించునంతటివాఁడనుగాను. భగవంతుఁడును, దత్త్వదర్శియునగు మైత్రేయమహాముని తత్త్వముపదేశింపఁదగినవాఁడు, మఱియు మానవలోకమును విడిచిపెట్టుచున్న భగవంతుఁడు మైత్రేయునిజూచి, తీర్థసంచారము చేయుచు నిన్నడిగినవారలకుఁ దత్త్వముపదేశింపుమని యాజ్ఞాపించి యున్నాఁడు. కావున నీ వతని పజ్జకేగి తత్త్వజ్ఞానము పడయుము’ అనిచెప్పి యుద్ధవుండు విదురున కావృత్తాంతమంతయుఁ దెలియఁజేసి విదురునితోఁగూడ విశ్వేశరీరకుండయిన భగవంతుని కథానుధారసమునందు మునిగి కావుననే తాపములఁదొలగించుకొని యారాత్రి నొక్కక్షణము గాఁగిడపి యుదయంబుననేలేచి యమునం దానమాడి బదరి

కాశ్రమముం గూర్చిపోయెను” అని పలుకుచున్న శుకమునీంద్రుం
జూచి రా జిట్లనియె. ఓమునీంద్రా! భగవంతుండగు కృష్ణుండు
నిర్యాణముచేందెను. మహాబలవంతు లని ప్రసిద్ధికెక్కినయాదవు
లందఱు నాశనము చేందిరిగిదా? వారిలో ముఖ్యుడగు శ్రీకృ
ష్ణుండు సైతము తనమానవశరీరమును దిగోహితముగాఁ జేసెను.
ఇట్లు తనవారందఱు మృతినొందుటఁజూచియు, సుద్ధవుం డెట్లు
బ్రదికి యున్నాఁడు? బ్రాహ్మణశాపమున కితఁ డెందుచే లోఁబడి
యుండలేదు? ఇతఁడును యాదవుడేకదా?” అని యడిగినరాజుం
జూచి శుకుం డిట్లనియె. “ఓయీ! నీ వడిగిన ప్రశ్నము సముచిత
ముగా నున్నది. ఆవిప్రశాపము భగవత్సంకల్పరూపమేకాని వే
ఱుకాదు. సత్యసంకల్పుడగు కృష్ణుండు యాదవకులమును నశిం
పఁజేసి తాను శరీరమును దిగోభావమునుబొందించుచుఁ దనలో
దానిట్లు చింతించెను. ‘అకటా? ఈలోకమును నేను విడిచిపోయిన
చో మదాశ్రయ మయినజ్ఞానముగూడ నశింపక మానదు. అట్టిజ్ఞా
న మీలోకమం దంత మొందకుండఁగానుద్ధవున కుపదేశించినచో
నతని నూనుకొని జ్ఞానము నిలిచియుండఁగలదు. అట్టిజ్ఞానమును
గ్రహించుట కుద్ధవుడే యర్హుఁడు. అతఁడుతత్త్వజ్ఞానవంతులలోఁ
బ్రథానుఁ డని చెప్పవచ్చును. అతఁడు నిర్బి తేంద్రియుఁడు. అతఁడు
నాతోసమానుఁడే కాని లేశమయిన నాకంటెఁ దక్కువవాఁడు
కాఁడు. అతఁడు సత్త్వాదిగుణములచేఁ బీడింపఁబడఁడు. అతనికిఁ
దత్త్వజ్ఞానముపదేశించినచో మద్విషయకమయిన జ్ఞానమును లో
కమున కుపదేశించుచుండు నని తలంచి యతనిని జాపునుండి త
ప్పించినాఁడు. లేనిచో నతఁడును యాదవులతోఁగూడఁ జావప
లసినదే” అనిచెప్పి శుకుండు వెండియు ని ట్లనియె. “ఓరాజేంద్రా!

పుణ్యాత్ముడయిన యుద్ధవుండు బదరికావనమునకుఁ బోయి జ్ఞాన యోగముచే భగవంతునిఁ జేరెను. పిమ్మట విదురుండు భగవంతుఁ డయిన కృష్ణుండు లీలామాత్రమునకయి దేహము ధరించుటయు, నతం డద్భుతచర్యల నొనర్చుటయు, యోగివగులకు దైర్యవర్ధక మై, యధీరచిత్తు లగునవివేకులకు దుష్కరతరమై యున్న దేహ త్యాగప్రకారమును, నవిస్తరముగా నుద్ధవునివలన విని నిరతిశ యమయిన భగవత్ప్రేమవలన మయిమఱచినవాడయి మిగుల రోదనముచేసి యుపశాంతిచెంది యమునానదీతీరమునుండి బయలుదేరికొన్ని దినంబులకు గంగానదినిఁ జేరి క్రమక్రమముగా హరి ద్వారముచేరి యచ్చటఁ బరమభాగవతోత్తిముడయిన మైత్రేయునిఁ గలిసికొనెను. ఇది నాల్గవయధ్యాయము.

—◆◆◆ విదురమైత్రేయ సంవాదము. ◆◆◆—

ఇట్లు విదురుండు పరమాత్మభక్తిచే నిర్మలమయిన మనస్సు గలవాడై యాత్మజ్ఞానమునకు నిధియగుమైత్రేయుని హరిద్వార మునొద్దఁ గలిసికొని యతనికి నమస్కరించి యతనిసౌశీల్యాది మహాగుణంబులచేఁ దృప్తుండై యతని కిట్లనియె. ‘ఓమహాత్మా? జనులందఱు సుఖము నపేక్షించి శ్రౌతిస్మార్తాదికర్మముల నాచరించుచున్నారు. కాని యాసత్కార్యములవలన సుఖమును గాని దుఃఖశాంతినిగాని పొందుచున్నట్లు గానరాదు. మాటి మాటికి దుఃఖమునే పొందుచున్నారు. భగవంతుడ వయిననీకుఁ దెలియనిసంగతు లుండవు గనుక నాచరింపవలసినకర్మము లేవ్రా తెలియఁజెప్పము. ఇదియునుంగాక దుఃఖసాగరం బనఁదగు సంసారమునందుఁ బడి మానవుండు భగవద్భక్తివిదూరుండయి యధర్మపరుండై కర్మానుగతములయిన శరీరంబులఁదాల్చుచు నతి

దుఃఖంబుల ననుభవించుచుఁ బుట్టుచుఁ జచ్చుచు నెంతకాలమున
 కయినను ముక్తిగానక పశుస్థాయుఁడై యున్నవానిని రక్షించు
 కొఱకేకదా తమవంటిమహాత్ము లీలోకంబునఁ జరించుచున్నారు!
 ఓసాధువర్యా! భగవంతుఁ డెట్లారాధించిన సంతోషించును?
 ఎట్లు పూజించిన భగవంతుండు భక్తిచే నిర్మలమైనహృదయమందు
 వసించియుండును? ఏమిచేసినచో భగవంతుండు తత్త్వజ్ఞానము ని
 చ్చును? అట్టియుపాయ మేదయిన యున్నయెడల నాయందు దయ
 యుంచి చెప్పము. లోకాధిపతియైన భగవంతుండు కర్మాధీ
 నుండు కాక బ్రహ్మసిరూపముల నొంది యాప్రపంచము నేరితి
 సృజించె? ఎట్లు పరిపాలించె? తిరుగ నీవిశ్వమంతను దనయందే
 లీనమగునట్లు చేసి జగద్వ్యాపారములను మాని వైకుంఠమునం
 దెట్లుగా శయనించె? యోగీశ్వరాధిపతియగు భగవంతుఁ డొ
 క్కండయ్యుఁ దాను జగదాధారకుఁడై యుండియుఁ బెక్కురూ
 పంబుల నెట్లు దాల్చుచున్నాడు? గోబ్రాహ్మణాదిసంరక్షణమున
 కై మత్స్యద్యనతారము లెత్తి క్రీడించుచు నేయే ప్రకారంబులఁ
 బ్రయోజనంబుల నెఱవేర్చె? పవిత్రకీర్తియైన భగవంతుని జరి
 త్రము లెంతవిన్నను నామనంబు తనివి ననదు. కావున నాయం
 దు దయయుంచి యాచరిత్రలను దెలియఁజేయుము. ఓమహా
 త్మా! మఱియు లోకాధినాథుడయిన భగవంతుండు లోక
 పాలురతోఁ గూడి యున్నలోకములను లోకబహిర్భాగము
 లను మహదాదితత్త్వములతోఁ గల్పించియుండుటయు, నా
 యాలోకములందుఁ బ్రవర్తించుచున్ననమ స్తజీవకోటులభేదంబు
 లను, దెలియఁజేయుము? కారణాంతరరహితుండును, విశ్వకర్త
 యు, నగు భగవంతుండు జ్ఞానేంద్రియగణమును, గర్తేంద్రియస

మూహమును, దేవమనుష్యాదిరూపంబులును, నాయానామంబులును, ననెడి నీవిభేదము నేప్రకారముగాజేసి ? ఇది యంతయుఁ దెలియఁజేయుము. ఇంక నేనడుగనివిశేషంబులుగూడ నున్నయెడలవర్ణింపుము. ఓయీ! సమస్తము తెలిసిననీకుఁ దిరిగివినుటతో నేమిప్రయోజనము? అని యందువేని చెప్పెదవినుము. బ్రాహ్మణక్షత్రియవైశ్యలనుమూఁడుజాతులవారికిఁ దదితరులగు స్త్రీశూద్రాదులకును, విహితములయిన వ్రతముల నన్నింటిని వ్యాసమహామునికృత మయిన భారతమువలనఁ దెలిసికొంటిని. విష్ణుకథామృతము లేనివియు, స్వల్పసుఖసంపాదకములు, నగు వ్రతములు వినుటయందుఁ దృప్తి చెందితిని. ఇంక వానిని విన నవసరములేదు. కాని భగవత్కథామృతమువలనఁ దృప్తి వైందలే కున్నాను. మఱియు విష్ణుకథలను దఱుచుగా వినినచో నాభగవంతుఁడు వారికర్ణబిలమువలనఁ బ్రవేశించి హృదయకమలము నధివసించి సంసారసంపాదకమయిన కోర్కూలను ఛేదించు నట! ఇట్లు మీనత్రములుదలిపండ్లితులచే నుతింపఁబడుచున్నవిష్ణునికథలవలన నింతలాభము కలుగుచుండఁగా వాని నెట్టివాఁడయిన వినకయుండునా! వినినను దృప్తిచెందునా! ఓయీ! హరికథాశ్రవణమే తాపత్రయనూపకమయిన సంసారమును ఛేదింపఁజాలియున్నచో భగవంతుఁ డయినవ్యాసమహాముని మహాభారతమందుఁ గేవలము హరిచరిత్రమునే వర్ణింపక వ్రతములనుగూర్చియు నేలచెప్పె? దీనింబట్టి యోజింప వ్రతములవలనఁగూడ నట్టిఫలము గలుగునని యభిప్రాయమేమో? యనినచోఁ జెప్పెదవినుము. నారాయణాపరావతారుండయిన వ్యాసమహాముని భగవంతుని గుణముల వర్ణింపఁ దలంచి వర్ణాశ్రమధర్మములు, గ్రామ్యకథా

నువాదములు మొదలగునవి ముక్తిసాధనములు కావని తెలిసి
 యున్నను సామాన్యజనుల మనస్సులు భక్తిమార్గములోఁ బ్రవే
 శించునిమిత్తముచెప్పె. మఱియు సామాన్యజనులమనస్సు వే
 దాంతార్థమును గ్రహింపఁజాలదు. అందుచే నిట్టివ్రతధర్మాదుల
 నాచరించినచోఁ గ్రమక్రమముగా హృదయము నిర్మలత్వమంది
 జ్ఞానంబున కాకరంబగుచు వేదాంతార్థమును గ్రహింపఁగలదను
 నట్టియభిప్రాయముతోఁ జెప్పియున్నాఁడు. అట్లు హరికథలందుఁ
 జిత్తము ప్రవేశించినతోడనే వానిని వినుటయం దానక్తి గలిగి
 యుందురు. అట్టివారికిఁ బ్రతిదివము హరికథాశ్రవణము చేయుట
 వలనఁ గ్రమక్రమముగా విరక్తి బాడముచుండును ఇట్లు సంసా
 రమందు విరక్తి పొడమినతోడనే మానవులు శ్రీహరిపాదపద్మ
 ములను సర్వదా ధ్యానింపుచుఁ బరమసుఖముల నొందుచుం
 దురు. హరికథాశ్రవణము సంసారమందు విరక్తి పొడమించి హరి
 పాదభక్తిని గలిగించి తాపత్రయమును హరించును. ఓమునీం
 ద్రా! హరికథవలన నిట్టిలాభము కలుగుచుండఁగా నవివేకుల
 యైన మానవు లది తెలిసికొనలేక పాపముచే హరికథావిముఖు
 లయియుందురు. అట్టివారల యాయుర్దాయమును సూర్యుఁడు
 మిక్కిలి క్షయింపఁ జేయుచుండును. ఆతెల్వితక్కువవారలను
 గూర్చి మిగుల వగచుచున్నాను. మఱియుఁ దనవాక్కులను,
 క్రియలను, మనోవ్యాపారమును, హరివిషయముగాఁ జేసికొన్నదే
 యవియన్నియు సఫలములగును. లేనిచో నవియన్నియు వ్యర్థ
 ములే. తనమనోవాక్కాయశ్చతము లగువ్యాపారములను హ
 రియందుఁ జేర్చువారియాయువు మిగుల నభివృద్ధి చెందుచుండు
 ను. తదితరుల యాయువు తఱుఁగుచుండును. ఓమైత్రేయమునీం

ద్రా! ఓయార్తబంధూ! ఆకారణముచేత సమస్తదుఃఖములను దొలగించి సుఖములు గలుగఁజేయు విష్ణుమూర్తికథలను దుష్టైదలు పుష్పములవలన మధువును దీసినట్లు సంగ్రహించి నాకుఁదెలియఁజేయుము. మఱియు భగవంతుఁడు ప్రపంచసృష్టిస్థితిలయములను జేయునిమిత్తము లోకమున నవతరించి చేసినయమానుషకృత్యములను వివరించి వర్ణించి నన్ను సంతసింపఁజేయుము' అని యిట్లు పురుషుల మోక్షోదయముకొఱ కడుగుచున్నవిదురుని పలుకులు విని మైత్రేయుండు మిగుల నంతరించి యావిదురుని నెంతయు గౌరవించి యిట్లు చెప్పెనని శ్రీశుకుండు రాజునకుఁజెప్పి వెండియు నిట్లనియె. 'ఓవిదురా! లోకహితమునుగూర్చి యడిగితివి? కాన నీప్రశ్నయు మిగుల బాగుగనున్నది. మఱియు నీవు హరికథాశ్రవణతత్పరుండవయి యడిగియున్నావు; కనుక నది నాకు మిగుల సానందము కలుగఁజేసినది. ఇదియునుంగాక వ్యాసునివీర్యంబున జనించి భగవద్భక్తుండవయి యున్ననీవు హరికథచెప్పుమని యడుగుట యొకవింతకాదు. నాయనా! అన్యసక్తముకాని మానసముచే హరినిజేపట్టివనీవు సాధారణపురుషుండవా? మాండవ్యుని శాపమునంజేసి వ్యాసమహామునికి నతనిభ్రాతృక్షేత్రమున శూద్రస్త్రియందు జన్మించితివి. యోజింప నీవు సాక్షాద్యముండవు కావే? మఱియు నీవు పరమజ్ఞానసంపన్నుడవు. భగవంతుండుగుశ్రీకృష్ణునికిం బ్రియతముండవు. విష్ణుభక్తులలో నగ్రే సరుండవు. ఓపుణ్యాత్మా! నేను దైవికంబుగాఁ గృష్ణనిర్యాణకాలమునకు సరిగా నతనిచెంతకుఁ బోయితిని. అప్పుడతఁడు నన్నుఁజేరఁబిలిచి జ్ఞానోపదేశంబుచేసి, విదురున కుపదేశింపవలయు నని నా కానతిచ్చియున్నాఁడు. దీనింబట్టి యోజింప భగవంతునికి నీ

యందున్నదయారన మింతంతయని చెప్పవశమా? కావున నతని యానతిచొప్పున నీకు విజ్ఞానం బుపదేశింతు నాలింపుము. మఱి యు భగవంతుండు యోగమాయాబలమువలనఁ బ్రసరింపఁ జేయుచున్న సృష్టిస్థితిలయములను గూర్చి చెప్పెదను. విష్ణునిమ హత్త్వముగూడ వర్ణింతును. సానధానచిత్తుండవు గమ్ము. ఓయీ! చిదచిత్తులు భగవంతునికి శరీరభూత మై యుండు. ఆచిదచిత్తులకు సూలసూక్ష్మములను రెండవస్థలు కలవు. చిదచిత్తులు నామరూప విభాగమునకుఁ దగినంతస్థితిలో నున్నప్పుడు సూక్ష్మవస్థయనియు, అవియే నామరూపముల విభజింపఁదగినంతస్థితిలో నున్నప్పుడు సూలవస్థయనియుఁ జెప్పదురు. ఇందు సూక్ష్మవస్థయే కారణావస్థయనియు, సూలవస్థయే కార్యవస్థయనియు నెఱుంగుము. భగవంతునికి శరీరభూతము లగుచిదచిత్తులు కార్యవస్థను బొందినపుడు నామరూపవిభాగార్హమయి యీకనఁబడుచున్న ప్రపంచమగును. ఇట్లు గానవచ్చుప్రపంచమంతయు, సృష్టికిఁ బూర్వము జీవుల కంతరాత్మయై ప్రవేశించి వారిలకు ధారకుఁడై శాసకుఁడయి నామరూపవిభాగార్హము లగుసూక్ష్మచిదచిత్తులు శరీరముగాఁ గలభగవంతుఁడే యని తెలిసికొనుము. * ఆభగవంతుఁడే తనకు సృష్ట్యుపయుక్తసంకల్పము ప్రభవించినప్పుడు

* ఇట 'భగవా సేక ఆసేద మగ్ర ఆత్మైఽఽత్మనాం విభుః | ఆత్మేచ్ఛానుమతావాత్మే నానా మత్యుపలక్ష్మీతః || అని మూలము. ఇట్లు భగవంతుండు తనసంకల్పము ననుసరించి మార్పుచెందుచుండుటచే నతఁడు వికారములు కలవాఁడని యోజింపరాదు; అవికారములు శరీరసంబంధులుగాని యతని సంబంధించినవికావు. మఱియు మూలముననున్న "ఇదమ్" శబ్దముచే స్థూలచిదచిచ్ఛరీరకుండయిన భగవంతుఁడే చెప్పఁబడును. ఆభగవంతునికి సూలవస్థలేనప్పుడు సూక్ష్మచిదచిచ్ఛరీరకుండయి యుండు. అతనికి కారణత్వ మంగీకరింపవల

దేవాదినానావిధనామరూపములచే శోభితమగుచున్నప్రపంచ క మగుచున్నాడు. మఱియు నతఁడు సంహారోపయుక్త మగు సంకల్పము గలిగియున్నప్పుడు దేవాదినానావిధనామరూపములు లేక, కావుననే సూక్ష్మావస్థగలిగినచిదచిత్తులు శరీరము గాఁగల వాఁడయి యుండును. ఆభగవంతుఁడు జీవునివలె గర్వాధీన మగు సంకోచవికాసములు గలజ్ఞానముచే వెలయువాఁడు కాఁడు. కావుననే యతఁడు ప్రళయదశయందును సమస్తపదార్థములం జూడఁగలఁడు. అతఁడు సూక్ష్మావస్థను బొందినచిదచిత్తులు శరీరము గాఁగలవాఁడై, కార్యజాతమును జూడక తన్ను వ్యవహారార్హనామ రూపములు లేనివానినిగాఁ దలంచుకొనె. సత్తావంతమగు ప్రతి పదార్థము జూడఁగలభగవంతుని కప్పధక్సిద్ధవిశేషణభూతమగు మాయయే చేతనాచేతనాత్మకమగు నుభయవిధప్రకృతి యనఁబడుచున్నది. భగవంతుఁడు సదసదాత్మకమగు మాయచేతనే తా వ్యాప్యగతదోషములు పొందకుండఁ గార్యావస్థరూపమును యును. ఓయీ! అట్లు చెప్పినచో సృష్టికిఁ బూర్వము చిదచిత్తులుగూడఁ బ్రతీయమానము లగుచున్న వికాస “ఏక” అనుపదముచే సజాతీయవిజాతీయస్వగత భేదశూన్యమగు బ్రహ్మమే జగత్కారణమని యేల చెప్పరాదు? అనియడుగ వలనుపడదు. “అగ్రే” అనుపదముచే గాలము నిర్దేశింపఁబడినదికాన విజాతీయభేదమును, “అత్త నామాత్మా” అని చెప్పటచే సజాతీయభేదమును, “భగవాన్” అనుపదముచే గారణత్వమున కుపయుక్తమగు సర్వజ్ఞత్వసర్వశక్తిత్వాదు లగుగుణములు గలవాఁడని చెప్పటచే దాదృశగుణమలనుబట్టి స్వగతభేదమును, సంభవించుచున్నవి. కావున వెనుకఁజూపఁబడినయర్థమును జెప్పరాదు “ఏక” అనుపదమున కర్థ మేమనఁగా నామరూపవిభాగానర్హమగు దశను బొందిన వాఁడనునర్థము చెప్పవలెను. ఈయభిప్రాయముతోనే “ఏక” అనుపదము ప్రయోగింపఁబడినది.

బొందిన ప్రపంచకమును నిర్మించెను. మహాదాదిక్రమముగా వృ
ష్టిని దెలివెద విను. భగవంతుడు, కాలానుగుణ మగువృత్తి
గలిగి, కావుననే వైషమ్యమును బొందినసత్వాదిగుణములచే
నొప్పుచున్నమాయయందు స్వశరీరభూతమగు జీవుని బ్రవేశిం
పఁజేసి తాను వికారములను బొందక యే సృష్టిసామర్థ్యమును సం
పాదించెను. ఇట్లుసృష్టిసామర్థ్యముకలదయి కాలప్రేరితమయియు
న్నయవ్యక్తమువలనఁ దనకు శరీరభూతమగుప్రకృతి నొందియు
న్నకార్యజాతమును జీవాంతరాత్మయై వెలువరించుచు, భగవం
తుడు మహత్తత్త్వమాయెను. (అనఁగాఁ బ్రకృతిపునుషశరీరకుఁ
డయినభగవంతుఁడే మహచ్ఛరీరకుఁడాయెనని తెలియునది). ఆమ
హత్తత్త్వము జీవాంశముతోను, సత్వాదిగుణములతోను, గా
లములతోను, గూడి, భగవత్సంకల్పరూపమగు జ్ఞానమునకు గోచ
రమై, పరమాత్మస్వరూపకమయి, ప్రపంచమును సృజించు త
లంపుచే రూపాంతరము నొందెను. అట్లు రూపాంతరము నొం
దిన మహత్తత్త్వంబువలన శరీరేంద్రియములకుఁ గర్తృరూ
పమగుచు, భూతేంద్రియాదిరూపముగాఁ బరిణమించుస్వభావ
ముగలయహంకార ఘటయించెను. ఆయహంకారము సాత్విక
మనియు, రాజసమనియు, దామసనునియు మూఁడువిధంబుల
య్యె. వికారము నొందినసాత్వికాహంకారమువలన మనం బుద
యించె. మఱియు దానివలననే శబ్దాదులకు నభివ్యంజకములయి
దిగాదిదేవతల కధిష్ఠేయము లయినజ్ఞానేంద్రియంబులును, గ
ర్తేంద్రియంబులును, జన్మించినవి. ఈయుభయవిధములగు నింద్రి
యంబులును రాజసాహంకారసహకృతమయిన సాత్వికాహం
కారకార్యములే. మఱియు రాజసాహంకారము సాత్వికతామ

సముల కనుగ్రాహకముమాత్రమేయగుటంబట్టి యనుగ్రాహక త్వమే రాజసకార్యముకాని యితరకార్యములు తేవు. తామసము భూతములకును శబ్దాదులకును గారణము. ఆతామసమువలన బ్రహ్మప్రమాపకమగుశబ్దమును, ఆశబ్దమే లక్షణముగాఁ గలయా కాశమునుబుట్టినవి. అది కాలమాయాంశయోగముచే భగవత్సంకల్పరూపమగు జ్ఞానమునకు విషయభూత మయినది. ఆయాకాశంబున నుదయించిన స్పర్శతన్మాత్రవలన వాయువుదయించె. ఆ వాయువు వికారము నొందుచు నాకాశగుణమగు శబ్దముచే సంయుతమయి, యధికబలయుతమయి, రూపతన్మాత్రము బుట్టించె. ఆరూపతన్మాత్రమే లోకలోచన మయి విలసిల్లుతేజస్సును గలిగించెను. వాయుగుణములగు శబ్దస్పర్శములతోఁ గూడినయాతేజస్సు భగవత్సంకల్పవిషయమై కాలమాయాంశసంబంధమునం జేసి రసతన్మాత్రము బుట్టించె. అందువలన నుదకంబు సముద్భూతంబయ్యె. శబ్దస్పర్శరూపరసగుణములతోఁ గూడినయుదకము భగవత్సంకల్పవిషయమై కాలమాయాంశసంబంధమునం జేసి వికారము నొందుచు గంధతన్మాత్రము బుట్టించె. ఆగంధతన్మాత్రవలన భూమి యుదయించె. ఓమహాత్మా! ఆకాశాదిభూతములందు శబ్దాదిగుణము లేకోత్తరవృద్ధిగా నుండు నని తెలిసికొనుము. అం దాకాశమునందు శబ్దముమాత్రమేయుండును. వాయువునందు శబ్దస్పర్శగుణము లుండును. అగ్నియందు శబ్దస్పర్శరూపగుణంబులు మూఁడుండును. జలమందు శబ్దస్పర్శరూపరసము లనునాటగు గుణము లుండును. భూమియందు శబ్దస్పర్శరూపరసగంధము లనునైదుగుణంబు లుండును. ఓవిదురా! కాలమాయాజీవాంశములు చిహ్నముగాఁగలిగిన విష్ణునిశరీరభూతు లయినమహదాది దేవతలు

పరస్పరసంబంధము లేనివా రగుటంబట్టి బ్రహ్మాండమును సృజింప నసమర్థులయిచేతులు జోడించి భగవంతునికి నమస్కరించి యిట్లు స్తోత్రముచేయనారంభించిరి. *ఓభగవంతుడా! నీపాదపద్మములకు ననుస్కారము చేయుచున్నారము. ఓదేవా! నీపాదపద్మములు తమ్ము సేవించుచున్నవారితాపముల నపహరింప గొడుగులవంటి వికదా! మఱియు నీపాదపద్మముల నాశ్రయించియే కదా యతీశ్వరులందఱు భయంకర మయినసంసారదుఃఖమును దొలంగించుకొనుచున్నారు! ఓదేవదేవా! నీపాదపద్మముల సేవ సేయనిచోఁ దాపత్రయబాధితు లగుజీవులు కొంచెమైనను సుఖముపొందలేరు. మఱియు నీపాదపంకజసేవ చేయనివారికిఁ దాపత్రయనివృత్తి కలుగ నే కలుగదు. కావున నీపాదభజనము చేసి మే మందఱము తాపత్రయమును దొలంగించుకొని ముక్తినిబొందెదము. ఓయీ శ్వరా! నీపాదములు నదులలో నెల్ల నుత్తమమయిన గంగానదికి నుత్పత్తిస్థానములు కదా! ఓదేవా! నీపాదములయందుఁ బుట్టిన గంగానదియే లోకులపాపములఁ దొలంగించుచున్నప్పుడు గంగానదికిఁ గారణభూతము లయిననీపాదపద్మములు

* ఓయీ! మహదాదులకుఁ సత్వములనియే నామములుగలవు. కాని దేవతలని వాడుక లేదు. కాన దేవతలని వాడుట యెటు ? అనినచోఁ జెప్పెద వినుము. మహదాదులు భగవంతుని శరీరభూతములు కాన దేవతలని పిలువవచ్చును. ఇందులకు శ్రుతిప్రమాణమున్నది. శ్రు = హంతాహ మిమా స్తీస్రోదేవతాః.— (అనఁగా, ఇహః=ఈ, తీస్రః=మూడయిన, దేవతాః=కాలమాయాజీవాంశలు) అనియర్థము. కావున వెనుకటిదోషము నిరస్తమగుచున్నది. మహదాదులు అచేతనములుగదా. భగవంతు నెట్లుస్తోత్రము చేయుఁగలవు? అని శంకింపఁబనిలేదు. పరమాకాశవర్తులైన తత్వాభిమానిదేవతలే తత్వముల నధిష్ఠించి భగవంతుని స్తోత్రముచేయుచున్నవని చెప్పటకు వలనపడుచున్నది.

పాపములఁ దొలంగింపఁగలవని వేఱ చెప్పవలయునా? ఓ మహా
 నుభావా! పక్షులుగూండలలో జన్మించి టెక్కలు కలవయి యచ్చ
 టనుండి వై కెగిరి తిరిగివచ్చి గూండలలోనే ప్రవేశించుచున్నట్లు నీ
 ముఖకమలమందుఁ బుట్టి, వేదములు లోకమందు వ్యాపించి, తిరు
 గ నీయందే పర్యవసన్నములగుచున్నవి! భవత్కారణములయిన
 వేదముల నవలంబముగాఁ జేసికొని యతీశ్వరు లందఱు నిర్మలమ
 గు చిత్తముతో నెననిసాదములఁ బరిశీలించుచున్నారో, యట్టిసీ
 సామర్థ్యము నెవ్వరు గొనియాడఁగలరు? ఇదిగో నీసాదముల శర
 ణుచొచ్చుచున్నాము. మమ్ముల రక్షింపుము. మఱియు, ఓ యీ
 శ్వరా ! ఆ స్తిశ్యబుద్ధిచేతను, శుశివిహితయజ్ఞాదికర్మయోగము
 చేతను, జ్ఞానయోగము చేతను, సనుగృహీతమగు భక్తిచేతను, వైరా
 గ్యబలముచేతను. సంస్కృతమయిన మనస్సునం దెవరిపదపద్ధము
 లఁజేర్చి పండితు లందఱు పూజించుచున్నారో అట్టి నీసాదపద్ధ
 ముల శరణొందినమమ్మును జేరఁగీయుము. ఓభగవంతా! నీసాద
 పద్ధములు నీభక్తులకు సంసారభయము లేకుండఁ జేసి రక్షించుచు
 న్నవి. అట్టి నీసాదములకు నమస్కరించి ప్రపంచము సృష్టిసిద్ధిల
 యములు గావింపఁ బెక్కవతారములు ధరించియున్న నిన్ను శర
 ణుచొచ్చుచున్నాము. కావున మమ్ముఁ గాపాడుము. ఓదేవదేవా!
 సంసారకూపంబునం బడి దారపుత్రాదిసంబంధము లనుపాశము
 లచే బద్ధులై యీశ్వరము నాదే యనెడిమమకారంబునకును,
 సమస్తము నేనే చేయుచున్నాననెడి యహంకారమునకును, లోఁ
 బడినవారయి, యున్నమానవులహృదయనీమలయం దంతరాత్మ
 వయి యుండినను వారి కేవి యతిదూరములగుచున్నవై, వా
 రెన్నిప్రయత్నములుచేసినను వేనిని గనలేరో, యట్టి నీసాదపద్ధము

లను శరణుచొచ్చుచున్నాము. నుటియు వానిని బూజించుచు
న్నాము. ఓ యీశ్వరా! బాహ్యేంద్రియవ్యాపారములచే నప
హృతచిత్తులై మూఢాత్ములై యున్న మానవులు మీపాదపద్మ
ములను జూడఁజాలరుగాని నీపాదారవిందములం దాత్మసమర్ప
ణము చేయుటచే నొప్పారుశనుదమాదిగుణసంపద గలవార
యి సంతతము సేవించుచున్నయు త్తిమశ్లోకులు వానిఁ జూడఁగ
లరు. ఓ దేవదేవా! మీ కథామృతరసమును దమకంఠునఁ ద్రా
విత్రావి సౌఖ్యోన్నతి నొంది తాపంబులను బాటఁదోలియున్న
పుణ్యాత్ములు పరమపూజ్యమయి, కాలాదుల కయినయప్రతిహత
మయియున్నవై కుంఠలోకమును జెందుదురు. ఓమహాత్మా! మఱి
కొందఱు మహాత్ములు వైరాగ్యము చేతను, జ్ఞానాతిశయము
చేతను, సంతరింద్రియబహిరింద్రియములవ్యాపారములఁ జాలించి
చిత్తంబులను నిర్మలాంబు గావించుకొని హృత్స్పర్శనివాసుండ
వయి చిన్మయాకారత్వమునుబొంది యున్న నీదివ్యమూర్తిని
దమచిత్తములందుఁ జేర్చి బలిష్ఠమయిన మాయను జయించి
నిన్నుఁ జెందుదురు. భవజ్ఞేవాతిశయముచే వారల కెంతమాత్ర
ము ప్రయాసముకలుగ నేరదు. ఓ దేవా! నీపదవినొందుటకు యో
గీశ్వరులకు యోగాభ్యాసములవలనఁ బ్రయాసము లుండునేమో
కాని నీ సేవ సేయువారు సుంతేనియు నాయాసము లేకయే నీ
పదమును జెందుదురు. ఓ పరమాత్మా! నీవు లోకములను సృ
జింపఁదలంచి సత్వాదిగుణములచేత మమ్ము ముందుగాఁ బుట్టిం
చుటంజేసి పుట్టితిమి. కాని పరస్పరము గలియనిమే మందఱ
ము నెంతమాత్రము బ్రహ్మాండరచనయందు సమర్థులము గా
కున్నారము. మాకుఁ గారణభూతుఁడవయిన నీకు బ్రహ్మాండ

రచనారూపమయిన పృథ్వీపకారము చేయవలసినది కాని యం
తటిశక్తి మాకు లేదు. ఓదేవా! ఆయాకాలములయందు నీకు
బలులను దెచ్చి యెట్లు పూజింతుమో; నీకుఁ గ్రీడాసాధనముల
నంటివార మగుమేము నన్నాదిభోగ్యవస్తువుల నెట్లనుభవింతు
మో; ముంగు సృజింపఁబడెడిదేవాదిభోజము జ్ఞానకర్తేంద్రియ
ములకు విషయములయినపదార్థములను దెచ్చి యెట్లులర్పించునో;
యెట్లు చేయుటకు మా కెంతమాత్రిము శక్తి చాలకున్నది. ఓదే
వా! నీవు పురాణపురుషుడవు, స్వకార్యముల మయి దేవతల
మగుమా కందఱకుఁ గారణభూతుడవు నీవే! మఱియుఁ గూ
టస్థుడవు నీవే! మఱియు నాయా దేవతలయం దంతరాత్మఁ
డనయి యున్నవాడవునీవే! నీవు శబ్దాదిగుణగ్రాహకము లయి
న జ్ఞానకర్తేంద్రియములకుఁ గారణభూతమయిన మాయయం
దు సృష్టిసామర్థ్యముగల వీర్యము నుంచి యున్నాడవు. అందు
తలననే మేమందఱము జన్మించినవారము మేమందఱము నీ
శరీరభూతుల మయి యున్నారము. కావున మాయందు దను
యించి జగత్కల్పనాశక్తి చాలనిమాకు మీశక్తిని దోడ్పాటు
గాఁజేసి విజ్ఞానము గలిగించి రక్షింపుము. అట్లయిన మే మేకార్య
ముకై పుట్టితిమో యక్కార్యమును నెఱవేర్చగలము.' అనె
ను. * ఇదిఅయిదవ యధ్యాయము.



అది విని త్రివిక్రముడగు భగవంతుండు మిళితములుగామి
స్వశరీరభూతములై యున్నతత్వములకు లోకరచనాసామర్థ్య

* ఇట ముఖ్యముగాఁ దెలియఁగనియంశ మేమనఁగా, “శ్లో॥ పురుషేశాత్త
భూతేన వీర్యమాధత్త వీర్యవాన్ | కేత స్తవజాయాం కవిమదధేఽజః॥” అని

ములేక యుండుటచూచి వాని కట్టినామర్థము కలుగుటకయి
కాల మనుపేగుగలస్వీయశక్తియందుఁ బ్రవేశించి ధారకుఁడై

చెప్పటచేఁ బరమాత్మాత్మకుఁ డగుసమస్తపురుషునిచే సృజింపఁబడినమాయయే
మహదాదుల కారంభ మగుచున్నట్లు తెలియుచున్నది. మఱియు మహత్త
త్త్వముమొదలు పృథివీతత్త్వము తుదగాఁగల వన్నియు నచేతనముయొక్క
యస్థానిశేషములే. అందు మాయ ఖండితము కాకయే ప్రదేశభేదమునుబట్టి
మహాద్రూపముగాఁ బరిణమించును. అట్లే మహత్తత్త్వముగూడ ఖండితముకా
కయే ప్రదేశభేదమునుబట్టి యహంకారరూపముగాఁ బరిణమించు. అట్లే య
హంకారాదులందుఁగూడఁ జూచుకొనెదము. మహత్తత్త్వముత్తరకార్యము
గాఁ బరిణమించునప్పుడు మహత్తత్త్వమంతయు నహంకారముగాఁ బరిణమింప
క, యేకదేశముచేతనే యహంకారమును బుట్టించును. ఇట్లు మహదాదు లేక
దేశముచేతనే కార్యంబులం బుట్టించుచున్నవి గ్రహింపవలెను. ఇట్లు చెప్ప
క సమస్తమహదాదులు నుత్తరోత్తరకార్యముగాఁ బరిణమించు ననిచెప్పిన
చో మహదాదులు ప్రత్యేకముగా లేకపోవుటచే “పృథ్వీవృష్ణపఠీయతే” ఇది
మొదలకొని “మహానవృక్షతీయతే” అనువాక్యాలయముఁజూపి జెప్పిన ప్రళ
యక్రమము పొసఁగదు. మఱియు లయమనఁగా బూర్వావస్థయందున్న
ద్రవ్యమునందుఁ దదేకదేశముచే నుత్తరావస్థను బొందినద్రవ్యము స్వీయావస్థను
విడిచి లీన మగుటయే. ఎట్లనఁగా మహత్త్వము నహంకారమును దీసికొనుము. మ
హత్తత్త్వముయొక్క యేకదేశముచేతనే యహంకారముపుట్టినట్లు తెలియు
నుగదా? ఇప్పుడు పూర్వావస్థను బొందినద్రవ్యమనఁగా, మహత్తత్త్వము. తదే
కదేశముచే నుత్తరకార్యమయిన యహంకారమే యుత్తరావస్థను బొందిన
ద్రవ్యము. ఈయహంకారముస్వీయావస్థను విడిచి మహత్తత్త్వమునఁగలియుటయే
లయమనఁబడును. మహదాదు లేకదేశముచేతనే యుత్తరకార్యముగాఁ బరి
ణమించునని చెప్పనిచో, బూర్వోక్తలయము కుదరదు. మఱియుఁ బ్రత్యేకము
గా మహదాదులనీతి యసంభవమగుటచేఁ బంచీకరణముగూడ నుపపన్నము

మహాదహంకారములు, పంచభూతములు, పంచతన్మాత్రలు, మనంబుతోఁగూడినయింద్రియదశకము నాఁబడు తత్త్వసమూహమును బ్రవేశించెను. భగవంతుఁ డట్లు తత్త్వగణమును బ్రవేశించి ప్రేరణాత్మక మయినచేష్టచే విశివిశిగా నున్నయాతత్త్వగణము నేకముగాఁజేసి వానివానివ్యాపారమును దెలిపెను. అంత సీతత్త్వగణము భగవత్సంకల్పముచే దమతమవ్యాపారములను దెలిసికొని భగవంతునిచే నాజ్ఞాపింపఁబడిననయి తమతమయంశములచే జతుర్ముఖుని సృజించినవి. భగవంతుఁడు సంకల్పజ్ఞానరూపముగా దమయందుఁ బ్రవేశించి యుండుటంబట్టి నావరజంగమములు కార్యరూపముగాఁ దమయందుఁగల తత్త్వస

కాదు. ఇట్లుమహాత్త్వము మొదలుకొని పృథ్వీత్వము ఐఱుఁగల యవస్థలను బొందయున్న యవ్యక్తమునందుఁ బరివార్తనస్వరూపుఁ డగునవప్తిపురుషుఁడు బ్రవేశించియుండుటచే నది పరమార్తశరీరముగాఁ జెప్పఁనొప్పును. ఇట్లుపరమార్తకారణద్రవ్యమగు నవ్యక్తమును బ్రవేశించినను, గారణావస్థద్రవ్యము, కార్యావస్థద్రవ్యము, ఒక్కటియే యగుటచే “యస్యపృథవీశరీరమ్” ఇత్యాదిశ్రుతులు పపన్నము లగుచున్నవి. ఓయీ! నీవుకొన్నిది యంగీకరించినచో “యస్యావ్యక్తశరీరమ్” అనెడివాక్యముచేలి నే యవ్యక్తముకింటె భిన్నముకానిపృథివ్యాదులుగూడ భగవచ్చరీరమగుట సిద్ధించుచుండఁగాఁ బ్రత్యేకముగా “యస్య పృథవీశరీరమ్” - “యస్యావశ్యరీరమ్” ఇత్యాదిశ్రుతులతో నేమిప్రయోజనము? అన్నచోఁజెప్పెద. విను. అవస్థకును, నవస్థావస్థకును భేదము కలదు. ఎట్లనె బృథివికిని బృథివీత్వావస్థకును భేదముగలదనుట సర్వసమ్మతము. అవస్థావస్థలగు నవ్యక్తమహాత్మి త్వపృథివ్యాదు లొక్కటియే కాన నవ్యక్తమందు భగవదను ప్రవేశము చెప్పటచే దక్కినమహాత్మిత్వాదులు గతార్థములైనను మహాత్త్వపృథివీత్వాద్రవ్యములు భగవచ్చరీర మనిచెప్పటకు వెనుకటిశ్రుతులు కావలసియున్నవి.

మూహము పరస్పరము సంఘీభవించి సమష్టిపురుషునకు గర్భరూపమయిన బ్రహ్మాండరూపముగాఁ బరిణమించినవి. సువర్ణవికారమయిన యాయుండమున దేవాదిన త్వములతోఁగూడియున్న సమష్టిపురుషుఁ డాయుండము పరిపాకముఁ జెందునంతకాలము నివసించియుండెను. మహాదాదుల కపత్యరూపుఁడయి, భగవత్సంకల్పమును, జీవాత్మలను, డదీయకర్తములను, జీవసంఘమునకు శరీరాదులను గల్పించుచిచ్చక్తిని, బొంది యున్న సమష్టిపురుషుండు తన్నును, భోక్త, విషయము, కరణము, నామూఁడువిధములుగా విభజించెను. ఆమూఁడింటిలో నొకటియగు కరణమును, జ్ఞానేంద్రియపంచకము, కర్తేంద్రియపంచకము, మనస్సు నాఁ బదునొకొండువిధములగా విభజించెను. ఆసమష్టిపురుషునికి నీప్రకారముగా విభజించుటకుఁ దగినశక్తి యెట్లు కలిగినదో చెప్పెదను. వినుము. ఈబ్రహ్మ సమస్తవ్యష్టిపదార్థములకుఁ గారణభూతమయిన పరమాత్మాంశమువలనఁ బుట్టెను. మఱియుఁ బరమాత్మ యావేశావతారమని చెప్పఁదగినవాఁడు. పరమాత్మాంశావతార మనఁదగిన యాసమష్టిపురుషునినుండియే సమస్తమయిన వ్యష్టిపదార్థజాతము పుట్టినది. మఱియు నాబ్రహ్మ స్వశరీరాంతర్గతు లగుభోక్తలతోఁ గూడినవాఁడు. అతఁడే భూతములందు వర్తించుశబ్దాదివిషయములతోఁ గూడినవాఁడు. అతఁడే యింద్రియసమష్టితోఁ గూడినవాఁడు. అతఁడే జ్ఞానకర్తేంద్రియదశకము, మనస్సు, నాఁబడు నేకాదశవిధేంద్రియములు గలవాఁడని చెప్పి మైత్రేయుండు విదురున కిట్లనియె. 'ఓవిదురా! జగన్నియంతయగు భగవంతుండు మహాదాదితత్త్వము లొనరించిన విన్నపముల నాలించినవాఁడయి యింద్రియాదుల

వ్యష్టిరూపముగా విస్తరింపజేయుటకుఁ దనదన్యజ్ఞానముచే
 “బ్రహ్మ వ్యష్టిశరీరముల వ్యష్టింద్రియముల విభజింపఁదగిన సామ
 ర్థ్యముగలవాఁడయి యుండుఁగాక” యని సంకల్పించెను. అతఁ
 డట్లు సంకల్పించినతోడనే సంకల్పవిషయుఁడయిన బ్రహ్మవలన
 వ్యష్టింద్రియములకుఁ గొన్నిస్థానము లుత్పన్నంబులయ్యె. వానిని
 జెప్పెద నాలకింపుము. సమష్టిపురుషుఁడయిన చతుర్ముఖునివలన
 విభక్త మయినవ్యష్టిజీవుని యాస్యరూప మయినస్థాన మేర్పడ
 స్వాంశ మయిన వాగింద్రియముతోఁగూడ నగ్నిహోత్రుఁ డం
 దుఁ బ్రవేశించెను. ఆవాగింద్రియముచేతనే వ్యష్టిజీవుఁడు స
 మస్త శబ్దజాలము నుచ్ఛరించుచున్నాఁడు. ఆచతుర్ముఖునివలన
 విభక్తమయిన వ్యష్టిజీవునితాఁబ్ధానమును పరణదేవుఁడు
 స్వాంశభూత మయినసనేంద్రియముతోఁగూడఁ బ్రవేశించెను.
 వ్యష్టిజీవుఁ డారసనేంద్రియమువలననే యాప్లుతిక్తమాధుర్యాది
 రసములను గ్రహించుచున్నాఁడు. ఆ సమష్టిపురుషునివలన
 విభక్తములయిన వ్యష్టిజీవుని నాసికాస్థానములను శిశ్వినీను
 తులు నిజాంగభూతమయిన ఘ్రాణేంద్రియముతోఁ గూడఁ
 బ్రవేశించిరి. వ్యష్టిజీవుఁ డాఘ్రాణేంద్రియముచేతనే సుగంధ
 దుర్గంధాదులను గ్రహించుచున్నాఁడు. ఆ చతుర్ముఖునివలన
 విభక్తములయిన నేత్రస్థానముల నాదిత్యుఁడు స్వాధిష్ఠేయ
 భూతమయిన చక్షురింద్రియముతోఁగూడఁ బ్రవేశించెను. వ్యష్టి
 జీవుఁ డానేత్రేంద్రియముచేతనే నీలపీతాదిరూపములను జూచు
 చున్నాఁడు. ఆచతుర్ముఖునివలన విభక్తమయిన చర్మస్థానము
 లను స్వాంశమయినత్వగింద్రియముతోఁగూడ వాయువు ప్రవే
 శించెను. వ్యష్టిజీవుఁ డాత్వగింద్రియముచేతనే మృదుత్వకఠిన

త్వాదులను గ్రహించుచున్నాడు. చతుర్ముఖునివలన విభక్తములయిన కర్ణస్థానములను స్వాంశమయిన కణ్ఠేంద్రియముతోఁగూడ దిగ్దేవతలు ప్రవేశించిరి. వ్యష్టిజీవుఁ డాశ్రోత్రేంద్రియముచేతనే శబ్దములను వినుచున్నాడు. చతుర్ముఖునివలన విభక్తమయివత్సక్వానమును నోషధ్యభిమానదేవతలు స్వాంశభూతము లయినరోమములతోఁగూడఁ బ్రవేశించిరి. వ్యష్టిజీవుఁ డారోమములచేతనే కంఠూతిని బొందుచున్నాడు. ఒక్కత్వగింద్రియమునకే స్థానభేదముచేఁ గంఠూతియు స్పర్శమునుఁ గలుగుచున్నవి. ఆ చతుర్ముఖునివలన విభక్తమయినయుపస్థేంద్రియస్థానమును బ్రజాపతి స్వాంశభూతమయి రేతోరూపమయియున్న యింద్రియముతోఁగూడఁ బ్రవేశించెను. వ్యష్టిజీవుఁ డారేతస్సుచేతనే రతిసుఖమునుబొందుచున్నాడు సమష్టిపురుషునివలననే ర్పడిన గుదస్థానమును మిత్రుఁడు పాండ్వీంద్రియముతోఁగూడఁ బ్రవేశించెను. వ్యష్టిజీవుఁడు పాండ్వీంద్రియముచేతనే పురీషమును విడుచుచున్నాడు. చతుర్ముఖునివలన విభక్తములయిన చేతులను గుంచనాకుంచనాకర్షణాదులకు సాధన మయినపాణీంద్రియముతోఁగూడ నింద్రుఁడు స్రవేశించెను. వ్యష్టిజీవుఁ డాపాణీంద్రియముచేతనే జీవనమును సంపాదించుకొనుచున్నాడు. సమష్టిపురుషునివలన విభక్తమయినపాదములను విష్ణువు గమనమునకు సాధన మయినపాదేంద్రియముతోఁగూడఁ బ్రవేశించెను. వ్యష్టిజీవుఁ డాపాదేంద్రియముచేతనే గమనాదికార్యములను జేయుచున్నాడు. చతుర్ముఖునివలన విభక్తమయిన వ్యష్టిజీవునిహృదయమును జంద్రుండు స్వాంశ మయిన మనస్సుతోఁగూడఁ బ్రవేశించెను. వ్యష్టిజీవుఁ డామనస్సుచేతనే సంక

లృవికల్పరూపమయిన క్రియలను బొందుచున్నాడు. మఱియు,
 నొక్కటియగు సంతతికరణము వ్యాపారభేదముచేత మనస్సనియు
 బుద్ధియనియు, జిత్తమనియు, సహంకారమనియు, నాలుగువిధంబు
 లయ్యె. వానిలో మనస్సునకుఁ జంద్రుఁ డధిదేవత. బుద్ధికి బృహ
 స్పతి యధిదేవత. అహంకారమునకు రుద్రుఁ డధిదేవత. చిత్తము
 నకుఁ బ్రజాపతి యధిదేవత. మఱియుఁ జతుర్ముఖునివలన వి
 భిన్నమయిన బుద్ధిస్థానమును బ్రహ్మ, నిశ్చయాత్మకజ్ఞానము
 కలిగించెడి సామ్యస్థియుతోఁ గూడఁ బ్రవేశించెను. జీవుఁ డా
 బోధనాంశముచేఁ దెలియఁదగినసమస్తమును దెలిసికొనుచు
 న్నాడు. చతుర్ముఖునివలన విభక్త మయినయహంకారస్థాన
 మును నభిమానకృద్దేవతయగు రుద్రుండు దేహభిమానాం
 శముచేఁ బ్రవేశించెను. జాతు వాయభిమానముచేతనే కర్త
 వ్యమును జేయుచున్నాడు. చతుర్ముఖునివలన విభిన్నమయిన
 యంతికిరణస్థానమును బ్రజాపతి సమ్యగర్థమును జింతించు
 టయే గూఢముగాఁ గల మనస్సు ప్రవేశించెను. జీవుఁ డాచిత్తాం
 శముచే నాలోచింపఁదగిన యర్థజాలమును, లెస్సగా నాలోచనీయ
 మగు సర్వవిషయజ్ఞానమును, జెందుచున్నాడు. మఱియు నావిరా
 ట్పురుషుని శిరస్సువలన స్వర్గలోకము నాభివలన నాకాశము పా
 దములవలన భూలోకంబును బుట్టినవి. అందు స్వర్గలోకమును
 సత్వగుణప్రధాను లగుదేవతలు పొందిరి. మఱియు రిజోగుణ
 ప్రధాను లయినమనుష్యాదులు రాజనకర్తృములకుఁ దగినఫలము
 ననుభవింప ననుకూలమయ్యున్న భూతలముచు బొందిరి. తమో
 గుణస్వభావముగలనయి, రుద్రునకుఁ బారిషదగణములయిన
 భూతప్రేతపిశాచాదులు గగనము నాశ్రయించినవి. పిమ్మట నమ

ప్రిపురుషుని ముఖమువలన వేదములును బ్రాహ్మణులు నుడియ
మందిరి. శరీరమున కుత్తమభాగమయిన ముఖమందు జన్మించిన
కారణముననే బ్రాహ్మణులు తక్కినవారికంటె నుత్తములును,
గురువులును, నై ముఖమువలె బ్రధానులు నయిరి. తరువాత నా
విరాట్పురుషుని బౌహువులవలనఁ గొందఁ జూదయించిరి. వారు
భగవంతుని పౌరుషాంశమువలనఁ బుట్టినవారయి తక్కినవర్ణముల
వారిని జోరాదులవలనఁ గలుగునుపద్రవములనుండి (క్షుతిముల
నుండి)రక్షించుచున్నారు. కావున వారికి క్షుప్తియు లనుపేరువచ్చి
నది. పిమ్మట నావిరాట్పురుషునియూరపులవలనఁ గొందఁ జన్మిం
చిరి. వానలకే వైశ్యులని పేరు. వారు లోకములో నున్నవారి
కందఱికిఁ గ్రయవిక్రయకృషివ్యవహారములవలన జీవనోపాధిని
సంపాదించుచున్నారు. భగవంతునిరాదములవలన శుశ్రూషా
వృత్తిగల శూద్రులు జన్మించిరి. వారు తమజాతివారికి నుచి
తమయిన ద్విజశుశ్రూషచేయుచు దాసిచేతి భగవంతుని సంత
సింపఁ జేయుచున్నారు. ఈనాలుగు జాతులవారును స్వకులవిహీ
తములయినధర్మముల నవలంబించి శ్రద్ధచేతఁ దమచి తము పరి
శుద్ధిపొందుకొఱకు నేవానివలనఁ దాము వృత్తులతోఁ గూడ
జన్మించిరో యాశ్రీహరిని సర్వకాలములయందుఁ బూజించు
చుందురు. ఓవిదురా ! కాలకర్తస్వభావ మయినశక్తితోఁ
గూడికొని యున్నభగవంతునిమాయావిద్యంభణము మహిమను
వర్ణింప నెవ్వఁడు సమరుఁడు. ఓయీ ! ఎవ్వనికిఁ దరముకా
నిచో నీవెట్లు వర్ణించుచున్నావని యందువేని చెప్పెద. వినుము.
నాకుమాత్రము హరిమహిమను వర్ణింపను శక్తిగలదా? హరి
శక్తిని సంపూర్ణముగా వర్ణింపలేను. అయినను మాగురువువలన

విన్నంతవఱకు నీకుఁ జెప్పచున్నాను. మఱియు నాబుద్ధికి గోచరమగునంతవఱకుఁ జెప్పఁగలను. భగవంతునిమహిమను గొంతవర్ణించుటవలనఁ గలిగెడిలాభము హరికంటె నన్యులనామములఁ బలుకుటచే దుష్టములయినవాక్యములను బవిత్రముచేయుట. భగవత్సహిమ తనకుఁ దెలిసినంతవఱకు వర్ణించుకొనిన సంతోషాలును. అంతియేకాని భగవత్సహిమఁ బూర్తిగాఁ దెలిసికొనినంగాని ఫలములేదని తలంపకుము. ప్రశస్తకీర్తిగల భగవంతునిగుణవర్ణనమే ముఖ్యఫల మని యెఱుంగుము. మఱియు విద్వాంసులు విష్ణుకథలను వర్ణించుచుండఁగా నాకథానుధారనమును నాఁకొనియున్నకర్ణేంద్రియములు తృప్తిచెందునట్లుగా ద్రావుటయే ముఖ్యఫల మని యెఱుంగుము. ఓవిదురా! భగవత్సహిమను దెలియఁజాలనివారము మేమేకాదు. విష్ణుమూర్తి నాభికమలము దుదయించి యతనిదయకుఁ బాత్రుఁడైనను ప్రపంచము సృజంప శక్తిగలిగినబ్రహ్మ బహువత్సగంబు లొనర్చినయోగముచేఁ బరివర్తమగు బుద్ధిచేతనైనను భగవత్సహిమ పూర్తిగాఁ దెలియలేడు దీనికేమి? తన్నుఁబొందించుటకు మార్గభూరింబగు వేదము లేయాత్మగాఁగల హరియే యాశ్చర్యశక్తిగలవారికినియత మాశ్చర్యము గొలుపు మాయను గనుఁగొన లేనప్పుడు బ్రహ్మదులసంగతి చెప్పనేల! వేదములుగూడ భగవత్సహిమను దెలిసికొనలేక మఝస్సుతోఁగూడ మఱిపోవుచున్ననని వేదములు పలుకుచున్నవి. అట్టి భగవత్సహిమను మన మెట్లు తెలిసికొనఁగలము? మఱాదాదులును, దిక్పతులును, జతుర్ముఖుండు, నీశ్వరుండు మొదలగువా రేమహాత్మునిపాదపద్మములఁ గనుఁగొనలేరో, యట్టి

భగవంతునికి దండప్రణామము లాచరించుచున్నాను. ఇది యీ
అవ యధ్యాయము.



అని యిటుపలుకుచున్న మైశ్రేయునచనంబు లాలకించి వ్యా
సపుత్రుఁడును, దత్తద్వార్యయునగు విదురుండు తనవాక్కులచే
బ్రీతిగాలుపునట్లు భగవల్లీలల వినిపించుమైశ్రేయుం గాంచి యి
ట్లనియె. * ఓమైశ్రేయా ! జ్ఞానాదిషడ్గుణ పరిపూర్ణుఁడును. జిన్నా

* ఇచ్చట విదురునివచనమువలన నీయభిప్రాయము తెల్లమగుచున్నది.
భగవంతుఁడు సృష్ట్యాదికార్యములకుఁ గర్తయ్యు జగద్రూపముగాఁ బరి
ణమించియున్నాఁడు. అట్లు కర్తృత్వపరిణామాదులు భగవంతునకు లీలచే
గలుగుచున్న వా? లేక కర్తృములవలనఁ గలుగుచున్న వా? కర్తృములవలనఁ గలు
గుచున్న వినిచెప్ప వలనుపడదు. ఒక వేళ చెప్పినచో “అపహతపాప్తా” ఇత్యా
దికమగు శ్రుతికి విరోధము కలుగుచున్నది. కావున లీలచేతనే కర్తృత్వ
పరిణామాదులు కలుగుచున్నవి చెప్పవలయును. ఇట్లు నిర్వికారుఁడును నిర్గు
ణుండు నగుభగవంతుని జగత్కర్తృత్వము, జగదుపాదానత్వము, లీలామాత్ర
ప్రయోజనము లని యంగీకరించినను, పరిణామాదులగు క్రియలును, గుణకార్య
ములగు గర్భ, జన్మ, జరా మరణాన్తేశములును, భగవంతు నేలపొందవు? అట్లు
జీవులవలెఁ బరిణామాదులను బొందుచున్న భగవంతునికి జగత్కారణత్వ
మెట్లు చెప్పవచ్చును? మఱియు జగత్కారణత్వకర్తృత్వములు కలుగుట లీల
కోసముమాత్రమే యని పలుకుచు నందుల కొకదృష్టాంతముగా సమస్తభూవల
యాధిపతియై కిందుకక్రీడాదిలీలల ననుభవించుచున్న మహారాజును జెప్పచు
న్నారు. కాని యాదృష్టాంతము యుక్తముకాదు. మహారాజు జ్ఞానాదిషడ్గు
ణముల పూర్తిలేనివాఁడు. అతఁడు సమస్తకామములను బొందునివాఁడు. స
త్త్వాదుగుణంబుల కధీనుఁడు, మఱియు వికారములుగలవాఁడు. ఇంక భగ
వంతుఁడో షడ్గుణపరిపూర్ణుఁడై, యవాప్తసమస్తకాముఁడయి, సత్త్వాది
ప్రాకృతగుణములు లేనివాఁడయి, వికారాదులులేనివాఁడయి, యున్నాఁడు.

త్తుడును, గావున నే పరిణామాదులు లేనివాడును, మఱియు సత్వాది ప్రాకృతగుణరహితుడును, నయియున్న భగవంతునికి గుణకార్యభూతము లగు క్లేశాదులును, బరిణామాదులును, లీలచేత నైనను నెట్లుగా సంభవించెడివి? ఒకవేళ సంభవించినను దత్ప్రయుక్తములగు దోషములు రాకుండుటెట్లు? ఇట్లు గుణములును, బరిణామాది క్రియలును, లేనివాడై యున్న భగవంతునికి జగత్కారణత్వకర్తృత్వము లెట్లు పొసఁగును? మఱియు భగవంతునికిఁ గర్తృత్వాదులు బాలురకుఁ గ్రీడావిశేషములవలె లీలామాత్రము లని దృష్టాంతముగాఁ జెప్పదురు. ఈదృష్టాంత మయుక్తము. బాలురకుఁ గ్రీడింపవలయు నన్నయుద్యమమునుఁ దత్కారణమగు క్రీడేచ్ఛయుఁ, గ్రీడోపకరణములుగాని, క్రీడాప్రవర్తకుఁడగు తనవంటియితర బాలుఁడుగాని, సంభవించినప్పుడు కదా గలుగుచుండు? బాలకునివలెగాక భగవంతుఁ డవాప్తసమస్తకాముఁ డగుటంబట్టి యతనికిఁ గామమేలేదు. ఒకవేళ గామమున్నదనుకొందము. అట్లయినను దనకంటె వ్యతిరిక్తమగు క్రీడాసాధనముగాని, క్రీడాప్రవర్తకుఁ డగుమఱియొక పురుషుఁడుగాని లేనప్పు డట్టికోర్కె యెట్లు జనించును? కాన నీదృష్టాంతము పొసఁగదని చెప్పవలసియున్నది. ఓయీ? ప్రకృతిపురుషవిశిష్టుఁడయిన భగవంతునికే జగత్కర్తృత్వాదికము నంగీకరించెదము. ఆభగవంతుఁడు గుణప్రచుర మగుమాయచేత నుపలక్షితుండు యీవిశ్వమును సృజించుచున్నాఁడు. ఆ మాయచేతనే ప్రపంచమును బొగుగాఁ బరిపాలించుచున్నాఁడు. మఱల నామాయ

ఇట్లు దృష్టాంతమునకును, దాన్వీంతికమునకు నింత వైషమ్యముండ నదియెట్లు సరిపడును? అని విదురుని ప్రశ్నాభిప్రాయము.

చేతనే యీవిశ్వమును దిరోహితముగాఁ జేయుచున్నాఁడు. స్వాధిపత్యమును మాయవలననే యీ సృష్ట్యాదికార్యము లొన రించుచున్నాఁడు. కావునఁ బరిణామాదిదోషములు స్వాధిపత్య మును మాయను బొందునుగాని పరబ్రహ్మమును బొందవు. అందువలన భగవంతునికి జగత్కారణత్వాదు లంగీకరించినను దోషము లేదే? యన్నచోఁ జెప్పెదవినుఁడు. సృష్ట్యాదులకుఁ గారణభూతిమగు నవిద్యకు భగవంతునితో సంబంధము కలిగియుండుటయే యసంభవము. భగవంతుఁడు సర్వగతుఁడై యుండుటం బట్టి దీపప్రభవలెనే దేశమువలన జ్ఞానసీనుండుకాఁడు. అతఁడు శాశ్వతుఁడు. కావున నతనిజ్ఞానము మెఱపునలెనే కాలమువలన నాశనము నొందదు. అతఁడు వికారములు లేనివాఁడు. కావున నతనిజ్ఞానము స్మృతివలెనే యవస్థావిశేషములవలన నాశన మొందదు. అతఁ డితిరుల కనుభవింపఁదగినవాఁడు. మఱియుఁ దత్కాలమందుమాత్రమే పర్యవసాయికాఁడు. కావున నతని జ్ఞానము స్వప్నమువలె న్వయముగా నంతమొందదు. భగవంతుఁడు కర్తనశ్యుండుకాఁడు. కావున జీవునిజ్ఞానమువలె నతని జ్ఞానము ప్రకృత్యైవ నాశనము చెందదు. ఇట్లెప్పుడైన, ఏ ప్రదేశమందైన, ఏయవస్థయందైన, దేనిచేతనైన, భగవంతునిజ్ఞానము నాశనముచెందినచో నట్టిపరమాత్మకవిద్యాసంబంధము కలదని చెప్పనచ్చు. కాని తాదృశజ్ఞానలోపము భగవంతునికి లేనప్పుడవిద్యాసంబంధ మెట్లు కలుగును? భగవంతుని కవిద్యాసంబంధమే లభింపనవ్వడు పరిణామాదు లవిద్యాగతములని చెప్పట యెట్లు? 'ఓయీ! భగవంతుఁడు జీవులందఱిరాత్మయై ప్రవేశించి శాసించుచుండును. అట్లు భగవంతుఁ డంతర్యామియై యుండుటం

బట్టి దుఃఖిత్వసంసారిత్వాదులు జీవులకే కాని పరమాత్మకు లేవు' అన్నచోఁ జెప్పెద విను. భగవంతుఁడు సమస్తమందు వ్యాపించి యుండుట నిశ్చయము. కాన జాగరన్వస్మాద్యనస్థలందు జీవులు చెందుచున్నదోషములు తదంతఃర్యామియై యున్నవరమాత్మకుఁగూడ సంభవింపక మానవు. భగవంతుఁడు కర్తవశ్యుఁడుకాఁడు. కాన తాదృశదోషములు సంభవింప వని చెప్పవలను పడదు. కర్తములు దేహసంపాదనమూలకముగాఁ గ్లేశాదులను గలిగించునా? లేక స్వతంత్రములై క్లేశాదులను గలిగించునా? అవి దేహసంపాదనమూలకముగానే క్లేశాదుల నిచ్చుచున్నవనియె చెప్పవలయును. అట్లు చెప్పక స్వతంత్రముగానే క్లేశాదులను గలిగించునని చెప్పినచో దేహసంబంధమే నిష్ప్రయోజనము కావలసినచ్చును. కావున భగవంతుఁడు కర్తవశ్యుఁడు కాకపోయినను స్వతంత్రములందు నున్నాఁడనియు, జీవశరీరుఁడనియుఁ జెప్పటచే దేహసంబంధము కలవాఁడగుట నిశ్చయము. అట్లుకాదు స్వేచ్ఛచేతనే దేహసంబంధము కలిగించుకొన్నను, దదీయదోషములు కలుగకమానవు. పూయశోణితములలో స్వేచ్ఛచేఁ జొచ్చినను నవి యందుకొనక మానునా? అట్లే భగవంతుఁడు స్వేచ్ఛచేతనే జీవశరీరములందుఁ జొచ్చినను దదీయదోషములు సంభవించుట నిశ్చయము. అతఁడు కల్యాణగుణములు కలవాఁడయినను దేహసంబంధముండుటంబట్టి దోషములు కలుగకమానవు. జీవుఁడు దేహసంబంధ ముండుటవలననే కదా క్లేశాదులను జెందుచున్నాఁడు? అట్లే జీవశరీరసంబంధ మున్నచోఁ దదీయక్లేశాదులు భగవంతునేల చెందవు? ఓ మైత్రేయా? ఇట్లు నామానన మజ్ఞానసంకటముచే మిగుల బాధింపఁబడుచు

న్నది. కావున నాప్రశ్నముల కుత్తరము లిచ్చి నామానసమును సంబంధించిన దుఃఖంబును దొలంగింపుము' అనియిట్లు విదురుం డడుగ భగవదధీనమగు చిత్తముకలవాఁడయి, తత్త్వదర్శియగుక తంబునస్త్రియాదులను విడిచి, యున్న మైత్రేయుం డావాక్యంబుల నాకర్ణించి విదురప్రశ్నములు సుపరిహరములగుటంబట్టి మంద హాసముచేయుచు నిట్లనియె. 'ఓయీ! చిన్తాత్రుఁడును నిర్వికారుఁడును, నిర్గుణుఁడు నగుభగవంతునికి లీలచేతనైనను గుణసంబంధమును, బరిణామాదులును నెట్లుసంభవించుననియు, లీలచే నొక వేళఁగలిగినను, గుణపరిణామ ప్రయుక్తములగు దోషములు భగవంతుని నేల పొందవనియు నడిగితివి. సత్యమే. భగవంతుఁడు వివిధవిచిత్రానంతశక్తులు కలవాఁడు. కావున సతఁడు నిర్గుణుఁడును, నిర్వికారుఁడునైనను లీలచేతను చేతనాచేతనసంబంధము కలుగవచ్చును. అట్లు కలిగినను నాచేతనాచేతనప్రయుక్తము లగు దోషములు భగవంతునిఁ జెందవు. ఈశ్వరునికిఁ గృపణత్వము, ముక్తునికి బంధనము విరోధించి దోషము గలిగించునా? అట్లే భగవంతునియాశ్చర్యశక్తి చిజ్జడసంబంధ మతనికిఁ గలిగించియుఁ జిజ్జడములందున్నదోషము లతనిఁ బారయకుండునట్లు చేయఁగలడు. కాన విరోధములేదు. కావున సతనికి జగత్కర్తృత్వాదు లంగీకరించుటవలన దోషములేదు. మఱియుఁ బ్రకృతిపురుషవిశిష్టఁడయినభగవంతునే కారణముగా నంగీకరించుటవలన, నల్లని తంతువులచేతను, దెల్లనితంతువులచేతను, రక్తతంతువులచేతను, నేసినవస్త్రమునం దాకృష్ణత్వ, శ్వేతత్వ, రక్తత్వము లాయాతంతువులసంయోగ మున్నచోటనే కానవచ్చుచున్నట్లును, శరీరధర్మము

లగుబాల్యయాపనాదు లాత్మనుబొందక శరీరమునుమాత్రమే
 చెందుచున్నట్లును, బ్రహ్మతిపురుషధర్మములు బ్రహ్మతిపురుషులను
 మాత్రమే చెందునుగాని పరమాత్మను జెందవు. కావున సర్వ
 క్షేత్రములం దంతర్యామియై యున్నను భగవంతునికి క్షేత్రగత
 దోషములు కలుగవు. 'ఓయీ! అపురుషార్థముల కాశ్రయమయి
 న దేహాదినబంధము భగవంతునికిఁ గలిగినను, తత్స్వయం క్తము
 లగుదోషములు పొందవని చెప్పితివి. అట్లే జీవునికిఁగూడ నపురు
 షార్థముల కాశ్రయమయిన దేహాదినబంధమున్నను దత్స్వ
 యం క్తదోషము లతనిఁజెందవని యేల చెప్పఁగూడదు?' అన్నచో
 చెప్పెద. విను. జీవుఁడు భగవంతునివలె నపహతపాప్తత్వాదులు
 గలవాఁడయినను, దత్స్వరూప మవిద్యాదులచేఁ దిరోహిత మ
 గుచుండును. అందువలన స్వస్వరూపజ్ఞానములేక దేహమును ద
 న్నుఁగూఁ దలంచుకొనుచుండును. మఱియుఁ గర్తృనశ్యుఁడయిన
 జీవునికి నాత్మస్వరూపముమాత్రమే పురుషార్థభూతముకాని యా
 యాత్మయం దారోపించుకొనుచున్న దేవమనుష్యత్వాదులును,
 దత్స్వయం క్తములగు శిర శ్చేదనాదికమును, బురుషార్థములుకాక
 మృషాభూతము లగును. అట్లు స్వశరీరభూతులగు దేవమను
 ష్యాదులశిరంబు ఛిన్నంబగుచున్నను, నాశిరంబు ఛిన్నంబయిన
 దనెడిశోకమును జీవుఁడు దేహమేయాత్మస్వరూపమనెడి భ్రాంతి
 చేఁ దా ననుభవించుచున్నాఁడు. జీవునికి నట్టిభ్రాంతి కలిగించెడి
 దియు నాభగవత్తాయయే యని నమ్ముము. ఇందుల కొకదృ
 ష్టాంతమును జెప్పెద. విను. చంద్రుండు జలంబులం బ్రతిఫలించును
 గాని వాస్తవముగా నచ్చటలేడు. అట్లయినను జలోపాధి
 యందుండుకంపాదికము నిజచంద్రునందున్నట్లు ప్రతీయమాన

మగును. చంద్రునందు లేనికంపాదికమును జలోపాధిని బట్టి చంద్రున కున్నట్లు తెలియవచ్చుచున్నవిధముగానే *దేహసంబంధములగు శిరశ్చేదనాదిక మాత్మకు లేకపోయినను దేహోపాధినిబట్టి యతినికున్నట్లు తోచుచుండును. కాని వాస్తవముగా నాత్మకట్టి దోషములులేవు. ప్రాకృతదేహముతో వర్తించుచున్నజీవునికి దేహగతిధర్మములున్న వనుట భ్రాంతి మూలక మగునట్లే, ప్రకృతిపురుషశరీరుడగు భగవంతునికి నాప్రకృతిపురుషగతిధర్మములు సంభవించుననుటయు భ్రాంతి మూలకమే. ఇట్లు భగవంతుడు జీవాంతిరాత్మయై యున్నను

* ఇచ్చటియభిప్రాయ మే మనఁగా? జీవుడు కర్మవశ్యుడు. అతనికి న నాచియుగు నవిద్యతో సంబంధముకలదు. అందువలన స్వస్వరూపాప్రతీతి రూపమగు దేహాత్మభ్రాంతి గలుగుచుండు. ఆభ్రాంతిచేతనే శోక మిహాదులఁ జెందుచుండును. కాని వాస్తవముగా నతనికట్టివి లేవు. భగవంతుఁ డవిద్యచేఁ విరోధితుండు కాఁడు. కాన నతనికి స్వస్వరూపజ్ఞానము కలదు. తాదృశజ్ఞానము గలవాఁ డగుటచేఁ బ్రకృతిపురుషులను దన కధీనలఁగాఁ జేసికొని వర్తించుచు, నవిద్యాసంబంధమునుగాని తత్కార్యసంబంధమునుగాని పాపక వర్తించుచుండును. ఇందులకుఁ బ్రమాణము. “భుక్త్యోగా పరిత్యక్తా దృష్టనోషచ నిత్యతః | నేష్వరస్యా శుభంధత్తే స్యమహిమ్నస్థితస్యచ” అని తెలియఁదగినది. ఇట ముఖ్యాంశ మేమన జీవేశ్వరు లుభయులకుఁ బ్రకృతిసంబంధముకలదు. కాని ప్రకృతి జీవుని దవదళము కావించుకొని యశుభము నొసంగుచుండును. ఈశ్వరునికి దాను సశమయి యతనికి లీలాసాధన మగుచున్నది. ఇందులకుఁ ప్రశ్న||“అస్తాన్తాయీసృజతే విశ్వమేతత్తస్మింశ్చాప్యోనాయయా స్మిరుభః” అనెడి శ్లోతిప్రమాణము. భగవంతుడు మాయేశ్వరుఁడయినట్లు “మాయాంతు ప్రకృతౌ విద్యాన్తాయినంతు మహేశ్వరమ్” అను శాస్త్రములనను దెలియవచ్చుచున్నది.

జీవగతధర్మములఁ బూరయకుండుట యనెడి కల్యాణగుణము గలిగియుండుటయేకాక జీవగతములగు దోషములను సైతము నివర్తింపఁజేయఁగలఁడు. అదియెట్లొ చెప్పెద. ఏను. హేయగుణములుగల జీవుఁడు కర్తయోగానుగృహీతమగు భక్తివలన వాసుదేవకృపను సంపాదించి తత్సామర్థ్యంబున హేయగుణంబులనుండి తొలంగుచున్నాఁడు. ఎంతటిభక్తి గలిగియుండినచో హేయగుణనివృత్తి కలుగుననఁగా ? ఎప్పుడు శబ్దాదివిషయములనుండి యింద్రియంబులు మరలి యాశ్రితబంధహరీయగు పరమాత్మను బ్రత్యక్షము చేసికోగలఁడో యప్పుడే జీవుని హేయగుణములన్నియు నిర్మించిన వానికప్టములవలె నశించును. యోజివ నిర్మించినవానికి సుషుప్త్యవస్థయందుఁ గాప్టములు నశించినను జాగ్రదవస్థయందు మగుడఁ గాప్టముసంక్రాంతముకావచ్చును. కాని భగవద్ధర్మము చేసికోగలిగినంత భక్తిగల వాఁడయి దద్ధర్మన మాచరించుకొనినచో నేకాలములందును, నేయవస్థలందును గూడఁ గాప్టములఁ బొందఁడు. మహాత్మా ! భగవంతునిగుణముల వర్ణించినను, అతనిసత్కథలను పిననను సమస్తకాప్టములును నశించునని చెప్పటకు నుంతేనియు సందియములేదు. భగవద్గుణముల నర్ణించి సత్కథల విన్నంతమాత్రముననే సమస్తదుఃఖములు నశించుచుండఁగా, నెల్లకాలము భగవంతునిపాదపద్మపరాగము నత్యంతభక్తితో సేవించుచున్న భక్తునికప్టజాలము నశించినని వేఱచెప్పవలయునా? అని చెప్పుచున్న విదురునివలకు లాకర్ణించి మిగుల సంతసించి యతని కిట్లనియె. ‘ఓ మహాత్మా ! మైత్రేయా? భగవంతుఁ డెట్లు జగత్కారణుఁ డగుచున్నాఁడనుసందియ మిదివఱకు నను బాధించుచుండె

డిది. కాని యిప్పుడు నీయుచితవా క్కనెడి ఖడ్గముచే నాసందేహ వృక్షము సమూలముగా ఖండింపఁబడినది. నీదయవలన నాసంది యము నివారించినది. ఇప్పుడు నామనస్సు భగవత్కథాశ్రవణము, దదీయచాదపద్మ సేవ యనెడి కైంశింటియందు మిగుల నాసక్త మగుచున్నది. “ఓమైత్రేయా! శ్రీహరికి జీవాత్మలును, మాయయును, నివాసభూతమై యుండు నని నీవు చెప్పినవాక్యంబు మిగుల బాగు గనున్నది. దీనివలన భగవంతునికిఁ జిజ్ఞాపి కలవని తెలియన చ్చుచున్నది. కాని మొదట శరీరగతిములగు ఛేదనాదులాత్మను బొందవని చెప్పటలో జలచంద్రుని దృష్టాంతముగాఁ జేకొంటివి ఆదృష్టాంతమునందు జలంబుల వాస్తవముగాఁ జంద్రుఁడు లేకపోవుటచే జలగతిదోషములు చంద్రుని పొందనట్లే చిజ్ఞాపములందు భగవంతుఁడు వాస్తవముగా లేఁడు కావునఁ జివచిద్గతిములగు దోషములు పొరయవని చెప్పవలయును. ఇట్లు చెప్పినచోఁ జిజ్ఞాపము లతనికి నివాస మగుటెట్లు? మఱియు సీజగంబు తదాత్మకమయి ప్రతీయమానము కాలేదే; కావున నాభగవంతునికిఁ జేతనాచేతనములు వాసస్థానమగుటెట్లు? అని సంశయింపఁ బనిలేదు. జగత్కారణ మయినపరబ్రహ్మము జగదంతర్బహిర్భాగంబుల వెలయుచున్నది. ఇట్లుండ నీ ప్రపంచకము తస్మయత్వము కాదని యూహించుట భ్రాంతిమూలకమని చెప్పవచ్చును. మఱియుఁ జిజ్ఞాపాత్మకమయిన ప్రపంచకమునందు భగవంతుండు విలసిల్లుచుండఁగాఁ జేతనాచేతనము లతనికి వాసస్థానమని చెప్పటకు సందియ మేమున్నది? జలచంద్రదృష్టాంతమునుబట్టి భగవంతుఁడు చిజ్ఞాపములందు

లేకపోవుటచేఁ దగ్ధతదోషము కలుగలేదని చెప్పరాదు. దృష్టాం
 తమందు చంద్రుఁడు వాస్తవముగా లేకపోవుటచేత దోషభా
 క్కుఁ కాఁడని చెప్పుచున్నను, దాష్టాంతికమం దట్లు కాక భగవం
 తుఁడు వాస్తవముగాఁ జిజ్ఞాడములనుండియే తనమహిమచే దో
 షములఁ దొలఁగించుకొనుచున్నాఁడు. కావున భగవంతునికి
 నివాసభూతమయిన చిజ్ఞాడరూపప్రపంచకము బ్రహ్మమయము
 కాదనుట భ్రాంతిరూపమే? మఱియు దేహదులం దాత్మప్రతీతి
 గూడ భ్రాంతిమూలక మనియే చెప్పవచ్చును. లోకమునం
 దు మూఢతముఁడయిన మానవుఁడును, దనయాత్మను బర
 మాత్మగాఁ దెలిసికొనినవాఁడును, నీయిరువురు సుఖము నను
 భవింతురు. కాని యాత్మస్వరూపము తెలియక, మూఢత్వ
 ములేక, సంశయాస్పదుఁడయిన మానవుఁడు మిగులఁ గ్లేశముల
 చెందుచుండును. ఓమునీంద్రా ! ఈశరీర మాత్మస్వరూపమ
 యినట్టు ప్రతీయమానమగుచున్నను, నే నిప్పుడు మీపాద
 సేవవలన దేహ మాత్మస్వరూపముకాదని నిశ్చయించి యా
 దేహాత్మప్రతీతిని దొలఁగించుకొంటిని. సజ్జనులరయిన మీవం
 టివారిసేవప్రభావ మేమని చెప్పుదును? అట్టి సజ్జనసేవ చేసి
 నంతమాత్రముననే నిర్వికారుఁడయిన పరమాత్మపాదభక్తి
 జనించును. తాపత్రయము నివర్తించును. ఎచ్చట బ్రహ్మాదు
 లచే నారాయణుండు గానము చేయఁబడుచున్నాఁడో యావై
 కుంతమునకుఁ దపోహీనులయిన మానవులను జేర్చుచున్నసజ్జన
 సేవ మిగుల దుర్లభమయినదిగాదా ! సజ్జనసేవవలన నెట్టిహీ
 నునికయిన భగవద్భక్తి జనింపకమానదు. ఓమునీంద్రా ! భగ

వంతుడు వ్యష్టిసృష్టికిఁ బూర్వమింద్రియాదియతము లగుమహా
దాదులను సృజించి యామహాదాదులనుండి జలాంధసృష్టిమూ
లకముగా విరాట్పురుషుని సృజించి ప్రవేశించెననియు, నావిరా
ట్పురుషుడు సహస్రపాదుడై, సహస్రనేత్రుడై, సహస్రోరు
వై, సహస్రబాహువై వర్ణించుచుండుననియు, నతనియందు
సమస్తలోకములు స్వప్తముగా వెలయుచున్నవనియు, బ్రాణా
పానాదు లనునామములచేఁ బదివిధములై శబ్దాదివిషయముల
తోను, జ్ఞానకర్తృత్వియములతోను, గూఢపదై, త్రిగుణాత్మక
మగుప్రాణమావై రాజపురుషునియందు వెలయుచున్నదినియు,
నాతనివలననే నీవు చెప్పినబ్రాహ్మణాదివర్ణము లుత్పన్నము
లైనవనియు, బ్రహ్మాంధమందుఁ బ్రజలు నానావిధ కేహులై
పుత్రిపౌత్రాది సంయుక్తులై యంతట వ్యాపించి వెలయుచు

—◆—విడురుడు మైత్రేయుని నానావిధవ్రక్షము లడుగుట.◆—

న్నారనియు, జెప్పితివి. ఇప్పు డావై రాజునివిభూతులను, బ్ర
హ్మాంధ మెట్లు పృథలచే వ్యాప్తమయినదో యదియు, జక్కగ
వివరించి చెప్పము. మరీచ్ఛాదుల కధిపతియయిన పరబ్రహ్మము
ప్రజాపతులనెట్లు సృజించెను? నుజ్జీయు ననివిధకృపంచము నెట్లు
సృజించెను? చతుర్ముఖసృష్టితిరువాత సృష్టి యెట్లు వ్యాపించినది?
ఆపృథకారమంతయుఁ జక్కగ వర్ణింపుము. మజ్జీయు స్వామి
భువాదిమచువులను గుఱించియు, మన్వంతరములను గుఱించి
యు, మనుమన్వంతరాధిపతుల వంశముఁ నుగుఱించియు, వ
శానుచరితములను గుఱించియు, భూమికి నుపరిభాగమండ
నధోభాగమునందు వెలయుచున్నలోకములను గుఱించియు, య
యాలోకముల స్థితినిగుఱించియు, వానిపరిమాణములను భు

లోకపరిణామమును, వివరించి చెప్పము. మఱియు, పశుపత్యూదుల
యు, జేవమనుష్యాదులయు, జరాముఙములయు, స్వేదజాంతుము
లయు, నుద్భిజ్జములయు, సృష్టివికల్పమును గుఱించి వర్ణింపుము.
రజస్తమోగుణప్రధానములయి భగవంతుని యావేశావతార
ములనందగుబ్రహ్మాదులచే లోకవ్యాపారములను జేయించు
చున్న సృష్టిస్థితిలయముల కాధారమగు నిష్ణుమూర్తియుదార
విక్రమమును వర్ణించి చెప్పము. మఱియు బ్రహ్మాణాదివర్ణముల
యు బ్రహ్మచర్యాద్యాశ్రమములయు విభాగములను, వాని
వానిలింగములను, నాచారములను, స్వభావములను, మహాము
నుల వ్యాపారములను, జన్మములను, వేదముల విభాగమును,
జ్ఞానగ వర్ణించి చెప్పము. మఱియు యాగాదులమార్గములను,
యోగముల మహిమలను, బ్రహ్మత్తిధర్మములను విడిపించు సాం
ఖ్యయోగమార్గములను, విస్తరించి చెప్పము. వేదబాహ్యులైన
పాపండుల ప్రవృత్తులను, జీవులకు సత్వాదిగుణాతిశయమువలన
గలిగెడి గతులను, ఫలములను, వర్ణింపుము. మఱియుఁ బరస్పర
విరోధములేకుండ ధర్మార్థకామమోక్షముల నాధింపఁదగిన యుపా
యములెయివి? భూపాలకులనీతివార్త లెట్టివి? దండనీతివిధమెట్టిది?
శ్రుతివిహితములయిన సంధ్యావందనాది నిత్యకర్మముల విధా
నములెట్టివి? శ్రాద్ధాదికర్మములవిధానము లెట్టివి? మఱియు
సూర్యాదిగ్రహములయు, నశ్విన్యాది నక్షత్రములయు, దగితర
నక్షత్రములయు గతులెట్టివి? ఆగ్రహనక్షత్రాదుల కాలనియ
మమెంత? తపోదానాదులు, వాని నాచరించుటవలన గలిగిన ఫ
లములునెట్టివి? శ్రోతస్సార్వాది కర్మములఫలము లెట్టివి? పరదేశ
ములనుండున్న వాఁ డవశ్యముచేయవలసినధర్మమేమి? ఆపద

లందుఁ బురుషు లాచరింపవలసినధర్మ మెట్టిది? ధర్మప్రసర్తకుఁ
 డయినజనార్దనుఁ డెటువంటి ధర్మముచేత సంతోషించును? ఏ
 ట్టికర్మము లాచరించినచో భగవంతుం డనుగ్రహించును? దీని
 నిశూర్చి సప్తిస్తరముగాఁ దెలియఁజేయుము. మఱియు దీనవత్సలు
 లైన గురువులు తిమ్మ సేవించుచున్న శిష్యులకుఁ దమపుత్రులకుం
 బోలె నడుగనిరహస్యములనుగూడఁ జెప్పదు రని వినియున్నాను.
 కాన నాకుఁ జెప్పము. పృథివ్యాదితత్త్వముల పృథక్య మెన్నివిధ
 ములు? అట్టి పృథక్యకాలములయందుఁ బరమాత్మ నెవ్వ రుపాసిం
 తురు? ఆపృథక్యములయం దెవ్వ రుపసంహరింపఁబడుదురు? జీవ
 స్వరూపమును బ్రహ్మస్వరూపమును దెలియఁజేసెడిదియు, శా
 స్త్రజన్యమయినదియు, నగుజ్ఞాన మెట్టిది? గురుశిష్యులకుఁ బ్ర
 యోజనభూతమయిన జ్ఞానమెట్టిది? అట్టి జ్ఞానమును సంపాదిం
 చుటకుఁ బండితులు చుడివినసాధనము లెయ్యవి? గురూపదేశము
 లేకుండఁ బురుషుఁ డ్జ్ఞాన మెట్లు సంభవించును? అందువలన భ
 క్తి యెట్లుకలుగును? ఆభక్తివలన వైరాగ్య మెట్లుకలుగును? ఓ
 మైత్రేయా! భగవంతుని విచేష్టితములను లీలలను దెలిసికొనఁ
 దలంపు గొనియున్న నాపృశ్నముల కన్నింటికిఁ దగినట్టు పృ
 త్యుత్తరము లొసంగి నన్ను సంతోష పెట్టుము. ఓమహాత్మా! నే
 నొక గ్రుడ్డివానివలె ఎర్పించుచున్నాను. నాకు వాని నన్నిటిని
 దెలియఁజేసి జ్ఞానము కలిగించి మాయాతిశయముచేత నష్టమ
 యిన నాకన్నులఁ దెఱపుము. సర్వవేదములు, యాగములు,
 తపోదానములు, నీ మొదలగునవి యన్నియు, జీవాత్మలకు సంసా
 రనివృత్తి కలిగించుధర్మమును నుంతేనియుఁ జేయఁజాలవు' అని
 యిట్లు వలుకుచున్న విదురునిఁ జూచి మైత్రేయుండు మిగుల సంత

సింది భగవత్కథలయందుఁ బ్రేరితుఁడయి యున్నందులకు మఱిం
త సంతసము కలవాఁడయి యతని కిట్లు చెప్పెనని చెప్పి శుకుం
డు వెండియుఁ బరీక్షిత్తున కిట్లనియె. ఇది యేడవయథ్యాయము.



ఓ మహారాజా ! మైత్రేయుండు విదురునిఁజూచి యిట్లనియె.
ఓ విదురా ! మహనీయా ! పూరువంశము లోకములోనిమాన
వుల కెల్లరకు మతింపఁదగినది కదా? లోకపాలాంశసంభూతుఁడ
వయిన నీవు పూరువంశమునందు జన్మించినవాఁడవయి కులమున
కు వన్నె దెచ్చితివి. నీవు భగవద్భక్తియే ప్రధానముగాఁ గలవాఁ
డవు. నీవంటియోగ్యుఁడు మఱియొకఁ డుండఁడు. ఆపరమపురు
షునికీర్తిని నీవు మాటిమాటికి నూత్నమయినదానిఁగాఁ జేయు
చున్నావు. నీప్రశ్నములకు మిగుల సంతసించితిని. లోకమందలి
మానవులు స్వల్పమయిన సంసారసుఖము ననుభవించుటకుఁ
బూనికొని సంసారకూపమునఁబడి గొప్పదుఃఖములను సంపా
దించుకొనుచుందురు. అట్టిదుఃఖములను దొలంగించుటకు భాగవ
తముకంటె మించినసాధనము మఱియొకటిలేదు. ఆభాగవతము
భగవద్గుణకథల కాకరము. సమస్తవేదార్థము లందు నిమిషియున్న
వి. అట్టిభాగవతమును నీకుఁ దెలియఁజెప్పెద వినుము.* ఆభాగవత
మును బూర్వము వాసుదేవాఖ్యచే నొప్పుసంకర్షణుండు సనకాది

* భాగవతము రెండువిధములని భాగవతసంప్రదాయవేత్తలు చెప్పుచున్నా
రు. వానిలో నొకదాని భగవంతుఁడు బ్రహ్మకు, బ్రహ్మ నారదునకు, నారదుఁడు
వ్యాసునికే జెప్పెను. అంత వ్యాసుఁడు దానిని విస్తరించి తనకుమారుఁడగు శు
కునిచేఁ జదివించెను. ఆశుకుఁడు పరీక్షిత్తుహాజునకుఁ దెలిపెననియు నది పదు
నెనిమిదివేలశ్లోకముల పరిమాణము కలదనియుఁ జెప్పుచున్నారు. ఇది మొదటి

మహర్షులకుఁ జెప్పెను. కావున దీనికి నాంకర్షణభాగవతమనిపేరు కలిగినది. పూర్వము పాతాళలోకమునం దుపవిష్టుఁడును, భగవంతుఁడును, నాదిపురుషుఁడును, రజస్తమోపహృతముకాని సత్వముకలవాఁడు, నగుసంకర్షణుని సనకసనందనాదిమునులు నల్వరును సమీపించి చేతనాచేతనాత్మకమయిన ప్రపంచకమునకు విలక్షణుఁడయినపరమాత్మతత్త్విమును దెలిసికొనఁదలంపుకలవారియి నమస్కరించిరి. అసంకర్షణుండు వాసుదేవుఁడని చెప్పదురు. అతఁడు స్వావాసమునకుఁ గారణభూతుఁడగుభగవంతుని సర్వోత్కర్షముచేఁబూజించుచుండె. అతఁడాత్మాభిముఖ్యమునిమిత్తము నేత్రముల నిమిలించియుఁ బండితులయభ్యుదయమునిమిత్తము కొంచెమున్నీలనము చేయుచుండెను. అమృతహస్తానికుమారికలు తమకనురూపులగు భర్తలను గోరుచు సతని నానావిధోపహారములచేతఁ బ్రేమసహితలై పూజించుచుండిరి. అప్పుడు భాగవతశ్రవణార్థము సత్యలోకమునుండి సదా గంగామధ్యమునలననే పాతాళమునకవతరించుటంజేసి తదీయజలంబులచే నార్ద్రములగు జటాకలాపములుగల సనకాదిమునీంద్రులు భగవచ్ఛ్రాభిజ్ఞులై ప్రేమాతిశయముచేఁదొట్టుపడుచున్నమాటలచే మాటిమాటికి గానముచేయుచు, సహస్రకీరీటములందు విలసిల్లురత్నశ్రేష్ఠముల

విధము. రెండవవిధ మెట్లనఁగా సంకర్షణుఁడు సనకాదులకు, సనకాదులు సాంఖ్యాయనునకు, సతఁడు పరాశరునకు, బరాశరుఁడు మైత్రేయునకుఁ గ్రమంబునఁ జెప్పిరినియు దానిని మైత్రేయుండు విస్తరించి విదురుసకుపదేశించెననియు నది రెండుస్కంధము లాయెననియుఁ జెప్పదురు. ఆరెండింటిని దనగ్రంథమందుఁ గలిపి వ్యాసుఁడు ద్వాదశస్కంధాత్మకమగు పురాణమును రచించె నని చెప్పదురు.

చేబ్ర కాశించుచున్న సహస్ర ఫణములుగల సంకర్షణుని పాదవీరము
 నకు నమస్కరించుచు భాగవత ముపదేశింపఁ బ్రార్థించిరి. అంత
 భగవత్తముఁడగు సంకర్షణుఁడు మోక్షధర్మములం దాసక్తిగల
 సనకాదులకుఁ దెలియఁ జేసెను. అంత సనత్కుమారుఁడు శుశ్రూ
 షారతుఁడై తన్నడుగుచున్న సాంఖ్యాయనున కుపదేశించెను. ఆ
 సాంఖ్యాయనుఁడు భగవద్విభూతులను జెప్పఁదలఁచి యందులకై
 తనయొద్ది కేతెంచిన పరాశరున కెఱిగించెను. అపరాశరుఁడు బూ
 ర్వము పులస్త్యునివలనఁ పురాణసంహితాకర్త యగునట్లు వర
 ముపడసె. అట్టిపరాశరుండు దయాళుఁడై నాకుఁజెప్పె. ఓవిదురా!
 ఆభాగవతమును శ్రద్ధాళుఁడవగు నీకుఁజెప్పెదను వినుము. ఎప్పు
 డు భగవంతుఁడు తాత్కాలిక జగద్వ్యాపారమునుండి విరమిం
 చి యోగనిద్ర నవలంబింపఁ దలంపుగొన్నవాఁడయి, శేషశయ్యప
 యిశయనించి యసహాయుఁడయి, స్వానుభవసుఖమునందుఁ బూ
 ర్ణుండయి, నిష్క్రియుండయి, కన్నుల మొగిడ్చి యుండునో యప్పు
 డు చేతనాచేతనరూపమయిన యీ ప్రపంచమంతయు జలావరిణ
 చే గప్పఁబడియున్నది. దారువులయం దగ్ని, రుద్ధవీర్యుండయి విలీన
 మయియున్నమాడ్కి భగవంతుండు బహిర్వాప్తిసారశూన్యుఁడ
 యి యుదకమందు నివసించియున్నవాఁడయి తనయందుంచిన స
 మస్త చరాచరములను సృజింపఁదలంపుగలవాఁడయి, కాలశక్తిని
 ప్రేరణచేయుచు సలిలమందు నివసించె ఇట్లు సహస్ర యుగములకా
 లము నిద్రించుచు, గావుననే యసంపాదితలోకరచనగలవాఁడై
 కాలశక్తిచే, భగవంతుండు పూర్వము తనయందుంచినలోకకా
 రణభూతములయిన భూతసూక్ష్మార్థముల నవలోకించెను. ఇట్లు
 నారాయణుండు తనయం దున్న సూక్ష్మార్థములయందుఁ దనదృ

ష్టే నిగిడించినప్పు డానూత్తువర్గము కాలానుగతమయి వికసించిన రజోగుణముచేత స్పృశింపఁబడినదయి పద్మరూపముగాఁ బరిణాతమై భగవంతుని నాభీకుహరమువలన నిర్గమించెను. ఇట్లు పరమాత్మస్పృష్టమయి, లోకరూపమయిన యప్పద్మకోశము తన కాంతులచే విశాలమయినజలావరణము సూర్యునివలె బ్రకాశింపఁజేయుచు, జీవాదృష్టభోధకమయినకాలముచే ద్వారగా నుద్గమింప నాలోకపద్మమును నాభిసరిసిజమందు స్థాపించెను. అంతనప్పద్మమునుండి వేదమయుఁడు స్వయంభువునైన బ్రహ్మ యుద్భవించెను. ఇట్లు బ్రహ్మ యుదయించి యాపద్మకర్ణికయందున్నవాఁడై ప్రపంచమును గానక యాకాశముదిక్కు తననేత్రములనుఁ బ్రసరింపఁజేసి యేమియుఁగానలేక యాకాశమలమధ్యమందు నాల్గుదిక్కులం బరిభ్రమించుచుండ నతనికి నాల్గుముఖములుకలిగెను. పిమ్మటఁ జతుర్ముఖుండు ప్రళయంతమందలివాయువుచే ఘూరిలుచున్నయుదకమం దావిర్భవించినకమలము నాశ్రయించి యాపద్మ మేమియో, తా నెవఁడో నిశ్చయముగాఁ దెలిసికోలేక యిట్లు చింతింప నారంభించె. “అయోరే! ఈకమలకర్ణికయందు వర్తించుచున్న నే నెవండను? ఈయుదకములం దీయబ్జముత్పన్నమగుటకుఁ గారణంబేమి? ఈపద్మ మధిష్ఠానమం దధిష్ఠితమైయున్నది ఆయధిష్ఠాన మేదియో తెలియరాదు. అధిష్ఠానము లేకుండ నధిష్ఠేయ ముండదు. కావున నధిష్ఠానభూతమగు వస్తువేదియయినఁ గ్రిందిభాగంబున నుండవచ్చు.” అనియిట్లు బ్రహ్మ యూహించి యాలోకపద్మనాశరంధ్రములలో నుండిపోయి యంతర్గతజలములఁ బ్రవేశించెను. అట్లు ప్రవేశించి బ్రహ్మ యాపద్మమున కధిష్ఠానమగు వస్తువును వెదకియుఁ దదధిష్ఠానమును బొందలేక పోయెను.

ఓవిదురా! తమంబువలెనే దర్శనప్రతిబంధకమగు నాజలమం
దుఁ దనకుఁ గారణభూతమగు వస్తువును వెదకుచున్న బ్రహ్మకు
న్యూనదివసము, అధికదివసము, సమదివసము నాఁబడు నేమిత్త్ర
యముతోఁగూడినదీర్ఘ కాల మ (శతసంవత్సరములు) తిక్రమిం
చెను, ఆ త్రినేమియే, భగవంతునికి సుదర్శనరూపమయి దేహ
ధారులకుఁ భయము గలిగించుచు నాయువును క్షీణింపఁ జేయుచు
న్నది. ఓయీ! బ్రహ్మ యాపద్దనాశమును గానలేక విసివి య
చ్చటినుండి బయలు వెడలి వచ్చి కర్ణికను బొంది మెల్లగా వా
యువులను బంధించి, చిత్తమును విషయములనుండి మఱిించి
సమాధియొగము నవలంబించి యుండెను. ఇట్లు బ్రహ్మ శతవత్స
రంబులకాలము సమాధియం దుండునప్పటి కతనికి దివ్య
జ్ఞానము పొడమెను. అంతట బ్రహ్మ పూర్వము జలంబుల వెద
కియు నెవ్వనిఁ జూడలేకపోయెనో వాని నాజ్ఞానాతిశయము చేతఁ
దనహృదయమందే కనుఁగొనెను. ఆపరిమపురుషుఁడు మృణాళ
మువలె ధవళకాంతులనీనుచు, ఫణము లనునాతపత్రములచే నా
యతములగు మూర్ధములందు వెలయుకిరీటరత్నమూలకాంతి
సంతానములచే సంధకారముల నడఁగించుచు యుగాంతజలమం
దున్నయనంతశయ్యవై శయనించి యుండెను. మఱియు నప్పురు
షుండు తాఁ దాల్చియున్న పీతాంబరము సాయంకాలాంబుదంబు
చందంబున వెలయుచుండ, నతనికి నకకిరీటంబు కాంచనశిఖరంబు
కరణి విలసిల్లి, నతఁడు దాల్చిన ముక్తాహారంబులు కొండకాల్వ
లై వఱల, నురంబునఁ బ్రకాశించుతులసీమాలలు దివ్యౌషధంబు
లగతిఁ దనరార, భుజములు బొంగు వెదుళ్లను విడంబింపఁ, బాదము
లు పాదపములవడువునఁ జెలంగ, మరకతాచలంబువలె రంగారు

చుండెను. మఱియు నమ్మహాత్ముండు దీర్ఘమై, విరివిగలిగి, కావున నే లోక త్రయసంగ్రాహకమై, చిత్రములు దివ్యములు నగునలంకారాంబరంబులచే శోభను సంపాదించి, యున్నదివ్య దేహముతో వెలయుచుండెను. ఆపుణ్యపురుషుండు వివిధములగు తమమనోరథంబులఁ దీర్చికొన వర్ణాశ్రమాదిధర్మములచే భజించుచున్న భక్తులకుఁ, గామధేనువువంటి వనిచెప్పుటకుఁ దగినపాదపద్మములతో వెలయుచుండెను. ఆపాదపద్మములు నఖచంద్రులకాంతిసంతానములచే వ్యాప్తములైన ప్రేళ్ల నెడిపత్రములచే నొప్పుచుండెను. అమ్మహానుభావునిముఖపద్మము, భక్తజనులయార్చి దొలఁగించుమందహాసముచే సుందరమై, ప్రకాశించుపసిండికుండలములచే నలంకృతమై, యధరబింబకాంతులచే శోణాయితమై, సుందర మగునాసిక చేతను, భ్రూయుగ్మముచేతను, బ్రేక్షణీయంబై, యుపాసకుల సచ్చానించుచున్నట్లుండెను. కదంబపుష్పకింజల్కములవంటిపచ్చనిపట్టువస్త్రము మేఖలయు నితంబమందు సొంపారుచుండెను. అమూల్యములగు సుందరభూషణములచేతను, శ్రీవత్సముచేతను, వక్షస్థలము ప్రకాశించుచుండెను. ఆపురుషుండు, విలువలేని భుజకీర్తులచేతను, రత్నశ్రేష్ఠములచేతను వ్యాప్తములగు బౌహదండములు, పన్నగరాజములచేఁ బరివేష్టితములగు స్కంధములవలెఁ దనగార, నవ్యక్తమగు మొదటిభాగము గలచందనవృక్షముచందంబున వెలయుచుండెను. మఱియు నాభగవంతుండు చరాచరములకు సలయమై, సర్వశ్రేష్ఠమునకు బంధువై, జలముచే నావరింపఁబడి, సహస్రకీరీటములు హిరణ్యశృంగములవలె నొప్పారుచుండఁ, బర్వత శ్రేష్ఠమువలె బ్రకాశించుచుండెను. ఆతనికంఠభాగము, వేదము లనెడిమధుకరములచే

వ్యాప్తమయి, స్వకీర్తిప్రచురమై, విలసిల్లువనమాలచే నలంకృతమైయుండెను. మఱియు నతఁడు సూర్యచంద్రాదులవ్యాపారములచేఁ దెలియఁబడకయుండెను. అతఁడు, ముల్లోకములందు స్ఫూర్తిగలవై, తద్రక్షణార్థము పరిక్రమించుచున్నచక్రాదిసాధనములచే దుష్పాపుఁడై యుండెను. అట్టిభగవంతునిఁ జూచినప్పుడే లోకముల సృజింపఁ దగినజ్ఞానము గలిగియు, వ్యష్టిప్రపంచమునకుఁ గర్తయగుబ్రహ్మ, భగవంతుని నాభిసరోజమును, బ్రళయకాలవాయువును, బ్రళయకాలజలమును, దన్ను, నాకాశమునుదప్పఁ, దక్కినసృష్టిప్రకారాదికమును జూడలేదు. ఇట్లుబ్రహ్మ రజోగుణయుక్తుఁడై, కాపుననే ప్రజలసృజింపఁ దలంపుగొని నాభిసరోజాదిపంచకముమాత్రమునే చూచినందున సృష్టిప్రకారమును దెలిసికోలేక, తాదృశసృష్టిప్రకారమును జూచి సృష్టిచేయఁ బ్రయత్నించి దానిం గనుఁగొనుటకై పరమపురుషునియందు మనంబుఁ జేర్చి జగత్కారణుఁడైన భగవంతుని స్తోత్రముచేయ నారంభించెను. ఇది యెనిమిదవయధ్యాయము.

—◆◆◆— బ్రహ్మ భగవంతుని నుతించుట. —◆◆◆—

ఓ భగవంతా ! మిక్కిలి చిరకాలమునుండి సంపాదించుచున్నతపంబులవెంపుగల నాచేత నిప్పుడు తెలియఁబడితివి. షడ్గుణపరిపూర్ణుఁడవగునీస్వరూపమును దెలియకుండుట దేహభాక్కుల పెద్దదోషమై యున్నది. ఓదేవా ! నీకంటె వ్యతిరిక్తమగు పదార్థములేదు. కాన నీస్వరూపజ్ఞానంబు గలిగినచో సమస్తము తెలియఁబడును. నీస్వరూపజ్ఞానం బున్నవానికి జ్ఞాతవ్యమగు వస్తువే లేదు. అందువలన నన్నివిధములచేతను నీస్వరూపజ్ఞాన

మే సంపాదింపవలసినది. ఆజ్ఞానమే మృత్యువును దరించువానికి సాధన మగుచున్నది. ఓయీ! దేవమనుష్యాదులు స్వతంత్రులై యుండఁగా నీకంటె వ్యతిరీక్తమగు స్వతంత్ర్యవస్తువు లేదని యెట్లు చెప్పఁగలవు? అందువేని చెప్పెద విను. దేవాదులు స్వతంత్రులై యున్నారనుట భ్రాంతియేకాని వేఱుకాదు. అట్లయిన నానాత్వ మెట్లు కలుగుచున్నదని యడుగవచ్చు. *మాయాగుణములగు సత్త్వరజస్తమోగుణముల వైషమ్యమువలన నీచైక్కడవే బహుప్రకారంబులఁ బ్రకాశించుచున్నావు. ఇట్టి నీస్వరూపము గనుఁగొనుట ముక్తిసాధన మగుచున్నది. ఇట్లే నీయవతారరహస్యజ్ఞానముగూడ మోక్షసాధనమనుటకు సందియములేదు. దేవా! † నీవు, నిరుపాధికమై, నిత్యావిర్భావము గలిగి, యపరిచ్ఛిన్నానందరూపమై యున్న జ్ఞానము కలవాడవు. నీయజ్ఞాన

* భగవంతునికే జదచిత్తులు శరీరభూతిమై యుండునుగాన నతఁడు స్వశరీరప్రకృతిపురుషమూలకముగాఁ, దన కనేకక్రీడాసాధనంబుల సంపాదింపఁదలంచి ప్రకృతిపురుషసమష్టిపరంపరచే మహాభూతములపర్యంతము గలియాయా శరీరములుగాఁ దానే పరిణమించి తన్మయుఁడై పిమ్మటఁ జదచిత్తిశ్రమై దేవాది స్థాపరాంతమగు జగంబుగా నగుచున్నాఁడు. ఇట్లు పరబ్రహ్మము జగద్రూపముగాఁ బరిణమించినన, దత్ప్రకారభూతమగు ప్రకృతియందున్న వికారము, అన్నియు షేత్రజ్ఞానికే గలుగుచున్న క్షేకాదులన్నియు భగవంతునికే జెందవు. ఆభగవంతుఁడు నిరస్తనకలదోషుఁడై యపరిచ్ఛిన్న జ్ఞానానందస్వరూపుఁడయి యుండునని తేలియఁదగినది.

† ఇందులకు మూలము “అవబోధరసాదయస్య” శక్త్యన్నివృత్తతమసః” అనియున్నది. ఈవిశేషణద్వయమువలనఁ ద్రివిధము లగుచేతనములకు నచేతనములకు వ్యావృత్తి గలిగినది. ఎట్లన “అవబోధరసాదయస్య” జ్ఞానరసావిర్భావముగలవాఁడు భగవంతుఁ డనుటచే జ్ఞానరసములేనియచిత్తునకు వ్యావృత్తి

మోషుడును నివృత్తమై యుండును. ఏతాదృశస్వరూపము గల నీదివ్యమంగళవిగ్రహము, నూలులసంఖ్య గల యవతారంబులకు మూలభూతము. సకలావతారబీజమ నగునీనాభీకమలమునుండి భవదావేశావతారమ నగునే నుదయించితి. ఈ నారూపము సర్గాదియందు నాధుపరిత్రాణమునిమిత్తము చేకొనఁబడినది. అంతియకాని జీవునివలె గర్భాధీనుడవయి సుఖదుఃఖంబుల ననుభవింపఁగాదు. సర్వోత్కృష్టుడవగు నోభగవంతా! ఆనందమాత్రమై, జాతిగుణరహితమై, యప్రతిహతిమగు సంకల్పరూపజ్ఞానము గలిగి, వ్యపంచకముకంటె విలక్షణమై, విశ్వకారణమై, యస్రాక్రమభూతేంద్రియాత్మకమైన రూపముగలిగి యున్న నీస్వరూపముకంటె విలక్షణమగు దానిఁ గానను. ఓపరమాత్మా! అట్టి నీస్వరూపమునే శరణుచొచ్చుచున్నాను. ఓవిశ్వమంగళ ప్రదా! భవదుపాసకులమగు మావంటివారికి ధ్యానగమ్యుండవగుదువుగాని యసత్ప్రసంగములఁ జేయుచు, గావున నే సరకభాక్కులగు దేహులకు దర్శన మొసంగవు. అట్టి స్వరూపస్వభావములు గలిగి పూర్ణపాఠ్యమూర్తివయి యొప్పునీకు వందనంబు లాచరించుచున్నాను. మఱియు నెవరు వేదంబులను మహావాయువుచేఁ దేఁబడిన నీపాదపద్మగంధము ననుభవించుతురో

కలిగినది. “శ్వశ్వన్నీవుత్పతిమనః” సర్వదా యజ్ఞాననివృత్తి గలవాడనుటచే సర్వదా యజ్ఞాననివృత్తి లేదుగాన చెతనములకు వ్యాప్తి గలిగినది. బద్ధతీవుల కజ్ఞాననివృత్తియే కలుగమిచెతను, ముక్తజీవులకు సంసారదశయం దజ్ఞానముండుటంజేసియు, నిత్యజీవులకు నజ్ఞాననివృత్తిగలుగుట భగవత్సంకల్పాధీన మగుటంజేసి సాఘాటికమగుటచెతను, “శ్వశ్వన్నీవుత్పతిమనః” అనువిశేషణముచేఁ ద్రివిధజీవులకును వ్యాప్తి గలిగినది.

యట్టిభక్తులహృదయాంబుజంబులనుండి, యవ్యభిచారిణి యగు భక్తిచేత్రాః పుండ్రవగు నీవు తొలగి చనక వారలకు నిత్యసన్నిహితుడవై మెలంగుచుందువు. ఓదేవదేవా! లోకంబునందలిమానవులందఱు సంసార మనుకూపంబునఁబడి యత్యంతావివేకులయి ప్రపంచంబునంతను శాశ్వతమయిన దని తలంచుకొని ధనములను, గృహములను, మిత్రులను, దారపుత్రాదులను, నిట్టిమఱిగొన్ని సుందరవస్తువులను సంపాదించుచు, వానిలోనొకటి నశించినచో మిగుల దుఃఖంబు నొందుటయు, మఱియు నట్టివస్తువుల సంపాదించునత్యాశ కలవారగుటయుఁ బలువురచే దరస్కారంబు నొందుటయుఁ బేరాశయు, దేహాత్మాభిమానము, మొదలగునవిన్నియు నీ పాదపద్మ సేవ లభించునంతవఱకే చుమీ? అటుపిమ్మట సుంతేనియుఁ గష్టముగలుగ నేరదు. ఒక్కకష్టములే యన నేలభయంబులు గూడ నివృత్తం బగుచుండును. నిన్నాశ్రయించినవారికి భయంబులన్నియు నశించినతోడనే మోక్షంబుగూడ సంప్రాప్తమగుచుండును. ఓదేవా! నీభజనంబు సకలపాపనివర్తకము. సకలభయసంహారంబు. మఱియు నీనామస్మరణంబు మోక్షదాయకంబుకదా ! ఇట్లమితఫలదాయకంబులయినను నీదర్శనశ్రవణంబులకు విముఖులయి కొందఱు మందభాగ్యులు కామ్యకర్తృంబులఁ బెక్కుల నాచరించుచు జ్ఞానహీనులయి యింద్రియములకుఁ బట్టువడి యమంగళంబులకుఁ దావులయి యుందురు. అందువలన వారు వాతపితృశేష్టంబు లనెడిధాతువులమూలంబునంజేసి యాకలియు దప్పియుఁ బొరయుచుండుదురు. పిమ్మట వారాకలిచేతను, దప్పిచేతను, శీతోష్ణములచేతను, వర్ష వాతాదిదుఃఖంబులచేతను, తీవ్రంబగు కామాగ్నిచేతను, నెడతెగనిక్రోధంబుచేతను, బా

ధింపఁబడుచుందురు. అట్టిబుద్ధిహీనులను జూచుటచే నాచి త్తంబు కలంగిపోవుచున్నది. ఇట్లు భవదీయంబగు మాయచే మోహితులయి మాయాబలమువలన బాహ్యోద్రియములకుఁ దోచుదేవమనుష్యాదిభేదమును జూచుచున్నంతకాలము దుస్తరమయిన సంసారసముద్రంబును దరింపఁజాలరు. కాని నీ స్వరూపంబు దెలిసికొనినతరువాతఁ గష్టములన్నింటిని బాముదురు. సంసారసముద్రంబునుగూడ నవలీలఁ దరింపఁ జాలుదురు. ఓదేవా! సన్తు నీంద్రులయినను నీసేవాస్థరణంబులకు విదూరులయి యితగవిషయములయం దాసక్తులగుదురేని వారు పగటియందు వృథా ప్రయత్నములై తిరుగుచు రాత్రియందు నిద్రాసక్తులై కలలయందుఁ గానవచ్చుచున్నబహువిధములగు సంపదల కానందించుచు నెడనెడ సంభవించుచున్నయాపదలకు దుఃఖించుచు విఫలప్రయత్నములగుచుఁ గాలమంతయు వ్యర్థముగాఁ బుచ్చుచు భయంకరమయిన సంసారసాగరంబున నీదులాడుచుందురు. ఓయీశ్వరా! శాస్త్రజ్ఞానోపాసనాత్మకజ్ఞానములై మార్గముగాఁ గలనీవు నిష్కాములయి సర్వకాలములయందు నిన్ను భజించుచున్న భక్తులయోగపరిపూతమయిన హృదయకమలకర్ణికయం దాసీనుండవయి యుండువు ఇదియునుం గాక యోగీశ్వరులు యోగమార్గముల నవలంబించి తమమనంబులందు నీ రూపంబు నెట్లుగా భావించునో వారియందు దయగలవాఁడవయి వారి కట్టిరూపముతోనే గానవచ్చుచుండువు. ఓదేవా! నీవు సమస్తభూతములందు సంతరాత్మవై యుండి, యాయాభూతములకు శాసకుఁడవై, ధారకుఁడవై, నెలయుచుఁ గావున వానికి సుహృత్తముఁడవై యుండి, యేభూతమునకు ద్రోహముచేసినను దదంతరా

త్తయగు భగవంతునందే పర్యవసన్నమగు నని తలంచి, దేహము
 నాత్మగా భావించుచున్నవారికి దుర్లభమగు సర్వభూతదయచేత
 వర్తించువారికిఁ బ్రసన్నుడ వగునట్లు నానావిధోపచారంబులచే
 నారాధితుండవయినను బద్ధకాములగు ననుకూలజనులకు మిగులఁ
 బ్రసన్నుండవు కావు. కావునఁ బురుషులు యాగాదులగునానావిధ
 శ్రౌతస్తార్థాదికర్తములచేతను, దానములచేతను, కృచ్ఛాదితిపంబు
 లచేతను, వ్రతానుష్ఠానములచేతను, నిన్నే యారాధింపవలయును.
 అట్లుచేసిననే యాసత్కియలకుఁ దగిన ప్రయోజనము కలదు. స్వ
 ర్థాదిఫలాపేక్షచేఁ గాకుండ నీయం దర్పితమగు యజ్ఞాదిధర్మము
 స్వప్నమైనను నది భగవదుపాసనమూలకముగా నిత్యపురుషార్థ
 ములకు హేతువై యెప్పటికి నాశనము చెందదు. ఓదేవా ! నీ
 వెల్లప్పుడు ప్రకృతివిచిత్రాత్మకమగు తత్త్వజ్ఞానముచే దేవమను
 ష్యాదిభేదమును, దేహాత్మభ్రమరూపమైన మోహమును, దొ
 లంగించికోనినయోగివగుల జ్ఞానమునకును, భగవదుపాసనాత్మ
 కమగుబుద్ధికిని, విషయభూతుడవై, ప్రకృతిపురుషవిలక్షణుండవై,
 ప్రపంచకస్పృష్టసితిలయము లనెడి లీలలందుఁ బ్రీతిగలిగివర్తించు
 చు, సర్వనియంతవై యున్న నీకు నమస్కారముం గావించెదను.
 ఓదేవా ! నీ వవాప్తసమస్తకాముండవు. కాన లీల్పామైనను జగ
 ద్వాప్తపారముసంభవింపకపోయినను, సంసారభయంబునఁ గంపి
 తులగువారినను గ్రహింపఁ దలంపుచేతనే జగద్వాప్తపారము స్వీ
 కరించున్నావు. నీ వవలంబించినయవతారంబులందలి గుణముల
 ను, గర్తములను ననుకరించుచున్న నామములగు, ఓదేవకీనందన!
 ఓదాశరథీ! ఓసర్వజ్ఞా! ఓభక్తవత్సలా! గోవర్ధనధరా! ఓకంసారా
 తీ ! ఓరావణాంతకా ! యనెడిపదములను బ్రాణావసానసమ

యమందుఁ బరవశులై యుండియు నెవ్వరు పఠించుచున్నారో
వా రనేకజన్మములచే సంపాదించినపుణ్యసావములను బిరానఁ
దొలగించుకొని యావరణరహితుఁడ వగునిన్నుఁ బొందుచున్నా
రు. అట్లందఱికిఁ బ్రాప్యఁడవయి, కర్తాయ త్తము లగునుత్సత్త్య
దులు లేక వర్తించునిన్ను శరణు పొందుచున్నాను. దేవా !
మొదట నీ ప్రేక్షఁడవయ్యి, బ్రపంచకస్పష్టిలయములకుఁ గ
ర్తలగు బ్రహ్మరుద్రులుగాను, దన్తధ్వజ రియై స్థితికిఁ గర్త యగు
స్వావతారముగాను, మాతీ, యామువ్వరును మూడుస్కంధ
ములయి ప్రకాశింపఁ, బ్రకృతినుండి పరిణమించినదేవతీర్యజ్ఞ
నుష్యాదులు, శౌఖలును, నుపశౌఖలును, బ్రత్రములును, బు
ష్పములును, ఫలములును నై విలసిల్లఁ జక్కఁగ వర్ధిల్లి జగ
ద్వృక్షమని యెన్నఁబడు నీకు నమస్కారంబు లొనర్తు. ఓభగ
వంతా ! వేదాదిమూలమున నీ పుపదేశించినట్లు భవదారాధన
రూపమును, దమనర్ణాశ్రమములకుఁ దగినదియు, క్షేమంకరం
బు నగుకర్తమునందు శ్రద్ధాభువులై యున్నవారిసంసారబాధ
లను వెంటనే తొలంగించి వైరాగ్యంబును గలిగించుచున్న నీవా
దములకు వందనంబు లర్పించుచున్నాను. ఓదేవా ! నీవు కాల
శరీరకుండవై, యహంకారనుమకారాదులచే విషయనుభవాధనం
బులందు నిరతులై భవదారాధనరూపకర్తములందు విముఖులై
వర్తించుమానవాధములజీవితాశను ఛేదించుచున్నావు. అట్టి నీకు
వందనమ్ము లర్పింతును. మఱియు, సకలలోకులకు వందనీయమై,
రెండుపరార్థములకాలముదనుక నిలిచియుండు సత్యలోకము
నధిష్ఠించియున్నను, నేను దన్నియమిత కాటానంతరము నాలోక
ము నశింపక మానదని నిశ్చయించి కాలస్వరూపుఁడ వగునీవలన

భయపడుచుందును. అట్లు భయముచెందుచు నిన్నె పొండఁ దలంచుకొని భవదారాధనరూపము లగుయాగంబులఁ బెక్కిం టి నొనరించి తపంబు చేయుచున్నాను. అట్లు సమస్తయాగంబు లందు నారాధ్యుండ వగునీకు నమస్కార మొనరించుచున్నాను. దేవా ! నీవు లోకోపద్రవముల వారించి లోక మర్యాదల నిలుపు టకుఁ బూనికొని, కర్తృరహితుఁడవయినను, నాత్మ సంకల్పముచే దే వయోనియందు వామనాదిరూపంబున ననతరించి, మానవులయం దు రామకృష్ణాదిరూపంబులను దాలించి, తిర్యక్కులయందు మ త్స్యకూర్తనరాహాదిరూపంబుల నొంది, ధన్వంతరీశ్వరము చేయు చు నీవు విషయసుఖాభిలాష లేనివాఁడవయినను నాయాయవతా రములకుఁ దగినకర్తృముల నాచరించి సంతసించుచు వర్తించుచు న్నావు. అట్టిసీకోఱకు నమస్కారంబులు కావించును. నీసాదంబు లాశ్రయింతును. ప్రళయమునందు మాయాగుణంబునకుఁ జిక్కు వడక లోకంబుల నన్నింటిని నీయుదరమందు నిల్పికొనినవాఁడవ యి మిగులభయంకరంబుగా నున్న సముద్రమధ్యంబున సర్పరాజ తిల్పమందు యోగనిద్రను బొందియుండి కొంతకాలంబు చన్న పిచ్చుట మేల్కనియుండఁగా నీనాభిక మలమువలన లోక త్రయాధి పతి నగునే నుద్భవించితిని. అట్టి పరమకారణుడవై, నిద్రాంతమున వికసించుచున్న పద్మంబులఁబోని నేత్రములుగల నీకు నందనంబు లర్పించెదను. ఓదేవా ! నీవు సమస్తచరాచరముల యందు సంతర్యామివయి, కావుననే హితుండవై, విలసిల్లుచు, భవదీయమహామహిమచే సృష్టంబయిన సమస్తప్రపంచమును సుఖంపఁ జేయుచున్నావు. ఓ నారాయణా ! నీ విలోకంబుల నెల్ల నెట్టి విజ్ఞానమహిమచే గల్పించి సుఖంపఁజేయుచున్నా

పూ, యట్టివిజ్ఞానమహిమముచే సృష్టిజేయ సమర్థమయిన ప్రజ్ఞను నా కొనంగుము. నీవు ప్రణతప్రియుండవు. కావునఁ బ్రణతుండ నగునా ప్రార్థనము నెఱవేర్చక మానవు. ఓయీ ! విశ్వసృష్టినిమిత్తము సృజింపఁబడిననీవు విశ్వసృష్టికిఁ దగిన ప్రజ్ఞ నీవలయు నని ప్రార్థించుట తగ దనియందువేని చెప్పెద విను. ప్రసన్నవదనుండ వగునీవు నీకు శక్తిభూత యగులక్ష్మీతోఁగూడ జ్ఞానశక్త్యాదిగుణములఁ బరిత్యజింపక, యవి గల్గిన యవతారములఁ దాలించి దేవతీర్యజ్ఞనుష్ఠాయులందు నీచే నొనర్పఁబడిన కర్తములను నాచిత్త మానక్తమగునట్లు చేయుము. నీ విక్రమాతిశయముచే నొప్పి త్వద్విభూతిరూపమగు ప్రపంచమును నీయాజ్ఞచే సృజించునాచిత్తి మొకవేళఁ ద్వద్గుణానక్తము కాదేమో, అందుచే నామానసంబును భవదాయత్త మగునట్లు చేయుము. మఱియుఁ బాపనివర్తకము లగునీగుణములం దాసక్తి గలిగి సంసారహేతుభూతము లగుపుణ్యపాపముల నెట్లు విడువఁగలనో యట్టిమార్గమాలోచింపుము. నన్నుఁ గృతార్థునిఁ జేయుము. నీయనుగ్రహముచే నీయవతారములను గుణములను ననుభవించుచు నీకుఁ గింకరుండనయి నీవిభూతియైయున్న ప్రపంచకమును సృజించునేను నిన్నుఁ బ్రార్థించుట యుక్తమే. ఓ మహాత్మా ! నీ యుదరమున జన్మించినపద్మమునందు భవదీయాంశంబున జన్మించిననేను నీకటాక్షంబుచేఁ జిదచిదాత్మకి మగులోకంబుల సృజింతు. అట్టి నాకు వేదవాక్కులయచ్చారణమందు శక్తిలోపము లేకుండునట్లు లనుగ్రహింపుము. నాయందుఁ గృపాశీలుండవయి నాకు దర్శనమిచ్చినపురాణపురుషుండవును, భగవంతుండవు నగు నీవు మధురవాక్కులచే నాదుఃఖములం దొ

లగింపు'మని యిట్లు బ్రహ్మ నారాయణునకు నమస్కరించి, బద్ధాంజలియై యుండెనని మైత్రేయుండు విదురునకుఁ దెలియఁ జేసి వెండియు నిట్లనియె. 'ఓవిదురా! ఇట్లు బ్రహ్మ పరమభక్తిసమేతుండయి యథాశక్తి వినుతించి మిన్నకుండె. అంత నాబ్రహ్మసోత్రంబులకు మిగుల నానందించి యాతనికోర్కులను దీర్పఁదలంచి కల్పాంతమందలిభయంకరజలముచే విషణ్ణహృదయుఁడగుట గనుంగొని తనలోకసంస్థానమువిషయమై, ఖిన్నుఁడగుటఁదలపోసి యతనివిషాదము దొలగించునట్లు గంభీరవాక్కులతో

❀ నారాయణుండు బ్రహ్మకు పరంబులిచ్చి యంతర్ధానముచెందుట. ❀

నిట్లనియె. 'నీవు సృష్టిజేయువిధమును దెలుపుమని యడిగితివి. నీ వడిగినసృష్టివిధము నిదినఱకే సంపాదించి యున్నాను. ఆసృష్టివిధము నా కెట్లు దెలియు ననినచో సందులకుపాయంబుచెప్పెద. నీవు మగుడఁ గర్తయోగమును, మద్విషయక మగునుపాననను ననుష్ఠింపుము. ఓబ్రహ్మ ! ఆతపోవిద్యలచే, నింతకుఁబూర్వము మత్కల్పితంబులగు లోకములను సీహృదయకమలమందుఁ జూడఁగలవు. పిమ్మట భక్తిశ్రద్ధలతోఁ గూడికొని సమస్తచరాచరములం దంతర్యామినై యున్ననన్నును, నాకు వ్యాప్యములై మఱియు శరీరభూతములై యున్నలోకములను జక్కఁగఁ జూడఁగలవు. అట్లు సర్వాత్మకుఁడును, బరబ్రహ్మము నగు నాసాక్షాత్కారమువలన నీవు మోహ మెడఁబొయఁగలవు. మఱియు

* దారువులం దగ్నివలె సమస్తభూతములం దంతరాత్మనై ప్ర

* దారుషష్ఠీదృష్టాంతముచేతి, దారువులందున్న యగ్ని కాదారుగతము లగుకాటిల్యదీర్ఘత్వాదులెట్లుగా సంభవింపవో, యట్లే సమస్తచిదచిత్తలయం దంతరాత్మయైయున్నను నాచిదచిద్దములయిన కర్తవశ్యత్వము, సృజ్యత్వము, పా

వేశించి ధారకుడనై యున్ననన్ను జూచినప్పుడే జనులు దుఃఖంబులవిడువఁగలరు. పృథివ్యాధిభూతములచేతను, జ్ఞానకర్తేంద్రియంబులచేతను, సంతతికరణముచేతను, రహితమైనజీవాత్మను, సత్యజ్ఞానస్వరూపుఁడ నయిననాచే ధారుణిగా నెప్పుడు తలంతురో యప్పుడే యకర్తవశ్యత్వమును బొందుదురు. ఓయీ! నీవనాదిగా వచ్చుచుండిననానావిధకర్తముల ననుసరించి పెక్కండ్రఁ బ్రజలను సృజించుచున్నను నీచిత్తము నాయనుగ్రహంబువలనఁ గల్గిషత్వము నొందకుండుఁగాక. మఱియు నీవు సంతతము రజోగుణప్రయుక్తుండవయి లోకసృష్టిని జేయుచుందువు. అయినను బాపీయ మయినయారజోగుణము నాయనుగ్రహంబువలన నిన్నుఁ బాపాత్మునిగాఁ జేయనేరదు. నీమనంబు నాయందు లగ్నమయి యున్నది. కనుక నీ కట్టిదురితము లంటవు. సందియము చెందకుము. నన్ను నీవు భూతేంద్రియగుణములకు వ్యతిరిక్తునిగాఁ దెలిసికొంటివి. కావున మానవులకుఁ దెలియఁబడని నన్నుఁ దెలిసికొని యున్నావు. మఱియు నీవు పద్మనాభమును బ్రవేశించి నన్నుఁ జూడ నెంతయుఁ బ్రయత్నించి యేరూపమును గుఱించి నీవు వెదకితివ్రా యారూపమిప్పుడు నీకుఁగోనఁబడియె. ఈరూపమును జూడ మతెవ్వరును శక్తులుకారు. ఓయీ! నాచరిత్రముచే నంకిత మగునట్లు నీ వ్రెనరించినస్తోత్రమునకును, నీవు చేసినతపంబునకును, మిగుల సంతసించితిని. అందువలన నే నీయందు నా కనుగ్రహము కలిగినది. మఱియు లోకముల సృజంపఁ దలంపుగొని నన్నుఁ గల్యాణగుణప్రచురునిగాను, హేయ

ల్యత్వము, నిగామ్యత్వము, శేషత్వము, శరీరత్వము మొదలగు ధర్మములు భగవంతునికే జెంద నేరవు.

గుణరహితునిగాను, స్తోత్రము చేసితివి. అందువలన మఱింత
సంతసంబు చెందియున్నాను. నీకు మంగళములు కలుగుగాత.
ఓకమలాసనా! నీ పునరించిన స్తోత్రరాజముచే నన్ను స్తుతించుచు
బ్రత్యహము నన్నభజించుచున్నమానవులకు నేను బ్రసన్నుడ
నై యుందును. మఱియు వారటకోరికల నెఱవేర్చుచుందును. అట్టి
వారలకు నిఖిలయోగములచేతను, దానములచేతను, యోగా
దులచేతను, సంపాదింపఁబడుచుండుఫలమెల్ల నొసంగుచుండు
ను. కావున నోవిధాతా ! జీవాత్మలకు సంతరాత్మనై ప్రియమ
యిన వస్తువులలోనెల్ల బ్రయతముండనయి యున్ననన్ను ననిశ
ము స్మరించుచుండుము. ఇంతకుఁబూర్వము నాలోపల నడఁగియు
న్నలోకములనెల్ల యథాపూర్వముగా సృజింపు' మని ప్రకృతిపు
రుషనియంత యగుభగవంతుఁడు జగన్నిర్మాణప్రకారమును బ్రహ్మ
కుఁజెప్పి యంతిర్థానము చెందెను. ఇది తొమ్మిదవయధ్యాయము.



ఇట్లు చెప్పినవిని విదురుండు మైత్రేయుం జూచి 'మునీంద్రా !
నారాయణుం డట్లు తిరోహితుం డయినపిమ్మట లోకపితామహుఁ
డయిన బ్రహ్మ దేహసంబంధమయినసృష్టిని, మనసంబంధమయిన
సృష్టిని, నెన్నెన్నివిధములుగాఁ జేసెను? ఓమునీంద్రా ! నే నింతి
కుముందు పలువిధములయినప్రశ్నముల నడిగి యున్నాను. దయ
యుంచి యాయాప్రశ్నముల కన్నింటికిఁ గ్రమముగాఁ దగినట్లు
ప్రత్యుత్తరము లిచ్చి నాసందియముల నివారింపుము.' అని యి
ట్లడుగఁగా విని మైత్రేయుండు మిగుల సంతసించి తన
హృదయమునందున్న విదురప్రశ్నముల కన్నింటికిఁ బ్రత్యుత్తర
ము లిచ్చి యుండె నని శుకుండు రాజునకుఁజెప్పి వెండియు నిట్లని

యె. 'ఓరాజా ! మైత్రేయుండు విదుగున కిట్లుచెప్పె "ఓవిదురా!
భగవంతుం డగునారాయణుం డిచ్చినవరము ప్రభావంబుచే
బ్రహ్మ తనమనస్సును బరమాత్మయందు స్థిరముగా నుంచి నూఱు
దివ్యసంవత్సరములు భగవంతు నుద్దేశించి ఘోరం బగుతపంబు
గావించెను. తరువాత నాకమలాసనుండు ప్రళయకాలమందలి
వాయువుచే గంపితమయి, నిజనివాసభూతమయియున్న పద్మమును
జలమునుఁ బూడఁగాంచినవాడయి, పరమాత్మవిషయకమయిన
యువాసనచేతను, దినదినము వృద్ధిపొందుచున్నతపస్సుచేతను,
విశేష మయినవిజ్ఞానబలముగలవాడయి యాయుదకముతోఁ
గూడి వాయువును ద్రావెను. ఇట్లునరించినతోడనే యతఁ డధి
ష్ఠించియున్న పద్మ మాకాశము నంటి యుండెను. అట్లాకాశము
నంటియున్న పద్మముచేతఁ బూర్వకల్పమం దాపద్మమందు లీన
మయియున్న లోకముల సృజించెదనని చింతించి భగవంతునిచేఁ
దనకార్యమందు నియుక్తుండై, యాపద్మముఁ బ్రవేశించి చతు
ర్దశభువనంబులు కాఁదగినంత వైశాల్యము గలయాపద్మము
ను, దేవనునుమ్యాదిభోక్తృరూపముగాను, శబ్దాదిభోగ్యవస్తు
రూపముగాను, జ్ఞానకర్తృత్వముకరణరూపముగాను, విభజిం
చెను. మఱియు జీవలోకసన్నివేశవిశేషము, భోక్తృ, భోగ్యము,
భోగోపకరణము నా విభక్తమగుపద్మమే యని తెలిసికొనుము.
ఓయీ ! పరమేష్ఠియుఁ, దదీయస్థానంబును, గార్యవర్గమున కం
తర్గతములై యున్నవి. కాన నాబ్రహ్మయు, బ్రహ్మలోకమును, బ్ర
తిదినమునొనర్చు త్రైలోక్యసృష్టివంటిది యెందుకుఁగాదు? అన్న
చోఁ జెప్పెద. విను. నిష్కామముగా ధర్మానుష్ఠాన మొనరించినవా
రికి నీపరమేష్ఠిలోకము ఫలభూతమగుచున్నది. నిష్కామధర్మలగు

వారికి ముక్తియే ఫలముగాని పరమేశ్వరిగాని పరమేశ్వరిలోకముగాని ఫలము గాదనరాదు. నిష్కాములు మొదట బ్రహ్మలోకమున కేగి యనంతరము బ్రహ్మతోఁగూడ ముక్తిని బొందుదురు; తైత్తిలోక్యము కామ్యకర్తములకు ఫలరూపమగుటచే దానికిఁ బ్రతికల్పమందును సృష్టిలయములుగలవు. కాని నిష్కాములకుఁ బ్రాప్యమయిన బ్రహ్మలోకాదులకుఁ బ్రతికల్పమందును సృష్టిలయములులేవు. మఱియు బ్రహ్మలోకాదులు ద్విపరార్థకాలమువఱకు నుండును. తైత్తిలోక్యమట్లుండదు. కావున బ్రహ్మలోకాదులసృష్టి తైత్తిలోక్యసృష్టివంటిదికాదని చెప్పియున్నా”రని మైత్రేయుండు చెప్పిన విని విదురుం డిట్లనియె “ఓయీ! ప్రళయమందుఁ గాలము న్నట్లు దెలియవచ్చుటచే నది నిత్యమని తోచుచున్నది. చిదచిదాత్మక ప్రపంచరూపుఁడును, సచింత్యవ్యాపారుఁడు, నగుశ్రీహరి కాలాఖ్యరూప మగుశరీరమును గుఱించి వివరించి చెప్పము” నావుడు మైత్రేయుం డిట్లనియె. “ఓవిదురా! గుణపరిణామమగు ప్రధానమే స్వరూపముగాఁగలిగి, పృథివ్యాదిరహితుఁడై, కారణాంతరరహితుఁడై, యున్న పరమపురుషుఁ డుపాదానభూత మగు ప్రధానముతోఁ గూడినతన్నును జగద్రూపముగా లీలచే సృజించెను. ఒక్క డగుభగవంతునికిఁ గార్యకారణభావ మెట్లు కలుగుచున్నది? అందువేని చెప్పెద విను. చిదచిద్విశిష్టఁ డగుభగవంతుఁ డొక్కఁడైనను, దశాభేదమునుబట్టి కార్యకారణములుగా నుండవచ్చును. మృద్భ్రవ్యమునకుఁ గాలభేదమునుబట్టి పిండత్వావస్థయు, ఘటత్వావస్థయు సమకూడి, కారణభావమును, గార్యభావమును, బొందుచుండుట చూచుచున్నారము. అట్లే చిదచిద్విశిష్టఁ డగుభగవంతునికి స్థూలావస్థయు, సూక్ష్మా

వస్థయుఁ గలిగియుండుటచేఁ గార్యకారణభావ ముపపన్న మగు
 చున్నది. ప్రకృతికార్యరూపమై కావుననే విశ్వాకారముగాఁ బరిణా
 మించి కంటికి గోచరమై యున్న యీ బ్రహ్మస్వరూపము సృష్టికిఁ
 బూర్వము, భగవత్సంకల్పముచేఁ బ్రకృత్యవస్థామాత్ర మేయైయుం
 డున ట్లుపసంహృతమైనది. అప్పుడు సమస్త ప్రపంచకరూపమగు
 బ్రహ్మస్వరూపము, భగవంతునికి శరీరభూత మగుటచే నీశ్వరుఁడ
 నడగి యవ్యక్తరూపముగలిగిన కాలముచేఁ బరిచ్ఛిన్న మగుచు
 న్నది. కావున సృష్టికిఁ బూర్వము సూక్ష్మచిదచిద్విశిష్ట మగుకాల
 ముచేఁ బరిచ్ఛిన్నమగు సత్పదార్థము మాత్రమే కలదని యె
 ణుగుము. మఱియు సృష్టిసంహారదశలందుఁ గాలానుగమ
 న మావశ్యకమయినది. సృష్టిదశయందు దీజగం బెట్లు కాలపరి
 చ్ఛిన్న మగుచున్నదో యట్లే కార్యదశయందును జగంబు కాల
 పరిచ్ఛిన్న మగుచున్నది. ఇంతఁజూచుఁ గాలకాల్యవస్తు సృష్టి
 నిగుఱించి చెప్పియున్నాను. ఇంకఁ గాలకాల్యవస్తుసృష్టిభేద
 ములను, బ్రళయభేదములను, జెప్పెదవినుము. సృష్టి తొమ్మిదివి
 ధంబులయి తనరారును. అందుఁ గొన్ని ప్రాకృతంబులనియుఁ గొన్ని
 వైకృతంబులనియుఁ జెప్పఁబడును. ఈతొమ్మిదివిధంబులగు సృష్టికిఁ
 బ్రళయంబు మూడువిధంబులై యుండును. ఆప్రళయము
 కాలద్రవ్యగుణములచే మూడువిధము లయి, కాలప్రళయము
 ద్రవ్యప్రళయము, గుణప్రళయము నాఁబడు నామంబులచేఁ
 దనరారుచుండును. అందు నీజంతువున కీకాలమందు మృతి ని
 యత మనునిర్ణయప్రకారమున జంతువులు పోలిసినచో దానికిఁ
 గాలప్రళయ మనిపేరు. ప్రళయము తఱిసినతఱి సంకర్షణముఖాగ్ని
 చే సమస్తజంతువులు నశించును. దానికి ద్రవ్యప్రళయమని

పేరు. సత్వరజస్తమోగుణములు సామ్యావస్థ నొందియుండు
 టకే గుణప్రళయమనిపేరు. ఆనవవిధసృష్టిలో మొదటిది మహా
 త్తత్వసృష్టి. ఆమహత్తత్వము కాగ్యోన్ముఖుడయి ప్రకృతి
 పురుషశరీరుడయి యున్న పరమాత్మవలనఁ జెందిన గుణవైషమ్య
 మువలన జనించినది. ద్రవ్యజ్ఞాన క్రియారూపంబయిన యహంకార
 ము రెండవసృష్టి యనఁబడును. శబ్దస్పర్శరూపరసగంధములయుఁ
 బంచతన్మాత్రలయుఁ, బృథివ్యాదిపంచభూతములయు సృష్టి, భూత
 సృష్టి యనఁబడును. అది మూడవసృష్టి. త్వక్, చక్షు, శ్రోత్ర,
 జిహ్వ, ఘ్రాణంబు లనెడిజ్ఞానేంద్రియపంచకము, వాక్, పాణి,
 పాద, పా, యూపస్థ లనెడి కర్మేంద్రియపంచకమునాఁబడు నీ
 దశవిధేంద్రియములసృష్టి కింద్రియసృష్టి యని పేరు. అది
 నాల్గవసృష్టి. ఏవై కారికాహంకారమువలన మనస్సు జనిం
 చెనో యాయహంకారమువలన నయినది, యింద్రియాభిమాన
 దేవతలసృష్టి. అది యఱుదనది. ప్రభునయినచతుర్ముఖున కంతరా
 త్తయై యున్న భగవంతునిసంకల్పమువలనఁ గలిగినతామససృష్టి
 యాఱవది. ఈచెప్పినయాఱువిధములయిన సృష్టులు చతుర్ముఖ
 శరీరకుఁ డగుటవలన రజోగుణభా క్షయినభగవంతునికి లీలార్థ
 ము లయి ప్రాకృతసృష్టులని చెప్పఁబడును. ఇంక వైకృతసర్గంబులఁ
 జెప్పెద నాలింపుము. పుష్పోత్పత్తి లేకుండ ఫలించుచున్నయశ్వ
 త్థపనసముఖాది వనస్పతులును, బుష్పితంబులయి పండునంతవఱ
 కుఁబ్రదికియుండెడి వీహీయవాదు లయినయోషధులు, నాగోహ
 గాపేక్షితంబులయిన మాలతీమల్లి కాదిలతలును, ద్వక్కుమాత్ర
 మే సారముగాఁ గలరంభావేణకాదులును, గతినభూతములయిన
 మొదళ్లు కలవై శిఖావిస్తృతంబులై విలసిల్లెడిలతావిశేషము

లయినవీరుధంబులును, బుష్పచంతంబులయి పరుడుచుఁ జిరకాలం
 బువఱకు జీవించుచున్నరసాలాదివృక్షంబులును, నీచెప్పిన యా
 టును, నన్యక్షచైతన్యంబులయి యంతస్పర్శంబులయి స్థానరం
 బులని పిలువఁబడుచుఁ దనరారుచున్నవి. వీని సృష్టియేడవది.
 తిర్యక్కులసృష్టి యెనిమిదవది. అది యిరువదియెనిమిదివిధము
 లయి యుండును. వానిని వివరించి చెప్పెద వినుము. స్వస్థానాది
 జ్ఞానశూన్యములయి కేవలాహారాదిజ్ఞాననిష్ఠంబులయి ఘ్రాణేం
 ద్రియమువలన సమస్తము తెలిసికొనునవయి, చీల్చఁబడిన డె
 క్కులుకలవై యున్నవి తొమ్మిదివిధములు. అవి క్రమముగా గో
 వులు, మేఱలు, మహిషములు, కృష్ణసారములు, సూకరములు,
 గవయమృగములు, నల్లచాఱలదుప్పలు, గొఱ్ఱలు, లొట్టియలు
 నై యున్నయవి. చీల్చఁబడిన డెక్కులుగలమృగము లాఱువిధంబు
 లు. అవి క్రమముగా గార్దభములు, తురంగములు, వేసడములు, గౌ
 రమృగములు, శరభములు, చమరీమృగములు నై యున్నవి. ఇం
 క నై దేసినఖంబులుగల పశువులనుగూర్చి చెప్పెద విను. అవి పం
 ద్రేండువిధంబులు. అవి నరుసగా, శునకములు, జంబుకములు, తోఁ
 డేళ్లు, శార్దూలములు, మార్జాలములు, శశములు, నేదూఁబండు
 లు, సింహంబులు, వానరములు, గజములు, కూర్మములు, నుడు
 ములునై యున్నవి. మకరాదిజలచరములును, రాబులుఁగులు
 ను, గృధ్రములును, ఒకములును, డేగలును, బొలపిట్టలు, భ
 ల్లూకములును, మయూరములును, హంసములును, సారసప
 ట్టులును, జక్రవాకములును, గాకములును, గుడ్లగూబలును,
 నీమొదలగు పక్షులునుగలిసి యేకవిధమయ్యె. ఇట్లు తిర్యక్సృష్టి
 యిరువది యెనిమిదివిధములు. అర్వాగ్గాములయిన మానవులసృష్టి

తిర్యక్కులవలె నానావిధంబులు కాక యేకవిధంబయియుండు. అది తొమ్మిదవసృష్టి. మానవులందఱు రజోగుణప్రధానులయి నుఖాభిలాషులయి నానావిధకర్తకారులయి యుందురు. ఈచెప్పినవి నవవిధ సర్గంబు లయి యుండును. ఇందుఁ గడపటిమూడును వైకృతసర్గంబు లనంబడు. ఇంక దేవసర్గంబు చెప్పెద వినుము. అది యెనిమిదితెఱంగులై యుండును. విబుధపితృదేవతాసమూహ మొకవిధము. రాక్షసులు రెండవవిధమువారు. గంధర్వాప్సరసలు మూడవవిధమువారు. సిద్ధులు నాల్గవ విధమువారు. యక్షరక్షస్సు లై దవవిధమువారు. చారణు లాఱవవిధమువారు. భూతప్రేతపిశాచాదులు లేడవవిధమువారు. కిన్నరకింపురుషవిద్యాధరు లెనిమిదవవిధమువారు. ఇదియే దేవసర్గం బనంబడు. ఓవిదురా! నీకు దేవసర్గసహితమై పదివిధములయిన సృష్ట్యల తెఱంగు తెఱింగించితిని. ఈచెప్పినదానిలో నొక్కవి శేషంబు కలదు చెప్పెద వినుము. సనత్కుమారాదులసృష్టి మొదట వైకృతంబయ్యును దేవత్వంబు కల్పించిన కారణంబునంజేసి వ్రాకృతసర్గాంతర్గతంబయ్యె. నీలలోహితుండు సనకాదులం దంతర్భూతుఁడయినను బ్రతికల్పమందును సృజింపఁబడుటంజేసి యతఁడు వైకృతసర్గంబులోఁ జేరినవాఁడేయని యెఱుంగుము. ఓవిదురా! సకలవస్తుపరిచ్ఛేదకమగు కాలస్వరూపమును జెప్పి యనంతరము, మనువులను గుఱించియు, మన్వంతరములను గుఱించియు, జెప్పెద. ఓయీ! కల్పాదియందు స్వయంభువును, సృష్టికర్తయు నగుపరమాత్మ చతుర్ముఖశరీరకుఁ డగుటవలన రజోగుణసమేతుఁడై యమోఘసంకల్పము గలవాఁడై తానే తన్నును, సృజించుచున్నాఁడు. మఱియు గుణవ్యతికర్తక మగుబ్రహ్మాండసృష్టి

యుగపత్కాలమందె ప్రవర్తిలై. అది యెట్లని శంకింపఁబని లేదు. భగవంతుఁ డాశ్చర్యశక్తిసమేతుఁడై యున్నప్పుడు బ్రహ్మాండ సృష్టి యేకకాలమందే ప్రవర్తిలుట కేమికోదవ? నదియందు భ్రమించుచున్న యావర్తబుద్బుదములు యుగపత్కాలమందె యుత్పన్న మగుచున్నట్లు ప్రత్యక్షముగాఁ జూచుచుండలేదా? కావున నండసృష్టివిషయమై పౌర్వాపర్య మెన్నరాదు. ఓయీ! ప్రతికల్పమందు వర్తించు నింద్రాదిదేవతలు భిన్నులా? లేక యొకకల్పమందుండువారలే మగుడఁ గల్పాంతమందు నింద్రాదులగుచున్నారా? అందువేని వినుము. ఈకల్పమందుండు నింద్రాదిదేవతలే మఱియొక కల్పమందు నామాంతరములచేతను, రూపాంతరములచేతను వెలయుచు, నుందురు. ఇది పదియవయధ్యాయము.



ఓయీ! ఇకఁ గాలస్వరూపము నెఱింగించెద. సావధానుండవు కన్తు. ఓ విదురా! సమస్తమయిన కార్యజాతము పరమాణు పుంజమువలన నే పుట్టినది. ఘటపటాదులయిన కార్యములఁ బరమాణుపువళకు విభజింపవచ్చును. దేనికంటెఁ జిన్నవస్తు వుండదో దానికిఁ బరమాణు ననిపేరు. కార్యజాతమంతయు మొదట తా మెట్టిపరమాణుసంయోగమువలన నుద్భవించినవో ప్రశయమం దట్టిపరమాణుపులలోనికి మాఱును. అవి యోగీశ్వరులకు డృశ్యంబులై గానవచ్చును. గాని సాధారణులకుఁ గానరావు. పరమాణువుకంటెఁ జిన్నవస్తు వేదియు నుండదు. విరాట్లుకంటె నధికపరిమాణముగల వస్తు వుండదు. అట్టిపరమాణువు లొకదాని కొకటిచొప్పునఁ బెక్కులు కలియుటచేతనే ఘట

—◆◆◆◆◆ మైత్రేయుండు విదురునకుఁ గాలపరిమాణమును జెప్పట. ◆◆◆◆◆

పటాదు లేర్పడుచున్నవి. అట్టిపరమాణువులవలననే కాలము గూడ నేర్పడినది. కాలము సూర్యగమనముచే విభజింపబడుచున్నది. సూర్యుఁడు పరమాణు వుండినప్రదేశము నెంతకాలములో నతిక్రమించునో యక్కాలంబు పరమాణు వని చెప్పబడును. కాలపరిమాణములలో స్వల్పతమ మయినది పరమాణుకాలమే. అట్లే సూర్యుఁడు ద్వాదశరాశిరూపకమయిన భవనము నతిక్రమించుట కెంతకాలముపట్టునో దానికి సంవత్సరంబని పేరు. అట్టిసంవత్సరమును మహాకాలపరిమాణమని చెప్పుదురు. మన్వంతరాదులు సంవత్సరముకంటె నెక్కువకాలమును దీసికొనుచున్నను, నామన్వంతరాదులన్నియు సంవత్సరము లావృత్తియగుటవలనఁ గలుగుచున్నవి. కాని మఱియొకవిధముగాఁ గలుగలేదు. కావున సంవత్సరమునకే మహాకాలపరిమాణ మనఁదగు. రెండు పరమాణువు లొక్కయణు వగు. మూడణువులకాలము త్రిసరేణు వగును. గవాక్షములరంధ్రములనుండి వచ్చు సూర్యకిరణములందుఁ జూడఁబడుచు నాకసమునకుఁ బోవు పరాగకణమే త్రిసరేణు వని చెప్పఁబడు. సూర్యుఁ డాత్రిసరేణు వున్నంత ప్రదేశము నెంతలో నతిక్రమించునో యది త్రిసరేణుకాల మనఁబడు. మూడుత్రిసరేణువులకాల మొక్కతృటి యనఁబడును నూఱుతృటులకాలం బొకవేధ యనఁబడును. మూడువేధలకాల మొకలవమని చెప్పఁబడును. మూడులవములకాల మొకనిమేష మని చెప్పఁబడును. నిమేషత్రయం బొక్కక్షణంబగు. ఐదుక్షణము లొక కాష్ఠ యనంబడు. అట్టికాష్ఠలు పదియేనయినచో నొకలఘువగు. అట్టిలఘువులు వదునేనైనచో నొకనాడిక యగు. రెండు

నాడిక లొకముహూర్తమయ్యె. మఱియు నట్టినాడిక లాఱ్ఱేడై నచో మానవుల కొక ప్రహరంబగు. దానికే యాచుమనియుఁ బేరుగలదు. మఱియు దీవనపరిమాణంబు తెలిసికొనుట కొక సాధన మున్నది చెప్పెద వినుము. పండ్రెండునలుపులములతామ్రముచే నొకపాత్రమును రచింపవలయును. నాలుగుపినుపగింజలయొత్తుగల బంగారముచే నాలుగంగుళముల నిడుపుగల యొక కణిక చేయవలయును. ఆకణికతో నప్పాత్రంబున కొక ఛిద్రంబు గల్పింపవలయు. ఆరంధ్రమునంబడి నీ రెంతకాలములో నప్పాత్రమును నించునో, యాకాలం బొకనాడికయగు. నాలుగేసియామము లయినచో మానవులకు రాత్రిందివంబు లగును. అట్టియహర్నిశంబులు పదునేను చన్నచో నొకపక్షం బగు. పక్షంబు శుక్లపక్షమనియుఁ గృష్ణపక్షమనియు రెండువిధములు. అప్పక్షంబులు రెండును జన్నచో నొక్కమాసం బగు. అట్టిమాసము పితృదేవతల కొకదినం బగు. అట్టిమాసంబులు రెండయిన మాసవుల కొకబుటు వగు. అట్టిబుటువులు మూడయినచో నొక్కయయనం బగు. అది దక్షిణాయనంబనియు నుత్తరాయణంబనియుం బరంగు. అట్టియయనంబులు రెండయినచో మాసవుల కొక్కసంవత్సరంబగు. అట్టిసూర్యుసంవత్సరంబులు మాసవులకుఁ బరమాయువయియుండును. కాలాత్తి కుండయిన సూర్యుండు గ్రహతారానక్షత్రచక్రమధ్యగతుండై పరమాణువాదిగాఁగల సంవత్సరాత్మకం బయినకాలంబుచేత ద్వాదశరాశ్యాత్మకమయిన భువనకోశము నతిక్రమించుచుండును. ఈసంవత్సరము సూర్యాదులగతిభేదములచే సంవత్సరము, పరివత్సరము, ఇలావత్సరము, ఇద్వత్సరము, వత్సరము అని యయిదు విధంబు

లయ్యె. సూర్యుని గమనమునుబట్టి సంవత్సరమనియు, బృహస్పతి గతినిబట్టి పరివత్సరమనియు. సూర్యగతివిశేషమువలన నిలా వత్సరమనియుఁ, జంద్రగమనంబుబట్టి యిద్వత్సరమనియు, నక్షత్రగతినిబట్టి వత్సరమనియు నామంబులు గలిగినవి. ఇట్టి కాల పరిమాణంబునకుఁ గారణం డయినసూర్యుండు శరీరముగాఁ గల భగవంతుండు మానవునియాయువును వ్యయము నొందించుచుఁ గోరికలు గోరువారికి యజ్ఞాదులచే న్వర్గాదిఫలంబులఁ గల్పించుచు, నాకాశంబున ననవరతంబు సంచరించుచుండును. పంచ విధవత్సరాత్మకుండయిన యా మహాత్మునికిఁ బూజ లొనరింపు” మని మైత్రేయుండు పలికిన విని విదురుం డిట్లనియె. “ఓ మునీంద్రా! నరపితృదేవతాదుల కాలపరిమాణమును దెలిపితివి. మూఁడులోకములకు మీఁదుగానున్న లోకములందలి వారి యమైత్రేయుండు విదురునకుఁ గృతయుగాదుల పరిమాణంబును జెప్పట. యాయుఃపరిమాణంబులను దెలియఁజేయుము. కాలగతి సమస్తము నీకుఁ దెలియును. నీవంటిమహాత్ములకు యోగసాధనంబుచే సమస్తప్రపంచము కరతలామలకం బయి యుండును. నీకుఁ దెలియనిసంగతియే లోకములో నుండదు. కావున నాకుఁ దెలియఁజేయుమ”ని పలికినమైత్రేయుండిట్లనియె. “ఓవిదురా! నీయభిప్రాయంబు నెఱవేర్చెదనాలింపుము. కృతయుగమనియుఁ, ద్రేతాయుగమనియు, ద్వాపరమనియుఁ, గలియుగమనియు నాలుగుయుగంబులుగలవు. అందు సంధ్యాంశంబుతోఁగూడిన కృతయుగంబు పరిమాణంబు పదాఱువేల యెనిమిదివందలదివ్యవత్సరంబులు. సంధ్యాంశముతోఁగూడిన త్రేతాయుగంబుపరిమాణము, పదునేనువేల యాఱువందలవత్సరంబులు, సంధ్యాంశముతోఁగూడిన ద్వాపరయుగ

పరిమాణంబు, పదునాలుగువేల నాలుగువందలవత్సరంబులు. సంధ్యాంశ సహితమయిన కలియుగ పరిమాణము, పదుమూడువేల రెండువందలవత్సరంబులు. ఒక యుగమునకును రెండవ యుగమునకు మధ్యముననుండు భాగము సంధ్యాంశ మనఁబడును. అట్టి సంధ్యాంశములకు నడుమనుండు కాలము యుగమనఁబడు. అప్పుడు త్రివిధమయిన ధర్మము విస్తరిల్లుచు సంధ్యాంశములందుఁ దఱిగిపోవుచుండును. మఱియు ధర్మము కృతయుగమునందు నాలుగు పాదము గలదయి మనుజుల ననువర్తించుచుండును. త్రేతాయుగమందు ధర్మము మూడు పాదంబు లుండును. ద్వాపరయుగంబున రెండు పాదములు మాత్రమే ధర్మముండును. కలియుగంబున నేక పాదం బయి యుండును. ముల్లోకంబులకు మీఁదిభాగంబున విలసిల్లు సత్యలోకమందు బ్రహ్మ నివసించుచుండును. ఆ బ్రహ్మకు నాలుగుయుగంబులు వేయి పర్యాయంబులు దిరిగినచో నొక్కపవలగు. రాత్రియు నట్లే యగు. ఆ బ్రహ్మ జాగ్రదవస్థలోనున్నప్పుడు లోకములు ప్రకాశించుచుండును. లేక నిద్ర పూవుచుండిన సమస్థలోకంబులు విలయంబు చెందుచుండును. బ్రహ్మకు నొక్కదినంబని పరఁగుకాలములోఁ బదునల్గురుమనువులు చనుచుందురు. ఒక్కొక్కమనువు నాయుఃపరిమాణంబు డెబ్బదియొక్క మహాయుగంబులకాలము. అట్టిమనువులకు మధ్యమున నుండు భాగములకు మన్వంతరము లని పేరు. ఆ మన్వంతరములయందు, మనువంశ సంభూతులైన రాజులు, సురలు, మహామునులు, భగవదంశంబునఁ బుట్టి పాలించుచుందురు. ఇట్లు చతుర్ముఖుండు దినదినముచేయు సృష్టియే దైనందినసృష్టియనఁబడు. అది త్రిజగంబులను వర్ధించు

నది. ఆదై నందిన సృష్టియందుఁ దిర్యక్కులు, నరులు, దేవతలు, పితృదేవతలు, తమతమకర్తృంబులఁ బురస్కరించుకొని పుట్టుచుందురు. నశించుచుందురు. మఱియు భగవంతుండు మన్వంతరములందుఁ బెక్కురూపంబులతో నవతరించుచుఁ బరాక్రమ మొప్పనట్లు జగంబులఁ బరిపాలించుచుండు. సరోజగర్భుండు పవలెల్ల జగంబుల సృజించుచు రాత్రియందుఁ దమోగుణాతిశయము నొంది విముక్తవ్యాపారుండయి నిద్ర చెందుచుండును. ఇట్లు బ్రహ్మ నిద్దురచెందినంత నే మూడులోకములు సూర్యుండు చంద్రుండు, సమస్తము నశించును. ఎట్లనఁ గల్పాంతమునందు సంకర్షణముఖాగ్నిజ్వాలలచే మూడులోకములు దహింపఁబడును. ఆయగ్నిసంతాపమును సహింపలేక మహర్లోకమం దుండెడిభృగ్వాదిమునీశ్వరు లందఱు జనలోకమునకుఁ బోవుచుందురు. ఇట్లు సంకర్షణాగ్నిచే దహింపఁబడిన మూడులోకములను గల్పాంతమందు విన్వద్ధ మయిన ప్రళయ కాలవాయువువలన నుద్భూతంబు లైన కణ్డోలంబులచే వర్ధిల్లిన సముద్రంబులు ముంచి యేకార్ణవముగాఁ జేయును. అట్టి భయంకరమయిన సముద్రమధ్యమందు సర్పరాజతల్పమున శయనించి యోగనిద్ర నవలంబించి నిమిలితాక్షుండయి యున్న శ్రీనారాయణుండు జనలోకనివాసులయిన భృగ్వాదిమునీంద్రులచే నుతింపఁబడుచుఁ బ్రకాశించుచుండును. ఇట్లహోరాత్రములచే నుపలక్షితమయిన కాలము గతించుచుండఁగా స్వమానముచే నూనునెత్తిరంబుల పరిమితిగల బ్రహ్మాయాయువు క్షయించును. బ్రహ్మాయాయుష్కాలములో నగము పరార్థ మనఁబడును. అందుఁ బూర్వపరార్థ మతిక్రమించినది. రెండవపరార్థ మిప్పుడు

ప్రవర్తించుచున్నది. ఆ పూర్వపరార్థము మొదటిభాగమందు
 వేదమయుం డగు బ్రహ్మ యుద్భవించుటాబట్టి యాభాగము బ్రహ్మ
 కల్పమని వాడఁబడుచున్నది. సాగరమధ్యమున ననంతశయనం
 బుపయి శయనించినభగవంతుని నాభి కమలమునుండి పద్మము
 ద్భవించినకాలము పద్మకల్పమని చెప్పఁబడును. కావునఁ బూర్వ
 పరార్థమందుఁ బద్మకల్పము బ్రహ్మకల్పమును గణించినవి. ద్వితీ
 యపరార్థంబు మొదటిభాగమున హరి నరాహావతారింబు దాల్చె
 ను. ఆకాలము నారాహకల్ప మనఁబడు. ఆనరాహకల్పమే యిప్పు
 డు వర్తించుచున్నది. ఓవిదురా ! కాలస్వరూపుఁడును, విశ్వాత్మ
 కుఁడు నగుసర బ్రహ్మకుఁ బరమాణువు మొదలు పరార్థము తుదవఱ
 కుఁ గలకాల మింతేనియుఁ బ్రతిబంధింపఁజాలదు. పరమాణ్వాది
 పరార్థాంత మయినట్టికాల మాయీశ్వరుని లోఁబఱచుకొనఁజా
 లదు. శబ్దేదివిషయములు వాగాదివ్యాపారములు ప్రాణాదివా
 యువులు, మనంబు నను పదునాఱువికారింబులతోఁ గూడికొని
 యొకదానికంటె నొకటి పదిరెట్లధిక ప్రమాణముగల భూజలతే
 జోవాయ గగనాహంకారమహత్తత్వప్రకృతులచే నావృతమయి
 యేఁబడికోట్లయోజనముల విస్తృతిగలిగి బ్రహ్మాండకోశంబు పొ
 లుచుచుండు. ఇట్టి విస్తీర్ణమయిన బ్రహ్మాండము మఱియు, నట్టివ
 యగుమఱి కొన్నియండరాసులును నేమూలప్రకృతియందుఁ బ్ర
 వేశించి పరమాణువులవలెఁ జూడఁబడుచున్నవై, ఆమూల
 ప్రకృతి పరాత్పరుండు మహాత్ముఁడు నగునీశ్వరుని శరీరంబయి
 యొప్పుచుండు. అట్టి పరమపురుషుని వర్ణింప నెవ్వరికయినం దర
 మగునే. ఇట్లచింత్యములు, నానావిధములు నగువై భవంబులతో
 నొప్పుమూలప్రకృతి శరీరముగాఁ గలిగియున్న పరమాత్మకుఁ

గాల మెట్లు ప్రభువుగఁగలదు." అని చెప్పి వెండియుమై త్రేయుండు విదురున కిట్లనియె. ఇది పదునొకండవయధ్యాయము.



“ఓవిదురా! కాలాహ్వయుఁ డయిన నారాయణుని మహిమల వర్ణించి చెప్పితిని. ఇంక చతుర్ముఖసృష్టిమహిమల వర్ణించెద ని న్ము. పద్మాసనుండే సృష్టిప్రారంభమందు ముందుగా స్వరూపా ప్రకాశం బగుతమంబు, “అహ” మ్మనుదేహభిమానబుద్ధిగలిగిన మూహంబు, విషయసుఖాభిలాషరూపమయిన మహామోహము, విషయసుఖంబుల కంతరాయము కలుగుటవలనఁ గ్రోధంబు జనించుచుండు. తాదృశ క్రోధరూపమయిన తామిస్రము, తాదృశ సుఖంబులకు నాశము కలుగగా నేనేమృతినొందితి న నెడిబుద్ధి పొడముచుండు. తాదృశ బుద్ధిరూపమయిన యంధతామిస్రమున

శ్లో మైత్రేయుండు విదురునకుఁ జతుర్ముఖసృష్టలను దెలుపుట. ౩౭

ను నజ్ఞానపంచకమును సృజించెను. ఇట్లు చతుర్ముఖుండు ముందుగా నవిద్యాపంచకంబు సృజించి, యట్టిపాపసృష్టి గావించినందులకుఁ బశ్చాత్తాపముచెందుచుఁ బిమ్మట భగవంతుని స్మరించుటవలనఁ జిత్తంబును బూతంబు గావించుకొని యూర్ధ్వరేతస్కులును, బరమపవిత్రులును, సగుసనకసనందనసనత్కుమారసనత్సుజాతు లనుమునీంద్రుల సృజించి వారలం గాంచి “ఓయీ! మీమీయంశంబులతోఁ బ్రజలఁబుట్టించి ప్రపంచంబును వృద్ధిగా వింపుఁడు” అని శాసింప వార లాబ్రహ్మవాక్యంబుల నెగతాళిచేయుచు బ్రహ్మనుజూచి “మోక్షబుద్ధులము, నారాయణపరాయణులము, సగుమమ్ము పాపమయిన ప్రపంచసృష్టి చేయుఁ డందువా” యని తూలఁబలికిన సమ్మాటలకు బ్రహ్మ దుస్సహకోపంబు నొంది

దాని నుపశమింపఁ జేయుసమయంబున నాకోధ మతని బ్రూమ
 ధ్యంబుననుండి నీలలోహితుండై యుదయించి రోదనంబుచేయు
 చుండె. ఇట్లు రోదనంబు చేయుచున్నయా బాలకునియభిప్రాయం
 బు తెలిసికొన నతఁడు తనకు నామములను స్థానములను గల్పిం
 పుమనియె. అంత బ్రహ్మ మంచిమాటలతో వాని కిట్లనియె. “ఓకు
 మారా! భయసహితుండ వయి బాలకునినలె రోదనంబు చేయు
 చున్నకతింబున నిన్ను గుర్తుం డని పిలుచుచుందురు. మఱియు
 నీవు చంద్ర, సూర్య, వహ్ని, వాయు, సలిల, గగన, పృథివీ, ప్రాణ,
 తపో, హృదయేంద్రియములనెఱి యేకాదశస్థానముల వాసస్థానం
 బులఁగాఁ జేసికొని, మన్యుఁడు, మనువు, మహాకాలుఁడు, మహాం
 తుఁడు, శివుఁడు, ఋషధ్వజుఁడు, నురు రేతుఁడు, నభవుఁడు, గాలుఁ
 డు, వామదేవుఁడు, ధృతివ్రతుఁడు ననునామంబులచేఁ, బిలువఁబ
 డుచు,ధీయు,వృత్తియు,నశనయు,ఉమయు, నియుత్తును,సర్పియు,
 నిలయు,నంబికయు,నిరావతియు,సుధయు, దక్షయు,ననెఱి భార్యల
 తోఁగూడికొని విహరించుచుబ్రజల సృజింపుము. అందువలన నీవు
 ను బ్రజాపతి యని పిలువఁబడుదువ”ని నియమించిన భగవంతుఁ
 డైననీలలోహితుండు విశ్వకర్త యగుపితౄమహుని శాసనంబు దల
 ధరించి సాత్వికస్వభావముచేఁ దనతోసమానులయిన ప్రజలను సృ
 జించెను. ఇట్లు రుద్రునిచే సృజింపఁబడినరుద్రగణంబులు లెక్కకు
 మించినవయి లోకమును భక్షింప నమకట్టుచుండ వాని నవలో
 కించి ‘లోకముల కుపద్రవము కలుగుచున్నద’ని నిశ్చయించి బ్ర
 హ్మ గుర్తున కిట్లనియె. “ఓయీ! నీవుచేయుచున్నసృష్టి నిక చా
 లింపుము. నీచే సృజింపఁబడినవారందఱు నుగ్రలోచనములచే
 నాతోఁగూడియున్న ప్రపంచమును దహించుచున్నారు. అందు

వలనఁ జాల నష్టము కలుగుచున్నది. కావున నిక నీవుపోయి సమస్తభూతములకు సుఖము నిచ్చుతిప మాచరింపుము. అంగునలన నీవు యథాపూర్వముగా సృజింపఁగలవు. లోకమున మహాత్ములు ఘోరమయినతపంబౌచరించి పరింజ్యోతియు, బరాత్పరుండు, నచ్చుతుండు, నఖిలేశ్వరుండు నగువిష్ణువును గనుఁగొనుచున్నారు. కావున నీవు మహాఫలదానుక మయినతపం బౌచరింపు” మని నియమించిన నంత దుద్రుండు గుద్రగణంబులవలనఁ గలిగెడి లోకోపద్రవం బడిగించుటకయి తపంబు సేయఁ బోయెను. అనంతము కమలాసనుండు భగవంతుని లోకరచనాసామర్థ్యముగలనాడయి, సృష్టిసాధ్యానించుచు సంతౌసవృద్ధికి దులును, బుద్ధిమంతుని ను, దసతో సమానులు నయినకుమారులఁ బదుగురి సృజించెను. ఆ పదుగురిలో దిక్షుండు బ్రహ్మయంగుష్ఠంబువలన జన్మించెను. నారిదుండతనియూరువువలనఁ బొడమెను. ఆ మలాసను నాభీకుహరంబు వలనఁ బులహనుండుద్భవించెను. అతనికర్ణమునుండి పులస్త్యుండు సంభవించెను. అతనిచర్మమువలన భృగుమహాముని పొడమెను. అతనిహస్తమువలనఁ గ్రతువు పుట్టె. అమృతహస్తమమువలన నగిరిసుండు జన్మించె. అతనిప్రాణమువలన వసిష్ఠమహాముని యుత్పన్నుండయ్యె. అతనిహృదయమునుండి నరీచి యుదయమందె. అతనినయనంబులనుండి యత్రిముని సంభవించె. మఱియు నళినగర్భసిద్ధిక్షీణస్తనమువలన దేవియందు నారాయణుండుండునో యట్టిధర్మముదయించె. అతనివెన్నునుండి లోకభీకరమయినమృత్యువు సధర్మమును జనించినవి. మఱియు నతనిహృదయమువలనఁ గాముండును, కనుబామ్మలవలనఁ గ్రోధంబును, పెదవినుండి లోభమును, నోటినుండి వాణియు, గుహ్యంబు

వలన సముద్రంబులును, పాయువువలనఁ బాపాధిష్ఠానదేవత
యగు నిర్భతియు, నతనినీడవలనఁ గర్దమప్రజాపతియు నుద్భ
వించిరి. ఆకర్దముఁడే దేవహూతికి భర్తయయ్యె. ఇట్లు కమలాన
నునిదేహమునుండి కొందఱును మానసంబువలనఁ గొందఱు ను
ద్భవించిరి ఇట్లు తనవలన నునయమంగినవారిలోనున్న సరస్వతిని
జూచి మోహవివశుడయి పుమారిక యగు ననియ్యెన నాలోచిం
పకి యామెను గవయఁగిలంచె నట. ఆసమయంబునఁ బాపనిశ్చ
యుఁ డయియున్నతండ్రిని బొడగాంచి మరీచి మొదలగుసుతు
లందఱుఁ నిష్పాథ క్తి కలవారై యతని కిట్లు బోధ కలిగించిరి. “ఓజ
నకా! మహానుభావుఁడవగుననీని ట్లాచరించుట యుక్తియుకాదు.
ఇట్లు పూర్వులు చేసియుండలేదు. ఇప్పటివారు చేయుచుండ లేదు.
భావికాలపువారియైన నిట్లు లాచరింపరు నీవు కామమును నిగ్ర
హింపక నీ కుదయించిన పిల్లను గోరి వరించుటకంటె వేఱుసాప
మున్న ఏయా? ఖేడశ్యాలురై నను నిట్టిచెట్టపని మాని యశంబుకా
పాడకొనవలయు లేనిచో మహానుభావుఁడయిన చతుగాననుఁడు
యుక్తాయుక్తి ము లగుయక తాఁగన్న కూఁతునువరించెను? అట్టివాని
కిలేనివాపము మనకా సంభవించుననుచు నింకమీఁదఁబుట్టువార
లందఱు గీని నిదర్శనముగాఁ జేసికొని తమకుమారికలను యామే
నరింపఁ బాటుపడుచుందురు. కావున నీదుష్టకార్యమువిడుపు”మని
పలికె తమజనకునిఁ దాదృశాధిర్భమువలన మఱిలింపఁడిగినవాఁడు
భగవంతుండుదక్కమఱొక్కండు లేడని తలంచి భగవంతునుద్దే
శించి, “దేవా! నామరూపముల విభజింపఁదగినంత సూక్ష్మదశ
గలిగి నీయందు వర్తించుచున్నచేతనాచేతనాత్మకమయిన జగం
బును సంకల్పరూపజ్ఞానంబుచే విభక్తనామరూపములు కలదాని

గాఁ జేయుచున్నావు. నీవు జగంబులకెల్లఁ గారణభూతుండవు. ధర్మపరిపాలకుండవు. కావున మాజనకుని నీయధర్మమునుండి మఱిలించుము. నీకొఱకు సమస్కారమ"ని భగవంతునిఁ బ్రార్థింపఁదొడంగిరి. అంత బ్రహ్మ, కుమారులపలుకు లాలకించి లోలోన సిగ్గుచెందుచుఁ దనతుచ్చకాముకభావమును విడిచివెట్టెను. ఆకాముకత్వమును దిక్కులన్నియు స్వీకరించుచు హిమరూపంబయిన తమంబును గలవయి ప్రవర్తించుచున్నవి. ఇట్లు బ్రహ్మకాముకత్వవర్జనంబుచే నాసాపంబును దొలంగఁజేసికొని మఱి యొకప్పుడు పూర్వకల్పమందలిసృష్టిప్రకారమును మనంబులోఁ దలపోయుచుండునవసరంబున సతనినాల్గు మొగంబులనుండి ఋగ్వజ్జుస్సామాధర్వంబు లనెడినాలుగువేదములు బయలు వెడలెను. మఱియు నావేదములతోఁగూడఁ జతుర్వోత్తమంత్రి వేద్యములైన యూగంబులు, న్యాయములు, నుపవేదములు, ధర్మమునకు నాల్గు సాదములయిన సత్యంబు సత్యము, దయాశౌచములు, బ్రహ్మచర్యాద్యాశ్రమములయూచారములు, జనించిన వ"ని చెప్పిన మైత్రేయునిఁజూచి విదురుం డిట్లనియె. "ఓమునీంద్ర! బ్రహ్మతనముఖములలో నేయేముఖమువలన నేయేసృష్టిచేసినాఁడో సవిస్తరముగాఁ దెలుపవలయు" నని ప్రార్థించిన విని మైత్రేయుండు విదురున కిట్లనియె. "ఓయీ! విదురా ! తూర్పుననున్నముఖంబువలన ఋగ్వేదము, దక్షిణముఖంబువలన యజుర్వేదము, పశ్చిమముఖంబువలన సామవేదము, ఉత్తరముఖంబువలన సధర్వవేదము నుద్భవించినవి. గీతమంత్రిస్తోత్రంబు లగుశస్త్రములును, సధర్వర్యకర్తమయిన స్తోత్రములు, నుద్ధాత్మప్రయోజ్యంబులయిన సంగీతరూపమయిన స్తుతియు, బ్రహ్మకర్తమయిన ప్రాయశ్చిత్తము

ననునట్టి నాల్గును గ్రమముగా బ్రహ్మ ప్రాగాదిముఖములవలన నుద్భవించినవి. మఱియు, నాయుర్వేదము, ధనుర్వేదము, గాంధర్వవేదము, శిల్పశాస్త్రం బనఁబడుస్థాపత్యము ననునీనాలుగు క్రమముగా బ్రహ్మ ప్రాగాదిముఖంబులవలనఁ బుట్టినవి. మఱియు సర్వజ్ఞఁ డయినబ్రహ్మ ముఖములవలనఁ బంచమవేదము లనఁబడెడి యితీహాసములు పురాణంబులు బయలుపెడలె. మఱియుఁ గమలాసనుండు కర్తృతంత్రములను గలిగింపఁదలంచి, షోడశ్యుక్థ్యు లనెడిసంస్థావిశిష్టకర్తృములను, జయనాగ్నిష్టోమములను, సప్తోర్యామాతిరాత్రములను, గోసవవాజపేయములను, నీనాల్గింటినిఁ బూర్వాదిముఖములనుండి క్రమంబుగాఁ గలిగించెను. మఱియు విద్యాదానతపస్సత్యంబు లనెడి ధర్మము పాదములను, బ్రహ్మచర్య, గార్హస్థ్య, వానప్రస్థ, సన్న్యాసము లనెడియాశ్రమంబులను, నానివృత్తులతోఁగూడఁ గ్రమముగాఁ బూర్వాదిముఖంబులనుండి యుత్పాదించె. ఆయావృత్తులభేదములఁ దెల్పెద నాలింపుము. బ్రహ్మచర్యాశ్రమవృత్తులు సావిత్రిమనియు, బ్రాజాపత్యమనియు, బ్రాహ్మమనియు మూడు విధంబులు. అందు స్త్రీసంగవిరహాదిరూపమయినవృత్తి సావిత్రిం బని చెప్పఁబడును. ఉపనయనము మొదలు దివసత్రయంబు గాయత్రీమంత్రమును జపించుచు నడుపునట్టివృత్తి ప్రాజాపత్య మనఁబడును. వేదగ్రహణానంతరమువఱకు వ్రతంబుల నాచరించుచు నియమ మవలంబించియుండుట బ్రాహ్మమనంబడు. ఇంక గృహస్థాశ్రమవృత్తులఁ జెప్పెద విను. అవివార్త, సంచయము, శాలీనము, ఉంఛము నను నలుతెఱంగులై యుండు. అందు నిషిద్ధముకాని కృష్ణాదికము వార్త యనంబడు. యజనాదికర్తృంబుల నొనరింప

యాచించి యార్జించుట సంచయ మనఁబడు. పరులయాచింపకుం
 డఁ జేయువృత్తి శాలీనమనఁబడును. క్షేత్ర పతితనయిలయిన ధాన్యా
 దుల నేటి తెచ్చికొని జీవించుట యుంఛమనంబడు. వాన ప్రస్థాశ్ర
 మవృత్తులు నాల్గువిధంబు లయియుండు. ఆయావృత్తిభేదముల
 చే ననస్థితులలో నాల్గుతెఱంగులవారలయిరి. వారిలోఁ గొం
 దఱు దున్నకుండఁ బంజినధాన్యాదికముచే జీవనంబుచేయుదురు.
 వారు వైఖానసు లనంబడుదురు. కొందఱు నూతనంబు లగుఫలా
 దులు లభించులయినచోఁ బూర్వముం దున్నవానిని విసర్జించు
 చుందురు. వారలు వాలఖిల్యు లనంబడుదురు. తమంతఃఫలించి
 తరుపతితంబు లగుఫలంబులఁ దనుచు జీవనంబులు సలుపుచుఁ
 గొందఱు వర్తింతురు. వారలు ఘోషపు లనఁబడుదురు. వారిలో
 మఱికొందఱు బ్రాద్దుననేలేచి ముందుగా నేదిక్కును వీక్షింతుగో
 యాదిక్కునకేపోయి ఫలాదులను గొనివచ్చి జీవించుచుందురు.
 వారు తౌదుంబరు లనఁబడుదురు. ఇంకఁ దుర్యాశ్రమవృత్తులఁ
 దెల్పెద నాలింపుము. సన్న్యాసులలో నాలుగువిధములవా రుం
 దురు. ఆయావృత్తులవలననే వారిలోఁ గుటీచకులనియు, బహు
 దకులనియు, హంసులనియు, నిష్క్రియులనియు నాలుగువిధము
 లవారయిరి. అందుఁ గొందఱు న్వాశ్రమధర్మములఁ దప్పక యో
 చరింతురు. వారలు కుటీచకు లనఁబడుదురు. మఱికొందఱు కర్మ
 ముల నుపసర్జనముగాఁ జేసికొని జ్ఞానమును బ్రధానముగాఁ జేసి
 కొని వర్తింతురు. వారు బహుదకు లనఁబడుదురు. మఱికొందఱు
 కేవలము జ్ఞానమునే యభ్యసించుచుందురు. వారు హంసలనఁబడు
 దురు. మఱికొందఱు ప్రవృత్తిధర్మముల విడిచి పరబ్రహ్మతత్వంబు
 గలిగియుందురు. వారు నిష్క్రియు లనఁబడుదురు. మఱియు నా

తానాత్మ వివేకమును గలిగించెడి యాస్వీక్షకియు, స్వర్గాదిఫలంబుల నొసంగుకర్తములఁ దెలియఁజేయు త్రయియును, జీవనఫలంబుల నిచ్చుచుంటకుఁ బ్రధానంబయిన సిష్టాశ్రమరూపం బగు వార్తయు, ద్రవ్యమును సంపాదించు సాధనభూతిం బగుదండనీతియు ననునవి పూర్వాదిముఖంబులఁ గ్రమంబుగా నుద్భవించె. మఱియు, ఓమ్, భూర్, భువ, స్సువ యనునట్టివ్యాప్యౌతులు యథాక్రమముగా నుద్భవించినవి. మఱియు బ్రహ్మవలననే ఛందస్సు లుదయించినవి. వానిని వివరించెద వినుము. రోమములవలన నుష్ణిక్ష్ణందంబును, చర్మమువలన గాయత్రీఛందంబును, మాంసమువలనఁ ద్రిష్టుష్టుందంబును, న్నాయువువలన ననుష్టుష్టుందమును, నస్థులవలన జగతీఛందంబు, మజ్జవలనఁ బంక్తిఛందంబు, ప్రాణంబువలనఁ బృహతీఛందంబు నుదయించెను. మఱియు బ్రహ్మజీవమువలన కికారాదిమాంససాగంబులగుస్పర్శము లయ్యె. దేహంబువలన నకారాదిస్వరంబు లుద్భూతంబులయ్యె. అతినియింద్రియమువలన నూష్ణములనిపిలువఁబడు శిషసహాక్షరంబు లుద్భవించె బ్రహ్మబలమువలన నగతిస్థము లనఁబడు యరలవాక్షరంబులు జననమందె. మఱియుఁ బ్రజాపతివిహారమువలన సరిగమపథనిరూపములయిన సప్తస్వరంబులుపుట్టె. ఓవిదురా ! శబ్దబ్రహ్మమే శరీరముగాఁగలవాఁడును, వ్యక్తావ్యక్తస్వరూపముగలవాఁడు నగుచతుర్ముఖునివలన నర్థాత్మక బ్రహ్మముకంటె నన్యమయినదియుఁ బ్రకృతీప్రత్యయపదవాక్యాది రూపముగా విస్తృతమయినదియు, నానావిధములయిన యభిధాదిశక్తులతోఁ గూడికొని యున్న శబ్దబ్రహ్మ మిట్లుత్పన్నమయినది. తరువాత బ్రహ్మ శబ్దాత్మకమయిన శరీరముకంటె నితరమయిన శరీరమును చాల్చి

తిరిగి సృజింపఁ బూనికొని సంతానవృద్ధిచేయ శక్తిగల ఋషీశ్వరులు వెక్కురున్నను సృష్టి వృద్ధి పొందలే దని తలంచి తనలో నిట్లనుకొనియె. “అక్కటా! నేను బ్రతిదిన మత్యంత శ్రమమూని సృజించుచున్నను బ్రజావృద్ధి కాకున్నది. ఇదెంతయు నద్భుతముగా నున్నది. నే నిట్లు ప్రయత్నించుచున్నను బ్రజావృద్ధి కాకపోవుటంబట్టి యాలోచింప దైవ మిందుల కంతరాయము కల్పించి యుండవచ్చును. లేనిచో నేలవృద్ధిపొందదు?” అని యిట్లాలోచించుచున్న సమయమున నతనిశరీరము రెండువిధములుగా విభిన్నంబయి యొకమిథునం బేర్పడియె. వారు స్వాయంభువమనుననియు, శతరూపయనియు వాసికెక్కిరి. ఆమిథునంబువలనఁ బ్రియవ్రతుఁడు, సుతానపాదుఁడు ననుపుత్త్య లిర్వరు జనించిరి. మఱియు నాకూతియు దేవహూతియుఁ బ్రసూతియు నను మువ్వరుకుమారికలుగూడ నుద్భవించిరి. అంత స్వాయంభువుండు తనకూతులలో నాకూతిని రుచికునకును, దేవహూతిని గర్దమునకును, బ్రసూతిని దక్షునకు, నిచ్చి వెండిగావించె. పిమ్మట వీరలసంతతివలన జగంబంతయుఁ బరిపూర్ణంబయ్యె”. అని చెప్పినమై త్రేయనిఁ జూచి విదురుండు సంతసించి భగవత్కథాశ్రవణకు తూహలుఁడై ముని నిట్లడిగె ననిచెప్పి శుకుండు వెండియు రాజున కిట్లనియె. ఇది పండ్రిండవయథ్యాయము.



“ఓమునీంద్రా! స్వాయంభువమను వుద్భవించి పత్నీసమేతుండు తరువాత నేమిచేసెను? ఆతఁడు మొదటిరాజసత్తయుఁడు కావున నతనివృత్తాంతంబు వినఁ గుతూహల మగుచున్నది. మఱియు నతండు విష్ణువాశ్రయము గాఁగలవాడని విందుము.

అట్టి మహానుభావులచరిత్రములు విన్నచోఁ బుట్టువు సఫలము కాకుండునా? వేదశాస్త్రము లధ్యయనము చేసినవారికిసైతము భాగవతులగుణంబులు వినఁ దగినవియే కదా!” అని యిట్లు వినయాదిగుణసంపన్నుఁడును, భగవత్పదముల కుపధానభూతమైన యుత్తమాంగంబు గలవాఁడు నగువిదురుం డడుగ విని మ్రోత్రేయండు భగవత్కథయందుఁ బ్రేరితుం డగుటకుఁ బులకి

—◆◆◆ స్వాయంభువుండు ప్రజావృద్ధిచేయుట. ◆◆◆—

తశరీరుండ్లె యతని కిట్లనియె. స్వాయంభువమనువు భార్యతోఁ గూడ నుదయమందినపిమ్మట సపత్నీకుండయి బద్ధాంజలియయి బ్రహ్మను డాయంజని యిట్లనియె. “ఓజనకా! నమస్తభూతములకు జనకుండవయి, యాయాన్మత్తులకల్పించి పోషకుండవయి యున్నావు. నీవు మమ్ముఁ బుట్టించితివి. మే నూచరింపవలసినపనియేమి? దాని నాలోచించి చెప్పము. కుమారుండు తండ్రికిఁ బ్రియంబులయిన కార్యములాచరించి యతనికి సంతసము గలిగించుచు, నతనికి సేన లొనర్చుచు వాసికెక్కుట యుచితంబు. కావున నీయభీష్టంబు దెలియఁజేసిన నే నట్లాచరించి యుభయలోకములందును గీర్తిచెంది నీకు సంతసము కలిగించెదను.” అని యిట్లు పలుకుచున్న స్వాయంభువమనువును జూచి యిట్లనియె. “ఓరాజా! నిష్కపట మగు హృదయముతో ‘జనకా! నన్నుఁ జక్కఁగ శిక్షించి యుక్తకర్తములందు నియోగింపు’మని స్వయముగానే పలికితివి. ఆవా క్యములకు నేను మిగుల సంతసించితిని. మీ కిరువురకు నమితంబగు శుభంబులు గలుగుఁగాక. ఓయీపుత్రకా! కుమారుండు తండ్రికిఁ బరిచర్య సేయుట యన నతివినయముతో తండ్రి యానతిని దలయందు ధరించి యతండు చెప్పినపనిని శక్తివంచన

లేకుండఁ జేయుచుండుటయె. అట్లయిన నీయానతి యేమనియందు వేని చెప్పెద విను. నీవు నీభార్యయందు గుణములచే నీసమానుల గుపుత్తులను బుట్టించి ధర్మము క్తముగా భూమాండలమును బరిపాలింపుము. మఱియు యోగము లొనరించి యోగస్వరూపుడయిన పరమపురుషు నారాధింపుము. నీ నట్లుచేయుటయే పరమ శుక్రప్రాసయని తెలంచెనను. నీ నట్లుచేయుటవలనఁ బరమపురుషుండు సంతసించును. అతఁడు సంతసించినచో సమస్తము లభించును. గాని యిదిలేనిచో శ్రమములన్నియు, వ్యర్థములే. కుమారా! నన్నును లోకమును సంతసించఁజేయ. దలంపున్నచో యోగముల నాచరింపుము.” అని చెప్పెనున్న కమలాసనుపలుకులు విని మను విట్లనియె “ఓజనకా! నీవుచెప్పినట్లు చేసెదను. నే యోగములుచేసి భగవంతుని సంతసించఁజేసెదను. కాని నాకును నాశనయులకు నివసించఁగియుండు స్థలమును జూపుము. సమస్తజంతువులకు నివాసయోగ్యమగునభూమి జలమందు మునిగియున్నది. ఆభూమి నెట్లయిన నుద్ధరించెడియునాయ మోగోచింపు”మని మనువుపలికనవాక్యము లాలకించి బ్రహ్మ జలమందు మునిగియున్న భూమి నుపలక్షించి “యీభూమిని నే నెట్లుద్ధరింతును? మొదటఁ బ్రళయకాలజలంబువంతను ద్రానితిని. పిదప భూమియుఁ జక్కఁగ న్నాపింపఁబడినది. అసంతరిము ప్రజలను, దేవతలను, రాక్షసులను, బిత్తదేవతలను, బసులను, బక్షులను, సరీసృపములను, బర్వతములను, గజములను, బెద్దవియుఁ జిన్నవియు నగుభూతంబులను సృజించుచుంటిని. ఇట్లు నే సృజించుచుండ భూమి జలంబుల మునింగి రసాతల ముంటినది. సృష్టిప్రవర్తకుడ నగునేను జేసెడిదేమి? ఎవనిసంకల్పమునుండి నేను

త్వన్నుండ నైతి నో యాభగవంతుండు నే నాచరింపనలసినకా
ర్యమును సంపాదించుగాక'' అనిచెప్పి భగవంతుండగు నారాయ
ణుని హృదయకమలంబున జేర్చి తలంచుచున్న సమయంబున

◆◆◆ పార వరాహావతారిక పేర్కొంటే. ◆◆◆

నాసాపివరములవలన నంగుష్ఠమాత్రిప్రమాణంబు గలవరా
హంబు జన్మించి యాకాశమునం దున్నదియు, చూచువారి లాశ్చి
ర్యమునొందునట్లు క్షణములోనే యేనుగింతిప్రమాణముకిల
దాయెను. ఇట్లందఱికి నాశ్చర్యముకిలపుచున్నవరాహమును
బ్రహ్మ మరీచి మొడలగువారిండఱు చూచి యచ్చేగువైందుచు
“నిట్టిసృష్టి నిదానము కన్నదును జూచి యుండలేదు. నాసాపివరము
లనుగికి యంగుష్ఠమాత్రిప్రమాణంబు కలదయి క్షణమాత్రి
మూలోపలనే గజప్రమాణమైనది. నుజీయు నొకగండలిలన
లె విలసిల్లుచున్నది. యజ్ఞస్వరూపుడయిన భగవంతుడే యి
ట్లుడయించినాడేమో” యని యాలోచించుచున్న సమ
యమున భగవంతుం డగు వరాహమూర్తి నర్వకాలమేఘ
మునలె గర్జించుచు బ్రహ్మాదుల సంతసింపజేయుచు నాధ్వను
లచే దిక్కుల నింజించెను. ఇట్లయజ్ఞసాహము సినాదంబు
లను విని జనగోకవాసులు దశస్సత్యలోకములం దున్నవారలు
నగు మహామునులు వేదసూక్తులచే స్తోత్రముచేసిరి. ఇట్లు వరా
హమూర్తి సమస్తమునీంద్రులు నొసరించుచున్న యాత్మగు
ణానవాదరూపమయిన స్తోత్రమును విని యానందించి మఱల
వారికి సంతోషము కలుగునట్లు ఘుర్గురధ్వనంబు కావించి
బుధుల యభ్యుదయముగొఱకు మదపుటెనుగువలె జలము
ను బ్రవేశించెను. ఇట్లు జలమును బ్రవేశించి తనవాలమును

గిరగిరద్రిష్టుచు నొక్కొక్కమా తాకసమున సంచరించుచుఁ ద
 నమెడయందున్నకర్కశరోమములను గదల్చుచు, గర్కశమ
 యిన రోమములతోఁ గూడినచర్మము కలవాడయి, ప్రకాశించు
 నేత్రములు కలవాడయి, వాడియైన డెక్కలచే మేఘకదంబం
 బులఁ దూలఁజేయుచు, దన తెల్లనిదంష్ట్రాకాంతిసంతానముచే
 దిక్కులఁ బ్రకాశింపఁజేయుచు, దాను యజ్ఞస్వరూపుఁ డగుభ
 గవంతుడయినను గార్యనిర్వాహపడుండై వరాహకృతి దాల్చి
 యున్నవాడు. కావునఁ బశువువలె భూమియందున్నగంధంబు
 నాఘ్రాణించుచు, దాను భయంకరమయిన దంష్ట్రలు గలవాడ
 యినను గృహపూరితములయినచూపులచే మునీంద్రుల వీక్షిం
 చుచు, జలముల విహరించె. వరాహమూర్తి సముద్రంబులో
 సంచరించుటంజేసి యది రెట్టించినధ్వని కలదయియుండెను. మఱి
 యు నాసముద్రము వజ్రవర్వతశరీరుడయిన వరాహమూర్తి
 విహారవేగములను సైరింపఁజాలక భయకింపితమును తరంగ
 ములను జేతులఁ జోడించి తరంగభంగములవలన జనించిననినాద
 మనెడి మధురవాక్యములతో “ఓవరాహమూర్తీ! నను రక్షిం
 పుము, రక్షింపుమ”ని ప్రార్థించుచున్నట్లు లుండెను. పిమ్మట వరా
 హమూర్తి ఖరతిరములయిన ఖరపుటములచే సచారమయిన
 సముద్రజల మవసానము చెందునట్లు చిన్నివేయుచుఁ జనిచనిరిసా
 తలంబు ప్రవేశించి యందు ప్రళయజలంబుల శయనించినదియు,
 నమస్తజీవకోటికి నాధారభూతయు, నగుభూమిని బొడఁగాంచి

● వరాహమూర్తి భూమిని దనదంష్ట్రాగ్రముతో నుద్ధరించుట.

తనదంష్ట్రాగ్రంబుచేఁ బైకెత్తుచు మిగులఁ బ్రకాశించుచుచుం
 డెను. ఆసమయమునఁ బరాక్రమనమగుడును దేవకంటకుండు

నగు హిరణ్యాక్షుఁ డనురాక్షసుండు గదాపాణియై ఘోరం
 బగు సింహనాదంబు చేయుచు వరాహమూర్తిని సంహరింప వ
 చ్చుచుండ నావరాహమూర్తి భయంకరముగా ధ్వనిచేయుచు
 నాతోలిరక్కసుని డాసి మదపుటేనుంగును బీనుంగును జేయు
 సింహంబుపగిది వాని సంహరించెను. ఇట్లు సంహరించి యూర
 క్కసుని శరీరమందలి శోణితంబుచే నెఱ్ఱనై న చెక్కిల్లుగలదయి
 యాదినరాహము వచ్చాదిక్రీడలచే భూమిని విదారించుటంజేసి
 భూసంబంధము లగుగైరికాదులవలన నరుణితి మగుగండతుండా
 గ్రములు గలగజంబుచందంబునఁ దనరాదుచుండెను. ఇట్లమ్మ
 హనీయుండు తమాలమువలె నీలవర్ణముగలిగి మదగజేంద్రంబు
 చందంబున తెల్లనిదంష్ట్రాగ్రముచే భూమి నుద్ధరించుచు వెలయు
 భగవంతుని సందర్శించి బ్రహ్మాదిసురలు బద్ధాంజలులై యనువాక

—◆◆◆— బ్రహ్మాదులు వరాహుని నుతించుట. —◆◆◆—

సదృశము లగువాక్కులచే స్తోత్రముచేయ నారంభించిరి. “ఓదే
 వా! నీ వారాక్షసుని జయించితివి. అందువలన మే మందఱము
 బ్రదికితిమి. వేదరూపమయిన శరీరమును ధరించియున్న నీకు న
 మస్కారంబు కావించెదము. సమస్తసముద్రము లెవరిరోమ
 కూపములగు దిమిషియున్న వ్రా, సమస్తజగంబునకుఁ గారణభూ
 తుండ వగునట్టి నీపాదంబులకు వందనంబు లర్పించుచున్నాము.
 యజ్ఞస్వరూపుఁడవయిన నీరూపంబు దుర్మార్గుల కెంతమాత్రము
 గానరాదు. సజ్జనులకుమాత్రము గోచరం బగుచుండును. అట్టి ప
 రమవవిత్రమయిన యాకారంబు గలనీ క భివందనంబులు గావిం
 తుము. నీవు యజ్ఞస్వరూపుఁడవు. నీచర్మమునందు సర్వవేదం
 బులు విలసిల్లు. రోమములందు బర్హిస్సులు, నేత్రములందు నా

జ్యంబు, పాదములందుఁ జాతువోత్ర విలసితములగు యాగకర్తంబులు, సృకు తుండంబునందును, స్రువంబు నాసికయందును, నిడ యనుహవిర్భక్షణపాత్రం బుదరకోటరంబందు విలసిల్లుచుండును. మఱియుఁ జమసలు కర్ణంబులయందు, పాశ్రీతిం బను బ్రహ్మభాగపాత్రంబు ముఖమందును, గ్రహములను పాత్రవిశేషంబులు నోటియందు వెలయుచుండును. మఱియు నగ్నిహోత్ర మనుకీర్తిమే భక్షణ మగుచున్నది. నీక్షణీయ మనునిష్ఠియే నీకు జన్మము. ఉపసత్తులను నిష్ఠులు గ్రీవము. ప్రాయణీయము, ఉదయనీయ మనునామములతో నాద్యంతములయందుఁ జేయునిష్ఠులు నీదంట్టాలు. ప్రసంగ్యము నీనాలుక. సభ్య మనుహారమరహిత మగునగ్నియు, ససభ్య మనునౌషసనాగ్నియు నీరెండును నీశిరింబు. ఇష్టకాబంధసవిశేషములు నీప్రాణంబులు. సోమము నీరేతిస్సు. చాతస్సవనాదులు నీబాల్యాదదశలు. అగ్నిష్టోమమును, సత్యగ్నిష్టోమమును, నుక్థ్యము, షోడశి వాజపేయమును, అతిరాత్రమును, సప్తోర్యామమును నను నేడువిధములయిన సంస్థలు సిసప్తధాతువులు. బహుయజమానకములయిన సత్రయాగములు నీ యచయనసంధులు. ససోమములు, ససోమములు నయినయజ్ఞక్రితువులు నీవే ఓదేవా ! నీవు యజ్ఞస్వరూపుండవు. నీవే యజ్ఞాధిపతివి. ఓదేవా ! నీ వెఖిలమంత్రశరీరుండవు. మఱియు నీవాద్యదధిద్రవ్యాధిరూపుండవు. యజ్ఞస్వరూపుండవు. భక్తివై రాగ్యములవలనను, సంతతికరణనిగ్రహంబువలనను, నిష్పాదితమగు ధ్రువానుస్మృతిరూపజ్ఞానము కలవాడవు. మఱియు న్యాసవిద్యాగురుండవు. అట్టి నీకు నమస్కారంబు లొనరింతుము. ఓకమలనాభా ! అతిధవళమయిన నీదంష్ట్రాగ్రమునందుఁ బ్రకా

శించుచు సమస్తచరాచరములతో నొప్పుచున్నభూమి లేటా కోదరసలీలమునుండి బయలు వెడలి వచ్చుచున్న మదపుటేనుఁ గుతుండ్రాగ్రమునందు వెలయుచుఁ బద్మసహితమై యొప్పు పద్మ నివలై బ్రకాశించుచున్నది. దంష్ట్రాగ్రమందుఁ బ్రకాశించుచున్న భూమండలముచే నీరూపము, మేఘయుతశృంగముతో వెలయు కులపర్వతరాజమువలెఁ దనరారుచున్నది. ఓదేవా! సమస్తచరాచరంబులను నివసింపఁజేయుటకయి పాతాళముఁ సంఠియున్న భూమిని నుద్ధరించితివి. అట్టిభూమిని జక్కఁగఁ బ్రతిష్ఠ చేయుము. నీ వీలోకంబులకెల్ల జనకుండవు. నీకుఁ బత్నియైన యీ భూదేవియే మాకుఁ దల్లి. కావున భూదేవీయుతుండవయిన నీకు వందనంబు లాచరించుచున్నాము. కై కొనుము. యాజ్ఞకుఁ డరణియం దగ్నిని నుంచునట్లు భూమియందు నీతేజంబు నుంచితి వి. గాన యిది మిగులఁ బవిత్రయయి పఱలుచుండును. ఓజగదీశా! పాతాళము సంఠియున్న భూమండలమును దంష్ట్రాగ్రముచేఁ బై కుద్ధరించుట యొక యద్భుతకార్యము కాదు. సమస్తలోకముల నవలీల సృజింపఁజాలిన నీ కిది గొప్పకార్య మెట్లగును? నీవు నీ మహాశక్తిచేతఁ జేయుచున్న లోకసర్గంబు నెన్నుట కెవ్వరు శక్తులు? వేదస్వరూపుఁడవయిన నీవు సముద్రమునుండి వెడలివచ్చి నీశ రీరమును విదుర్చుటచే నీశరీరమునందున్న యుడక బిందువులు దప స్సత్యజనలోకంబులం బడినవి. ఆయుడక బిందువుల మేము దాన మాడి యుండుటంబట్టి పవిత్రుల మయినారము. ఓభగవంతా! ప్రపంచకముసృష్టిస్థితిలయముల నొసరించుచున్న నీ యద్భుతచర్యల నెవ్వఁడు గనంగలండు? అట్టిచర్యలను నుతింప మాకుఁ దరంబగునే? నీమాయాసముద్రమునం దీవిశ్వమం

తయు మునిగియున్నది. కావున మహాజ్ఞానవంతులే యందుఁ బడియున్నాఁడు. అట్లుండ మే మేరీతి నీమాయాసముద్రమును లంఘించి నీచగ్రలను జక్కఁగాఁ దెలిసికోఁగలము? మాతరము కాదు. కావున దీనుల మయినమాయందు నీకరుణాకటాక్షవీక్షణములఁ బఱపి మమ్మును లోకములను సుఖవంతులనుగాఁ జేయుము." అనియిట్లు బ్రహ్మాదులంపిఱు భక్తియు క్తచిత్తులై మోదంబులు చెలంగ నమ్మజ్జనరాహమూర్తిని స్తోత్రముచేయుచుండ నమ్మహాత్ముడు తనఖురుపుటంబులచే సముద్రజలమును జమ్మివేసి యందు భూమిని నిలిపి విశ్రాంతిఁ బొందించెను. ఇట్లుచేసి సమస్తమునీంద్రులు చూచుచుండఁగ నే యానరాహమూర్తి యంతర్ధానము నొందెను. ఓవిదురా! నరాహమూర్తి భూమి నుద్ధరించిన యీ పావనకథను సద్భక్తితో నెవ్వరు విందురో, యెవ్వరుచెప్పుదురో, వారివారి హృదయములయందు నారాయణుడు ప్రసన్నుడయి యుండును. సకలపురుషార్థముల నొసంగెడిప్రభువయిన భగవంతుండు ప్రసన్నుండయినచో దుర్లభంబయినవస్తు వేదియుండును? ఇట్లు సమస్తవస్తువులు ప్రాప్తిచుచుండఁగా మన కొరులిచ్చెడియాశీర్వాదములతో నేమిప్రయోజనము? మఱియు నిరంతరము తన్ను సేవించుచున్నభక్తుల హృదయకమలములయందు భగవంతుండు ప్రవేశించి పాపముల నన్నింటిని దొలంగించి నిరతిశయూనందదాయక మగుతనలోకమునకుఁ గొనిపోయి సుఖింపఁజేయును. ఇట్టిలాభమును గలిగించుచున్నభగవత్కథానుధారసము కర్ణము లనెడిదోస్థితోఁ ద్రావుటకు బుద్ధిమంతుండయినవాఁ డెవ్వఁడు పూనుకొనఁడు? బుద్ధిమంతులు పురుషార్థములసారమును బొగుగఁ దెలిసికొని వన

లక హరికథామృతమును బాసము చేయుచుందురు. అట్టి హరి కథలందుఁ బశువులు దక్క మతెన్నరు విరక్తి చెందుదురు?" అని యిట్లు మైత్రేయుండు చెప్పిన విని వినుగుండు మిగుల సంత సించి యతని కిట్లనియె నని శుకుండు రాజున కెఱింగించి వెండి యు నిట్లనియె. ఇది పదుమూడవయధ్యాయము.

— ❖ —

— ❖ — { మైత్రేయుని విదురునకు హిరణ్యాక్షహిరణ్య }
కశిపుల జననం జరిగించుట. { — ❖ —

“ఓ మహారాజా ! మైత్రేయుండు నర్జించినవరాహావతార కథను వినియుఁ దృప్తి జెందఁజాలక సంతతము భగవత్కథా శ్రవణమందు నిరతుండగు వినుగుండు లేచి నిలువఁబడి చేతులు జోడించి మైత్రేయుంజూచి ‘మైత్రేయమునీంద్రా ! భూమి నుద్ధ రించుచున్న యజ్ఞవరాహమూర్తితో వరాహకల్పమందు మొద టివాడగు హిరణ్యాక్షుని డను మ్రొక్కడిరక్కసుండు ఘోర ముగాఁబోరి నిహతుడయ్యె నని వినియున్నాను. నిజసంప్రాం కురముచే భూమి నుద్ధరించుచున్నవరాహమూర్తికిని నాహిరణ్యా క్షునకును, యుద్ధము సంభవించుటకుఁ గతిమేమి ? ఆ వృత్తాంత మంతయు సంతముగా వినిపింపు” మని ప్రార్థింప విదురునకు మైత్రేయుం డిట్లనియె. “ఓవీరా ! విదురా ! నీవు మానవులను మృత్యుపాశమునుండి తప్పింపఁ జాలినహరి యవతారకథను జెప్పు మని యడిగితివి. ఆకారణమున నీప్రశ్నమెంతయు నాదిరణీయమ యియున్నది. లోకమున హరికథాశ్రవణము మిగుల నుత్తమము. ఆ హరికథాశ్రవణముపలననేకదా యుత్తానపాదునికుమారుం డగుఘృవుండు మృత్యువునెత్తివైఁ గాలిడి నశ్వరముకాని యత్యు

న్నతపదము చెందెను! ఇట్టి హరికథనుగూర్చి నీవడిగిన ప్రశ్నము సాధుతమ మయిన దని చెప్పవచ్చును. ఓవిదురా! ఈయగ్రముం గూర్చి యొక యితీహాసము కలదు. అది పూర్వము దేవదేవుడ యినబ్రహ్మ దేవతలకుఁ జెప్పెను. దాని నేను మాగురువులవలన విని యున్నాను. దాని నీకుఁ దెలియఁజెప్పెద వినుము. దక్షునికూఁ తురయిన దితి కశ్యప ప్రజాపతిని బెండ్లియాడినది. ఆమె సంతా నాభిలాషకల దయి యొక నాఁడు మస్త్యశివీడితహృదయయయి య నురసంధ్యవేళఁ గశ్యపునిఁ గామించెను. ఈమె యతినియొద్దకుఁ బోవునప్పటికి నాకశ్యపుఁడు నియమముతోను శ్రద్ధతోను యజ్ఞ పతియు సగ్నిశరీరకుఁడు సగుహమపురుషునిఁ బూజించి తనహృద యమందు స్థరించుకొనుచు సగ్నిశాలయం దుపవిష్టుండయియుం

ఁగి డితి సంతానాభిలాషతోఁ గశ్యపుని జేరఁబోయి ప్రార్థించుట. ౩౦

డెను. అంత దితి కశ్యపునిఁ జేరఁబోయి 'మనోవల్లభా! దుర్భాగుడ యైన మస్త్యధుండు కోపారుణితెలోచనుండయి విలునమ్ములుధరించి మదపుటేనుఁ గనంటికంబమును హింసించునట్లు నీతో సంగమింప నన్ను బాధపెట్టుచున్నాఁడు. ఆబాధను నేను సహింపఁజాలక నీసన్నిధికి వచ్చితిని. నన్ను దయఁజూచి యాబాధనుండి తొలఁగింపుము. అదియునుంగాక నాసవతులందఱు భవదీయానుగ్రహంబుచే గ ర్భిణులై యుండఁగా నే నదిచూచుచు నెట్లు సహించియుండఁగల ను? నీకు మంగళమగుఁగాక. ధర్మవేదివయిన నీవు నన్ను రక్షించుట పరమకర్తవ్యము. నీవు విద్వాంసుడవు. నీకుఁ దెలియనియర్థంబు లోకములో నుండునా? మహానుభావుండ వయిన నీవంటివానికి సత్పురుషు లార్తులగుచున్నయెడ రక్షించుటయే పరమకర్తవ్య ము. మఱియు భర్తచే గౌరవింపఁబడుచున్నస్త్రీలు లోకములో

నిష్టపదార్థప్రాప్తి కలవారయి నిర్మలమయినయశంబును సంపాదించుకొందురుకదా ? భవాదృశం డగుభర్త పుత్రరూపముగా జన్మించుటవలన మాకుఁ గలుగుసన్తానమునకు మితయుండునా? ఇది యంతయు నీకుఁదెలియని యగ్ధముకాదు. మఱియు నీయందు మాకు నెంతోయనురాగంబు గలదు. మాచిన్నతనములో మాతండ్రియగు దక్షుండు మచ్చందఱను బిలిచి 'మీ కనుకూలుం డగుభర్త యెన్నఁడోచెప్పితీరేని నే నాతని కిచ్చి పెండ్లి చేయుదు'నని పలికి మే మందఱము నిన్నేవరించియున్నట్లు తెలిసికొని మాపదుముగుర నీ కొసంగెను. కావున నీయందవ్యాజానురాగంబుతో మెలఁగుచున్ననాకోర్కి నెఱవేర్చకుంట నీ కెఱవేరియు ధర్మముకాదు. మఱియు నోమహత్తనూ ! భవాదృశం లగువారిని చూచించిన యభిలషితం బెప్పుడును వ్యర్థము కాఁగూడదు. కావున నన్నరక్షింపు, మని దీనయయి కామవీడితయయి వేఁడుకొను దితిని జూచి కశ్యపుఁ డిట్లనియె. 'ఓసుందరీ! నీవుచెప్పిన దంతయు సత్యమే. నీవు కోరిన కార్యమును

—◆◆◆ కశ్యపుఁడు భార్యకు హితోపదేశముచేయుట. ◆◆◆—

నెఱవేర్చెదను. అవ్యాజప్రేమతోఁ దన్నుఁ జేరివచ్చుచుఁ ద్రినర్గమును లభింపఁజేసెడిభార్యకోర్కి నెవ్వఁడు దీర్పకుండఁగలఁడు ? పురుషుండు ధర్మార్థకామము లనుపురుషార్థముల భార్యవలననుండియే సొందుచున్నాఁడు. పురుషుండు సపత్నీకుండయియున్నయెడల సర్వాశ్రమవాసులను బోషింపఁగలఁడు. మఱియు నౌక సముద్రమును దరింపఁజేయునట్లు భార్య తనభర్తను నింద్రియవ్యసనమనెడి సముద్రమును దరింపఁజేయఁగలదు. ఇంద్రియముల జయించుటలో భార్య తోడుపడుచున్నది. కావునఁ

బురుషునకు భార్య యింద్రియజయమూలమున మోక్షసాధ
నిగూడ నగుచున్నది. శ్రేయస్కాముడయినభర్తకు భార్య యర్థ
శరీరము. కావుననే భర్త గృహకృత్యభాగంబునంతను భార్యయం
దుంచి తాను నిశ్చింతతో పఱలుచున్నాడు. ఓనుండరీ! దుర్గాధినా
థుడగు రాజు దుర్గాద్గు లగుచోరులను లీలగా జయించినట్లు మే
ము నీపంజీర్థర్థపత్ని నాశ్రయించి, బ్రహ్మచర్యాద్యాశ్రమములకు
దుర్జయములగు నింద్రియంబులను లీలగా జయించుచున్నాము.
భర్త కిన్నివిధములఁ దోడుపడుచున్న భార్యకుఁ దిరిగి యుపకార
ముచేసి యామెఋణంబుదీర్చి నీపురుషాయువు చాలదు. జన్తాం
తరములుగూడఁ జాల నని తలంచెద. మఱియు భార్యఋణంబు
దీర్ప భర్త సమర్థుండు కానేరడు. కావున నీవు నాకు సర్వవిధంబుల
నుపకారము చేయుచున్నావు. నీఋణంబును దీర్చి నేను సమర్థుం
డనుగాను. అయినను నాచేనగు నుపకారంబు చేయుచు నిన్ను
సంతసింపజేయుట కెంతమాత్రము సందియంబులేదు. నీవు సంతా
నము నభిలషించి వచ్చినదానవు. కావున నీకోర్కితప్పక నెఱవే
ర్చెదను. ఇందుల కెంతమాత్రము సందియములేదు. కాని యొ
క్కముహూర్తకాలము ప్రతీక్షించి యుండుము. ఈసమయము
మిగుల భయంకరమయినది. ఇది భయంకరులకుఁగూడ భయం
కరమయినది. ఇట్టికాలములయందు సంగమించుట కడు నిషిద్ధ
కర్తము. ఇది సంద్ధాసమయము. ఈ సమయమునందు రింద్రుం
డు భూతగణంబులతోఁగూడఁ జరించుచుండును. మఱియు భూ
తేశ్వరుఁ డయినరుద్రుం డీసమయమందు సమస్తభూతిములకు
సుఖముగలిగించుచుఁ బ్రమథగణంబులచే నేవింపఁబడుచు వృష
భవాహనాధిరూఢుం డయి ప్రవర్తించుచుండును. మఱియు

—◆◆◆కశ్యపుడు దితికి రుద్రప్రభావమును దెలుపుట.◆◆◆—

నీమఱఁదియగు నీశ్వరుండు శ్శశానభూమియందుఁగూర్చుండి నుడి
గాడ్పులవలనఁ గలిగిన ఘాతాలచే ధూమ్రములయి విషేష్టము
లయి యున్న జటాభరములుగలవాఁడయి భస్మావలిస్తే శరీరుండు
మూఁడునేస్త్రములతో సర్వము నీక్షించుచుండును. అతనికిఁ గనఁ
బడనిసలము లోకంబున లేదు. బంధుత్వమాలోచింపుము. బంధు
వులుచూచుచుండ సంగమించుట యుచితము కాదు. మనకు సతి
నికి బంధుత్వ ముండుటంబట్టి యేమియుఁ జేయఁడని యోజింపకు
ము. అతనికిఁ దనవారనియుఁ బెరివారనియులేరు. అతనికి నింద
నీయులుగాని, యానరణీయులుగాని లేక. తత్త్వైకర్యమయినను
సంసారులమగు మేముదఱమును రుద్రశరీరకుండగు నీశ్వరుని పాద
ములచే నిర్మాల్యమువలె దూరముగాఁ బరిశ్రయింపఁబడినదై తదను
భూతమగుచుఁ దస్త్వయమయి యున్న యావిభూతిని నైశ్వర్య
సాధనములగు ప్రతిములచేఁ బ్రార్థించుచున్నాము. శ్శశానమం
దుఁ బిశాచమువలె సంచరించు నశుచియగురుద్రునికి జంక నేల?
అని యనరాదు. అతనిచరిత్రము నిష్ఠుషమైనది. బుద్ధిమంతు లాతని
చరిత్ర యవిద్య నావరింపఁ గలదని చెప్పుదురు. “శంకరాజ్ఞానమన్వి
చ్ఛే” త్తనియుండుటంబట్టి జ్ఞానార్థులుగొందఱు నాతనిచరిత్రమును
గీర్తించుచుందురు. తాను జ్ఞానప్రదానమున సామ్యాతిశయము
లు లేనివాఁడయినను, జ్ఞానోపాయుండై పిశాచమువలె సంచరించు
చుండును. తన్నుపాసించువారందఱు నట్లె వర్తింపవలయు నని
బోధింపఁ దానుం బిశాచచర్య నవలంబించియుండెను గాని నంత
మాత్రమున నతఁ డపవిత్రుఁడనుటకు వలనుపడదు. జ్ఞానార్థులకు
నాతనిచరిత్ర ముపాదేయ మగుటచే వందనీయ మయినది

కాని నిందనీయముకాదు. స్వాత్మానుభవమందే నిరతి గలయతని చేష్టితమును దెలియనివారు దాని నిందించి యపహసించుచుందురు. వారందఱు వస్త్రమాల్యాద్యలంకారాదులచే శునకభోజ్యమగుశరీరము నలంకరించుచు దానినే యాత్మగాఁ దలపోయునట్టి యవివేకులని యెఱుంగుము. పులస్త్యపులహదులందఱ తాతఁడేర్పఱచిన మర్యాదలను భాలించుచున్నారు. ఈవిశ్వమునకు సంహర్తయగుటంజేసి యతఁడు విశ్వకారణుడగుచున్నాఁడు. అధిష్ఠాతయగుటంబట్టి యహంకార మతనియాజ్ఞననుసరించి వర్తించును. పిశాచచర్య యున్నట్లు నటించునేకాని నిజముగ నతని కదిలేదు సుమీ? అతఁ డంతఃకారదండనమయినఁ గావింపఁగలఁడు. అతని పాదపద్మములను సేవించుచు జ్ఞానవంతులమయి మే మందఱము మాయామయమగు విభూతిని వాఙ్విపూలదండవలె దూరముగాఁ దొలఁగించుచున్నాము. మఱియు నమృతహత్తునిచరిత్రము లవిన్యను భేదింపఁజాలిన నని పెద్ద లందురు. అతఁడు నిరస్తమయిన యతిశయముగలవాఁడయి వర్తించుచున్నాఁడు. అతని దయవలననే బ్రహ్మకంటె సర్వాచీనులగు సురలందఱు నున్నతపదపులఁ బొందియున్నారు. మాయాకార్యమయిన యహాకృతి యతనియాజ్ఞను శిరంబునఁదాల్చి వర్తించుచుండును. ఆమహాత్ముని లోకములోనివా రందఱు సేవించుచుందురు. అట్టిమహానుభావునిఁ గొందఱు హీనమతులు శ్మశానవాసుడనియు, బిచ్చమెత్తుకొనువాడనియు నిట్లు హాస్యముచేయుదురు.” అని యిట్లు బోధించుచున్న పతివాక్యముల సరకుగొనక మన్మథోద్దీపితములగు నింద్రియములుగలదితి మన్మథబాధను సహింపఁజాలక వారకామినివలె గతత్రపయి భర్తపయింబడి యాతనికట్టుపు

టము నాకర్పించెను. ఇట్లు నిషిద్ధకర్తమందు నిర్బంధముచేయు చున్న భార్య నేమియు ననజాలక దైవమునకు మ్రొక్కి రహస్య ప్రదేశంబుచేరి దానియభీష్టంబు నెఱవేర్చెను. పిమ్మట నవ్వుహాముని చయ్యన నదికిఁబోయి స్నానముచేసి, స్రాణాయామము కావించి మా న మవలంబించి నిర్వికారుఁడును, జ్ఞానస్వరూపుఁడును, సనాతనుఁ ఁడునగు బ్రహ్మమును ధ్యానంబుచేయుచు, బ్రహ్మప్రతిపాదకమయిన ప్రణవమును జపింప నారంభించెను. తరువాత దితియుఁ దానుజేసి న దుష్టకార్యమునకు సిగ్గుచెందుచు మనంబులోఁ గుందుచు నాక శ్యపునిఁ జేరఁబోయి యవనతానన యయి యిట్లు పలికెను. “ఓప్రి యవల్లభా! నేను జేసిన కార్యము మిగుల దుష్టమయినది. నీహి తోపదేశము విననందులకు నాపయిఁ గినియకుము. దయార్థ్రదృష్టిం బ్రసరింపఁజేయుము. మఱియు భూతపతియయిన శంకరునకు నే నపరాధము చేసియున్నాను. అందుల కతఁడు కోపించి నాగర్భ సజాతువును హింసించునేమో! అట్లతండు చేయకుండునట్లు లేదయిననుపాయ మాలోచింపుము. మఱియు నింద్రాదిదేవ తల కధిపతియు భూతపతియు శాంతస్వరూపుఁడును దుర్జనసంహ రుఁడును శ్రీతజనార్త్రిహరుఁడునగు హరునకు నమస్కారంబు గా వించుచున్నాను. సతీధర్తయగు నీశ్వరుండు కటికివానికిఁ గూడ దయనీయలగు స్త్రీలమయినమాయెడ దయగలిగి న ర్తించుఁగాక. మాకుఁ బ్రసన్నుండఁగుఁగాక”. అని యిట్లు తనగర్భమందున్నపిండ మున కపాయము కలుగకుండుటకయి దేవతలకు మ్రొక్కుచు మిగులఁ బరితపించుచున్న భార్యను జూచి సంధ్యావందనాదికృత్యం బులు నెఱవేర్చుకొనినవాఁడయి కశ్యపుఁ డిట్లనియె. “ఓదురదృష్ట వంతురాలా! నీ విట్లు పరితపించుటవలన నేమిప్రయోజనము?

ఓసుందరీ ! నీచిత్తము పరిశుద్ధినిబొంది యుండకపోవుటచేతను సంధ్యాకాలసంజనిత మయినదోషముచేతను, నాహితోపదేశము నతిస్మరించినదాననగుటచేతను, భూతపతియైన యీశ్వరుని దిరస్కరించుటచేతను, నీకుఁగలిగెడికుమారులు లోకములకమంగళకరములు యుందురు. ఆపుత్రాధములు లోకములను స్త్రీలను దేవతలను మానవులను మునీంశ్రులను మాటిమాటికి దుఃఖింపఁజేయుచు ముల్లోకముల నాక్రమించుకొందురు. ఇట్లు వారు లోకకంటకులయి విహత్యులకోపమునకుఁ బాత్రులయి దీనులయినమానవుల సంహరించుచుఁ బ్రతిస్రతాస్త్రీలను బలాత్కరించుచు విహరించుచుండ లోకపాలకుఁడయిన భగవంతుండు కోపించి సరాహనరసింహనేతారములను దాలించి దేవేంద్రుఁడు పర్వతముల ఛేదించినట్లు నీనుతుల నిర్బాణము సంహరింపఁగలండు. ఇంతకునీమపచారమే కారణమయియున్నదని పలుకుచున్నకశ్యపమహామునిని జూచి దితి యిట్లనియె. “ఓవల్లభా ! నాకుమారులకు భగవంతునివలన మరణముసంభవించునని వినుట కెంతయు నంతరించుచున్నాను. అతనివలననుండియే మరణము కలుగునట్లు నుగ్రహింతువుగాక. బ్రహ్మణులతో పముచేఁ జచ్చుటకంటె భగవంతునిచేఁ జచ్చుట మిగులమంచిది. బ్రహ్మణహతులగువా రతిపాపులయి సరకలోకవాసులనయకయినను బాత్రులు కానేరరు. మఱియు నట్టిపాపాత్ములఁ గన్న వారికిఁగూడ సరకంబులు ప్రాప్తింపుట ధ్రువము” అనిపలుకుచున్నప్రియురాలిం జూచి కశ్యపుఁడెట్లనియె. ‘ఓసుందరీ ! నీవు తోలుదోలుతఁ బాపకార్యముచేసినను డరువారఁ బశ్చాత్తాపము నొందుచున్నావు. మఱియు విష్ణునియందు మిగుల గౌరవము గలిగి యున్నదానవు. నాయందు నీశ్వరుని

యందు సమాదరము గలిగియున్నదానవు. దురాత్ములయిన నీకు
 మారు లిరువురిలో నొకఁడయిన హీరణ్యకశిపునకు గౌరవనీయుఁ
 డును హరిభక్తాగ్రేసరుండును, నగుపుత్తుండు పుట్టఁగలఁడు. అతని
 కీర్తిని భగవంతునికీర్తితో సమముగా గాఢము చేయుదురు. సాధు
 వులతనిశీలము ననుసరింప తోరాదిసంయోగముచే జెడ్డిబంగార
 మునునలె దమయాత్మలనుగుణములచే శుభ్రపఱుచుకొందురు.
 ఎవనియనుగ్రహమువలన లోకములు ప్రసన్నములగుచున్నవో,
 యీవిశ్వమంతయు నెవనిశరీరమయి పిలసిల్లుచున్నదో. యట్టిభగ
 వంతుని నీమనుచుఁడు భక్తివిశేషముచే సంతోషపెట్టఁగలండు.
 ఆపిల్లవాఁడు సుగుణములు గలవాఁడయి యుండును. పరిమథాగ
 నతోత్తముఁడని యతిఁడు ఖ్యాతిఁ గాంచఁగలఁడు. అతఁడు సాధు
 జనులకుఁ బూజనీయుండు. అతఁడు నిక్కలమయిన యంతఃకరణ
 ముకలవాఁడు; హరిభక్తివెంపుచే నతిఁడు చిత్తమును బవిత్రము
 గాఁ జేసికొని హరిని మనంబున నిడికొని తక్కినరాజ్యసంపదల
 నన్నింటిని విడిచిపెట్టును. మఱియు నతిఁడు సంసారాసక్తుఁడయి
 యుండఁడు. అతఁడు సచ్చరిత్రగలవాఁడు. అతఁడు పరులు దుః
 ఖించుటచూచి తానును దుఃఖించునంతటి కరుణాసక్తచిత్తము
 కలవాఁడు. అతఁడు తిండినలెనే లోకకంటకుఁ డయియుండఁ
 డు. మఱియు నతిఁడు గ్రీష్మకాలసంతాపమును జంద్రుండు
 తనచల్లనికిరణములచే హరించి లోకమును సంతసింపజేసినట్లు
 తనతండ్రిచే మిగులఁ బరితిపించియున్నలోకమును తనసుగుణ
 సముదాయముచే సంతసింపజేయఁగలఁడు. మఱియు నతిఁడు తన
 హృదయకమలమందును బహిర్భాగములయందును విలసితకుం
 డలాలంకృతమయిన హరిసుందరవదనమును జూడఁగలఁడని పలు.

కుచున్నకశ్యపునివచనంబులు విని దితి తనకుమారులకు బ్రాహ్మణశాపమువలనఁగాక హరినలన మరణము కలుగుటకును, బరమభాగవతోత్తముఁడయినమనుమండు గలుగునని వినుటకును మిగుల సంతుష్టయు కాలము కడపుచుండెను. ఇది పదునాల్గవ యధ్యాయము.



ఓచిదురా ! ఇట్లు దితి సంతసముతోఁ గాలంబు గడపుచుఁ గశ్యపుని సంబంధించినట్టి వీర్యంబును ధరించి తననవతికుమారుఁ డయినయంద్రుఁ డేమయినను ననగర్భమునకు నపాయము కలిగించునేమోయని శంకించుచుండ నూఱుసంతత్సరంబులు గతిం చినవి. ఆసమయంబున దితి గర్భము దున్నతేడంబు దిక్కులం గప్పి సూర్యచంద్రకాంతులం దిరస్కారంబు గావించెను. అంత దేవతలు సూర్యకాంతి లేకపోవుటంబట్టి యహర్నిశావిభాగంబు దెలియనేరనివారయి బ్రహ్మయొక్కఁబోయి యిట్లు విన్నవించికో

—◆— సురలు బ్రహ్మతో మొఱపెట్టుకొనట. —◆—

నిరి. 'ఓచతుర్ముఖా ! నీకు వందనంబు లాచరించుచున్నాము. నీవు త్రికాలవేదివి. కాన నూకు సంప్రాప్త మయినభయకారణంబు నీకుఁ దెలియకపోదు. మఱియు నీవు భగవంతుని యావేశావతారమయియున్నావు. కావున నీవు సర్వజ్ఞుఁడవనుటకు సందియము లేదు. ఓదేవా ! నీవు వేల్పులకెల్ల వేల్పువు. షోకనాథుల కెల్ల రకు శిరోమణివంటివాఁడవు. నీవు మాయభిప్రాయములను మాకంటఁ బూర్వులయభిప్రాయములను జక్కఁగ దెలిసినవాఁడవు. నీవు జగత్కారణుఁడవు ; జగన్నిర్మాణముకొఱకు రజోగుణము నవలంబించిన భగవంతుండవు. నీవు మాయను బురస్కరించుకొని సమస్తమును సృజించుచున్నావు. అట్టి మహానుభావుఁడ

వయిన నీకు వందనంబు లాచరించుచున్నాము. ఓ కమలాసనా !
 నీవు సమస్తజీవులను దేవమనుష్యాదిరూపములగా భావించి
 నిర్మించుచున్నావు. సమస్తచరాచర ప్రపంచమును నీయం దుంచు
 కొనుచున్నావు. నీవు సమస్తకార్యకారణరూపుడవు. ఇట్టి నిన్నుఁ
 బరిపక్వములయిన యోగంబులచే నెవ్వరు భావించుచున్నారో
 యట్టివారలు నిర్జితపవనులై జితేంద్రియులై నీదయకుఁ బాత్రులై
 లోకమునఁ బరాభవము పొందకుండ వర్తించుచుందురు. ఎవని
 వేదాత్మకవాక్కులకు సకలజంతువులు బద్ధులై సాశబద్ధముల
 యైన పశువులచందంబున స్వాధీనులై నీకుఁ బూజలనొనర్చుచు
 న్నారో యట్లీనీకు సమస్కారంబు కావించుచున్నారము. ఓ
 దేవా. అహోరాత్రవిభాగంబు లేకపోవుటచేఁ గర్తృకలాపమంత
 యు నశించుచున్నది. అందుచే మేము మిగుల నాపన్నుల మగు
 చున్నారము. మమ్ము దయతోఁజూచి మాకు సుఖంబు గలిగింప
 సమర్థుండవునీవే. ఓవిధాతా! కశ్యపుని తేజంబు దితిగర్భంబునంబడి
 వర్ధిల్లుచు సమస్తదిశలను సంధకారబంధురంబు గావించుచు దా
 రువునందున్న యగ్నివలెనే నిగూఢముగా నుండి పెంపు చెందుచు
 న్నది. కావున మ ప్త్తివిపదంబుధినుండి తరింపఁజేయుము” అని
 ప్రార్థించుచున్న దేవతలపలుకు లాకర్ణించి నవ్వి వేదవేద్యుడయిన
 కమలాసనుండు మధురవాక్యంబులచే వారిని సంతసింపఁజేయు
 చు నిట్లుపలికెను. ‘ఓగీర్వాణులారా! మీ రెంతమాత్రము దుః
 ఖింపఁబనిలేదు. నే నొకటి చెప్పుచున్నాను. సావధానులరయి
 వినుండు. మీపూర్వజులును నాతనూభవులునగు సనకాదిమునీం
 ద్రులు నల్వరు గతస్పృహులై గగనగమనముచే లోకములఁ
 గ్రుమ్మరుచు నొకనాడు సర్వలోకములకును వందనీయమగు వై

—◆◆◆ బ్రహ్మ సురలతో నైకుంఠభువనప్రభావమును జెప్పట. ◆◆◆—

కుంకరబువకుఁ బోయిరి. ఆనైకుంకరమునందు వసించుచున్నవారందఱు విష్ణువుతో సమానములయిన యాకారములు గలవారయి సిహ్నములయి హరిని సర్వకాలములయందుఁ బూజించుచుదురు. అచ్చట వేదవేద్యుఁడును బరమపురుషుఁడును, బరమకారణభూతుఁడును, మోక్షస్థానిపూర్ణుఁడును నగు పరమపురుషుండు గజోగుణవిరహితమై, శుద్ధస్త్వీయమై, యున్న దేహమునుదాల్చి తనభక్తులను సుఖింపఁ జేయుచుండును. అచ్చట నిశ్రేయసమనునట్టివన మొకటి కలదు. ఆననము పద్మశుజన్యములగు ఫలపుష్పసంపదలతోఁ జెన్నగుచుండును. అయ్యది సమస్తవాంఛలను సమకూర్చుకల్పశరువులచే మిగులఁ బ్రకాశించుచుండును. అది మూర్తిమంతమయిన మోక్షసుఖమువలె నుండును. అచ్చటినగు భావ్యలతోఁగూడ విమానముల నధివసించి లోకపాపహరము లయినహరిసచ్చరిత్రములను గానము చేయుచు, మకరందసందోహమును స్రవించుపుష్పసంపదలతోఁ దులదూఁగుచున్నమాధవీలతలవికసితకుసుమముల పరిమళంబుచే హృదయంబులు సంతసింప విషయసుఖంబులకుఁ గారణభూతమయిన వాయువును దిరస్కరించుచు విహరించుచుందురు. భోగ్యవస్తువులును, భోగోపకరణములును, భోగస్థానములును దమ కలవడుచున్నను వాని నాదరింపక భగవద్గుణానుభవమందే నిరతిశయాభిలాష కలిగియుందురు. ఆ నిశ్రేయసవనమందుండు పక్షి విశేషములే భగవద్గుణానక్తి కలవయి యుండ నందలిపురుషులు భగవద్గుణానక్తి కలవారయి యుందురని వేఱ చెప్పవలయునా? మఱియు నచ్చటఁ బౌవురములు, రాజహంసములు, శుకపికాదు

లు, సారసములు, మయూరములు, తిత్తిరిపక్షులు, చక్రవాకములు, మొదలగు పక్షిజాలము, లతామధురముగా భృంగము ఝంకారము చేయుచుండ విని, తామన్నియు, “అదిగో భృంగము హరికథాగానము చేయుచున్నది. మీనినాదంబులు మాని చక్క గావినుండ” ని పల్కుచు దమతమధ్వనులను విడిచివెట్టి భృంగఝంకారములనే వినుచుండును. ఆనవమందు మందారపుష్పములును, మల్లికాసుమములును, గోరంట పూవులును, నుత్పలములును, జంపకములును, బద్ధిములును, నాగ కేసరములును, బొన్నలును, నకుళిములును, బోరిజాతములును, మనోహరములయి సుగంధభరితములయి విలసిల్లుచున్నను భగవంతుండు వాని విడనాడి తులసిని భూషణముగాఁ జేకొనెను. ఆపుష్పములట్లు హరిచే నిరాకృతంబులయినను నవి మాతస్యమును విడిచి యావనంబుఁగోనితులసిని జేరఁబోయి “సీతపంబు నిరుపమానమయినది. మేముమిగుల మనోహరులమైయున్నను భగవంతుని కలంకారన్ములమై యుండి లేకపోతిమి. జన్మచున్న నీదేజన్మమ”ని శౌరించుచుండును. ఇందువలన స్థావరములునైతిమము భగవద్గుణాంతగలిగి మచ్చరంబును విడిచియున్నవని తెలియవచ్చుచున్నదికదా! అవై కుంతము, భగవత్పాదభక్తివలన లబ్ధములై వై డూర్యముల చేతను, మరకతమణుల చేతను, గాంచనము చేతను, నిర్మితిములై యున్న భక్తవర్యుల విమానములచే నిండియుండును. ఆ భక్తవర్యులు భార్యాసహితులై వర్తించుచున్నను, గేవలముహరియందు దృఢమనస్కులైయుందురుకాన యాపురుషులకు వారిభార్యలు విశాలకటితటములు కలవారైనను మందహాసనుందరవదనములు కలవారైనను, బరిహాసాదులచే గామమును గలిగింపలేరు. అనై

కుంతమునం దెవరియనుగ్రహముకై యితరులు ప్రయత్నించుచున్నారో యట్టిలక్ష్మీదేవి నిజరూపధారిణియై నూపురధ్వనుల నల్లడల నించుచు రాగాదిదోషములులేనిదయి విలాసపద్మమును ధరించి తనరూపము స్ఫటికమయములయిన కుడ్యములందు బ్రతిఫలించి ప్రకాశించుచుండ విహరించుచు మాధవుని మందిరంబుల స్వయముగానే తుడిచి శుభ్రసఱుచుచుండును. విద్రుమ రత్నరచితములగు తటములు ప్రకాశింప నిర్మలవారిపూరముచే నొప్పు దిగుడు నొవులందును, గ్రీడావనములందును, నామె పరిచారి కాబృందముతోఁ గూడ విహరించుచు, దులసీదళములచే భగవంతుని పదకమలములఁ బూజించుచు, నిర్మలమయిన నీరపరిసరమున నిలువఁబడినప్పుడు తనమొగంబు జలంబులఁ బ్రతిబింబింప నాప్రతిబింబమును జూచి తనభర్త సుందరకుంతలములు గలిగి యున్న తనాసికతో నలరుచున్న తనముఖపద్మమును ముద్దు పెట్టుకొనుచు న్నాడేమోయని భ్రమచెంది సిగ్గుపడుచుఁ బ్రవర్తించుచుండును. ఆవై కుంతపురము కేవలము పుణ్యాత్ములకే సులభమయినదికాని పాపాత్ములు పొందలేరు. అర్థకామాదివిషయాన క్తచిత్తులయి కావున నే, మహనీయములయిన హరిచరిత్రములవిడిచి కుత్సితకథలను వినువార లాపురమును జేరలేరు. ఆకుత్సితకథలు నిర్భాగ్యులయిన మానవులచే శ్రుతములై, యాశ్రోతల పుణ్యముల నపహరించి వారల నిరాలంబములగు నరకములందుఁ బడవేయును. లోకములో నీచులు తమయదృష్టంబువలన మానవజన్మమును బొందినను నివృత్తిధర్మసహితమగు తత్వజ్ఞానమును, సంపాదించుకొనలేక భగవన్మాయచే మోహితులయి భక్తిహీనులయి మానవజన్మసాధ్యమయిన భగవదారాధనమును జేయక ప్రప

ర్తించుచుందురు. అట్టియవివేకులఁ జూచుటచే నాకు మిగుల విచారము కలుగుచున్నది. అట్టివార లాలోకమును స్వప్నమందయినను జూడలేరు. కాని యేమహాత్ములనవరతము హరిపాదకమలంబుల మనఃకమలములందుఁ జేర్చి శమదమాదిగుణములు కలవారలయి సర్వదా హరిసచ్చరిత్రములనే పరస్పరము చెప్పుకొనుచు, భక్తి పారవశ్యముచే నానందబాష్పముల రాల్చుచు, నందువలననే పులకితసర్వాంగులయి ప్రవర్తించుచున్నారో యట్టివార లవశ్యముగా నై కుంతమునకుఁ బోవుదురు. ఓ దేవతలారా ! భువనైకమందరంబును, నపూర్వదృష్టంబును భగవంతునికి నివాస భూతంబును నయి, దేవతాశ్రేష్ఠుల విమానకాంతులచే నలరారుచు, నాశ్చర్యముగొలుపుచు నున్ననై కుంతపురమును ననకా

—◆◆◆— సనకాదుదులు నై కుంతమును బ్రవేశించుట —◆◆◆—

దిమునీంద్రులు తమయోగబలుముచేఁ జేరఁబోయి మిగుల నానందించిరి. అనంతర మానసకననందనాదు లప్పురంబుచొచ్చి యుభయపార్శ్వంబులు మనోహరము లయిన సౌధరాజంబుల చేఁ బ్రకాశించుచున్నను నారాయణదర్శనకుతూహలు లైనవారవుటంబట్టి చూడనొల్లక నవరత్నస్థగితము లయియున్నకత్యుల నాఱింటిని దాటి పోయిపోయి యేడవకత్యుఁ బ్రవేశించిరి. అట్లు వారలు ప్రవేశించుడు వారి కచ్చట నిరువురు ద్వారపాలురు దృష్టిపథంబునం బడిరి. వారు కనకమయములు మణిమయములు నగు హారకేయూరాంగుళీయకాదిభూషణంబుల ధరించియుండిరి. వారలు నూతనపరిమళంబునందలిలోలత్వముచే వచ్చిన మధుకరనికరంబుచే వెలయువనమాలికల ధరించియుండిరి. వారలహస్తంబులఁ జూపజకు భయంబుగొలుపుగదాదండంబు లొప్పించు

డెను. వారలు గజతుండాదండంబుల నీనడించుబాహుచతుష్కముతో నొప్పుచుండిరి. వారలనేత్రములు కినుకచే నరుణితంబులయియుండెను. వారలముఖములు కుటిలబ్రుకుటులచే భయంకరముగా నుండెను. వారిద్దఱు నారాయణుని కేళీమందిర ద్వారంబు చెంత వర్తించుచుండిరి. అంత నాద్వారపాలురు తమ్ముఁ బొడగాంచుచుండ సనకాదులు నేమియు మాటలాడక నుం తేనియుఁజంకక భగవద్దర్శనకుతూహలులయి, పంచవర్షప్రాయులవలెఁ గనఁబడుచు నమ్మందిరద్వారంబునఁ బడిపోవుచుండిరి. అట్లు సనకాదులు వారినడుగకుండ లోనికిఁజొచ్చుట బుద్ధిహీనతను వ్యక్తపఱుచుచున్నదని యందురేమో? అట్లనుటకు వీలులేదు. ఆమునులు సమస్తమందును సమదృష్టికలవారు. కావుననే వారు శంకారహితులై, యనివారిశులై బోకంబులనెల్లఁ గ్రుమ్మకుచున్నారు. నిరంకుశులగునట్టివారికి నితరుల నడుగవలసినయవసరమేమి? అంత భగవంతునికిఁ బ్రతికూలమగుశీలము కలయాద్వారపాలురు, దిగంబరులై, వృద్ధులై నను, నైదువత్సరముల ప్రాయముగలబాలురవలెఁ జూపట్టుచు, బరమాత్మయాథాత్మ్యమును దెలిసియున్నయామునులంగాంచి వారల ప్రభావము నెఱుంగక పరిహసించుచు,

→ { జమువిజయులు సనకాదుల నడ్డగించుట, సనకాదులు } ←
వారికి శాపమిచ్చుట.

నివారణానర్థులయినను నేత్రములచేతను వాక్కులచేతను నివారించిరి. అంత సనకాదులు భగవంతునిద్వారపాలురచే నిరోధింపఁబడి, దేవతలువీక్షించుచుండఁ,దాము పూజ్యతములయినను నివారించుటవలనఁ బరిభవమునొంది, భగవద్దర్శనమునకు భంగముగలుగుటవలన నల్పక్రోధముపూని యాకినుకచే నేత్రములు

వ్యాకులత్వంబునొందుచుండ నిట్లనిరి. 'మేము పరమభక్తితో నారాయణపాదపద్మముల భజింప వచ్చుచుండ దురాత్ములగుమీ రలెవ్వరో నిర్బంధించుచున్నారు. వెక్కుపున్నెంబుల నొనరించి మ హత్తరమగు హరిభక్తికలవారయి భగవదనుగ్రహంబు వడసిన వారుకదా యీలోకంబులో నుందురు! ఇచ్చట నున్నవారందఱు హరినదృశ్యధర్మములు గలవారయి యుండవలయును. తాదృశ ధర్మములు లేనివారిం దుండఁదగరు. శ్రీహరి కిట్టివిషమస్వభావములేదు. ఇట్లుండఁ దాదృశవిషమస్వభావము గలమీర లీ లోకంబున నుండఁదగుదురా? ప్రభుశాసనంబున మిమ్ము నిరోధించితిమి. మావలన నేరములేదని యందురేని చెప్పెదవి నుఁడు. ఈలోకమున నున్నవారు శాంతిపురుషులు. మఱియు నిట కలహములు లేవు. వాక్పారుష్యాదిదోషరహితమగు నీ లోకమున మీనంటికుటిలస్వభావులు మఱికోందఱున్నచో వీఁడు ప్రవేశింపఁదగినవాఁడా, తగనివాఁడా? యన్నసందియ ముదయింపవచ్చును. అట్టికుటిలులను బ్రవేశింపనీవలదనెడు ప్రభుశాసనమును మన్నింపవచ్చును. కాని యీలోకము వాక్పారుష్యాది దోషములు లేనిది. ఆదోషములే లేనప్పుడు తాదృశదోషములు గలవా రెట్లు సంప్రాప్తులగుదురు? అట్టివారేలేనప్పు డీశంకతో నేమి ప్రయోజనము? ఓమునులారా! మీమాటనత్యము. ఈలోక మట్టిదే. ఇందుఁ గుటిలులెవ్వరును లేరు. కాని మిమ్ములఁ బ్రవేశింపఁజేయుట భగవంతుని కిష్టములేదని తలంచి వారింఁచితిమని యందురేని యట్లు శంకింపఁబనిలేదు. నమస్తమును గుఱియందు ధరించినభగవంతునియందు వీఁడు ప్రవేశింపఁదగినవాఁడనియు, వీఁడు ప్రవేశింపఁదగనివాఁడనియు, ననెడివైషమ్య మెట్లుసంభవించును?

భగవద్వ్యతిరిక్తమగువస్తు వెచ్చట నున్నది? *కావుననే యోగి

*ఇందును మూలము-‘ఆత్మన మాత్మని నభో నభసీవ ధీరాః’ ఇచ్చటఁ దెలియఁదగినయంత మేమనఁగా; ఘటపటాద్యాకాశములు మహాకాశమందుఁ గలిసి యొక్కటియైయున్నట్లు జీవాత్మలు పరమాత్మతో నైక్యము చెందుచున్న వను నర్థము స్వీకరింపరాదు ఘటపటాద్యాకాశము లుపాధివిధాననానంతరమందు మహాకాశముతోఁ గలిసియున్నను, బ్రదేశభేదముచే ఘటపటాద్యాకాశము లామహాకాశమునఁ బ్రత్యేకముగా నుండక తీఱుచుచే ఘటాకాశమహాకాశములకుఁ దాదాత్మ్యము సంభవింపదు. అట్లే యుపాధివిధానన మయినపిమ్మట జీవాత్మలు పరమాత్మకు శరీరభూతులై ప్రత్యేకముగా నున్నవారగుటచే జీవాత్మ పరమాత్మలకుఁ దాదాత్మ్యము సంభవింప నేరదు. మఱియు నటు యాకాశదృష్టాంతము విభాగము చేయలేకపోవువిషయమునే తీసికొనవలయును. ఎట్లనఁగా నుపాధివిధాననమయినపిమ్మట వాస్తవముగా మహాకాశమందు ఘటాకాశము ప్రత్యేకముగా నున్నను మహాకాశమునుండి ఘటాకాశమును వేఱుచేయలేనట్లు, జీవాత్మలు పరమాత్మకు శరీరభూతులై వాస్తవముగా భిన్నులై యుండినను బరమాత్మ నుండి వేఱు చేయలే మనువిషయమున నే దృష్టాంతమును స్వీకరింపవలసియున్నది. మఱియు వాస్తవముగా మనదేహము లాత్మలకంటెఁ బ్రత్యేకముగా నుండినను, దేహాత్మలను విభాగము చేయఁగలమా? చేయలేము. అట్లే శరీరశరీరిభావ ముదియున్న జీవపరమాత్మలను వేఱుచేయుట కష్టము. ఓయీ! ఘటాకాశము మహాకాశముతోఁ గలిసినప్పు డొక్కటిగానే తెలియవచ్చుచున్నది కాని భేదమున్నట్లనుభవసిద్ధముకాదే? కావున నీచెప్పిన దెల్లు సరిపడును? అందులేని జెప్పెద వినుఁడు. ఘటాద్యాకాశములు కృత్యాకాశముతోను సంబంధము గలిగియుండునా? లేక ప్రదేశభేదముతో సంబంధము గలిగియుండునా? కృత్యాకాశముతో సంబంధము గలదన్నచో ఘటాద్యాకాశములకుఁగూడ విభుత్వ మంగీకరింపవలసివచ్చును. మహాకాశమున కల్పత్వము గూడ సంభవించును. కావునఁ బ్రదేశభేదముతోనే సంబంధము గలదని చెప్ప

వర్జ్యులండఱును మహాకాశమునందు ఘటపటాద్యాకాశమును న
పృథక్స్థిద్ధముగా ననుసంధానముచేయుచున్నట్లుపరమాత్మయందు
జీవాత్మలనపృథక్స్థిద్ధముగాఁ జూచుచున్నారు. జీవాత్మలుపరమాత్మకు

వలయును. వేదాంతం లా కాశము నిరవయవి మని వాదించుచుందురు కాని వారి
సిద్ధాంతము యుక్తమైనదికాదు. వేదాంతములందుఁగూడఁ బ్రదేశభేద మంగీ
కరించి పంచీకరణ ముపదేశింపఁబడుచున్నది. మఱియుఁ బ్రదేశభేద మంగీక
రించుటంజేసియే యేకదేశమగు నాకాశమే వాయువుగాఁ బరిణమించుచున్న
దని చెప్ప వలనుపడుచున్నది. అట్లేక దేశమగు నాకాశమే వాయువుగాఁ బరి
ణమింపక కృతాన్ని కాశమే వాయువుగాఁ బరిణమించినచో శ్రు. “పృథివ్యపు
ప్రణీయతే” అనుశ్రుతి మొదలకొని శ్రు. “మహానవ్యక్తే లీయతే” అనుసంతదాఁ
కఁ జెప్పిన శ్రుతులకు మును కుదురిదు. ఏమనఁ గాఁగృతాన్ని కాశము వాయువు
గాఁ బరిణమించుటచేఁ బ్రత్యేకముగా నాకాశమునందు గనుక వాయు వాకా
శమందు లీనమగునని చెప్ప వలనుపడును. అట్టి శ్రుతులకు విరోధము సంభవించు
చున్నది గనుక మహాకాశము ప్రదేశభేదముచేతనే వాయువుగాఁ బరిణమిం
చుచున్నదని చెప్పవలయును. మఱియు “ఘటద్భంసే ఘటాకాశోసభిన్నో
నభసాయథా | బ్రహ్మణాహేయ విధ్వంసే విష్ణ్వశ్యేన తథాపుమాన్” అని శా
నకుండు చెప్పినవాక్యముగూడ ఘటవిధూననానంతరమున మహాకాశమునందుఁ
బ్రదేశభేదముచేతనున్న ఘటాకాశమునకు ఘటప్రయుక్తములగు నల్పత్వాది
వైషమ్యములేనట్లే యుపాధివిధూనన పయిన పిష్టట గుణాష్టకావిర్భావ
మునొంది పరమాత్మకంటేఁ బ్రత్యేకముగా నున్న జీవునికి సుపాధివిత్తము
చేఁగల్గిని సుఖిత్వదుఃఖిత్వాది వైషమ్యములు లేవనుటలో సామ్యము చెప్పు
నిమిత్తమేయని స్పీకింపవలయును. కావున జీవాత్మలు పరమాత్మకు శరీర
భూతులనియు, నాశరీరమునకుఁ బృథక్స్థిద్ధమై యుండకపోవుట స్వభావ మని
యు, జీవపరమాత్మల కవాంతరభేదమున్నను జ్ఞానైకాకారత్వమునుబట్టి సా
మ్యమున్నదనియు, నభోదృష్టాంతము పరమాత్మనుండి జీవులను విభాగము చేయ
లేకపోవు విషయముననే యనియు గ్రహింపవలయును.

శరీరభూతులయి యపుభక్తిద్ధులగుటంజేసి, జీవపరమాత్మల కవాం
తరభేదమున్నను జ్ఞానైకాకారతనుబట్టి భేదములేదు. భగవం
తుఁ డిట్లు సర్వాత్మకుఁడై యుండఁగా నిట్టి వైషమ్యముండుట
యసంభవము. రాగద్వేషాదిరహితమయిన యిట్టిప్రదేశమందు
ననుకూలనేషధారులయిన మీరల్పవైషమ్యమును బురస్కరించు
కొని యన్యనివారణ మేలచేసితిరి. కావున సమాభ్యధికరహితుఁ
డైన విష్ణుమూర్తి నేవగులయ్య మగిడిబుద్ధులైన మీరాచరించిన
దుశ్చేష్టకుఁ దగిన ప్రతికేయ నాలోచించితిమి. *మీ రీలోకిమును

* ఓయీ! నిత్యసిద్ధులైన జయవిజయులు శాపానుభవ మెట్లు? అనిత్యము
క్తులు హేయగుణరహితులై యెల్లప్పుడును చంకోచును నొందని జ్ఞానైశ్వర్యాది
గుణములు గలవారు కావుననే, శ్లో॥ “నిత్యజ్ఞానక్రియైశ్వర్యభాగంపరిణాన్వి
తా” అని చెప్పఁబడియున్నది. నీవుచెప్పిన దెట్లుంరిపడునని యందువేని జెప్పెద
వినుఁడు. ఈజయవిజయులు ద్వారపాలురుగాని వీరివన్నట్లు నిత్యము క్తులుకారు.
ఈజయవిజయులు సుకృతపరిపాకమువలనఁ బరమాకాశనిలయులయిన నిత్యసి
ద్ధులతోఁ దుల్యమైన యాకారము గలవారయి ద్వారాధికారమును బొందియు
న్నారు. “భూమాప్రస్తరశాయాచ విస్తారసుచకోభవ” అనుటంబట్టి భగవద
సుచరత్వ మనుపానవిశేషమువలన లభింపవచ్చు. మఱియు వీరు నిత్యసిద్ధులే
యైనచో, శ్లో॥ “నిత్యజ్ఞానక్రియైశ్వర్య” ఇత్యాదికముచేఁ జెప్పఁబడినట్లు నిత్య
ము నసంకుచితజ్ఞానాదులు గలవారగుటచే భగవదభిప్రాయమును దెలిసికొని
సనకాదుల నిర్బంధింపకయే యుందురు. వీర లట్టి భగవదభిప్రాయము నెఱుం
గరు కాన వీరు నిత్యసిద్ధులుకారు. నిత్యము క్తత్వమును బొందకుండ భగవదనుచ
రులై యున్నవారు శేషసుపర్ణజాతీయులు పెక్కురు కలరు. ఓయీ! నీ
వన్నట్లు జయవిజయులు నిత్యము క్తులే కానిచో శ్లో॥ “నందస్సునందోభజయో
విజయః ప్రబలోబలః | కుముదః కుముదాక్షశ్చ విష్వక్సేనః పరిత్రరాట్ || జయ
శ్చ శ్రుతదేవశ్చ పుష్పదంతోభ సాత్వతః | సర్వే నాగాయతప్రాణా శ్చమూ

విడిచిపోయి వైషమ్యబుద్ధిచే మిగులఁ బాపీయములై కామక్రోధలోభములనెడు సంతశ్శత్రువులతో వ్యాపించియున్న లోకము లంగూర్చి పొండు. మీనంటివిషమబుద్ధుల కాలోకములే నివసింపఁదగియున్నవి. కాని యిదికాదు." అని పలికిన సనకాదులవాక్యము బ్రహ్మశాపరూపమై, యస్త్రసమూహములచే ననివారితమయి తమ్ముఁడాఁకఁగా దాని నాలకించి హరియనుచరులగు జయవిజయులు భయోతిశయముచే మిగులఁ గంపితులై మునీంద్రుల పాదములపై బడి దండప్రణామము లాచరించి యిట్లు విన్నవించుకొనిరి. "ఓమునీంద్రులారా! మీమనంబులు నొచ్చునట్లు కారు కూఁతలుపలికి మహాపరాధంబుచేసిన మాకుఁ దగినశిక్ష కావించినారు. మీవలన నుం తేనియు నేరములేదు. ఆతప్పిదమంతయు మా

స్తే జఘ్నురాసురీ" అని త్రివిక్రమణకాలమునఁ జెప్పఁబడినయావాక్య మెట్లు సరిపడును? జయవిజయులను నిత్యము క్తులలో నేల పరింపవలెను? కావున వీరు నిత్యము క్తులేకాని వేఱయినవారు కారు. నిత్యము క్తులకు శాపానుభవ మెట్లు నియండురేని జెప్పెదను. నిత్యము క్తులయిన జయవిజయులు ద్వారపాలకులయిన జయవిజయులు కారు. అట్లే శాక యీద్వారపాలురయిన జయవిజయులే నిత్యము క్తులన్నచో, సృష్ట్యాదియందే సనకాదులచే శ క్తులయి భూలోకమున హిరణ్యాక్షహిరణ్యకశిపులై పుట్టి ఐరాహనరసింహావతారములచే పధింపఁబడి పిమ్మట రావణ కుంభకర్ణులై, రామునిచే నిహతులై తరువాత శిశుపాలదంతి వక్త్రులై కృష్ణునిచే నిహతులై శాపముక్తులై వైకుంఠమునకుఁ బోయి స్వస్వరూపధారులయి యుందురని చెప్పవలయును కావునఁ గృష్ణావతారమున శాపముక్తులయిన జయవిజయులు వామనావతారమందు విష్ణువునకుఁ బారిషదులై యుండుట యెట్లు సరిపడును. కావున ద్వారపాలురయిన జయవిజయులు త్రిపాద్విభూతిపర్తులై భగవత్పరిచారులై యున్న జయవిజయులకంటె వేఱయినవారని చెప్పట నిర్వివాదాంశమగుటచే వారికి శాపానుభవము యుక్తమే.

దే! మాపూర్వజన్త కృతమయినపాపమే మ మ్మితవజకుఁ దెచ్చి నది. కాని మీఁద మాకు శుభంబుగలుగునట్లు చేయ వేడుకొను చున్నాము. మేము నీచమయినగులమం దుదయించి కామాది గ్రస్తులమయి మత్తులమయి సంచరించుచున్నగు భనత్కృపార సంబువలన భగవన్నామస్కరణమును విడిపింపజేసెడి మోహము లేకుండునట్లు లనుగ్రహింపుడు. ఇదియే మాకోరెడివరము'. అని యాద్వారపాలురు సనకాదులను బ్రార్థించుచున్న యవసరంబున పీఠలకుఁ బ్రవర్తిల్లిన కలహమ్మును సంతకపురంబులో రమా దేవి

—◆— సనకాదు లున్నద్వారముచేతకు విష్ణు వెరుదెంచుట. —◆—
తో విహరించుచున్నహరి యాలకించి యాద్వారస్థ దేశంబునరికి చయ్యన నరుదెంచె. అమ్మహానీయుఁడు యోగీశ్వరులచే నన్వేషింపఁదగినపాదపద్మములు గలవాఁడగు స్వభక్తులచేఁ బట్టఁబడిన ఛత్రచామరాదిరాజచిహ్నములచే నొప్పుచుండెను. అతఁడు తనభక్తుల సమాధియోగమునకు ఫలమునంటివాఁడు. మఱియు నతఁడు రాజహంసములతో సదృశములయిన చామరముల మందమారుతముచేఁ జలించుచు నిండుచందురునిచందంబున నొప్పుచున్న దగుశ్వేతాతపత్రమునందు వ్రేలాడుచున్నమంచిముత్యములవలనఁ గలిగినయుదకబిందుసందోహముచే నలంకృతుఁడయి తనభక్తులకుఁ బ్రసన్నముగానుండెడి ముఖపద్మముకలవాఁడై దయాసౌకుమార్యాదిగుణంబుల కాకరం బయినయవలోకనములచే భక్తజనులహృదయంబుల హరించుచున్నవాఁడయి యుండెను. మఱియు నతఁడు తనవెడందఱొమ్మునందు వెలయుచున్న శ్రీ దేవికాంతులచే స్వర్గలోకమునకుఁ జూడఁమఁనివలె నున్నతనలోకమునంతను బ్రకాశింపజేయుచుండె

ను. అతనికటియందున్న వీతాంబరంబుపయి వెలయు కనక మయమ
యినకాంచి కనువారికి గనులపండువు లొనరించుచుండెను. వత్స
స్థలంబున రమణీయమయి మత్తమధుకరర్థుంకారములు కలదై
యున్న పనమాల గ్రాలుచుండెను. ముంజేతులయం దున్నకనక
వలయుములు చూపఱ కానందము గొలుపుచుండెను. అతఁడు
తనవామహ స్తమను గరుత్మంతునిస్కంధంబున నుంచి దక్షి
ణహస్తంబుచే ననాళమయిన పద్మమును విలాసముకై త్రిష్ప
చుండెను. అతనిముఖపద్మము కర్ణంబులఁ దుఱంగలించెడు మక
రకుండలముల కాంతులచే బ్రకాశించు గండస్థలంబులచేతను,
నుదగ్రమగు నాసికచేతను వెలయుచుండెను. శిరంబున మణి
మయంబగు కిరీటంబు కోటిచంద్రప్రకాశమయి విలసిల్లుచుండె
ను. అతనిభుజాంతరంబు మనోహరములగు ప్రళస్తముక్తాహార
ములచేతను, కాస్తభమాణిక్యంబుచేతను వెలయుచుండెను. అ
తఁడు నిరతిశయసౌందర్యము గలదాన నని గర్విం చెడిఁజేసికంటె
సుందరతరుఁడయి ప్రకాశించుచుండెను. మఱియు నతఁడు నాచే
తను, శివునిచేతను, సమస్తదేవతాసమూహముచేతను, యోగి
బృందము చేతను సంపన్నమయి సాదారవిందములు గలవాఁ
డు. ఓదేవతలారా! ఆమును లిట్టిభగవంతుఁడు వచ్చుచుండఁగాంచి
యుఁ దనియలేక సంతసముచే నతనిసాదంబులకు సమస్కరించిరి.
అంత నాకృష్ణమూర్తిసాదారవిందములకుఁ గింజల్కభూతములగు
నంగుళులపరాగముతో నెఱసి తులసీమకరందమునొంది యొప్పు
చున్నమందగంధవహంబు లేతెంచి నాసారంద్రములమూలము
గా లోపలికిఁబోయి యాత్మానుసంధానముచే నవికృతచిత్తులై యు
న్నను నాననకాదులచిత్తము నానందపరవశముగాఁజేసి శరీరము

లఁ బులకితములుగానొనరించెను. పిమ్మట నామునులు సుందరమగు నధరబింబముచేతను, గుండపుష్పములవంటి మందహాసముచేతను, సాంపారు సతనివదనారవిందంబును వీక్షించి లబ్ధమనోరథులై, నఖరంబులనెడిపద్మరాగంబులకు నిక్కయగుపాదపద్మంబుల మాటిమాటికి వీక్షించుచు ధ్యానించిరి. అట్లు ధ్యానించి కర్తజ్ఞానయోగంబులచే సాధితమగుభక్తియోగముచే స్వస్వరూపమును ధ్యానించుపురుషుల ధ్యానమునకు విషయభూతుడై, నిరతిశయప్రేమకాస్పదుడై, నయనాభిరామమగుశరీరమును జూపించుచు, సణిమాద్యష్టసిద్ధులతో నొప్పచున్నభగవంతు నిట్లు నుతింప

—◆◆◆ సనకాదులు విష్ణువును నుతించుట. ◆◆◆—

నారంభించిరి. 'ఓదేవా! దురాత్ములహృదయంబుల నొక వేళఁ బొందినను వారిలకు దర్శనం బొసఁగక యంతిర్ధానంబు చెందుదువు. అటువంటినీరూపము మా కిప్పుడు కన్నులపండువు లొనరించుచున్నది. మఱియు నీకుమారుడగు చతుర్ముఖుండు వర్ణించిన స్వరూపగుణ విభూతులుగలనీ వప్పటినుండియు మాచే ధ్యానింపఁబడుచు నిప్పుడు భక్తులమయిన మాయుల్లంబులయందుఁ గర్ణద్వారమునఁ బ్రవేశించినావు. ఓభగవంతా! మహామునులు సంసారనిర్వేదమువలన నిశ్చలభక్తియోగముల నవలంబించిన విరాగులయి నిరహంకారులయి శుద్ధసత్వదేహము దాలించి భక్తులకుఁ బ్రతిక్షణము ననురాగము కల్పించుచున్నయే నీయాత్మతత్త్వమును దమహృదయములయందే తెలిసికొనుచున్నారో యట్టి నీరూపము మా కిప్పుడు ప్రత్యక్షముగా నయనంబుల కపూర్వపర్వంబు లొనర్చెను. అయారే ! మాయదృష్టమేమని పేర్కొనువారము ! మేము కృతార్థులమయితిమి. భగవం

తుండ వగునీసచ్చరిత్రముల విని తమ్ముఁ గృతార్థులుగాఁ
భావించుకొనుచు నన్యము నొల్లక భవన్నామస్తరణంబుచే
యుచు నీపాదంబులకు శరణంబు వొచ్చి కొందఱు మహాత్ములు
పరమపురుషార్థమయిన మోక్షమునుగూడ నాదరింపకున్నారు.
అట్లుండ దుర్లభమయిన నీలోకమును బొంది యవాఙ్మానసగోచ
రమయిన నీరూపంబును గన్నులారఁ గాంచిన మేము కృతార్థుల
మయితమని వేఱ చెప్పవలయునా? ఓదేవా! మాచిత్తంబులు
తుష్టేదలచందంబున భవత్పాదారవిందంబులందు సదా వి
హరించునేని, మావాక్యంబు లనవరతంబు నీచచిత్తంబుల నుగ్గ
డించునని యగునేని, మాకర్ణరంధ్రంబులు నీసుగుణగణంబులచే
సంతతియు నింపఁబడునేని, మాకుఁ బూర్వార్జితపాపంబులఁ బుర
స్కరించుకొని యమునను నీచజన్మము సంభవింప దనుట నిక్కం
బు. ఓదేవా! వేదంబులకుఁగూడ నగోచరంబగు నీమహానీయరూ
పంబు కనుటవలన మానేత్రము లత్యంతసుఖము నొందుచున్నవి.
కుయోగులకు దురవగాహుండ వయిననీ కనేకవందనంబులు కా
వించుచున్నా'మని నమస్కరించిరి. ఇది పదునేనవయథ్యాయము.



అంత యోగమే ధర్మముగాఁగల సస కాపిమునులకుఁ బ్రత్యభి
వందనము కావించి కరుణించి నారాయణుండు వారల కిట్లని
యె. 'ఓమునీంద్రులారా ! నాద్వారపాలకులయిన జయవిజయులు
మీమార్గమును నిరోధించి యవమానంబు కావించినారు. అందు
లకు మీరు కోపంబువహించి వారలను శపించినారు. నాపాదభ
క్తులయినను వారికి మీర లొనరించినశిక్ష మీగుల యుక్తముగా
నున్నది. వారలు దురాత్ములై తాము, మహానుభావులరయి మద్భక్తు

లరై యున్నమిమ్ముల నవమానించినారు. కావున మీ రిచ్చినశా
పమే యుక్తమని నాకుఁ దట్టినది. బ్రాహ్మణులు నాకు దైవము
వంటివారు. నాభటులు మిమ్ము నవమానించినారు. భటులుచేసి
నయపరాధము లన్నియు భర్తకుఁ జెందుచుండును. కావున
వార లొనరించినయపరాధము నాదె. ఇట్లు మీయెడల సాప
రాధినయిననన్న మన్నింప వేడుచున్నాను. భృత్యులు తెల్వి
తక్కునవారలై నేరముచేసినచో నదియెట్లు ప్రభువునుజెందును?
అని యడుగుదురేని చెప్పెదవినుఁడు. లోకములో రాజభటుఁడు
పరుల కపరాధము చేసినచో నందువలన జరిగినయపకీర్తి
కుష్ఠాదిరోగములు చర్మమును బాడుచేయుచున్నట్లు రాజు
సత్కీర్తిని బాడుచేయుచుండును. కావున నానేరము నాయందుఁ
బర్యవసన్న మగుచున్నది. ఆనానేరమును మీరు మన్నింపవలసి
యున్నది. మఱియు నిర్తలమయిన నా సత్కీర్తి విన్నవాఁడు
చండాలుఁ డయినను దప్పక పూతుం డగుటకు సుదియములేదు.
చండాలురనుగూడఁ బవిత్రులనుగాఁ జేయ నచ్యుతమయిన కీర్తి
గలవాఁడ నయిననేను బ్రాహ్మణోత్తములయిన మీవంటి
మహానుభావులకుఁ బ్రతికూలవృత్తి యగుచో నాబాహువున
యినను ఖండించి తీఱుదునని నమ్ముఁడు. అట్లుండ దురాత్ములయిన
నాభటులు మీ కపరాధము చేసినపుడు వారిని శిక్షింతు నని వే
ఱ చెప్పవలయునా? మీవంటి బ్రాహ్మణుల సంతతము నేను నే

—◆◆◆ విష్ణువు బ్రాహ్మణ ప్రశంసచేయుట. ◆◆◆—

మించుచుండుటం బట్టియే లోకములఁ బవిత్రము చేయునంతటి
సామర్థ్యము నాపాదపరాగమునకుఁ గలిగినది. బ్రాహ్మణసేవం
జేసియే సమస్తలోకములపాపములం దొలగించునట్టిశీలము నా

కలనడినది. బ్రాహ్మణసేవంబట్టియే యెప్పుడును బ్రహ్మాదీసుర లుపా
సనచేసియు నేమె కరుణాలవమును బొందలేరో యట్టిశ్రీమహాదేవి
నే నామెయందు విరక్తుడ నయినను నన్ను విడిచియుండదు.
ఓ మునీంద్రులారా ! యాగసమయములయందు మహీయము
లయిన యగ్నిజ్వాలలయందు యజమానునిచే వేల్వబడిన ఘృత
ప్లుతమయిన హవిన్సువలన నేను దృష్టినొందజాలను. కాని
మదర్పితములగు స్వవర్ణాశ్రమోచితకిర్త్యఫలంబులుగలవాడగుట
చే దుష్టుండయిన బ్రాహ్మణునిముఖముచే భుజింపబడిన యొక్కొ
క్కక బళిముచేతనయినను దనివి పొందుదును. మఱియు నే నెల్ల
ప్పుడు ప్రతిహతముకాని యోగమాయావిభూతిచే నొప్పుచుండు
ను. అయినను బ్రాహ్మణోత్తములపాదపద్మములం దున్నపరాగ
ము నామణికిరీటమున గ్రమునందుఁ దాల్తును. నాపాదపద్మముల
యందుఁ బుట్టినగంగానదిని బరమపావనిగా నెంచి తనచంద్రభూ
షణముతోఁబాటుగా శిరంబునఁ దాల్చి శివుండు లోకంబులఁ
బూతములఁగాఁ జేయుచున్నాఁడు. నాపాదములం బొడమిన గం
గాయే పరమపవిత్రమయిన దని చెప్పవలసివచ్చినపుడు నేను బర
మపవిత్రుడ నని వేఱచెప్పవలెనా? నే నిట్లు లోకపావనుండ
నయిన ననవరతము విఫ్రులపాదపద్మములయందలి నీరు పావన
మయినదని భావించి తలయం దిడుకొనుచుండును. నేనే యిట్లు
బ్రాహ్మణుల గారవించుచున్నప్పుడు లోకములో నెవఁడు గార
వింపకుండఁగలఁడు? విఫ్రులను నన్నుగా భావించునట్టిమానవుఁ
డొక్కఁడే నాకుఁ బ్రియతముఁడు. నాకు శరీరభూతులయిన గోవి
ఫ్రులను రక్షకహీనములగు నితరభూతములను బాపాత్ముడై సర్ప
సదృశకోపముగలవాడయి నాశరీరముకంటె భిన్నులయినట్లు

లెవఁడుచూచునో వాఁడు మరణమునొంది యమలోకమునకుఁ
 బోయినప్పు డయోముఖములగు గృధ్రములు వానినేత్ర
 ములను బొడిచి నాశనముచేయును. బ్రాహ్మణుఁ డేదేని కార
 ãముచే నపకారముచేసినను సంతసమునొందుచు ననురాగాన్న
 దమయిన వాక్యములచే నాతని సంబోధించుచుఁ బలువిధం
 బులఁ బూజించుచుఁ దండ్రీ కుమారునిఁ జూచునంతటిప్రేమ
 తోఁ జూచుచుఁ బ్రవర్తించువారలు మదనుగ్రహపాత్రులని
 భావించుచుండును. కావున నామానసంబున నున్నభావంబు
 తెలియఁజాలక యవివేకులయి నా యానతి దూరముగాఁ ద్రోచి
 మీ కపరాధముచేసిన యీభటులకుఁ దగినశిక్ష చేసినారని నే
 మిగుల సంతసించుచున్నాను. మీయానతిచొప్పున వీరుపోయి
 భూమిలో జన్మింతురుకాని వీరు శీఘ్రకాలములోనే నాలోకము
 నకు మఱలినచ్చునట్లనుగ్రహింపవలయును." అని యిట్లు పలు
 కఁగా వేదతుల్యమయి, మనోహరమై, యమానుషమై యున్న
 విష్ణుపువాక్యములను విని యాతనివాక్యములకుఁ దగినయర్థమును
 దెలిసికొనలేకపోవుటచేతను, దాము విషసదృశమగు మన్యువు
 చే దష్టులై యపరాధముచేసి యున్నవార లగుటచేతను మనం
 బులయందుఁ బరితృప్తి చెందకపోయిరి. మఱియు వారు దుర్బో
 ధములు నర్థగంభీరములు నగునతనివాక్యములఁబట్టి నారాయ
 ãనియభిప్రాయంబు గనుఁగొనలేక మిన్నకుండి కొంతవడికి భ
 గవంతునికిఁ దమయం దనుగ్రహమే గలదని భావించి సందేహజ
 నకములగు వాక్యములు విన్నందులకుఁ గ్రుద్ధులై భగవంతుని
 దర్శించి సంభాషించి యతనికృపావలోకనములను బొందుటం
 జేసి పులికీతాంగులయి సంతృప్తాంతరంగులయి కేల్దోయి నొసట

ఘటించి ప్రకృతిచే నారభమగు సమస్తప్రపంచకంబును బాలిం
చుటయం దధికారమును బ్రహ్మాదుల కొసంగినహరిని గాంచి యి
ట్లనిరి. “ఓ దేవా! సర్వలోకాధిపతివియు, సర్వజ్ఞుడవునగు నీవు
మమ్ముం జూచి “సన్ను ననుగ్రహింపుడు” అని పలుకుచున్న
వాక్యమున కర్థమేమియో తెలియజాలకున్నాము. ఓదేవా! బ్రా
హ్మణులు నాకు దైవమువంటివారని పలుకుచున్నావు. లోకులం
దఱు బ్రాహ్మణుల గౌరవించునిమిత్తము నీ వట్లు పలికిన పలుకవ
చ్చునుగాని సమస్తలోకముల కధిపతివయిననీకు బ్రాహ్మణులు
దేవతలని చెప్పట యెంతయు నాశ్చర్యకరముగా నున్నది. సమ
స్తమునకు నీవేదైవమవు. ఆత్మదైవమగు నీకు దేవత లెవరున్నా
రు? దేవదేవా! లోకములో సనాతనములగు వర్ణాశ్రమధర్మములు
నీవలననే కలిగినవి. ఆధర్మములను నీవే యాయాయనతారముల
ను ధరించి రక్షించుచున్నావు. అట్టిధర్మమునకు ఫలమవు నీవే. ని
న్నుఁ బొందుటకే సమస్తధర్మముల నాచరించుటకాని మఱియొ
కఫల మపేక్షించి కాదు. లోకములో యోగీశ్వరులందఱు నీయ
నుగ్రహమును సంపాదించి మహాత్ములయి మృత్యుభయమును
దొలఁగించుకొనుచున్నారు. ఇట్లుండ నీ కొకరియనుగ్రహము గోరు
టయేల? చతుర్విధములగు పురుషార్థముల వాంఛించుమానవు
లయు త్తిమాంగములకు నలంకారభూత మయినపాదపరకాగము
గల యేలక్ష్మీదేవి, పుణ్యాత్ములచే నర్పింపఁబడినతులసీదామము
నందుఁ జరించుచున్నతుమ్మెదకు నిజనివాసమయి వఱలునీపాద
పద్మములను గోరుచు వక్షఃఫలస్థితిని విడిచి, యోగిజనాదిసేవక సమ్మ
ర్థనమునకై న నంగీకరించి, నవతియగు తులసితోఁగూడ నివసించుటకై న నిష్టపడి సర్వదాసేవించుచున్నదో; యాలక్ష్మీదేవిని నీవు

పరమభాగవతులయినవారి ప్రసంగమం దాసక్తి గలవాడ వగు
టచేతి నాదరింపజాలకున్నావు. ఓభగవంతా ! నీవు బ్రాహ్మణుల
పాదపద్మములందలిపరాగమే నా కాభరణమని పలికితివి లోక
ములో నున్నవారికందఱకు బ్రాహ్మణమాహాత్మ్యము తెలియఁ జే
యుటకు నిట్లు పలికితివికాని, పరమపావనుడవయిన నీవెక్కడ?
బ్రాహ్మణులెక్కడ? వారిపాదపరాగము నిన్ను బవిత్తునిగాఁ జే
యుటెక్కడ? ఇదియంతయుఁ జక్కఁగ నాలోచించిన వింతగా
నుండకమానదు. జ్ఞానాదిగుణపట్కవిభాసితుడవగునో దేవా !
ధర్మస్వరూపుడవగు నీకుఁ దపోదానదయలు పాదత్రయమని చె
ప్పదురు. ఆపాదత్రయముచేతను భూదేవతలను దేవతలను రక్షిం
పఁబూనికొని యందులకు విరుద్ధముగాఁ బ్రవర్తించుచు నాతపో
దానాదులను నశింపఁ జేయఁబూనుచున్నదుర్మార్గుల నవతారము
లనెత్తి చంపి లోకమందు ధర్మమును స్థాపించుచున్నావు. అట్లే
కానిచో ధర్మమివాటికి మునుముట్ట నశింపకుండునా? లోకులు
గొప్పవారివర్తనమే ప్రమాణముగాఁ జేకొందురు కాన యట్లు
రక్షణీయమగు బ్రాహ్మణకులమును, బ్రభావముచేతను, బ్రియవా
క్యములచేతను, నీవు రక్షింపవేని శ్రేయస్సంపాదకమయి కర్మోపా
సనాత్మకమయి యున్నవేదమార్గము నశించును. నీవు లోకమం
దు ధర్మము నశింపకుండఁ జేయవలె నని ప్రతినపట్టినవాడవు. కా
వున శుద్ధసత్త్వగుణాశ్రయుడవయిన నీవు లోకక్షేమముకొఱ కవ
తారములనుదాల్చి ధర్మవిరోధులయినవారిని సంహరించుచు
న్నావు. నీప్రతినచొప్పన ధర్మమును స్థాపించుచున్నావు. ఇట్లు
సర్వలోకాధిపతివయి సర్వజ్ఞుడవయి, సమస్తదేవదేవుడవయి
యున్న నీవు బ్రాహ్మణులకు వందనము లాచరింతువు. అంతమా

త్రమున నీ ప్రభావమున కొకకొంతకలుగునా ? కలుగదు. లోకశిక్షనిమిత్తమే యట్లు చేయుచున్నావు దేవా ! మే మొకటి విన్నవించుచున్నాము. అవధరింపుము. మే మీ జయవిజయులకు శాప మిచ్చియున్నాము. ఆశాపము వారల కర్హమయినదని యంగీకరించినను సమ్మతమే. లేక నీవు వారలకు మఱియొకవిధ ముగా ననుగ్రహించినను మాకు సమ్మతమే. కాని ద్వారపాలుర కుచితవృత్తియందు వర్తించుచు నిరపరాధులయి యున్నజయ విజయులను మేము శపించితిమని తలంచెదేని యాయపరాధము గావించినందులకు మాకు దగినశిక్ష విధింపుము. నీయాస శిరసానిహించువార మని మ్రొక్కి చేతులు జోడించియున్న సనకాదిమునుల నీక్షించి కనికరించి వారల కిట్లనియె. “ఓమును లారా! మీశాపప్రకారమున జయవిజయులు భూలోకమందు రాక్షసులయి జన్మించి నాయందు బద్ధక్రోధులయి దేవబ్రాహ్మణాదుల కపకారము చేయుచు నర్తించుచు నాచే జంపబడి తిరిగి శీఘ్రకాలములోనే నాలోకమునకు వత్తురు. ఓ విప్రోత్తము లారా! మీశాపము భవన్ముఖుండైన నాచేతనే విధింపబడినదని తెలిసికొండని పలికెను. ఇట్లు సనకాదులు సేత్రానందకరుడయిన భగవంతుని, నతనికి స్థానమై స్వయంప్రకాశమై యున్నవైకుంఠలోకమును, జూచి భగవంతునికి నమస్కరించి ప్రదక్షిణముచేసి యనుజ్ఞ నొంది సంతసించి విష్ణుప్రభావమును నుతించుచు దమతమమార్గంబులం జనిరి. అనంతరము నారాయణుండు భృత్యుల బొడగాంచి యిట్లనియె. “ఓయీ మీరెంతమాత్రము భయపడకుండు. భూలోకంబున రాక్షసులయి జన్మింపుండు. మీకు శుభమగుగాక. బ్రాహ్మణశాపమును ద్రిష్టనంతటికై నాకు

న్నను నా కిష్టమగుటం బట్టి త్రిప్పట కంగీకరింపలేదు. మఱియు నిది లక్ష్మీదేవికిఁగూడ నిష్టమయినది. పూర్వము నేను బ్రణయకల హమును బొంది మిన్నక శయనించి యున్నయనసరంబున నలిగి నా గృహమునుండి తరలిపోయి తిరిగి కొంతవడికి నామందిరమునకు వచ్చునప్పుడు మీ రాలక్ష్మిని వారించినారు. అందుల కామె కుఁ గోపమునచ్చి శపించినది. అందుచే మీరు తప్పక భూమిలో రక్షింపబడి జన్మింపుఁడు. అట్లు నాకు విరోధులై పుట్టి మీరు దేవతలకును లోకములకు, నపాయముచేయుచుండ నే నవతారములను దాల్చి మిమ్ములఁ జంపెద. మీరు స్వల్పకాలములోనే నా లోకమును బొందఁగలరు” అనిపలికి నారాయణుండు విమాన శ్రేణిభూషణముగాఁ గలిగి నిరతిశయ సౌందర్యమగు తనమందిరమును లక్ష్మితోఁ బ్రవేశించెను. ఆజయవిజయు లిరువురు బ్రాహ్మణశాసమువలన ప్రభావము నశించినవారయి వైకుంఠలోకమునుండి భూలోకమునకు వచ్చినారు. ఓ దేవతలారా ! ఆజయ విజయులు వైకుంఠమునుండి క్రిందఁబడుచుండఁగా విమానాగ్రములందు సంచరించుమహామహులందఱు వారలదుస్థితిని జూచి విచారపరీతులై హాహాకారములం జేసిరి. ఆద్వారములు రిరువురు కశ్యపుని తేజస్సును బొంది దితిజతరమును బ్రవేశించినారు. వారితేజమే లోకంబుల వ్యాపించుచున్నది. కాని కొంతకాలములోనే భగవంతుండు వారితేజస్సును హరించి మీతేజస్సు సాపింపఁగలఁడు. ఓ దేవతలారా ! మఱియుఁ బ్రపంచమునకు సృష్టిస్థితిలయములుఁ గల్పించుచు, ద్రిలోకాధిపతియై, యోగీశ్వరాదులకయిన దురత్యయమగు మాయగల యావరమేశ్వరుఁడు కాలము సంప్రాప్తించునప్పుడు వారలఁ జంపి మనకు క్షేమ

ము గలిగింపక మానఁడు. అట్టిదానింగూర్చి మనము విచారింప నేల? అనెను. ఇది పదునాఱవయధ్యాయము.



—•—•—•— హిరణ్యాక్షహిరణ్యకశిపులజననము. —•—•—•—

అని యిట్లు పలికినబ్రహ్మవాక్యమువలన వ్యసనకారణమును జక్కఁగాఁ దెలిసికొని దేవతలు సందియముంబొసి బ్రహ్మలోకము నుండి మఱలి తమలోకము నొందరి. ఓవిదురా! అంత దిటి “దుష్టుల యిలోకములఁ బీడించుకూమారులఁ గందు” నన్న భర్తవాక్యముల నాలకించి దేవతలవలనఁ దనకూమారులకుఁ జావు వచ్చుట సిద్ధంబని పరితపించుచునూఱువత్సరింబులు నింపినతోడనే యద్వైతఁ గుమారులంబడ సెను. వారు పుట్టినసమయంబున నసంఖ్యాకంబులును లోక భయావహములునగు మహోత్పాతంబులు భూమ్యంతరిక్ష ములందుఁ గానవచ్చె. పర్వతములతోఁ గూడ భూమి గిరగిరం దిరుగ నారంభించెను. దిక్కులన్నియుఁ బ్రజ్వరిల్లఁజొచ్చెను. చుక్కలు తెగిపడిను. ఎల్లయెడల పిడుగులవర్ష ముగురిసె. లోకమున కుపద్రవ కరములయిన తోఁక చుక్కలు గోచరంబులయ్యె. ఆసమయంబున మహావాయువు గతినస్పర్శగలిగి థాట్కారధ్వనులఁ జేయుచు వృక్షరాజముల నవలీలఁ గూల్చుచు, దనచే నుద్ధాతంబయి పై కెగసినధూళులే ధ్వజముగాఁ గలవాఁడై విజృంభించి యెల్లెడల భయంకరముగా వీచ నారంభించెను. కిన్నులకు మిఱుమిట్లు కొలుపు మెఱుపులతో నొప్పుచున్న మేఘంబు లంబరంబున వ్యాపించి యుండుటచే జగన్మంతయు సంధకారబంధురమగుచుండెను. ఆసమయమున నముద్రములు తరంగము లనుచేతులచే గుండె బాదుకొనుచు దుఃఖించుచున్న వా యనునట్లు భయంకరముగా ధ్వనిచే

సె. వావీకూపతటాకాదులన్నియు యోభించె. రాహుగ్రస్తముల
యిన సూర్యచంద్రచంద్రికలులు పరివేషములు గలవయ్యె.
ఆకాలమందలి మేఘముల గర్జనలకుఁ బర్వతములు ప్రతిధ్వను
లిచ్చె. జంబుకంబులును, గుడ్లగూబలును గ్రామముల మధ్య
మున సంచరించుచు భయంకరమగు నిప్పుకల నోళ్లనుండి క్ర
క్కుచు నమంగళమాగా ధ్వనిచేయు నారంభించె. కుక్కలు మూ
తులను ధైర్యముతో పాటపాడుచున్నట్లు మొఱుగఁజూచెను. గాడి
దలు వాడియగు ఖరపుటములచే భూమిని ద్రవ్యచుఖాత్కార
ధ్వనుల గావించుచు మందమందలుగ నేర్పడి సరభసంబుగాఁ
బర్చియుండెను. ఆకాలమందుత్పన్నము లగుచున్నధ్వనులకు భ
యపడి పక్షికులములన్నియు వికారముగా ధ్వనులు చేయుచుఁ ద
మగూండ్లను విడిచి రూకసమునకు నెగసి పోయెను. గొల్లపల్లెల
యందు సరణ్యములయందుఁ బశువులు మాత్రపురీషముల విడు
వఁజూచె. ఆవులన్నియు భయముచెంది సాలకుబడులుగా రక్త
ము నొసంగఁ దొడఁగెను. మేఘంబు లెల్లయెడల రక్తవర్షముల
వర్షించె. దేవాలయములయందుండ దేవతాప్రతిమలన్నియు
శాష్పజలంబును విడువఁజూచె. వాయువు విటువకయే కొన్ని
వృక్షములు నేలఁబడి జూచెను. శుభగ్రహములను గ్రూరగ్ర
హములు పీడించె. నుటియు నాగ్రహములన్నియు వక్రగతిచేఁ
గిరుగుచు ననోభ్యము యుద్ధము సేసెను. ఇట్టిమహోత్పాతముల
ను వీక్షించి భావివిదులయిన మునీశ్వరు లందఱు మిగుల భయప
డిరి. కాని బ్రహ్మపుత్రులయిన మరీచ్యాదులు జ్ఞానసంపన్నులగుటచే
భయపడలేదు. లోకములయందలి వారందఱు లోకములకు మ
హోపద్రవము రాక మాన దని తెలంచుచుండిరి. ఇట్లుండ దితికు

మారు లిగువును పూర్వజన్మమునను పొగుషముతోఁ గూడికొని
యొక్కపంటిశరీరము కలవారయి దినదినమును బర్హములవలె
వర్ధిల్లుచుండిరి. వారు తమకీరీటము లాకాసమును దాఁకించుచు
కేయూరాదిభూషణములకాంతులచే దిక్కులను గప్పుచుఁ గటిస్థ
లములందున్న మేఖలలు సూర్యుని మించి ప్రకాశించునట్లు చేయు
చు నడచుచున్నప్పుడు భూమి తమ బరువు నోవ్వోచేక కంపించు
నట్లు చేసి నర్తించుచుండిరి. అంతట కశ్యపుఁడు దితికుమారులం
జూచి * తన దేహమునుండి ముందుగాఁ బుట్టినబాలునికి హిరణ్య
కశిపుఁడనియు దితదేహమునుండి ముందుగా వెలువడినబాలు
నికి హిరణ్యాక్షుఁడనియు నామకరణముచేసెను. పిమ్మట హిరణ్య
కశిపుఁడు తన బాహుబలముచేతను బ్రహ్మ యిచ్చినసరిములచేతను
దనకు మృత్యువులేదని నిశ్చయించి లోకములను లోకములురను
స్త్రీలను దిననశము కావించుకొనెను. వానితత్త్వమున హిరణ్యా
క్షుండు, తనయన్నయగు హిరణ్యకశిపునకు సంతానముగూర్చుచు
దేవతలను జయించుచుండెను. అంత హిరణ్యాక్షుం డొకనాడు
యుద్ధకుతూహలుండియి తనకు సముండయిన వీరునితో యుద్ధ

* ఇచ్చటఁ గశ్యపునకు ముందుపుట్టినవానికి హిరణ్యకశిపుఁడనియు దితికి
ముందుపుట్టినవానికి హిరణ్యాక్షుఁడనియు నామకరణము చేసెనటనుఁ
దాత్పర్య మేమనఁ బురుషసవీర్యము స్త్రీగర్భకోశవైపరీత్యముచే రెండు
భాగములయి బ్రవేశించునప్పుడు కవలవాండు బుట్టుచుండును. మఱియు మొద
టఁ బ్రవేశించినవీర్యము శిశువయి తరువాతిఁ బుట్టుచుండును. వెనుక ప్రవేశించిన
వీర్యము శిశువయి మొదటఁ బుట్టును. ఇచ్చట కశ్యపునండి మొదటఁబయలుదేరిన
వీర్యము హిరణ్యకశిపుఁడయ్యె. కశ్యపునండి వెనుకబయలుదేరినవీర్యముశిశువయి
దితియొక్కగర్భముండి ముందుగా వెలువడెను. అట్లుండు హిరణ్యాక్షుఁడయ్యె.

ముచేయఁగోరి భూమండలమును వెదకి కానక స్వర్గపురంబునకుఁ బోయెను. అంత దేవతలు దుర్జయమయిన బలముగలవాఁడై వైజయంతి యనెడుపుష్పమాలిచే నలంకృతుండై స్వబలగర్వితుండై, నిర్భయుండై బంగరపుటందెలు ధ్వని చేయుచుండ, సచ్చుచున్న హిరణ్యాక్షునిఁ జూచి మిగుల భయముచేసి గగుఱుచికి భయపడిచుచుండునలె నొడుగొందులఁదూటి దాఁగియుండిరి. ఇట్లు అనకు భయపడి పర్విడుచున్న దేవతలను హిమహినులఁగా నెంచి యందులన మఱియొగర్వి తుండయి భయగర్హముగు సింహనాడియుచేసెను. ఇట్లు భయంకరముగా ధ్వనిచేయుచు నిష్ఠమునెచ్చినట్లు క్రీడించుచు, స్వర్గపురమునూఁకి బయలు వెడలి నుడపుటెనుఁగుచుండింబున నంబుధిని బ్రవేశించెను. అంతట నరుణునినైనను లోనిఁజూచి, మిగుల భయముచేసి యతని తేజంబుచే దిరోహితులై దుఃఖించిరి. అది దృశ్యులైరి అదిచూచి పిరణ్యాక్షుండు నిరాటంకంబుగా నముద్రమందుఁ బెక్కు సవత్సరంబులు విహరించి వాయువుచే నుద్యాతములయిన గొప్పతిరిగములను నయోమయమగు తన గదానిండుముచేఁ గొట్టుచుఁ బోయిపోయి నరుణునికి రాజధాని

—◆◆◆ హిరణ్యాక్షుండు నరుణులోకంబున కేగుట ◆◆◆—

యగు విభావరీపురిమున జెందెను. ఇట్లారక్కసుండు నరుణుని రాజధానిం బ్రవేశించి లోకపాలకుఁడును యాదోగణముల కధినాథుండు నగు నరుణునిఁ జూచి మందహాసంబు గావించుచు నీచునినలె నతనికి నమస్కరించి “ఓలోకపాలా ! నాకు యుద్ధభిక్ష పెట్టుము. నీవు లోకపాలుఁడవు. మహాక్షీర్తిసంపన్నుఁడవు. మఱియు నీవు పూర్వమందు దేవదానవుల జయించి రాజసూయయాగ

మొనరించిన వీరుండవట. కావున నాతో యుద్ధము చేసి సంతసింపజేయు" మని పత్కేను. అంత ససాంపతి యగువరుణుండు దురాత్ముడును, గర్వితుడు నగురాక్షసునివాక్యంబులు విని యందువలనఁ దనకుఁ గలుగుచున్న కోపమును శాంతింపజేసికొని యిట్లనియె. "ఓయీ దానవరాజా! నేను బూర్వ మట్లు చేసినవీరుండనే కాని యిప్పుడు యుద్ధమునుండి విరమించియున్నాను. నీతో నేను యుద్ధము చేయ లేను. కాని నీకుఁ దగినవీరుని గనఁబఱిచెదను. అతఁడు మహాబలనంతయుఁడు, యుద్ధప్రియుఁడు. అతఁడు నీవంటివీరులను నూచినచో మిగుల సంతసించుచుండును. ఆపనిమఘునికంటె నన్యుఁ డొక్కఁడును నీతోఁ బోరఁజాలఁడు. నీ వతని పాలికిఁబోయినచో యుద్ధభీతుచే నిన్ను సంతసింపఁ జేయఁగలవాఁడు. అమృతాత్ముఁడు వైకుంఠపురమునం దుండును. అతఁడు మీవంటిదురాత్ములను సంహరింపఁ బెక్కులనతారంబులఁ దాల్చుచుండును. నీ నెచ్చటికిఁబోయినచో నావిష్ణువు నిన్ను రణరంగంబున గూల్చి నీమాంసంబునఁ గుక్కలకు మిదు చేయకమానఁడు. కావున నెచ్చటికి రయంబునఁ జనుము" అనిపల్కుచున్న వరుణునిపలుకులకు సంతసించి రణరంగమునందు హరిని జూపి నాభుజబలంబును వెల్లడి చేయుదు నని పలుకుచు వైకుంఠపురాభిముఖుండయి పోవుచుండె. ఇది బదు నేడవయధ్యాయము.



ఆసమయంబున నారదుండు గగనమార్గంబున నెచ్చటికోపోవుచు నారాక్షసవీరున కెదురయి, "ఓయీ! దానవవీరా! గదాదండము కేల నమర్చి యెచ్చటికిఁ బోవుచున్నావు" నాపుడు రాక్షసుండు నారదుంగాంచి యిట్లనియె. "మునీంద్ర! వైకుంఠమునం

దు విష్ణుమూర్తి యున్నాడట ! వానిం బరికించి యుద్ధముచేయుట కయి పోవుచున్నాను” అనిపల్కవిని నారదుండ్లిట్లనియె. ‘ఓయీ! నీప్రయత్నము నిష్ప్రయోజనము. నీవు వైకుంఠమునకుఁ బోయి న లాభము లేదు. నీ వనుకొనినవిష్ణువు తనలోకింబునలేడు. పాతాళమందున్నాడు. పోవశక్తియున్నచోఁ బాతాళమునకుఁ బోమని పల్కవిని దానవవీరుండు మిగుల సంతసించి సరభసగమనముతో రసాతలమునకుఁ బోయి గిరిసదృశమయిన యాకారిముతో నొప్పుచు నిజదంష్ట్రాగ్రముచే భూతలమును బయికెత్తుచుఁ దన యెట్టనినయనంబులకాంతిచే నాదానవుని తేజంబు నపహరించుచు నున్నయాహరినిఁజూచి “ యరణ్యములందుఁ జూడఁదగిన వరాహ మిక్కడ నేలయుండె” నని తనలోఁదాను నవ్వుకొనుచు సమీపించి యతని కిట్లనియె. ‘ఓరీ! యుత్తీ! ఆభూతలమున క్షేయుండనిమ్ము. రమ్ము. ఇటురమ్ము. నాతో యుద్ధముచేయుము. ఈభూమి పాతాళలోకవాసుల నిమిత్తము బ్రహ్మచే నీఁబడినది. మఱియు నీ భూమి నాకువశమయి వర్తించును. ఇట్లుండగా నేఁ జూచుచుం

● హిరణ్యాక్షుండు యజ్ఞవరాహమునెదుర్కొని యుద్ధముచేయుట. ౧౦

డఁగనే దొంగతనమునఁగొనిపోఁ జూచుచున్నావా! నీవంతకాలము వఱకు మాయాబలమును గైకొని మావంశమందుఁ బుట్టినవారి నెల్ల జయించుచున్నావు. ఇదిగో ! చూడుము. ఇప్పుడే గదాదండముచే నిన్నుఁ జంపి మాబంధువులయు, స్నేహితులయు, గన్నీళ్లను చుడిచెదను. ఇదిగో! ఇప్పుడే నిన్నుఁ జంపెదను. నాగదా భూతమువలన నీవుచచ్చినతోడనే నిన్నింతదనుక నాశ్రయించి బలుల నర్పించుదేవతలును, ఋషులును, ననాశ్రయులై చచ్చెదరు. అనిపలుకుచున్నదుష్టరాక్షసుని వచనతో మరములచే మిగులఁ

బీడింపఁబడి సహింపలేక యావరాహముఁ ద్రిశంకంఘ్రమునం
 దు మిగుల భయపడుచు నున్న భూదేవితో మహా భాధితయై భీ
 తినొందుచున్న మాతింగితోఁ గూడియున్న మాతంగవరమునలె
 బ్ర కాశించుచు నాజలమధ్యముననుండి బయలు వెడలి నచ్చుచుం
 డెను. ఇట్లుదకములనుండి బయలు వెడలివచ్చుచున్న నారాహ
 మూర్తిని గజేంద్రము ననుసరించుచున్న చుహాగ్రాహమువలె నను
 సరించినవాఁడయి హిరణ్యాక్షుండు కోరపండ్లు భయంకరములై
 చూపట్ట గంభీరవాక్యములతో నిట్లనియె “ఓరీ! దురాత్మా! నీకు
 సిగ్గుచేదా? లోకములోనివారు నలుగురు నిందింతురని యయి
 నను వెఱవవేమి? అవును. నిందాభయము లేనివానికి గర్హితకృ
 త్యముండదు. కాన నీవు పలాయితుఁడ వగుటయు క్షమే!” అని ప
 లుకుచున్న రాక్షసునిపలుకు లాలకించి కోపోద్దీప్తితమానసుండయి
 నీటి యుపరిభాగమందు భూతలమును నిలిపి దాచుచుండు దన
 యాధారశక్తి నుంచెను. అదిచూచి మిగుల నానందించి బ్రహ్మ
 యభినందించుచుండ దేవతలు హిరణ్యాక్షుండు చూచుచుండఁ
 గాఁ బుష్పవర్షముం గురియించిరి. ఇట్లు దేవతలచే నుతింపఁ
 బడుచు భగవంతుండు గనక కేయూరానభూషణముల కాంతు
 లాకసము నింపుచు, గాంచనమయ మగుకవచముగలిగి, మిగుల
 బలిష్ఠ మగుగదాదండమును గేల నమర్చి మర్తస్థానంబు నాటున
 ట్లు దురుక్తులాడుచు వెన్నంటినచ్చుచున్న హిరణ్యాక్షునిఁ జూచి
 మందహాసముచేయుచు నిట్లనియె. “ఓరీ! దురాత్మా! నన్నుఁజూచి
 వనగోచరమృగమనియా యధిక్షేపించుచున్నావు? అవును, సత్య
 మే! నే నడవిమృగమనే? నీవంటిశునకములను వెదకి చంపు
 నిమిత్తము నేను మృగమనైతి. ఓరీ! దురాత్మా! వృథా

కాఁకుకూతలు కూయుటవలన నేమిలాభము ? వీరులయినవా రెప్పుడు నిట్టిగర్వాలాపముల నాడరు. మృత్యుపాశబద్ధుడ నయిన నీవు నిన్ను బొగడుకొనిన వీరులు మెచ్చరు. ఈప్రల్ల దంబులు నీకులు పల్కునలసివచ్చునా ? మఱియు నీవు “వాతా శవాసులకు బ్రహ్మ యిచ్చినభూమిని నీవు హరించుచున్నా” వని పల్కినావు. వాతాశవాసుల నిక్షేపమయినభూమిని మేము హరించుచున్నామా? మేము లడ్డలేనివారమా? నీకు భయపడి మేము వాటిపోవుచున్నామా ? బలవంతుడవయిన నీతో విరోధమువ హించి మే మెచ్చటికి బోగలము. మాకు నీతో యుద్ధముచేయు సంకల్పబలము లేకపోయినను లేనిబలమును జెచ్చికొని నీతో యుద్ధముచేసెదము. పహ్లావలలో నగ్రేసరుడవయిన నీవుగూడ సూరకుండక నాకు బరాభవము జనింప యత్నింపుము. యత్నింపుము. యత్నింపుము. మఱియు నన్ను జరిపి నీన్నేహితులదుఃఖ మును దుడిచెదనని ప్రతీన పలికితివి. నీవు మగ వాడవయిన నన్ను జరిపి నీప్రతీజ్ఞ నెఱవేర్చుకొనుము. చేసిన ప్రతిజ్ఞను నెఱవేర్పలేని పురుషుడు గౌరవహీనుడనబడును.” అని యిట్లు పలుకుచున్న హరిపలుకులు ములుకులనలెఁ జెవులకు నాటిన సదానవాధిపతి తోఁక ద్రొక్కిన సగ్వరాజునలెలేచి కన్నులనుండి నిప్పులు కుప్పలుగా రాలఁజూచుచు గ్రుద్ధుండయి నిట్టూర్పుచుచు, గోపంబున నిండియములుచలింప నమీపించి సరభనముగాఁ దనగదాదండముచే హరినిగొట్టెను. భగవంతుడగు నావరాహమూర్తిహిరణ్యాక్షుఁ డురమందుఁ బ్రహరించిన గదాఘాతమును, యోగసిద్ధుఁడు మృత్యువును దప్పించుకొనునట్లు తిర్యగ్గమనుడై తప్పించి కొనియె. అంతఁ గ్రమ్ము గదాదండంబును మాటిమాటికిఁ ద్రిప్ప

చున్న యాహిరణ్యాత్మునిఁ జూచి యాభగవంతుఁడు కోపపూరిత
 మానసుండయి దప్తాధగుండయి శత్రువును సమీపించి తనగదా
 దండముతోఁ గుడిచార్చవలెనునఁ గొట్టఁగా గదాయుధమందుఁ
 గుళలుడయిన యారాక్షసుం డాదెబ్బను తనగదచే దప్పించుకొ
 నెను. ఓవిదురా ' ఇట్లుహరియు హిరణ్యాత్ముండు నొండొరుల
 జయింపఁ దలంపుగలవారయి భయంకరమయిన గదలతో నొకరి
 నొకరు కొట్టెనుచుండిరి. మఱియు నాహరి దానవు లిరువురు
 భయంకరమునగదలతో మొత్తొకొనుచు నాక్షతములనుండి
 స్త్రవించుచున్న రక్తము నాఘ్రాణించుటవలన రెట్టించిన కట్టలుక
 కలవారయి భూతలమునిమిత్తియు వెక్కుకీతులగా గదాయుధ
 ముచేయుచు మత్తస్పృశభంబులచుదంబునఁ బ్రకాశించిరి. ఆస
 నుయమున న్వసంకల్పముచే నారాహశక్తిరము దాలించియున్నయ
 జ్ఞనుూర్తికిని నాహిరణ్యాత్మునికిని బ్రసరిల్లినయుధంబు గనుఁగొనఁ
 గమలానసుండు మరీచ్యాదులతోఁ గూడ నచ్చటి కేతెంచెను.
 ఇట్లు బ్రహ్మ కుమారనగ్గముతోఁగూడ దగ్గఱకువచ్చి భగవంతుని
 గదాఘాతములనుఁ బ్రతీకారి మొనర్చుచున్నవాఁడును, యసహ్య
 పరాక్రమము కలవాఁడును, భయరహితుఁడును, మదోద్ధతుఁడును,
 నైనరక్తిసుని వీక్షించి యాదివరాహరూపము నొందిననారాయ
 ణున కిట్లనియె. “దేవా! ఈరక్కసుండు మిగుల దురాత్ముఁడు.
 నీకు శరణాగతులయిన గోబ్రహ్మణాదులను నిరపరాధులయిన
 భూతములను నిష్కరుణుడయి చంపుచున్నాఁడు. తన్నుఁజూచి
 పరుగిడువారి ధనస్రాణములను గొనునట్టివీచుఁడు. మఱియు నావ
 లన వరంబులఁబొంది మిగుల మదించి యున్నాఁడు. వీఁడు యుద్ధప్రి
 యుడయి తగినవీరునకై యెల్ల స్పృహఁ దిరుగుచుండును. వీఁడు లో

కములకు ముల్లువంటివాఁడు. వీఁడు మిగుల మాయావి. లోకముల లో వీని నెదుర్కొనునీరుఁ డెవ్వఁడును లేడు. వీఁడు మిగులకావర ముచే నొప్పుచున్నాఁడు. వీఁడు క్రూరులలో సక్రేసరుఁడు. వీనితో నింత సేపు యుద్ధముచేయుట పాముతో బాలకుఁడాడుకొనుటనలె నే స్రాణాపాయకరమని తెలియుము. ఇంక సాయంకాలముగూడ నాసన్నమగుచున్నది. రాత్రియందు రాక్షసులకు బలముసాచ్చ గును. కావున సేపు సీమాయాబలము నాశ్రయించి సాయంకాలమునకుఁ బూర్వమే సంహరింపుము. లేనిచో వీనినిజంప దుస్సాధ్యమగును. వీఁడు శాంబరమాయ నవలంబించినచో వీని నెదుర్కొనుట కెవ్వరును సమర్థులుకారు. జాగరూకుఁడనయి వీఁడు స్వమాయాబలము నొండకిమున్నే సంహరించి దేవతలకు జయము కలిగింపుము. ఇప్పు డభిజిత్తను పేరుగల మధ్యాహ్నకాల మేతెంచినది. వీనిని జంపుట కిది తగినసమయము. సీసేవకుల మయిన మాక్షేమముకొఱకు దుర్జయుఁడయినను వీనిఁజంపుము. వీనికిఁ బోఁగలము సమీపించినది. వీనికిఁ జాపు తండ్రియగు కశ్యపుఁడే విధించియున్నాఁడు. యుద్ధమందు నీవిక్రమ మెల్లరు విను తింప వీనితోఁ బోరాడి లోకములకు సుఖము కలిగింపుము 'అనెను. ఇది బదు నెనిమిదవయధ్యాయము.



ఇట్లు నిర్దుష్టముగాను, మధురముగాను, బలికిన బ్రహ్మవాక్యములు విని నారాయణుఁడు కాలస్వరూపుఁడ నయి 'సర్వమును సంహరించు నాకుశత్రుభయమును గల్పించుచున్నాఁడు'ని మందహాసముచేసి ప్రేమసహితమగు కటాక్షముచే నతనివాక్కులను మన్నించెను. అట్లదేవుఁడు దేవతాభీష్టము నెఱవేర్చఁదలంచి తనయెదుట

మరిపుటేనుంగువలె నిర్భయుడయి సంచరించుచున్న హిరణ్యాక్షునిజూచి సమీపించి తనగదాదండముతో దవ్వడపయి గొట్టెను. అది రాక్షసుండుచూచి తనపైకి వచ్చుచున్న గదను మధ్యమార్గమున నేతనగదాదండముతో నేయ నదియటనుండి జారి ధ్వసించుచు గ్రిందఁబడియె. అందువలన భగవంతుండు నిరాయుధుండయ్యె. అదిచూచి దేవతలు హాహాకారంబులు చేసిరి. హిరణ్యాక్షుండు హరి నిరాయుధుడయి యుండుటను జూచియు, హరిని సులభముగాఁ జంపఁదగిన సమయము తన కేలవడినను, “యుద్ధమందు నిరాయుధుని జంపఁగూడ”దను ధర్తబుద్ధితో హరిని బాధింప నిష్పపడలేదు. అంత విష్ణుమూర్తి తనచేతిలో నున్న గద భగ్నమగుటయు, నదిచూచి దేవతలు భయంబున హాహాకారంబులు చేయుటయు జూచి, నిరాయుధుఁ డయియున్నతన్ను బాధింపక పోయినందులకు రాక్షసునిధర్తబుద్ధికి మిగుల సంతసించెను. ఇట్లు సంతసించి తనచక్రము నొక్కమాఱు స్థిరంపఁగావచ్చి తనహస్తమందు నిలిచెను. అంత హరి యీచక్రమును ధరించుటను దేవతలు చూచి మిగుల సంతసించి చక్రప్రభావ మెఱిగియున్న వారగుటచేత “ఈచక్రమున రాక్షసుని జయింపుము. రాక్షసుని జయింపుము” అనెడి వాక్యంబులు గగనభాగంబును గప్పుచుండెను. అంత రక్కసులమేటి హరి చక్రాయుధుడయి యుండుటం జూచి క్రోధాతిశయముచే త్సుభితేంద్రియుడయి, నిట్టూర్పుపుచ్చి భయంకరములయిన దంష్ట్రులచే నొప్పుచుఁ గన్నులనుండి నిప్పులఁ గుప్పలుగాఁ గురియుచుఁ బెరివిఁ గొలుసుచు నందువలన రెట్టించినకట్టలుక కలవాడయి హరిని సమీపించి “ఈదెబ్బతోఁ జచ్చితివ”ని పల్కుచుఁ దనగదాదండముతో మొట్టెను. యజ్ఞ

వరాహావతారమెత్తియున్న భగవంతుఁ డావచ్చుచున్నగదను మా
 ర్గమధ్యమందే తనయెడమసాదముతోఁ దన్ని దానిని దునుమా
 డి యది చూచుచున్నరాక్షసుని క్రోధమును రెట్టింపఁజేసెను.
 ఇట్లుచేసి, “ఓరీ! దానవాధమా! నీగదను దీసికొని యుద్ధమునకుఁ
 బ్రయత్నింపుము. ఊగుండకుము. తప్పక నీవే జయమును బొం
 దఁగలవు. లెమ్ము. అనుమానింపకుము” అని పలుకుచున్న హరి
 వాక్యంబులు విని కరవ్తులిగి యారాక్షసుండు గదాదండము సా
 రించి దానితో వరాహునిఁ గొట్టి బిగ్గరగా సింహనాదము చేసె
 ను. అంత భగవంతుండు తనవైకి నచ్చుచున్నరాక్షసునిగదా
 దండమును గరుత్తంతుఁడు నాగుఁబాము నొడిసిపట్టుకొనినట్లు
 లీలగాఁ బట్టికొనెను. ఇట్లుగదాదండమును బట్టుకొని రక్కసునిఁ
 జూచి “ఇదిగోఁ దీసికొనుము. ఈగదను ధరించి యుద్ధము చే
 యుము” అని యాగదాదండము నీఁబోఁగా హత తేజస్కుడయిన
 యాదానవుఁ డాగదాదండము నందికొన నిష్టపడిలేదు; కాని
 తీవ్రమగు నగ్నిహోత్రమువలె భయంకరమయిన త్రిశూలంబు
 నొకదానిని గైకొని హరిపయిఁ బ్రయోగింప నది నభిచారకర్తృ
 బు మహావిద్యోపాసకుడగు బ్రహ్మణునిఁ జెందలేనట్లు వరాహ
 మూర్తిని జెంద భయపడుచు మందముగా వచ్చుచుండె. అంత
 నుద్గతమగుకాంతిపుంజముతో నాకాశమధ్యమందుఁ బ్రకాశిం
 చుచున్నయోశూలమును జూచి నారాయణుం డతిరయంబునఁ
 దనచక్రంబుచే నమృతహరణకాలమందుఁ దనవజ్రంబుచే
 వజ్రాయుధమును గారవింపఁదలంచి గరుత్తంతుఁడు విడిచిన
 పక్షంబును ద్రుంచినట్లు ద్రుంప దేవతల జయజయధ్వనులు
 రక్కసుల యాహారంబులతోఁగూడ నిర్గమించెను. ఇట్లు తన

శూలము హతమగుటచూచి హిరణ్యాక్షుం డతికోపంబు నూని
హరిని సమీపించి సింహనాదంబు చేయుచు నాతినివక్ష్యస్థలంబు
నఁ బిడికిటం బొడిచి యంతర్ధానము చెందెను. ఓవిదురా! ఇట్లు
రాక్షసునిచేఁ గొట్టఁబడినను నారాయణుండు పుష్పదామాఘా
తంబునకు లక్ష్మ్యముచేయని మడపుటేనుంగుభంగి నాదెబ్బను స
రకుగొనకుండెను. రాక్షసుఁ డట్లంతర్ధానముచెంది యాశ్చ
ర్యశక్తులకు నాయకుఁడగు హరివిషయమయి బహువిధములయిన
మాయల సృజించెను. ఆమాయలను జూచి లోకులందఱు తప్పక
లోకప్రళయ మాననితలంచిరి. ఆసమయమున రాక్షససృష్టమ
యిన మాయాబలంబుచే భయంకరమైన వాయువు విజృంభించి
భూపరాగంబు నల్లడల నొందించి లోకంబును దిమిరావృతం
బుగఁజేసి వీవఁ దొడంగెను. నలుదిక్కులనుండి యంత్రములచేఁ
బ్రయోగింపఁబడుచున్నట్లు పాపాణనర్థము కురియుచుండెను. ఆ
కాళము కాంతి దక్కియుండెను. విద్యుత్సహితములయిన మేఘు
కదంబంబు లాకాసమును గప్పి లోకములు బెగడుపడ గర్జించుచుఁ
జీమును రక్తమును మూత్రపురీషములను గేశములను నెమ్మ
లను వర్షింపఁ దొడంగెను. పలువిధములయిన యాయుధములఁ
బ్రయోగించు పర్వతంబులెల్లను గాన నయ్యె. దిగంబరలును ము
క్తకేశులును శూలధారిణులును నగు వెక్కండ్రు రాక్షసస్త్రీలు
కనఁబడఁజొచ్చిరి. మఱియు హింసాశీలురయిన యత్నులును, రక్ష
స్సులును జతురంగబలంబుతో నల్లడలఁబర్చి 'చంపుము కొట్టుము'
అని యొకరినొకఁడు పురికొల్పికొనుచుఁ దిరుగుచున్నట్లు నేత్రగో
చరమాయెను. అంత నారాయణుండు చూచి లోకభయంకర
ములగు నాసురమాయల సంతముఁ బొందించుటకయి తనకుఁ

బ్రియతరమయిన చక్రాయుధమును బ్రయోగించెను. అదిచూచి
 దితి తనప్రియుడును ద్రికాలవేదియు నగు కశ్యపబ్రహ్మ చెప్పిన
 వాక్యముచొప్పునఁ దనకుమారుండు హరిచేఁ జచ్చుట సిద్ధంబని
 నిశ్చయించి భయంబున హృదయము గంపింప స్తనములు రక్త
 ము స్రవింపఁ జేయుచుండెను. అనంతరము కాంచనాక్షుండు తన
 మాయాబలం బాహరి నేమియుఁ జేయలేకపోవుట చూచి మొ
 క్కవ్రాసెనిబంటుతనమున హరిని సమీపించి తనబాహుయుగళం
 బు సాచి పుండరీకాక్షునినక్షంబున వజ్రఘాతంబులతో సమా
 నములయిన పిడికిటిబొట్టులం బొడుచుచుండెను. అంత నారాయ
 ణుండుగ్రుండుయి దేవేంద్రుండు వృత్రాసురుని గొట్టినట్లు తనహ
 స్తంబున వానికర్ణమును గొట్టెను. అందులకు నారక్కసుండు
 సహింపలేక భూమిపయిం బడి నిమిలితనేత్రుండయి గాలిచే నేల
 గూలిన వృక్షంబుపగిది గూలెను. ఇట్లు నారాయణునిచే వధింపఁ
 బడి కాంతిదక్కి భయంకరదంష్ట్రలు గలిగి వెదవి గఱచికొని నేలఁ
 బడియున్న హిరణ్యాక్షుని జూచి బ్రహ్మాదిదేవత లానందకండళితచి
 త్తులయి నారాయణుని సమీపించుచు నిట్లు పల్కిరి. “అయారే!
 ఇదిమిగుల వింతగా నున్నది. భగవంతుచే జచ్చుపుణ్యాత్ముండుదు
 ర్లభండుగదా? యోగీశ్వరులందఱు సంసారనివృత్తులయి యోగ
 మార్గముల నవలంబించి యెవనిపాదపద్మముల రిహస్యముగా భజి
 తురో యాభగవంతుని పాదపద్మముచేతనే యారక్కసుండు స్రు
 క్కెను. మఱియు భగవంతునిముఖమును జూచుచుఁ దనువువిడి
 చెను. వీనిపుణ్య మెంతని కొనియాడఁగలము! ఇంతకు నీహిరణ్యా
 క్షహిరణ్యకశిపులు బ్రాహ్మణశాపమువలన రాక్షసులయి జన్మిం
 చిరికాని వీరు భగవంతుని ద్వారపాలురేకదా? వీరు మగుడఁ

గతిపయజ్జన్మములలోఁ దమస్థానమును బొందఁగలరు. వీరు పుణ్యాత్ములని వేఱచెప్పవలయునా? అని యారక్కనునిపుణ్యమును బోగ్గొనుచు హరిని సమీపించి యిట్లనిరి. “ఓదేవా! నీవు కేవలము సత్వగుణాంశవే యయినను లోకరక్షణమునిమిత్తము స్వేచ్ఛోపాత్తిశరీరుండ వయితివి. అట్టి నీకు నమస్కారము. నీవు సకలయాగస్వరూపుఁడవు యాగఫలప్రదుఁడవు. అట్టి నీకు నమస్కారంబుల నాచరించుచున్నారము. మఱియు లోకములకు ముల్లువంటివాఁడగు నీరక్కసుండు చచ్చెను. నీపాదభక్తిచే మేము నుఖవంతులమయి యుందుము” అని యిట్లసహ్యావిక్రమముగల రాక్షసునిఁ జక్కాడి వరాహావతారమెత్తిన నారాయణుండు కృతకృత్యుండయి బ్రహ్మాదులచే నుతింపఁబడుచు వారలసంస్తవంబులకు లోమిగుల ముద మందుచు వారిలఁ గృపాకటాక్షవీక్షణములచేఁ జూచి మన్నింపుచు వైకుంఠమునకుఁ బోయెను. ఓవిదురా! భగవంతుని యవతారచరిత్రమును దురాత్ముఁడయిన హిరణ్యాక్షుని యుద్ధమందు లీలగాఁజంపినచరిత్రమును నీకుఁ దెలిపితిని. అని యిట్లు మైత్రేయుండు చెప్పినభగవత్కథ నాలించి విదురుం డెంతయు స్వాంతంబున సంతసంబొందె నని శుకుండు రాజునకుఁజెప్పి వెండియు నిట్లనియె. మఱియు లోకములో మహాత్ములును, మహాయశస్కులును, బుణ్యాత్ములు, నగువారిచారిత్రములు విన్నప్పుడే హృదయ మమందానందము నొందుచున్నప్పుడు భగవంతుని యద్భుతచారిత్రము వినినప్పుడు హృదయ మమితానందము నొందు నని వేఱచెప్పవలయునా? ఇయ్యనుంగాక తొల్లి గజేంద్రుఁడు దైవికంబుగా నక్రముచేఁ బట్టుపడి వేయివత్సరంబులు దానితో యుద్ధంబు గావించి తుదకుఁ బోరాడ నశక్తుండయి భార్య

నమేతుండయి భగవంతుని బ్రార్థింప వారలకు య్యాలించి చక్రధారియై సరభనంబున నేతెంచి నక్రమును సంహరించి గజేంద్రుని గాపాడెను. దిక్కులేనిమానవులచే మంచియుపాయంబులచే నారాధనీయుండును, దుష్టులకు దర్శనమొసంగనివాఁడును, శరణాగత వత్సలుండును, నగుభగవంతుని నేవించుటకును, నాతనిసచ్చరిత్రముల నాలకించుటకును గృతఘ్నుండుడక్క నెవ్వఁడు మానఁగలండు! లోకములో నున్న వారందఱు నేవింపక మానరు. మఱియు భగవంతుండు జగంబు గాపాడుటకయి వరాహవతార మెత్తి హిరణ్యాక్షుని లీలమెయి సంహరించినకథను నెవరువిందురో, యెవ్వరు చదువుదురో, యెవ్వరుకీర్తింతురో, వారు బ్రహ్మహత్యాదిపాపమువలన నుండియు విడువఁబడుదురు. ఈచరిత్రంబు విన్నవారు ధనమును యశంబును, నాయుర్దాయంబును, యుద్ధములందు శౌర్యవర్ధనము నుబొంది తుదను వైకుంఠమును బొందుదురు. అనియిట్లు శుకుండు పరీక్షిత్తునకుఁ దెలియఁజెప్పెనని సూతుండుచెప్ప విని మిగుల సంతసించి శౌనకుండు సూతునిఁజూచి యిట్లనియె. ఇది పందొమ్మిదవయథ్యాయము.



“ఓసూతా! నమసితిని బొందినభూమి నధిష్ఠించినతరువాత స్వాయంభువమనువు తక్కువజన్మములవారికి ధర్మార్థకామమోక్షరూపపురుషార్థము సాధింపఁ బన్నినయ్యుపాయము లెన్నివిధములు? లోకసంగ్రహార్థమై తానవలంబించిన మర్యాదలేవి? మఱియు, విదురుఁడు నిరతిశయమయిన భగవద్భక్తి కలవాఁడు. అతఁడు విష్ణునిదయారసమునకుఁ బాత్రుండు. భగవంతుండయిన హరియందు బద్ధజ్వేషులయినవారనియు, శ్రీహరివాక్యంబుల వా

రు పెడచెవులఁ బెట్టినారనియు దుర్యోధనాదియుతుండగు ధృత
 రాష్ట్రుని విడిచెను. ఆవిదురుఁడు భగవంతుండగు వ్యాసమహాము
 నికి జన్మించెను. సర్వవిధములచేత మిగుల గొప్పవాఁడు. సామా
 న్యుఁడు కాఁడు. అతఁడు సర్వాత్ముండయిన భగవంతుని యాశ్రి
 తుఁడు. సర్వమున కతనినే నమ్ముకొని సేవించుచునుండెను. అ
 ట్టిమహానుభావుండయిన విదురుండు గంగాదిపుణ్యనదులయందుఁ
 గృతావగాహుండయి యపగతపాతకుండయి కుశావర్తమను పు
 ణ్యతీర్థమునందు మైత్రేయునిఁ గలిసికొని నమస్కరించి యేమేమి
 యడిగెను? భాగవతోత్తములయిన విదురమైత్రేయులు ప్రసం
 గింప నారంభించినచో భగవంతుని పాదంబులవలనఁబుట్టి పాప
 నివర్తకములగు గంగాజలములవలె లోకపాపనములయిన భగవ
 త్కథలు నిర్గమించుచుండును గదా! కావునఁ గీర్తనీయుఁడును, ను
 దారచరిత్రుఁడు నగుభగవంతుని కథలను మాకుఁ దెలియఁజేయు
 ము. నీకు మంగళంబులు గలుగుఁగాక. భగవంతునత్కథలనెడి
 యమృతము ద్రావి రసజ్ఞుఁ డగువాఁ డెవఁడు తృప్తిఁజెందు? అట్టిహ
 రికథామృతమును ద్రావుచుఁ దృప్తిఁజెందువాఁ డుండనేయుండఁ
 డు.” అని కుతూహలుండయి యడుగుచున్న శౌనకుం జూచి భగవ
 దర్పితచిత్తుండగు సూతుం డిట్లనియె. “మునీంద్రా! నీవడిగినట్లె రాజ
 డుగ ఈకుండు రాజున కిట్లుచెప్పె. ఓరాజేంద్రా! నారాయణుండు
 వరాహావతారమెత్తి రసాతలమునుండి భూమి నుద్ధరించి హిర
 ణ్యాక్షుని సంహరించి వైకుంఠమును బొందినకథను మైత్రేయునివ
 లన విని విదురుండు సంతోషభరితస్వాంతుండయి మైత్రేయునిఁ
 జూచి ‘మునీంద్రా! చతుర్ముఖుండు ప్రజలను బుట్టించుటకయి మరీ
 చ్యాదిప్రజాపతుల సృజించెననికదా చెప్పియున్నావు! అప్రజా

వతులను సృజించినపిమ్మట బ్రహ్మ యేమిచేసెను? నీ వతీంద్రియము గు స్వరూపముఁగూడ నెఱుఁగుదువు. కాన నాకుఁ జెప్పము. మరీ చిమొదలగువారును స్వాయంభువమనువును బ్రహ్మశాసనమువలన విశ్వము నెట్లు సృజించిరి. మఱియు వారలు సృష్ట్యాదికర్తములయందు స్వతంత్రులుకదా? అట్టివారలు భార్యాసమేతులయి సృజించినారా? లేక భార్యానిరపేక్షులై సృజించినారా? వీనినిగూఁటించి విస్తరించి నాకుఁ జెప్ప"మని యడుగుచున్నవిదురునిఁ జూచి మైత్రేయుండు సర్గాదిభేదములఁ జెప్పెద నాలింపు మనిచెప్పి యిట్లనియె.

—●—●—● { మైత్రేయుండు విదురునికిఁ జతుర్ముఖుం డొనర్చు } —●—●—●
యమోదిదేవతాగణస్మృప్తి దెలుపుట.

ఓవిదురా ! అచింత్యప్రభావుఁడయిన యీశ్వరుండు కాలము వలనఁ గార్యోన్ముఖుఁడయి యుండఁగాఁ దనకు శరీరభూతమయి గుణత్రయాత్మకమయియున్న ప్రకృతివలన సహత్తత్త్వముదయించెను. రజశప్రధానమయి భగవత్స్పృశితమయి భూతిజ్ఞానకర్తేంద్రియస్వరూపమైయున్న యామహత్తత్త్వమువలనఁ బంచమహాభూతములును, దంతాత్రిలును, జ్ఞానేంద్రియకర్తేంద్రియములును, నుద్భవించినవి. ఆభూతాదులు పరస్పరము కలియనివగుటచే భూతసంబంధమగు నండమును సృజింప నసమర్థములయి దైవయోగము వలన నేకీభవించి బ్రహ్మాండమును బుట్టించినవి. ఆయండ మధిష్ఠాతయగు చేతనము లేనిదయి సలిలమందుఁ జిరకాలమువఱకు వసించి యుండెను. ఆయండకోశమందు భగవంతుండు వేయిసంవత్సరము లధివసించెను. అట్లు శయనించియున్న భగవంతునినాభివలన సహస్రసూర్యప్రకాశమగుపద్మముద్భవించెను. ఆపద్మమే సమస్తజీవరాసులకు నివాసభూతము. ఆపద్మమువలన బ్రహ్మ స్వయముగాఁ

బుట్టెను. ఆ బ్రహ్మ భగవంతుని సంకల్పజ్ఞానమునకు విషయుడయినామరూపాత్మకమయిన యీ ప్రపంచమును యథాపూర్వముగా సృజించెను, మఱియు నా బ్రహ్మ ముందుగాఁ దమోగుణమును బురస్కరించుకొని తామిస్రము, సంధతామిస్రము, తమము, మోహము, మహోతమము నాఁబడు నవిద్యాపంచకమును సృజించెను. ఆయవిద్యాపంచకములో నొకటియుఁ దమోమయము నగు నాస్వభావమును విడిచివెట్టెను. అట్లు బ్రహ్మవిడిచినదానివలన యక్షరక్షస్సు లుదయించి యాకాయమును దమకు యీ త్విచాసలఁ గలిగించురాత్రినిగా గ్రహించిరి. ఇట్లాయక్షరక్షస్సులు, యీ త్విచాసాకులులయి యాచతుర్ముఖుని భక్షింప సమకట్టిన నాచతుర్ముఖుండు భయముచెందిఁటరీ నేను మీజనకుండను. నన్ను మీరు భక్షించుట యుక్తముకాదు. మీరందఱు నాకుఁ బుత్రులరు. మీ రిట్టిక్రూరకర్తమునకుఁ బూనుకొనుట ధర్మముకాదు. మఱియు మీలోఁగొందఱు నన్ను రక్షింపవలదనియుఁ గొందఱు భక్షింపవలదనియుఁ బల్కినారు. కావున మీరు క్రమముగా రాక్షసులనియు యక్షులనియుఁ బ్రసిద్ధి కెక్కుదురు. అనిపల్కెను. మొదటనిట్టి తమస్వభావులయిన యక్షరాక్షసాదుల సృజించి బ్రహ్మ ఛాయాప్రతియోగిని యగుతేజస్సును బొంది ప్రాజ్ఞుఁడయి దేవతల సృజించెను. అనంతరమా బ్రహ్మప్రభావయంబగు నాస్వభావంబు చాలించె. అదియహోరూపంబయి దేవతలకాశ్రయమయ్యె. తరువాత బ్రహ్మజఘనప్రదేశమువలన మిగులఁ గామాన క్తులయిన యనురుల సృజించె. అంత వారు కామాతురులయి మైథునాభిలాషులయి యా బ్రహ్మను సమీపించిరట! అంత బ్రహ్మ నిర్లజ్జలయి మైథునాభిలాషచే దన్ను డాయవచ్చుచున్న యనురులనుజూచి నవ్వు

చు, వారిదుష్టచేష్టలకుఁ గోపితుండయి చేయునదిలేక పర్విడిపోయి
భక్తార్తిహరుఁడై భక్తుల ననుగ్రహించునిమి త్తము వారివారిబు
ద్ధి కనురూపముగా దర్శనమిచ్చు నారాయణుని సమీపించి నమ
స్కరించి యిట్లనియె. “ఓదేవా ! లోకములకుఁ బ్రాప్తమయిన
యాపదలఁ దొలగించునట్టివాఁడవీవె? అట్లె నిన్నాశ్రయింపని
దురాత్ములకుఁ గష్టముల నిచ్చెడువాఁడవును నీవే? కావున నాప
న్నుండనయిన నన్నురక్షింపుము. భవదీయాజ్ఞానుసారంబుగ నీప్ర
జాసమూహమును సృజింప వారు దుర్మార్గులై బల్లిని నన్ను రమింప
రాఁగా భయపడి యిందుఁ బర్విడి వచ్చితిని.” అనిపల్కిన బ్రహ్మవా
క్యంబుల విని స్పష్టముగాఁ బరాభిప్రాయము నెఱిగిననారాయ
ణుడు కనికరించి బ్రహ్మను జూచి యీస్వభావంబును వినర్జింపు
మనుడు నతఁ డట్లుకావించె. బ్రహ్మ యట్లు వినర్జించినస్వభావంబు
సాయంకాలసంధ్య యయ్యె. అంత రాక్షసులు స్త్రీరూపముగాఁ
గల్పితమగు సంధ్యను జూచిరి. ఇట్లుచూచి యవ్యక్తమధురముగా
ధ్వనిచేయుచున్ననూపురములుగల పాదములచేతను, మదవిహ్వల
ములయిన లోచనములచేతను, రత్నమయంబగు కాంచీవలనను,
బ్రకాశించెడిదుకూలమువలనను విలసిల్లునితంబబింబముచేతను,
బరస్పర మొరసికొను నుత్తుంగస్తనద్వయముచేతను, మల్లెల
నిరసించుదంతపంక్తిచేతను, సంపెంగను ధిక్కరించునాసికచేతను,
మందహాసముచే విలసిల్లు చూపులచేతను, నల్లని ముంగురులచే
తను, మిగులఁ బ్రకాశించుచుఁ జూపఱకు మోహము గలిగిం
చుచు సిగ్గుచేఁ దనశరీరమును డాచుకొనుచు, మెలఁగుచున్నస్త్రీ
గాఁ దలంచుకొని యనురు లందఱును గామమోహితులై దానిం
గూర్చి యిట్లు పలుక నారంభించిరి. అయ్యారె! దీనినుండరాకారము

ను, దీనిలావణ్యాతిశయమును, దీనినవయావనమును గోరుచున్న మాలో నొకరినైన వరింపకపోవుచున్నదేమి? అని యిట్లు తలపోయుచు దానిని సత్కరించి ప్రణయమువలనఁ గుబుద్ధులై యిట్లడిగిరి. “ఓలలనామణీ! నీవు దేవతవా? లేక మనుష్యస్త్రీవా? లేక మఱియొక జాతిదానవా? ఓసుశ్రోణీ! నీ వెవ్వరికుమారికవు? ఇక్కడ నీ వభిలషించుపదార్థ మేమున్నది? నీవు నీసౌందర్యము నెడు నమూల్యవస్తువును గ్రయార్హముగానుంచి, యావస్తువును గొన శక్తిచాలనిదౌర్భాగ్యవంతు లగుమమ్మును, బాధించుచున్నావు. నీ వేజాతి స్త్రీవయిన నేమి? మా భాగ్యవశమున నీసందర్శనము లభించినది. నీవుకందుక క్రీడచే నిన్ను వీక్షించుచున్నమాచి త్తంబుల హరించుచున్నావు. ఓసుందరీ! ఎగిరి క్రిందఁబడుచున్న కందుకమును గరతలముచేఁ దూలించుచున్న దానవగుటచే నీపాదపద్మములొక్కయెడను నిలువఁజాలకున్నవి. బలిసినస్తనద్వయమువలన భీతిచెంది కృశించి నీమధ్యము మిగులఁ గవ్వపడుచున్నది. నీదృష్టిమందముగాఁ బ్రసరించుచున్నది. విడిపోయి జీరాడుచున్న నీసుందర కేశకలాపమును బంధింపుము.” అనియిట్లు రాక్షసులు మోహవిహ్వలులయి సాయంసంధ్యను భామినిగాఁ దలంచినొనుచు నాసంధ్యను బట్టుకొనిరి. అది చూచి సరసిజాననుఁడు మిగులసంతసముచెందెను. అనంతరము బ్రహ్మ యభిప్రాయవిశేషముచే గంభీరముగా నవ్వి తన్ను నాఘ్రాణించుకొనుచుఁ గాంతిచేత గంధర్వులను సచ్చరలను బుట్టించి యాస్వభావమును వినర్జించెను. అది కాంతిబహుళమయిన ప్రాకస్సంధ్యయ్యెను. దానిని విశ్వావసువు మొదలగు గంధర్వాప్సరోగణంబు చేకొనియె. పిమ్మట బ్రహ్మ నిద్రారూపంబయినస్వభావంబుదాల్చి పిశాచ

గుహ్యకులను సృజించి వారందఱు ముక్తకేతులయి, దిగంబరులయి యుండఁజూచి నేత్రముల నిమిలించి దానిని విసర్జింపఁగ దాని వారలు కైకొనిరి. వార లట్లు జృంభణాఖ్యమగు స్వభామును దాల్చినవా రగుటచేత దానిచే భూతములందు నిద్రయు నింద్రియవిరసత్వమును జూడఁబడుచున్నది. అనంతరము బ్రహ్మ బలవంతునిగాఁ దలంచుచు సాధ్యగణములను, బిత్తు దేవతలను సనభిముఖుండయి సృజించెను. అంత సాధులు బిత్తు దేవతలును, బలరూపకాయంబులను బొందిరి. అందువలననే సంతానవృద్ధి నపేక్షించువారును, బలము నపేక్షించువారును వారలను బూజించుచుందురు. అనంతరము బ్రహ్మ తిరోధానశక్తి నవలంబించి విద్యాధరులను సిద్ధులను సృజించెను. ఇట్లు సృజించి వారలకుఁ దిరోధానశక్తిరూపమయిన యాస్వభావము నర్పించెను. కావుననే వారలు తిరోధానశక్తిప్రధాను లయిరి. పిమ్మట బ్రహ్మ తనప్రతిబింబమును జూచుచుఁ గిన్నరకింపురుషాదుల సృజించెను. అట్లు సృజించి వారలకుఁ బ్రతిబింబరూపమయినదాని నొసంగినదానిని వార లవలంబించిరి. కావున వారు బింబప్రతిబింబముల కున్నంతయభిమానమును వహించి ద్వంద్వములుగా వర్తించుచు, నా బ్రహ్మను ప్రాతఃకాలములయందు గానము చేయుచుందురు. తరువాత బ్రహ్మ సౌకుమార్యముగల దేహమును ధరించి శయనించి తనసృష్టి వృద్ధి కాకపోవుటకు మిగులఁ జింతించుచు, గొంతవడికిఁ గోపము తెచ్చికొని బహుచింతారూపమయిన యాశరీరమును విడిచెను. అందువలన జాతిన కేశము లహిశ్రేష్ఠములయ్యె. పిమ్మట నుపసర్పించుచున్న యాదేహమువలన సతివేగముగల నాగము లుద్భవించినవి. అనంతరము కమలాస

నుండు తన్నుఁ గృతకృత్యునిగా భావించి తనమనస్సువలనఁ బ్రజ
ల సృజింపఁజాలినమనువులను సృజించి వారలకుఁ బురుషాకా
రమయిన దేహము నొసంగెను. అంత వార లాశరీరమును
గ్రహించి బ్రహ్మవలెనే పురుషాకార దేహవిశిష్టు లయిరి. అంత
వారలను జూచి మొదట సృష్టింపఁబడిన వారందఱు బ్రహ్మను
సమీపించి 'దేవా ! నీ ప్రేనరించిన యీపురుషసృష్టి మిగుల బా
గుగ నున్నది. మోక్షసాధకములయిన కర్తములన్నియుఁ బురు
షులే యాచరింపవలసియున్నవి. కావున మా కట్టి పౌరుష
దేహ మర్పించినచో దానితో భోగజాత మనుభవించియుం
దుము. నీసృష్టి మిక్కిలి బాగుగ నున్న'దని నుతించిరి. అనంతర
ము బ్రహ్మ జితేంద్రియుడయి సమాధియోగము నవలంబించి
ఋషిగణంబుల సృజించె. ఆఋషుల కందఱకుఁ దనశరీరంబులోని
యొక్కొక్క భాగ మొక్కొక్కనికి నర్పించెను. ఆశరీరభాగములు
తపోవిద్యాసమాధిరూపములు కావున వారందఱు నణిమాద్య
ప్రసిద్ధులు గలవారిలయి విషయములకు విముఖులయి ప్రవర్తించుచున్నారని" మైత్రేయుండు విదురున కెఱిగించిన నతిండు పర
మానందభరితుండయి గోవిందుని చంకారవిందంబుల డెందం
బునం దలించుకొనుచు మైత్రేయుంజూచి యిట్లనియె. ఇది యిరు
వదవయథాయము.



“ఓ మునీంద్రా ! స్వాయంభువమనువువంశంబు సత్పురుషు
లందఱిచే వర్ణింపఁదగినది. ఆస్వాయంభువవంశమందు మైథున
క్రియవలనఁ బ్రజావృద్ధి యెట్లాయెనో తెలియఁజెప్పుము? స్వా
యంభువమనువు కుమారులయిన ప్రియవ్రతుఁడు నుత్తానపా
దుఁడును సప్తద్వీపయుతమయిన భూమిని ధర్మ మతిక్రమింపకుం

డ నెట్లుగాఁ బరిపాలించినారు? అతనికుమారికయైన దేవ
హూతి కర్దమునికి భార్యయ్యె నని చెప్పితివి? మహాయోగియు
సంసారవిరక్తుఁడు నయినయాకర్దముఁ డెట్లుగా దేవహూతిని బెం
డ్లియాడెను? అమ్మహాముని దేవహూతియందు నెందఱిపుత్తులం
బడ సెను? మఱియుఁ జతుర్ముఖునికుమారుఁడయిన దత్తుఁడు మ
నుపుత్రియైన ప్రసూతిని బెండ్లియాడి ప్రజాసృష్టి నెట్లుగా వివ
ర్ధించెను?" అని యడుగుచున్నవిదురుని ప్రశ్నముల నాలకించి సం
తసించి యతని కిట్లనియె. బ్రహ్మదేవుఁడు ప్రజాపతుల సృజించి ప్రజా
సృష్టి వృద్ధిచేయుఁడని వారలతోఁ జెప్పెనని యిదివరలోనే చెప్పి
యున్నానుగదా? ఆ ప్రజాపతులలోఁ గర్దముండు తనతండ్రి చెప్పి
నట్లు చేయఁ దలంపు గలవాఁడయి సరస్వతీనదిచెంతకుఁబోయి భ
గవంతు నుద్దేశించి పదివేలవత్సరంబులు ఘోరంబగుతపంబు నా
చరించెను. ఇట్లు కర్దముండు ఫలాపేక్ష లేకుండ వర్ణాశ్రమములకు
చిత్తముగాఁ జేయఁబడు భగవదారాధనచేతను, భగవదుపాసనచే
తను, పరవ్రదుఁడగు భగవంతుని సేవించె. అంత భగవంతుండగు
నారాయణుం డతనితపంబునకు సంతోషించి పంచోపనిషద్వే

—◆◆— నారాయణుండు కర్దమునకుఁ బ్రత్యక్షమగుట. —◆◆—

ద్యమయి, సాకుమార్యాద్యనంతకల్యాణగుణములుగల దివ్యమం
గళాకృతితో నతనికిఁ బ్రత్యక్షమాయెను. ఆ నారాయణుండు పర
మపావనుండు. అతఁడు కోటిసూర్యప్రకాశముకలవాఁడు. అతఁ
డు పద్మములచేతను గలువలచేతఁ గూర్చఁబడిన మాలికకల
వాఁడు. అతనిముఖపద్మము భృంగసదృశమయిన ముంగురుల
చే రంగారుచుండెను. అతనికట్టుపుట్టము మిగులఁ గాంతికలదయి
చూపఱకుఁగనులపండువు లొనరించుచుండెను. అతనిశిరంబునఁ

గిరీటము చంద్రసంకాశమయి వెలయుచుండెను. అతనికర్ణయు
 గళంబున మణిమయములయిన మకరకుండలములు ప్రకాశించు
 చుండెను. అతనిబాహుత్రయమునను గ్రమముగాఁ జక్రము,
 శంఖము, గదాదండము, విలసిల్లుచుండెను. అతని నాల్గవకరంబు
 నఁ దెల్లఁగలువ యనుక్రీడాసాధనము ప్రకాశించుచుండెను.
 కరుణారసపూరితములగు నతనిచూపులు మిగుల మనోహర
 ముగా నుండెను. అతనిపాదపద్మములు గరుత్మంతుని యంసభా
 గమునఁ బ్రకాశించుచుండెను. అతనివక్షస్థలము శ్రీవత్సకా
 స్తుభములచే నలరుచుండె. ఇట్టి దివ్యమంగళాకారుండయి నారా
 యణుండు గగనమందుండఁగాఁ బ్రీతిస్వభావుఁడగు కర్దముండు
 సూచి తనకోర్కి సఫలమయినందులకు మిగుల సంతసించి బద్ధాం
 జలియయి మధురవాక్యములతో నతని కిట్లనియె. ఓభగవంతా !
 ఓవందనీయా ! నీసందర్శనమువలన నానేత్రములకు తపఃఫలం
 బు లభించినది. మఱియు భవదీయసందర్శనముగూర్చి ప్రయ
 త్నించి యోగముల నవలంబించి యోగీశ్వరు లనేకజన్మములచేఁ
 బొందుచున్నారు. అట్టి నీసందర్శనము నాకింత నులభముగా
 లభించుట నాయదృష్టంబకాదె ? లోకములోఁ గొండఱు మాన
 వులు నీమాయాపాశములకు లోఁబడి నష్టబుద్ధులయి సంసారస
 ముద్రమును దరింపఁజేయుఁజాలిననీపాదపద్మమనుమహానావను
 గామలేశముకొఱకయి యుపాసించుచున్నారు. నీవు నిరతిశ
 య పురుషార్థమగుమోక్షము నిచ్చుచుండఁగా దాని నపేక్షింపక
 యల్పములయిన విషయనుభములఁ గోరుకొనుచుందురు. ఇంతయ
 వివేకు లుందురా? నే నిట్లు లోకులను నిందించుచున్నాను. కాని నే
 నును మూఢబుద్ధి నయి నిరతిశయానందసముద్రమవయిన నిన్నుఁ

బొందియు నుఖలేశమునే యపేక్షించుచున్నాను. ముక్తిదాయకుడవయిన నీయనుగ్రహము గలిగినప్పుడు ముక్తికాంతను గోర నిష్టపడక గుణవయోరూపములచే నా కనుకూలురాలయి గృహస్థాశ్రమసౌఖ్యముల వర్ధించునట్టి కాంతాలలామ నిష్ఠుని కోరుచున్నాను. నే నెంత దుష్టాంతకరణుండనో చూడుము. నావంటి కాముకుండు లోకమందు మఱియొకఁ డుండునా? ఆ స్వల్పఫలము నపేక్షించియే సమస్తపురుషార్థములను సమకూర్చునట్టియుఁ గల్పవృక్షముతో సదృశమయిన నీపాదమూలమును జేరితిని. ఓదేవా ! వేదాత్మకమయిన నీవాక్యరజ్జువుచే లోకులు బద్ధులయి సంసారాభిలాషులయి, త్రివర్గఫలములనే యధికముగా ముగించుచుఁ బశువులనలెఁ దిరుగుచుందురు. నేను నట్టి సాంసారికులయిన లోకుల నాశ్రయించితిని. ఓదేవా ! కాలస్వరూపుడవయిన నీకుఁ బూజ లొనర్చుచుందును. ఈ సాంసారికులగు లోకుల ననుసరింప నాకిష్టము లేకపోయినను మాజనకాజ్ఞ దాట వలనుపడదు. నే నేమిసేయుదును. కాలస్వరూపుడవయిన నీవు నిరర్థజన్తులయిన సంసారులయాయువును త్షయింపఁ జేయుదువట ! నేను నట్టి సంసారులనే యనుసరింపనున్నాను. కావున నాయందు దయయుంచి నాయాయువును త్షయమును బొందింపకుండుటకై నీ కీపూజ లొనర్చుచున్నాను. నేను భవదీయాజ్ఞ మీఱకుండుటకయి సంసారము నవలంబించుచున్నాను. కాని కామసుఖంబు లనుభవింపఁదలంచి కాదు. ఆకారణంబుననయినను నాయందు దయ యుంచి నా యాయువును దఱిగింపకుము. ఓయీ! నీయాయువును త్షయింపఁ జేయ నాకేమి శక్తియున్నది? అని యందువేని చెప్పెద వినుము. కాలచక్రము

నీచేతిలో నున్నది. అది యధికమానముతోఁ గూడి పదుమూడుమానము లనునరములుకలది. ఆచక్రము మున్నూటయఱువదిమూడుదినంబు లను పర్వంబులు కలది. అది ఋతువట్కమనెడి నేమి కలది. అయ్యది చాతుర్తాస్యత్రయమనునాభితో నొప్పుచుండును. అయ్యది క్షణములు లవములు ననెడి పత్రములు గలది. అట్టికాలచక్రము కాలాత్మకమగు మహావేగము కలదయి యక్షరంబయిన బ్రహ్మంబునందు సదా తిరుగుచుండును. ఆచక్రమే సమస్తజీవుల యాయువును గ్రసించుచుండును. అట్టిచక్రము నీచేతిలో నున్నప్పుడు జీవుల యాయువు నెచ్చించుటకుఁ దఱిగించుటకు నీకేశక్తి గలదు గాని మఱియెవ్వరికిఁ గలదు? కావున నన్ను దయఁజూచి రక్షింపుము. వెనుకటికాలచక్రంబుచే నీవు కామాభిభూతులయి పశుప్రాయులయినవారి యాయువుల హరించుచుండువు కాని మూఢులయిన సంసారులను, వారి ననుసరించినవారిని జేరక భవదీయసత్కథలను నమృతరసమును ద్రావి విసర్జితదేహధర్మలయినవారలయాయువు నెంతమాత్రము హరింపఁజాలవు. అదికారణంబున నన్ను సాధారణసాంసారికునిగఁజూడక యనుగ్రహించి రక్షింపుము. నన్నట్లు దయఁజూతువనియే కాలచక్రశరీరుఁడవై యాశ్రితకల్పవృక్షమవగు నీసాదమూలమును జేరితిని. ఓయీ! బ్రహ్మరుద్రాదులుండఁగా వారల నందఱిని విడిచి నన్ను జేరెదవేల? అందువేని చెప్పెదను విను. ఓదేవా! సృష్టికిఁ బూర్వమందు నామరూపవిభాగములఁ జేయఁదగినంతసూక్ష్మదశలోనున్న చిదచిత్తులును గాలమును శరీరముగాఁగల * నీ వైకృడవేయుంటివి. పిమ్మట నీవు నామరూపముల

* ఓయీ! సృష్టికిఁ బూర్వమందుఁ బ్రకృతిపురుషశరీరుఁడయిన పరమపు.

విభాగింపఁగాఁ దగినంత స్థూలావస్థనుబొందిన చిదచిత్తులచేఁ బ్ర
కాశించుచుఁ బ్రపంచకంబును సృజింపఁ దలఁచి, స్వరూపమువలన
ను, స్వభావమువలనను, నీకంటె నెక్కుడుభేదము గలిగినదయ్యు,
స్వశరీరభూతమగు ప్రకృతిని బురస్కరించికొని, స్వశక్తిచేతనే
తంత్రుల సృజించుచుఁ దిరుగ నుపసంహరించుచు వర్తించు
సాలెపురుగుచందంబున, నీవును స్వశక్తిచేతనే యాత్మయందు
లోకమును సృజించుచుఁ, బాలించుచు, సంహరించుచు, నున్నా

రుఁడు డొక్కఁడేయున్నాఁడనియు, నతఁడు తనయందే సమస్తప్రపంచమును
సృజించుచున్నాఁడనియుఁ జెప్పితివి. ఇందువలన భగవంతుఁ డొక్కఁడే జగం
బున కుపాదానకారణమును నిమిత్తకారణము నగుచున్నట్లు తెలియవచ్చుచు
న్నది. ఇది యనుభవసిద్ధముగాలేదు. లోకములో నొక కార్యమున కుపాదా
నకారణ మొకవస్తువగుచున్నది. నిమిత్తకారణము మఱియొకవస్తు వగుచున్న
ది. కుప్పరి కుండలను జేయుచున్నాఁడు. ఆకుండలకుఁ గుప్పరి నిమిత్తకారణము
గాఁగా, మఱి యుపాదానకారణ మగుచున్నది. అంతియెకాని నిమిత్తోపాదా
నకారణత్వములు కేవలము మఱియందుగాని కేవలము కులూనియందుఁగాని
లేవు. అట్లుండ భగవంతుని కొక్కనికే నిమిత్తోపాదానకారణత్వము లంగీక
రించుట యెట్లని” అందువేని చెప్పెదవినుము. ఇక్కడఁ గులూలదృష్టాంతము
భగవంతునికి సరిరాదు. కులూలుఁడు సర్వశక్తులు లేనివాఁడు కావున వాఁడు
నిమిత్తకారణమేకాని యుపాదానముకాఁడు. మృత్తు జడమగుటచే నుపాదా
నమేకాని నిమిత్తముకాదు. భగవంతుఁ డట్లుగాక “పరాస్యశక్తి ర్వివిధైవ
క్రూయతే” అని చెప్పినట్లు సర్వజ్ఞత్వ సర్వశక్తిత్వాదులగు ననంతకల్యాణగుణ
ములు గలవాఁడగుటచే నామరూపవిభాగానర్హ సూక్ష్మచిదచిద్విశిష్టత్వరూప
గుణముచే నుపాదాన మగుచున్నాఁడు. ప్రకృతిపురుషకాలములకు నియంత య
గుచున్నాఁడు. కావునఁ దాదృశనియంత్యరూపగుణముచే నిమిత్తకారణ మగు
చున్నాఁడు. అందువలన భగవంతున కుభయవిధకారణత్వ మంగీకరింపవచ్చు.

వు. అందువలన నీవేజగత్కారణమవు. కారణపదార్థమే ధ్యానార్థమయినదని పెద్దలు చెప్పటను విని నేను బ్రహ్మాదులను విడిచి జగత్కారణమవయిన నిన్నును ధ్యానించుచుఁ బెండ్లాడ నభిలషించి నీపాదమూలమును జేరితిని. ఓభగవంతా! నీవు స్వసంకల్పముచే నహంకారమును ముందుగ సృజించి, దానివలన, శబ్దాదితత్త్వాలను, వానివలన భూతములను సృజించితివి. భూతసృష్టి కహంకారము కారణమగుటచే మావంటిజీవులందఱును దానికి వశ్యులై నీపరమపదము నభిలషింపక యిట్టితుచ్ఛసుఖము లనుభవింపఁగోరుచున్నారు. ఇట్లు నేను భవత్పరమపదము నభిలషింపకపోయినను, బ్రకాశించుతులసీమాలగల నీయాశ్చర్యవిగ్రహమును చూచినప్పుడే నీపదము నొందింపఁదగినయనుగ్రహంబునకుఁ బాత్రుండనై తిని. కావున నీ వట్టియనుగ్రహంబుచేఁ గోరకున్నను నాకు నీపదప్రాప్తి గలిగింపకమానవు. ఓ పరమపురుషా! మావంటివారి ననుగ్రహింపఁ బాటుపడుచు, స్వాత్మానుభవముచే జగద్వ్యాపారరూప ప్రయోజనంబునం దపేక్ష లేనివాడవయ్య న్నీ స్వసంకల్పముచేతనే జగద్వ్యాపారంబుల నెఱవేర్చుచు, నీయారాధనను స్వల్పముగాఁ జేసినను నట్టిపురుషునికోర్కులఁ దీర్చుచు, వందనీయమగు పాదారవిందంబులు గలిగియున్న నీకు వందనంబులు గావించుచున్నాను.” అని సత్యముగాఁ బలుకుచున్న కర్దమ ప్రజాపతిని వీక్షించి గరుత్మంతునిస్కంధమందుఁ బ్రకాశించుచున్న నారాయణమూర్తి ప్రేమాతిశయముచేతను, మందహాసముచేతను, విలాసములఁజెందియున్న కనుబామలు గలవాడయి

—◆◆◆ నారాయణుడు కర్దమనికి వరంబు లొసంగుట. ◆◆◆—

తేనెలొలుకుచున్న కులుకువలుకులచేఁ గర్దమని కిట్లనియె. “ఓము

నీంద్రా! సుందరకన్యాప్రాప్తికయి పరమనిష్ఠాగరిష్ఠుండవయి శమ
 దమాది సుగుణసంపన్నుండవయి నన్నుఁగూర్చి ఘోరతపంబు చేసి
 తివి. నన్ను సంతసించఁజేసితివి. నీతపంబునకు మెచ్చితిని. నీయ
 భిప్రాయంబంతయు నాకవగతంబయినది. నీయభిప్రాయము విం
 తకుముందే సంఘటించితిని. ఓమహనీయా! నాయారాధన మొ
 కానొకప్పుడును నిష్ఫలంబుకాదు. సామాన్యలోనర్చిన యారాధ
 నముగూడ నిష్ఫలము కాదని చెప్పవలసియున్నప్పుడు నియతేం
 ద్రియులు, నిష్ఠాగరిష్ఠులునగు మీవంటివార లొనర్చిన యారా
 ధనము న్యర్థముకాదని వేఱచెప్పవలయునా! బ్రహ్మకుమారుఁడగు
 స్వామంభువుండను చక్రవర్తికలఁడు. అతఁడు మంగళాచారము
 లచేఁ బ్రఖ్యాతిచెందియున్నాఁడు. అతఁడు బ్రహ్మవర్తమందు నివ
 సించి సప్తసమద్రమధ్యగతమగు భూమండలమును బరిపా
 లించుచున్నాఁడు. అతనికి శతరూపయను నామముగలభార్య
 యు దేవవళాతియను నొకకుమారీరత్నముం గలరు. ఆతని
 కూతురగు దేవవళాతి లోకంబునఁగల సౌందర్యవతులలో
 నుత్తమురాలని చెప్పవచ్చును. ఆమెగుణములు నిరుపమాన
 ములు. ఆమె సత్స్వవర్తనను జూచి పెద్దలుకూడ నేర్చికొనవలసి
 యున్నది. ఆమె యిప్పుడు వివాహార్థయయి యున్నది. వివాహార్థ
 యగు కుమారికంజూచి స్వామంభువుండు తగిన వరునికర్పింప
 వలయు నని యాలోచించుచున్నాఁడు. అతఁడు నీగుణగణంబు
 లును నీప్రభావమును విని నీకుఁ దనకుమారిక నర్పింపఁడలంపు
 తో రేపటిదినముభార్యాపుత్రికలతోఁగూడికొని నీయాశ్రమము
 నకు వచ్చి నీకర్పింపఁగలండు. ఇందులకెంతమాత్రము సందియ
 ములేదు. ఆసుందరకన్యక నిన్నుం బరిణయమాడి చిరకాలము

నుండి భోగాన క్తుడవయిన నీతోఁగూడి చిరకాలమునుండి యను
భవింపవలసిన కామముల నన్నియును క్షణమాత్రములోనే యను
భవింపఁగలదు. ఆమెతోఁగ్రీడించుచుఁ గాలమంతయు నవలీలఁ
గడపఁగలవు? ఆమెయందు నీకుఁ దొమ్మండ్రుపుత్తికలు గలుగు
దురు. ఆపుత్తికలను మరీచ్యాదులు పరిగ్రహించి వారలయం
దు వారు వెక్కిండ్రంబుత్తులఁ బడయఁగలరు. ఓమునీంద్రా !
నీవు మదాజ్ఞానుసారముగా సమస్తకార్యములను నెఱవేర్చి యా
కర్తకలాపము నాయం దుంచి మదీయభక్తిపరుండవయి పిమ్మట
నన్నుఁ బొందఁగలవు. జితేంద్రియుడ వయిననీవు సమస్తప్రాణు
లయందు దయాభండవయి యందఱికి నభయప్రదానం బొనరిం
చుచు, నాత్మజ్ఞానపరుండవయి నాయందు సమస్తచరాచరరూప
మయినజగత్తును సందులకు విలక్షణుడనయ్యు సందంతరాత్మనై
ధారకుడనయి శాసకుడనై యున్ననన్నును జూడఁగలవు? నేను
నాయంశాంశముచే నీ భార్యయగు దేవహూతియం దవతరించి
యామెకుఁ బ్రకృతిపురుషేశ్వరవిభాగమును దెలియఁజేయునట్టి
సంహిత నుపదేశింతును.” అని యిట్లు కర్దమునికి వరంబు లొ
సఁగి యింద్రియజన్యజ్ఞానము నధఃకరించినభగవంతుఁడు బిందు
సరోవరతీరమందలి కర్దమాశ్రమంబును విడిచి కర్దముఁడు చూ
చుచుండ సమస్తయోగీశ్వరులచేతను శుతంపఁబడుచు మార్గ
మధ్యమందు సమస్తదేవతలు నొనరించుస్తోత్రముల నాలకించు
చు, గరుడవాహనారూఢుండయి వైకుంఠమునకుఁ బోయెను.
అనంతరము కర్దమందు భగవంతుండు నిర్దేశించినకాలమున స్వా
యంభువమనువు తప్పక వచ్చుననితలంచి యాతనిరాకకయి బిందు
సరోవరమునొద్ద వేచియుండెను. అంత స్వాయంభువమనువు కన

కమయాలంకారములచే నలంకృతమగు రథంబువయిఁగూర్చుండి భార్యాపుత్రి కలనందుగూర్చుండఁబెట్టికొని భూమండలమునంతను గలయఁ ద్రిష్టురుచు భగవంతుఁడు నిర్దేశించినదినమందే యాకర్ష మునియాశ్రమంబునకు వచ్చెను. ఆతనియాశ్రమము మిగుల

◆◆◆ స్వాయంభువమనువు కర్దమాశ్రమంబున కేఁగుట. ◆◆◆

మనోహరముగా నుండెను. మఱియుఁ గర్దమప్రజాపతియందున్న దయాతిరేకమువలన భగవంతునికన్నులనుండి యానందబాష్పములు బయలువెడలి యచ్చటిసరస్సులోఁ బడెను. ఆకారణంబుననే యానరస్సు బిందుసరోవరంబని ప్రసిద్ధికాంచినది. ఆ బిందు సరోవరమును సరస్వతీనది చుట్టుకొని యున్నది. అది చూపఁ జూకుఁ బుణ్యమునొసంగును. అది, యమృతతుల్యములయి రోగ ప్రదములుకాని నిర్మలజలముచే నలరుచుండెను. మహర్షులు ప్రతిదినము నచ్చటకు వచ్చి సంధ్యావందనాదినిత్యకృత్యముల నెఱవేర్చుకొనుచుందురు. కర్దమాశ్రమ మట్టిసరోవరంబున కాశ్రయమయి ప్రకాశించుచుండె. అందున్నవనపంక్తులు, మధురముగా ధ్వనిచేయుచు, మిగులఁ బవిత్రములయియున్నపక్షినికరములచేసిండి, షడ్వతువులందు నుత్పన్నములగు పుష్పఫలాదులచే నలరుచుండెను. అందుమదించినపక్షులగుతము లంతటను విలసిల్లుచుండెను. గండుతుమ్మెద లందు ఝంకారములొనర్చుచుఁ ద్రిష్టురుచుండెను. మత్తమయూరము లనెడినటులనాట్యము, లంఢెల్లయెడలఁ జెలంగుచుండెను. అందుఁ గోకిలలు మృదుమధురస్వరములతోఁ బరస్పరముం బిలుచుకొనుచుండెను. ఆయాశ్రమము కదంబవృక్షములచేతను, నెఱ్ఱిచెట్లచేతను, నశోకతరువులచేతను, వకుళమహీరుహములచేతను, నలంకృతమయి మనోహరముగా

నుండెను. అందుఁ గన్నె లేడిపిట్టలును, నీటికోళ్లును, రాజహంసలును, సారసపక్షులును, జక్రవాకములును, జకోరములును, మధురముగా ధ్వనిచేయుచు విహరించుచుండెను. ఆవనమందు, లేళ్లును, వనసూకరములును, నేఁదుఁబండులును, గవయమృగములును, మతంగములును, బ్లవంగములును, గోవుచ్చములనెడి మర్కటవిశేషములును, సింహములును, ఏనుగులును, గస్తూరీమృగములును, మిక్కుటమగుసంతసముతో నడయాడుచుండెను. ఇట్లనేకవిధములచే జూపఱకు సంతసము గొలుపుకర్దమప్రజాపతియాశ్రమము నాస్వాయంభువమనువు ప్రవేశించి యనుచరసమేతుఁడయి పోయిపోయి యగ్నిహోత్రంబుల నిర్వర్తించికొని సుఖంబుగా నచ్చట నానీనుండయియున్న కర్దమునిఁ బొడగాంచెను. ఆమునీంద్రుండు మూర్తీభవించినతపంబువలె బ్రకాశించుచుండెను. అతఁడు నిరశనుండయి చిరకాలము తపంబాచరించినను భగవదనుగ్రహమువలన మిక్కిలి కృశించియుండక యతండువలికిన వచనామృతరసము ద్రావినవాఁ డగుటచేఁ గ్రమముగా బలియుచుండెను. అతనినేత్రములు పద్మపత్రములను బోలుచుండెను. అతనికి ట్రిప్రదేశమున నారచీర రంగారుచుండెను. అమ్మనీంద్రుండు నివుఱుగప్పిన నిప్పుచందమునను, మెఱుఁగువెట్టనిరత్నంబువిధంబునను వెలయుచుండెను. ఇట్లు వెలయుచున్నయమ్మనీంద్రునిఁజూచి సంతసించి స్వాయంభువమనువు పర్ణశాలను సమీపించి యాతనిపాదపద్మముల కభివందనములు సలిపెను. అంతఁ గర్దముండు తనకు నమస్కరించినస్వాయంభువునకుఁ బ్రతివందనముగావించి తత్కాలోచితమగుపూజలచే నాతని సత్కరించెను. అట్లు కర్దమునివలనఁ బ్రతిపూజఁ గైకొని మానియై స్వాయంభు

వుం డుచితాసనమునఁ గూర్చుండియుండఁ గర్దముండు భగవదా
 దేశమును స్మరించుకొనుచు, మధురవాక్యములచే నతనికిట్లనియె.
 'ఓసార్యభామా ! విష్ణువుపాలకత్వశక్తి నీయందుండుటంబట్టి నీవు
 భూమండలమునందుఁ బరిభ్రమించుచు దుష్టులశిక్షించుచు శిష్టుల
 రక్షించుచున్నావు. నిన్నంతశక్తిమంతునిగాఁ జేసినవాఁడు నారా
 యణుండేకదా ! జగత్పరిపాలనావసరము వచ్చినప్పుడు సూర్య
 చంద్రులయు, నింద్రాగ్నివాయువులయు, యమవరుణులయు
 రూపంబులనొందుచు నిర్తలాత్ముఁ డయియున్న మహాత్మునకు నేను
 సర్వదా యభివందనములు చేయుచున్నాను. మఱియు మణిగణాంబ
 గితమయినరథమందుఁ గూర్చుండి శత్రువులకు భయముగొలు
 పఁజాలు కోదండమునుధరించి టంకారము గావించి చోరులహృ
 దయముల నవియింపుచు, నీసేనాసమూహముల పాదతాడన
 ములు భూమండలమును జలింపఁజేయ నెల్లయెడలఁ బరిభ్రమిం
 చుచు, సూర్యునివలెఁ బ్రకాశించుచు, భగవత్కల్పితములయిన
 వర్ణాశ్రమధర్మములను బరిపాలించుచు, లోకమునందలిప్రజలకుఁ
 జోరాదిబాధలు కలుగకుండఁ గన్నకుమారులరీతిం బొడగాంచి
 పాలించుచున్నావు. నీ విట్టిపనికిఁ బూనుకొననిచో లోకమంత
 యుఁ గేవల మర్థకామపరాయణు లగుదుష్టుల యధర్మముచేత
 భగవద్ద్రచితములగు మర్యాదలు చెడిపోవును. ధర్మము మును
 ముట్ట నశించును. అట్లు ధర్మపాలనానక్తుడవయిన నీవు నాయా
 శ్రమంబునకు రాఁబనియేమి? నీవేమియడిగినను నందులకు నేను
 నిష్కపటహృదయముతో నంగీకరించి నీయభీష్టము నెఱవేర్చెద
 ను. అనియిట్లు కర్దముండువలుక నతఁ డొనర్చిన యాత్మనవం

బునకు సిగ్గుపడుచు మహానుభావుడయి నివృత్తిధర్మనిష్ఠుడయిన
యమ్ముని కిట్లనియె. ఇది యిరువదియొకఁడన యథాయము.



“ఓ మహాత్మా! వేదమయుడయి చతుర్ముఖశరీరకుడగు పర
మాత్మ తనముఖమువలన విషయసుఖములయం దాసక్తులు
కాక దపోయోగాదుల కాకరు లగుమీవంటిమహాత్ములను వేద
రక్షణముకయి సృజించినాఁడుకదా! పిమ్మట వేదమార్గముల నా
యామర్యాదలలో నుంచుటకును, మీవంటిమహాత్ములకు దుష్టుల
వలన బాధలు గలుగకుండ రక్షించుటకును, జతురాననుండు క్షత్రి
యులమగు మమ్మును దనబాహుసహస్రమునుండి సృజించి
నాఁడు. కావున బ్రహ్మకు బ్రహ్మకులము హృదయమనియు క్ష
త్రికుల మంగమనియుఁ జెప్పదురు. వేదముల రక్షించుట
కు మిమ్మును, మిమ్ముల రక్షించుటకు క్షత్రియులమయిన మ
మ్మును, సృజించియుండుటంబట్టి మనము మనకు విహితము
లయినకార్యముల నొనరించుచుండ మనల నుభయులను
గార్యకారణాత్మకుడయిన నారాయణుండు రక్షించుచుండును.
మీసందర్శనంబువలననే నా సగళయములన్నియు దూరముగాఁ
దొలంగినవి. నా పూర్వపుణ్యాతిరేకమవలన దుష్టులకు దర్శన
మొనంగనినీ సందర్శనము చేయఁగంటిని. నీపదపద్మముల
యందలిపరాగమును దలయం దిడుకొనఁజాలితి. మఱియు
నాపుణ్యాతిరేకముచే మీవంటిమహాత్ముల యరుశాసనాదిరూ
పమగు ననుగ్రహంబునకుఁ బాత్రుండనయితి. మనోహరములగు
నీ మధురవాక్యములను వినఁ గలిగితిని. నాకుమారికయందున్న
ప్రేమాతిశయముచే నామెకుఁదగినభర్త లభించునో లభింపఁదో

యని మిగుల వగలఁబొగులుచు దీనుండనయిన నేను విన్నవించు
 కొనునర్వమును గృహచేత నాకరింతువుకాక. ఈ కన్యాల
 లాను ప్రియవ్రతోత్తానపాదుల తోఁబుట్టుపడుచు. ఈమె నాప్రి
 యపుత్తిక. ఈమె ప్రాయముచేతను, సౌందర్యముచేతను, సద్గు
 ణములచేతను దన కనుకూలుఁడగు భర్తగావలయునని కోరుచు
 న్నది. ఈమె నారదునివలన నీసద్గుణములను నీప్రభావమును,
 సౌందర్యమును, నీవిద్యాతిశయమును విని నిన్నుఁడక్క మఱి
 యొకని వెండ్లాడ నని నిశ్చయించుకొన్నది. ఓ మునీంద్రా! గృ
 హస్థకర్థములయందు నీ కిది సర్వవిధముల నుపయోగించును ;
 నీకర్షింపవలె నన్నతలంపుతోఁ దెచ్చితిని ; కాన యీ కన్యాల
 లలామను భార్యగాఁ బరిగ్రహింపుము. దైవికముగాఁ బ్రాప్తమ
 యినవస్తువును ముక్తసంగుఁడయిన యోగియయినను దీసికొన
 కుండుట యుచితముకాదు. అట్లుండఁ గామాభిలాషగలవాఁడు
 స్వయంప్రాప్త మగువస్తువును దీసికొనకుండుట యుక్తముకాదని
 వేఱచెప్పవలయునా ? ఇదియునుంగాక దైవికముగాఁ బ్రాప్తమ
 యినవస్తువును దిరస్కరించి పిమ్మట నట్టివస్తువునిమిత్తము
 కృపణుల యాచించిన వానికీర్తి గొప్పదయినను ద్వారలో క్షీణిం
 చును. పరాభవముచే గౌరవముగూడ నాశనమొందును. నేను
 నీవు వివాహప్రయత్నము కలవాఁడవయి యున్నావని విని నా
 కుమారి నర్పింపవలెనని వచ్చితిని. కావున నీమెను నీధర్మపత్నిని
 గాఁ జేకొనుము.” అని వేఁడుచున్న మనువుపలుకు లాలకించి ము
 నీంద్రుం డెంతయు స్వాంతమున సంతసించి యతని కిట్లనియె. “ఓ
 రాజచంద్రా! ఇదివఱలో నెవనికిని వాగ్దత్తకాని నీకుమారికను
 వరించుట కెంతమాత్రము సందియములేదు. వరించుచున్నాను.

మాయీరుపురిదాంపత్యము మిగులఁ దగియుండును. సృష్టిలో మొట్టమొదటిదగు బ్రాహ్మణవివాహవిధి ప్రవర్తిల్లుగాక. మఱియుఁ గేవలము లక్ష్మీదేవితోఁ దులదూఁగుచున్ననీకుమారికను బెండ్లాడ నిష్టపడని యవివేకి లోకమందుండునా? ఒకప్పుడు మేడమీఁదిభాగమున కాలనూపురములు గల్లుమనఁ గందుకక్రీడ సలుపుచుండుటచే నేత్రములు చలింప వెలయుచున్నసౌందర్య రాశియునగు నీకుమారిని జూచి విమానారూఢుండయి గగన మార్గమునఁ బోవుచున్నవిశ్వావసు వసుగంధర్వరాజు మోహించి క్రిందఁబడినను. దేవతలకుఁగూడ మోహము కలిగించు నదై భర్తను బ్రార్థించుచు, లక్ష్మీకటాక్షము లేనిమానవులచేఁ జూడఁబడనిదై, మహాత్ముడగు నుత్తానపాదునకుఁ జెల్లెలయి, స్త్రీలలో నుత్తమురాలై యున్ననీకన్యాలలామ నెవ్వఁడు వరింపక పోవును ? ఆకారణమున నీమెను భార్యగా వరింతును. గాని యొక్కనమయ మేర్పఱుపవలసియున్నది. నీకుమారికకు సంతానము కలుగుపర్యంతము నామెతో గృహస్థధర్మముల నడపుదును. ఆమెకు సంతానము గలిగినపిమ్మట నీకుమారిని విడిచి, నివృత్తిధర్మపరుండనయి భగవంతునిచేఁ జెప్పఁబడిన సాత్వికధర్మముల నాచరింప సమకట్టుదును. ఈసమయము నాబుద్ధిక్రమముకాదు. దేవమనుష్యాది భేదములచే విచిత్రమగుప్రపంచ మెవనివలన నుత్పన్నమగుచున్నదో యాప్రపంచ మెవనియందులయమగుచున్నదో, యెవఁడు దానియంతర్భాగమునుజూచి శాసకుఁడయి ధారకుఁడయి వెలయుచున్నాఁడో, బ్రహ్మాదుల కధిపతియగు నాభగవంతునివలననే యిది యేర్పఱుపఁబడినది. కావున నీసమయముభయాలచేత సంగీకరింపవలసియున్నది.” అని యిట్లు

కర్దముండు పలికి భగవంతుని చిత్తమందుఁ దలంచుకొనుచు
మందహాసముచే దేవహూతిమానసమును మోహమున ముంచె
ను. ఇట్లు పలికినకర్దమునివాక్యముల నాలకించి యందుల కంగీ
కరించి భార్యాసమేతుడయి తనకుమారికను గుణగణసంపన్నుం
డగు కర్దమున కర్పించి వివాహ మొనరించెను. అనంతరము

—●—●—●— { స్వాయంభుషమనువు తనకుమారి యగుదేవ
హూతిఁ గర్దమునికిచ్చి పెండ్లిచేయుట. } —●—●—●—

మచుభార్య యగుశతరూప కూతునకు నల్లునకు సనేకము
లయిన యలంకారములను, గ్రీవోపకరణములను, బహుమాన
ములగా నర్పించి సంతోషము కలిగించెను. ఇట్లు స్వాయంభు
వుండు తనకుమార్తను సదృశుఁ డగుకర్దమున కర్పించుటంబట్టి
యమితానందుండై తనముదులపట్టిని గొఁగిలించుకొని పుత్రి
కావిరహమును సహింపలేక బాష్పములను విడుచుచు నాబా
ష్పజలముచేఁ గుమారికఁ దాన మాడించుచు నెట్టకేలకు మనం
బును దృఢపఱుచుకొని కర్దమునియొద్ద సెలవుకై కొని కూతున
కు బుద్ధులుచెప్పి భార్యాపరివారసమేతుడయి యరదంబు నధి
రోహించి తనపురంబునకుఁ బోవుచుండెను. స్వాయంభువుం డ
ట్లు పోవుచు నాసరస్వతీనదీతీరముల రెండింటియందు నివసించి
యున్నమునీంధ్రులను, వారల యాశ్రమంబులను బొడఁగాం
చుచు, నామన్యాశ్రమములం దున్నపుష్పఫలసంపదల కచ్చెరు
వైందుచు, నిజపురాభిముఖుండయి చనుచున్నయవసరంబునఁ దన
పురజులందఱు మిగుల సంతసించి సంగీతములతోను, స్తుతిపాఠ
ములతోను, మంగళధ్వనులతోను, నెదు రేగిరి. అంత నారాజు తన
ప్రజలొసంగెడిపూజల నందికొనుచు బర్హిష్ఠతీనామముగల తన

పురంబుసాచ్యేను. ఓవిదురా! ఆపురమునకు బర్హిష్ఠి యనునామం
 బుగలుగుటకుఁ గారణంబు దెలిపెదవిను. పూర్వము నారాయణుం
 డు భూమిచుద్ధరించుటకయి వరాహావతారముందాల్చినప్పుడు తన
 దేహమును జాడింప నతనిరోమములు కొన్ని యచ్చటఁ బడినవి.
 ఆపడినరోమములు హరితవర్ణములయి కుశకాశములయి సంభ
 వించినవి. ఆదర్భలను, రెల్లును సంగ్రహించి మునులందఱు యా
 గవిరోధులయిన రక్కసులను దిరస్కరించి యాగంబుల హరిప్రీతి
 గా నొనరించిరి. పిమ్మట మరువుగూడఁ గుశకాశరూపమయిన
 బర్హిస్సును సంపాదించి యజ్ఞస్వరూపుండయి నారాయణప్రీతిగా
 నాస్థలంబునఁ బెక్కుజన్మంబు లొనర్చెను. ఆబర్హిస్సులచే నిండి
 యుండి యాగార్హస్థయి యున్న యాస్థలంబున నొక్కపురంబు ప్ర
 బలెను. ఆపురమునే బర్హిష్ఠి యని పిలుచుచుందురు. స్వాయం
 భువమనువు సమస్తసంపదలతోఁ దులమాఁగు నప్పురంబును
 బ్రవేశించి తాపత్రయరహితమయిన తనభవనంబు సొచ్చి, భా
 ర్యాపుత్రులతోఁ గూడికొని వర్ణాశ్రమప్రయుక్తమగు భగవ
 దారాధనరూపధనమునకు భంగముగలుగకుండ సమస్తసుఖము
 ల ననుభవించుచు, దేవతామిథునములచే నుతంపఁపడు నిర్మల
 కీర్తికలవాఁడయి, తానుత్కృష్టుఁడయినను భగవద్భక్తి విడనా
 డక ప్రతిప్రాతఃకాలములయందు శ్రీహరిసత్కథలను భక్తితో
 నాలకింపుచు, గాలముగడపెను. స్వాయంభువు డిట్లనుభవించు
 కామభోగములు కొంచెమైనను నతని వశపఱుచుకొనలేకపోయి
 నవి. మఱియు నాస్వాయంభువుండు సర్వకాలములయందు హరి
 కథాశ్రవణముచేయుచు, తాపత్రయమును దొలంగించి డెబ్బ
 దియొక మహాయుగముల కాలపరిమాణముగల తన యంతరము

(స్వాయంభువమన్వంతరము) లో నొకజామయినను వృథాచే
యకుండ రాజ్యంబుం బరిపాలించెను. ఆ స్వాయంభువమన్వంత
రములో శరీరసంబంధములగు రోగములుగాని మనోవ్యాధులు
గాని శీతోష్ణవాతాదులవలనఁ గలిగిన బాధలుకాని శత్రుచోర
భయములుగాని లేనివారయి మానవులందఱు మిగుల సుఖము
గాఁ గాలంబు గడపిరి. ఓయీ! సంతతము భగవద్భక్తిసంప
న్నులయి యున్నయామానవులను బాధలెట్లు చెనకఁగలవు. ఆమ
నువు రాజయినను మునీంద్రులకంటె నధికమయినజ్ఞానాతిశ
యముకలవాఁడయి యొక్కొకప్పుడు మునీంద్రులును మానవు
లును తనకడకు వచ్చి యడుగ వారలకు వర్ణాశ్రమధర్మములను
మోక్షసాధనము లగుధర్మములను దెలుపుచుండెడివాఁడు. ఓ
విదురా ! మొదటిరాజయిన మనువర్ణనీయచరిత్రము నీకు
వర్ణించిచెప్పితి. ఇక నతనియపత్యమగు దేవహాతియుత్కర్షను
వినుమనిపలికి వెండియు నిట్లనియె. ఇది యిరువది రెండవ యధ్యాయము.

— ❖ —

{ కర్దముండు యోగమహిమచే విమానంబు గల్పించుకొని భార్యతోఁగూడ విహరించుట. }

ఓరాజా! మైత్రేయుండు విదురుని కిట్లు తెలిపె. 'ఓవిదురా! స్వా
యంభువమనువు తనకూతును గర్దమునకిచ్చి వివాహముగావించి
తగినహరణాదులనొసంగి తనపురంబునకుఁ జన్నపిమ్మట నక్కన్యా
మణి, సుశీలముకలిగి తనభర్తహృద్గతాభిప్రాయము నెఱింగినదై
పార్వతీదేవి పరమేశ్వరునకుఁ బరిచర్యచేసినచందంబున నమృహము
నిని బరిచరించెను. మఱియు నమృగువ ముమ్మరమ్మగు నమృకముచే
తను, దనపవిత్రత్వముచేతను, సుదారంబగుగారవంబుచేతను,

నధికమగు నింద్రియనిగ్రహముచేతను, హితాహితములయిన విషయముల వినవలె నన్నతలంపుచేతను, స్నేహాతిశయముచేతను, మృదుమధురవచనరచనలచేతను, సంయుతయై, కామమును, కాపట్యమును, నిషిద్ధకార్యములను, గర్వమును, లోభమును, ద్వేషమును, విసర్జించి, తనభర్తనియమించిన కార్యముల నప్రమత్తతతోఁ జేయుచు మహాతేజశ్శాలియయినతనభర్తను మిగుల సంతసింపఁజేసెను. ఇట్లులాకాంతామణి తనవలననుండి యపత్యమనుఫలమును బొందవలెనని యభిలాషతోఁ బరగుచు పరిచర్య చేయుటంబట్టి మిగులఁ గృశించియున్న యామెంజూచి కర్దముఁడు దయారసమును వెడలగ్రక్కుచు గద్గదము లగునచనములతో నిట్లనియె. ‘ఓసుందరీ! నీవు చేసినపరిచర్యకును, నిరుపమానమయిన భక్తికిని మిగుల సంతసించితిని. మఱియు నీవు నాకుఁ బరిచర్య చేయవలె నన్నతలంపుతో ననవరతము నాచెప్పినపనుల నొనరించుచు ప్రాణులకు మిక్కిలి ప్రియమయినను శ్లాఘ్యమైన నీమృదుకోమలాంగమును నానిమిత్తము గృశింపఁజేసితివి. తనప్రియునినిమిత్తమయి తనశరీరము నాశింపనియు త్తమరాలినిదివఱకు నేఁజూచి యెఱుఁగను. అట్టియు త్తమరాలవయిన నీనుగుణములనెన్న నాతరముకాదు. నీవు నాకెట్టిలోపములు కలుగకుండఁ బరిచర్యచేసిన కతమున నేనును మదీయవణ్ణాశ్రమధర్తములకు విహితములయిన కర్తముల సమాధిని, భగవదుపాసనను, జ్ఞానయోగమును, సంపాదించి, హరిని సంతసింపఁజేసి మఱియు భగవదనుగ్రహమును బొందితిని. అందువలన మనకుఁ గోరినభోగ్యపదార్థములు, శోకభయరహితములగు భోగ్యస్థానములును సంభవింపఁగలవు. నన్ననవరతము సేవించినందులకు నీకు దివ్యదృష్టి నిచ్చుచున్నాను. భగ

వంతునిపూర్ణానుగ్రహమును మనయందుండ మనకింకలోపమేది? కావునఁ జక్రవర్తులచే ననుభవింపఁదగియుండి నీ పాతివ్రత్యధర్మమువలననే సమకూరి సామాన్యులకుఁ బొంద నలవికాకయున్న భోగముల ననుభవింపుము” అని యిట్లు పరమకృపారసభరితుండయి యమ్మునివరుండు పలుక వివి యాసుందరీలలామ తపోయోగములయందు నతని కున్ననిరుపమానప్రభావమును, జానాతిశయమును బొడగని మనోవ్యథల నన్నింటిం దొలంగఁద్రోచి ప్రీడావలోకనములచేతను, మందహాసముచేతను, సుందరమయినవదనారవిందముకలదయి, వినయప్రేమములఁ బ్రకటించుచున్నముద్దుచూటలతోఁ దనభర్త కిట్లనియె. “ఓ మునీంద్రా! సఫలములయినయోగ ప్రభావముగల నీవు నాకు వల్లభుండవయి యుండఁగా దుర్లభమయినవస్తువు లోకమందుండునని నేఁ దలంపను. ఆ విషయము నాకుఁ జక్కఁగాఁ దెలియును. నీవు సంతానప్రాప్తియగునంతవఱకుమాత్రమే నన్నుఁ గూడియుంటకుఁ బ్రతినచేసితివి. స్త్రీలకు భర్తవలన సపత్యలాభమును బొందుటకంటె నెక్కుమలాభము మఱియొకటిలేదు. మఱియు నీకొక్కటిఁ దెలివెదనాలింపుము. నేను మిగులఁ గామపీడితనగుటచే నిట్లు కృశించియున్నాను. సంభోగాభిలాష నన్ను మిక్కిలి బాధించుచున్నది. నాయాచుభిలాషము తీర్పవలయును. కావున నందులకుఁ దగినట్టి మందిరములును భోగ్యవదార్థములును సంపాదింపుము.” అనియిట్లు పలుకుచున్న ప్రియురాలివలుకుల నాలించి యామెయభీష్టము నెఱింగినవాడయి కామగమనముగల యొకవిమానమును యోగమాయాసామర్థ్యమువలనఁ గల్పించెను. ఆవిమానము సమస్తవరముల నిచ్చుటకు సమర్థమయి యుండె. ఎల్లవిధముల

యిన రత్నములకు నిలయమైయుండె. అందలి నకలనంపద లు త్త
 రోత్తరాభివృద్ధి గలిగి నిండియుండె. అయ్యది మణిమయము
 లయిన స్తంభముతోఁ దులదూఁగుచుఁ జూపఱకుఁ గనుపండు
 వులు చేయుచుండెను. అది దేవతాసంబంధములయిన పరికరము
 లతో సంయుతమై యుండెను. అయ్యది సర్వకాలములయందు
 నుఖము కలిగింపఁజాలియుండెను. అయ్యది యబ్బురంబు గొలు
 వు పట్టువస్త్రపతాకములతో నలంకరింపఁబడియుండెను. మఱియు
 నావిమానము మాలారచనకుఁ దగినపుష్పములతోను, నందుం
 డి ధ్వనిచేయుభృంగంబులతోను వెలయు పూలదండలచే నలం
 కరింపఁబడెను. అది తెలిపట్టుచీరలచేతను, సాధారణపుష్పమువ
 స్త్రములచేతను, దదతిరిక్తములగు మఱికొన్ని వస్త్రములచేతను
 మిక్కిలి ప్రకాశించుచుండెను. తదుపరిభాగమునందున్నగృహ
 ములు వేఱువేఱుగాఁ గల్పితములగు శయ్యలచేతను, బర్యంకం
 బులచేతను, దాశవృంతములచేతను, నర్హాసనములచేతను, మ
 నోహరములయి యుండెను. దానిగోడలం దచ్చటచ్చట శిల్పపుఁ
 బనులు వెలయుచుండె. అచ్చటచ్చట నింద్రనీలమణిమయము
 లగు ప్రదేశములందు, విద్రుమస్థగితము లగువేదికలు రంగారు
 చుండెను. ద్వారములు విద్రుమమయము లగుగడపలచేతను,
 వజ్రమయము లగుకవాటములచేతను, బ్రకాశించుచుండెను.
 మఱియు నింద్రనీలమణిమయములగు ద్వారశిఖరములందుఁ గ
 నకకుంభము లమర్పఁబడెను. అచ్చటచ్చట వజ్రఖచితములగు
 గోడలందుఁ బద్మరాగరత్నములు పొందింపఁబడెను. విచిత్రము
 లగు వితానములచేతను, హేమమయములయి, కావననే య
 మూల్యములయి యున్నబంగారుబహిర్ద్వారములచేతను, నది

యొప్పుచుండెను. అందమర్చబడినకృత్రిమహంసలను, గృత్రిమములగు పావురములనుజూచి, సజాతీయములుగా భావించుచు ధ్వనిచేయు హంసపారావతముల నినాదంబులు చెలంగుచుండెను. అయ్యది యథానుభముగాఁ గల్పితములగు, క్రీడాప్రదేశములచేతను, శయనగృహములచేతను, నుపభోగనిలయములచేతను, గృహబహిర్భాగములచేతను, బ్రాకారబహిర్భాగములచేతను మిగులఁ బ్రకాశించుచుండెను. ఇట్టి విమానరాజమును బొడగాంచియు మిగుల సంతసింపని తనప్రియురాలియభిప్రాయమును సర్వభూతాభిప్రాయములఁ దెలిసికొనుకర్తముండు దెలిసికొని యామె కిట్లనియె. 'నుందరీ! నీయభిప్రాయము నా కవగతమయినది. నీ వీహ్రదమునందుఁ దానమాడుము. ఈహ్రదము భగవంతునియానందబాష్పసందోహముచేఁ గల్పింపఁబడినది. ఈహ్రదము మనుష్యులసమస్తవాంఛలను నెఱవేర్చఁజాలును. కావున నిందుఁ గ్రుంకులిడి విమానమెక్కినచో నీయభీష్టము నెఱవేఱఁగలదు. సందియములేదు. అట్లు చేయుమని పలికిన తనభర్తపలుకులు విని కువలయమువంటినేత్రములుగల దేవహూతి మలినవస్త్రమును, వేణీభూతమయిన కేశపాశమును, మలవంకసంఛన్నము లగు స్తనములును, గలశరీరమును దాల్చిపోయి నిర్మలమయిన సరస్వతీనది కంతరితమైయున్న బిందునరోవరమును బ్రవేశించెను. ఇట్లాదేవహూతి యాహ్రదంబులో మునిగి చొచ్చునప్పటికిఁ గొన్నిమందిరములును నామందిరములయందు విహరించుచు నుత్పలమువంటిదేహగంధముగలిగి లేఁబ్రాయముతోఁ దనరు వేగురు స్త్రీలును గానవచ్చిరి. వారలను జూచి దేవహూతి యచ్చెరువు పడుచుండఁగా నాస్త్రీలందఱు నామె

నుజూచి సరభసంబుగ లేచి సమీపించి చేతులుజోడించి, “ఓతల్లీ !
 మేమందఱము నీసేవకురాండ్రము. నీచెప్పినపనులను జేయుటకయి
 యిక్కడ వేచియున్నాము. ఏమిచేయవలయునో సెలవిమ్ము చేసె
 దము. అని యిట్లు పలుకుచు నా స్త్రీ లామెను గొనిపోయి
 శ్రేష్ఠతమమయిన సుగంధితైలముచేఁ దలంటి తానమాడించి
 నిర్మలములయిన దుకూలములను గట్టనిచ్చిరి. మఱియు నామె
 కుఁ బ్రియములయి సుందరతమములయి ప్రకాశించుభూషణ
 ముల నిచ్చి చక్కగ నలంకరించి షడ్రసోపేతమయిన యన్నము
 ను సుధారసమువంటిపానమును నొసంగిరి. ఇట్లు దేవహూతి
 యలంకరించికొని యద్దముచేతఁ గీలించి నిర్మలమయిన వసనము
 లచేతను విచిత్రములయినపూసరులచేతను, దీప్తిమంతములయి
 న యలంకారములచేతను, మధురముగా ధ్వనిచేయునున్ననూ
 పురములచేతను, ననేకములయిన చిఱుగంటలచేఁ దులదూఁగుచుఁ
 దనకటిప్రదేశము నలంకరించున్నమేఖలచేతను, సుహార్షము
 లయిన ముత్యాలహారములచేతను, గుంకుమాది మంగళద్రవ్యము
 లచేతను, మిక్కిలి ప్రకాశించుచు సొగసైన భూలతలతోను
 సుందరదంతరాజితోను, మృదులమయిన క్రేగంటిచూపులతో
 ను, బద్ధములఁ దిరస్కరించులోచనములతోను, తుమ్మెదలను
 మించు నల్లనినెఱికురులతోను వెలయు వదనారవిందమున బాలు
 పారుచు మలరహితమై, మంగళాకరమయి, కన్యకలచే బహూ
 కృతమయి యొప్పు తనసుందరదేహమును బాడగాంచి తన
 ప్రియవల్లభుఁ డయిన కర్దమప్రజాపతిని దలంచెను. అంత న
 మృహముని స్త్రీలచేఁ బరివృతుండయి వచ్చి యామెచేత నుప
 వేశించెను. ఇట్లు దేవహూతి స్త్రీసహస్రముతోఁగూడియున్న

తనయెదుట వర్తించు భర్తను బొడగాంచి యతనియోగము
 సీమనుగూర్చి మిగుల నబ్బురపడఁజొచ్చెను. అంత నప్రతిమ
 ప్రభావుండగు గర్దముండు వివాహముకంటె ముందున్న రూప
 మువంటి రూపముతో వెలయుచు ప్రావృతములయి, రుచిరము
 లయి, యున్న స్తనములుగల దేవహూతినిజూచి మిగుల సంతసించి
 కామాదులను జయించినవాడయినను, మిక్కిలి మోహమును
 జేందెను. ఇట్లు మోహవివశుడై కర్దముండు తనభార్యవలనను
 దక్కుగల స్త్రీసహస్రములవలనను శుశ్రూష కయి కొనుచు నావి
 మానము నధిరోపించి యాకాశమునందుఁ దారాగణములతోఁ
 బ్రకాశించుచు నాకాశస్థుఁ డయియున్న చంద్రునివలెఁ బ్రకా
 శించెను. ఇట్లకర్దముం డాలలనతోఁ గూడికొని గగనమందు
 సంచరించుచు నప్పదిక్పాలకులకు విహరణీయములును, మలయ
 మారుత ప్రసారమువలనఁ గామోద్దీపకములును, గంగానదీసాత
 మువలనఁ గర్ణరసాయనములయిన నినాదములు గల కులపర్వత
 గుహలయందును, మానససరోవరమునందును, వైస్రంభకము,
 స్వరసనము, నందకము, పుష్పభద్రకము, చైత్రరథము నాఁబ
 డు దేవ్రాద్యానములందును, సిద్ధులచే నుతింపఁబడుచుఁ గుబేరు
 నివలెఁ గ్రీడించెను. మఱియు నమృతముని మహనీయమయి
 కామగమనము గలిగియున్న విమానముపయి నధివసించి వా
 యువువలెను సకలప్రదేశములయందు నప్రతిహతుడై నమ
 స్తలోకములయందును సంచరింపఁదొడంగెను. తాపత్రయ నా
 శనకరమగు భగవంతునిపాదముల నాశ్రయించి పరిపూతమన
 స్కులయిన పురుషులకుఁ బ్రాప్తముకానివస్తు వేదికలదు? ఇట్లా
 శ్చర్యమయ్యుండయిన యమృతీశ్వరుం డప్రతిహతగమనండయి

ద్వీపవర్షాదిభేదములచే వెలయు భూగోళంబునంతను దనభార్యకుఁ జూచి స్వాశ్రమమునకు వచ్చి కామవీడితయయియున్న తన భార్యను మిగుల రమింపఁజేయుచు, బెక్కుసంవత్సరములను నిముసమాత్రంబునఁ బుచ్చుచుండెను. ఆ దేవహూతియు నిరతిశయసుఖమును గలిగించుచు సురతవర్ధకమయిన శయ్యయందు భర్తతోఁగూడి విహరించుచు, నెంతకాలము గతించినదో తెలియఁజాలకపోయె. యోగప్రభావము నవలంబించి క్రీడించుచున్నయామునిదంపతు లిట్లు వెక్కుసంవత్సరములను, బుచ్చిరి. అంతటికాలమును వారు సుఖాతిశయముచే నిముసముగా భావించిరి. అప్పు డాకర్షముండు తనవీర్యమును దొమ్మిదివిధములుగాఁ జేసి తనభార్యయందుఁ బ్రవేశింపఁజేసెను. అంత నామెయు భర్తవలన వీర్యమును గ్రహించి తత్కాలమందే తొమ్మండ్రుగురఁ బుత్రికలను గనెను. ఆపుట్టినప్పిలందఱు నధికసౌందర్యసంతురాండ్రయి రక్తోత్పలమువంటి సుగంధము గలవారయి యుండిరి. ఇట్లు తనకు సంతానప్రాప్తి కలిగినపిమ్మట దేవహూతి, తన్నెడఁబాసి పోవఁదలంచిన తనభర్తను బొడఁగాంచి మితిమీరినట్టివిచారము తన్ను బాధింప నాబాధను సహింపలేక మాటిమాటికిఁ గన్నుంగవనుండి బయలు వెడలివచ్చు కన్నీటిని లోలో నరికట్టుచు, లోపల ననంతమగుదుఃఖము బాధించుచున్నను బైకి రానిమందహాసమును దెచ్చుకొనుచు, కాలిబొట్టన ప్రేలితో భూమిని గీయుచు, మృదుమధురములయిన వాక్యములతోఁ దనభర్త కిట్లనియె 'ఓప్రియవల్లభా! నీవు నాకుఁ బ్రతినచేసిన ప్రకారమున సర్వమును నెఱవేర్చితివి. నాయభీష్టములు నెఱవేఱినవి. నాయందు నీకు దయారసమున్న-నో నీసేవ

కురాలనయిన నా కభయప్రదాన మొసంగుము. ఈజన్మించిన పుత్రికలఁ దగినవారి కొసంగి వివాహములొనర్చి వారల సంపివేసి, పిమ్మట నీవు నీ కభిమతమయినస్థలంబున కరుగుము. మఱియు నీవు న న్నెడఁబాసిపోయినచో నా కమితంబగుదుఃఖము జనింపక మానదు అట్టి దుఃఖమును దొలఁగింపఁజేయఁ జాలెడునొక పుత్తుని ప్రసాదింపుము. ఇంతవఱకు సంసారసుఖము లనుభవించుచుఁ గాలము కడపితిని. ఇంక నాకు సంసారసుఖభిలాష తీరినది. ఇంతకుఁ బూర్వము నే నింతేనియుఁ బరమాత్మ నుపాసించి యుండలేదు. మహానుభావుఁడవయిన నీతో నింత కాలము విహరించియు సంసారసుఖముల కాసించితినిగాని యాత్మజ్ఞానమును గుఱించి ప్రయత్నింపలేదు. అందులకు మిగుల వగచుచున్నాను. ఆత్మజ్ఞానము నుంతేనియు లేనినన్నుఁ గరుణించి యందులకుఁ దగినయుపాయ మేదయిన నున్నయెడల దయచేసి నన్నుఁ గృతార్థురాలినిగాఁ జేయుము. అభయము దయచేయుము. మఱియు నోమహాత్మా! సజ్జనసహవాసము సద్గతికారణమంచును, దుర్జనసహవాసము దుర్గతికిఁ గారణమంచును బెద్దలు చెప్పట లాలించి సత్పురుషశ్రేష్ఠుఁడవయిన నీసాంగత్యముతో నింత కాలము గడపితిని. కావున నాకు సద్గతి గలుగుననియే తలంచెద. ప్రాణిసంగమమువలన నేక దా లోకులకుఁ బుణ్యపాపములు సంభవించుచుండును. కావున సాధువయిన నీ సాంగత్యమువలన నాకు సద్గతి లభింపకమానదు. మఱియు నీలోకమం దొనర్చినకర్మము ధర్మముకొఱకుఁగాని జ్ఞానయోగముకొఱకుఁగాని సమర్థముకాదు. అట్టివానిని సంపాదింప సమర్థముకానిచో నట్టి కర్మములు చేయుట వ్యర్థమే. మఱియు భగవద్భక్తిని సంపాదింపఁజా

లినధర్మమును, జ్ఞానమును సంపాదించునరుడు జీవన్ముక్తుఁ డనుటకు సందియములేదు. కాన యిదివఱకు నే జేసినకృత్యము లన్నియువ్యర్థములయినవే. మహాత్ముండవయిననీ స్నేహము గలిగియుండియు భగవంతుని సంతోషింపఁ జేయఁజాలిన ధర్మజ్ఞానముల సంపాదించలేక పోయితి. నీయనుగ్రహమువలన ముక్తిఁజెందినఁ జెందఁగలనుగాని లేనిచో నాపుట్టువంతయు వ్యర్థమనవచ్చును. నేను నిశ్చయముగా భగవన్నాయచే వంచింపఁబడితిని. లేనిచో ముక్తి ప్రదుఁడవయిన నిన్ను బొందియు ముక్తి చెందలేక పోవుదునా? ఇది యిరువదిమూడవ యధ్యాయము.



అనియిట్లు దీనాతిదీనముగాఁ బలుకుచున్నమనువు త్రియగు దేవహూతిని గాంచి కర్దముండు దయాళువయి, భగవంతునివాక్యమును స్మరించుకొనుచు నిట్లనియె. 'ఓపరమసాధ్వీ! ఓపవిత్రప్రవర్తనురాలా! నీవిట్లు మనంబున నెవ్వగచేఁ గుండకుము. నిరతిశయగుణవంతుఁడగు భగవంతుఁడు స్వల్పకాలములోనే నీకుఁ గుమారుండయి జన్మించును. నీవిచారములన్నియు గట్టెక్కును. విచారింపఁబనిలేదు. నీవు పరమభక్తియుతురాలవయి బహిరింద్రియములను, నంతరింద్రియములను, జయించి, పాతివ్రత్యమునకుఁ దగిన తపంబుచేతను, ధనదానాదులచేతను శ్రద్ధతో సర్వదాయాశ్వకుని భజింపుచుండుము. అందులకు భగవంతుండు సంతసించి యమితంబగు దయారసము కలవాడయి, నాకీర్తిని లోకమందు వెల్లడించుచు నీగర్భమునుండి జనించి తత్త్వజ్ఞాన ముపదేశించి నీహృదయమందలి సందేహగ్రంథుల నన్నింటిని ఛేదింపఁగలఁడు.' అనెను. తనప్రాణేశ్వరునిని దేశముచొ

ప్పున దేవహూతి భక్తిశ్రద్ధలతో నజ్ఞాననివర్తకుఁడును, పరమపురుషుఁడునగు నారాయణుని నెంతయుఁ బూజించెను. ఇట్లు చాలఁగాల మతిక్రమించినపిమ్మట భగవంతుఁడు కర్దమవీర్యమును బొంది దారువునందగ్ని యున్నవించినట్లు దేవహూతిగర్భము నుండి కపిలుండయి యుదయించెను.

● భగవంతుండు దేవహూతికిఁ గపిలాచార్యుండై యుదయించుట.

ఆనమయమున గగనమందు దేవదుందుభులు మొరసెను. మేఘములు వర్షించెను. గంధర్వుల మితానందములై గానముచేసిరి. అచ్చరలనంతంబగుసంతసమున నృత్యములు చేసిరి. దేవతలు జయజయధ్వనులు చేసితమయానందమును వెలిబుచ్చుచుఁ బుష్పవర్షంబులు గురియించిరి. దిక్కులు మిగుల నిర్మలములయి ప్రకాశించెను. మతీయు సమస్తనదులును, సమస్తజనులమానసములును నిర్మలములై యొప్పెను. అట్టిసమయమున బ్రహ్మమరీచ్యాదిమునులతోఁ గూడికొని సరస్వతీనదీమట్టుకొనియున్న కర్దమాశ్రమమునకు వచ్చి, భగవంతుండు ప్రకృత్యాదితత్త్వములనిశ్చయమును లోకులకుఁ దెలుపఁదలంపుతోఁ దన్ను విడిచి వేఱుగనుండనిదై ఒకప్పుడును సంకోచము నొందని జ్ఞానముగలవాఁడయి, దేవహూతికిఁ జిన్నికుమారుండయి జన్మించెనని తెలిసికొని నిర్మలాంతఃకరణుండయి భగవచ్చరిత్రమును నుతించుచుఁ గావున నే సకలేంద్రియములు సంతృప్తిచెందుచుండ నా నానందబాష్పము లనుసముద్రమందుఁ దొప్పదోగుచుఁ గర్దమదేవహూతులను బాడగాంచి కర్దమున కిట్లనియె. 'కుమారా ! కర్దమా ! నిష్కపటమగు ప్రేమాతిశయముగలవాఁడవై నా వాక్యమును మన్నించి ప్రవర్తించితివి. కాన నేను మిగుల

సంతసించితిని. నీవు పితృభక్తి చక్కనెఱపితివి. పితృవాక్యమునం దుత్తమశౌరవము నుంచితివి. కుమారులు జనకునియా సతివొప్పునఁ బ్రవర్తించినచో నందులన వారలకుఁ గల్గునానందమింతంతని చెప్ప వలనుపడునా ? ఈ నీకుమారికలు మిగుల మంచివారు, సౌందర్యవతులు, మంగళప్రదలు. వీరలను మరీచ్యాదిమునుల కిచ్చి వివాహము చేసితివేని మీరు తమ పుత్ర పౌత్రాదులచే నృప్తిని వర్ధింపఁగలరు. కావున నీపుత్రులను వారలకిచ్చి, లోకమునఁ గీర్తివంతుఁడవయి నెగడుము. మఱియు జగత్కారణుఁడయిన భగవంతుండు సర్వభూతములకు సకలాభీష్టముల నెఱవేర్చుటయందు నిధిసలె నొప్పుచున్నదేహము నవలంబించి యాత్మసంకల్పముచే నీకుఁ బుత్రుండు జన్మించియున్నాడని తెలిసికొని యిచ్చటికి వచ్చితి'నని కర్దమునితోఁ జెప్పి దేవహూతితో 'జీవపరమాత్మలతత్వజ్ఞానము నుపదేశించి తనసేవచేయు భక్తుల పుణ్యపాపరూపకర్మములను నశింపఁ జేయుటకై పుండరీకాక్షుండును, బద్ధరేఖాంకితపాదుండును నగు భగవంతుండు నీకు నుతుండు సంభవించెను. అమృహాత్ముండు నీహృదయములో నున్నసర్వసంశయములను దొలగించి లోకమున సంచరింపంగలండు. ఇతఁడు యోగికులముల కధీశ్వరుండుయి సాంఖ్య (తత్త్వ) శాస్త్రమున నాచార్యుండు లోకంబునఁ గపిలాచార్యుండని పిలువఁబడుచు నీసత్కీర్తిని మిగుల న్యాపింపఁ జేయఁగలఁడు.' అనియిట్లు చతురాననుండు కర్దమదేవహూతులకు సంతనముకలిగించి హంస నధిష్ఠించి నారదునితోను సనకాదులతోను దనలోకంబునకుఁ బోయెను. ఇట్లు బ్రహ్మ తనలోకమున కేగినపిమ్మటఁ గర్దముండు తనకుమారికలను మరీచ్యాదిమునుల

కర్పించెను. అందు మరీచికి గలయను కన్యకను, సత్రిమహాము
నికి ననసూయను, నంగిరసునికి శ్రద్ధయనుపుత్రికను, బులన్త్య
నకు హవిర్భూవును, బులహునికి గతియను తనయను, గ్రతువు
నకుఁ గ్రియయను కూతును, భృగుమహామునికి ఖ్యాతియను త
నూజను, వసిష్ఠుని కరుంధతిని, నధర్వణునికి బహుయాగవర్ధని
యగు శాంతి నొసంగి వివాహములుకావించి భార్యాసమేతుల
యిన మరీచ్యాదుల నధికముగా గారవించెను. ఓవిదురా! అనం
తరము మరీచ్యాదిమునులందఱు భార్యాసహితులై కర్దమదేవ
హూతుల యనుజ్ఞవడసి తమతమయాశ్రమంబులకుఁ జనిరి.
అనంతరము కర్దమండు జ్ఞానశక్త్యాదిగుణంబులు గలవాడ
యి తనకుఁ గుమారుడయి యున్న కపిలాచార్యుని రహస్యప్రదేశ
మునకుఁ గొనిపోయి నమస్కరించి యిట్లనియె. ‘మహాత్మా! తమ
తమపాపకర్తములచే మిగుల బాధల ననుభవించుచు సంసారసాగ
రంబున మునింగి తేలుచున్నవారలయి యున్నమానవులకు దేవ
తలు బెద్దకాలంబునకుఁగాని ప్రసన్నులు కారుకదా? మఱియు
యతీశ్వరులును బెక్కుజన్మములనుండి సంపాదించి తెచ్చుకొను
చున్నజ్ఞానాతిశయముంబట్టి రాగాదిరహితులయి నిర్మలాంతః
కరణములం దేసీస్వరూపమును బాడగాంచుటకు యత్నించుచు
న్నారో యట్టిమహానుభావుండవయిన నీవు “అయ్యో! మహాత్ము
డనైన నే నెట్లుగా సామాన్యులయిండ్లయందుఁ బుట్టుదు” నని
యోజింపక సామాన్యులమయిన మమ్ము నుద్ధరించుటకయి
యిట్లు పొడమితివి. నీవుతక్కినవారలకు దుర్లభుడవయినను భక్తు
లకు మిక్కిలి సులభుడవని చెప్పట కెంతమాత్రము సందియము
లేదు. అట్లేకానిచో మాయంట నేలపుట్టుదువు? ఓభగవంతా!

పూర్వము నీవుపలికినవాక్యమును సత్యముగాఁ జేయుటకును, మా
 వంటిభక్తులకు జ్ఞానాభివృద్ధి కలిగించుటకును నీ విట్లు నాగృహ
 మునం దుదయించితివి. నీవు నిష్కర్షణఁడవుగనుకఁ గర్తృమును బుర
 స్కరించికొనివచ్చెడి దేహాదులు నీకుఁ గలుగవు. అందువలన నీ
 కిష్ట మయినజన్మ మెత్తవచ్చును. నీవట్లు స్వతంత్రుఁడవయిన
 ను. నీకభిమతమయినశరీరముం దాల్పక నీభక్తుల కభిమతమయిన
 దేహమును ధరించుచుండువు. దీనింబట్టి యోజింప భక్తులందు నీ
 కెంత ప్రేమమున్నదో యెవ్వరుచెప్పఁగలరు? లోకములోని పం
 డితులందఱు ప్రకృతిపురుషులయథార్థత్వమును దెలిసికొనఁదలంచి
 నీపాదముల కభివందించుచున్నారు. అట్టిమహాత్ములచే నుతింపఁబడు
 చు సకలైశ్వర్యపూర్ణుఁడవయి, జ్ఞానాదిగుణములతోఁ దులదూఁ
 గుచున్ననిన్ను నమస్కరించి శరణుచొచ్చుచున్నాను. ఓదేవా !
 నీవు మాయాతీతుఁడవయినను మాయయే, శరీరముగాఁగలవాఁ
 డవు. నీవు కాలస్వరూపుఁడవు మహచ్ఛరీరకుండవునీవే? మఱియు
 జీవశరీరకుండవు. సర్వజ్ఞుఁడవు. జ్ఞానశక్త్యాదిగుణంబులచే లోక
 ములకుఁ బాలకుండవయి సమస్తభువనంబులను నీయందె యిమి
 డ్చికొనుచున్నాఁడవు. నీవు స్వాధీనమయిన సర్వశక్తులు కలవాఁడ
 వు. ఇట్టి యనంతకల్యాణగుణములు కలిగి కపిలాచార్యుఁడవని
 పృసిద్ధికెక్కిన నీపాదముల కభివందనము లర్పించుచున్నాను. ఓమ
 హాత్మా! నిన్నుఁ బుత్రునిగాఁ బడయుటవలన ఋణత్రయమువలన
 ను విముక్తుండనయితిని. మఱియు సంసారబంధములఁ దెగఁద్రెం
 చియున్నాను. కావున శోకవర్జితుండనై సన్యాసాశ్రమమును స్వీక
 రించి నిన్నే హృదయకమలమందు నివసింపఁజేసి భజించెదను".
 అని భక్తిసంయుతుండయి పలికినకర్దమునిఁజూచి భగవంతుం

డిట్లనియె. 'ఓమునీంద్రా ! పూర్వము నీయెదుటఁజేసిన పృతిజ్ఞ సత్యమునుగాఁ జేయుటకుయి నీకుఁ గుమారుండనయి జన్మించి తిని.లోకములోఁ బెక్కండ్రు దేహమునే యాత్మనుగా భావించు చున్నారు. అది మిగులఁ బొరపాటు. అందువలన మోక్షమందుఁ దలంపుగలవారి కందఱికిఁ బ్రకృతికంటె భిన్నమయిన జీవాత్మ పరమాత్మల యాథార్థ్యమును దెలియఁజేయుటకును, ప్రకృతి, పురుషుడు, ఈశ్వరుడు, అనెడి యథార్థజ్ఞానమును దెలియఁజేసెడి తత్త్వములను, స్పష్టముగాఁ దెలియునట్లు చేయుటకును, 'బరమాత్మ సందర్శనము చేయించుటకు నిట్లు జన్మించితినిగాని, నా పనికియి జన్మింపలేదు. ఆత్మతత్త్వము మిక్కిలి సూక్ష్మమయి నదగుటచేఁ దెలియుటకు వలనుపడునది కాదు. అట్టియాత్మ తత్త్వమును బూర్వము పదేశించితినిగాని చిరకాలమయి యుండుటంజేసి యది నష్టమయినది. అట్టి యాత్మతత్త్వమును మగుడ స్థాపించుటకే యీజన్మమని తెలిసికొనుము. ఓమునీంద్రా ! నీకు సెలవిచ్చుచున్నాను. నీ కిష్టమయినస్థలమునకుఁ బోము. నీవున రించెడికర్తములన్నియును నాయధీనములుగాఁజేసి సామాన్యులకు జయింపఁదరముకాని మృత్యువును జయించి మత్స్యప్తిరూపమగు మోక్షమునకు విరోధులైన ప్రాచీనకర్తవాసనలను నిరసించుకొనుటకు నన్ను భజింపుము. మద్భక్తియుతుండవయి వర్తించి నచో సర్వము సఫలమగును. నీ కట్టిభక్తి యలవడినచో నీవు దుఃఖములనన్నింటిని దొలఁగించికొని సమస్తజీవులయందు సంతరాత్మనై స్వయంప్రకాశకుఁడనై సర్వభూతములహృదయకుహరములయందు శయనించియున్ననన్నుఁ బొందఁగలవు. మఱియు మాతలియయిన దేవహూతికి నకలకర్తవినాశకమయిన యాత్మవిద్య

నుపదేశించెదను. అందువలన నామెయు భయమును బొసి సంసారసాగరమును దరింపఁగలదు.' అని యిట్లు పలికిన కపిలాచార్యుని వాక్యములను విని సంతసించి ప్రదక్షిణనమస్కారములు కావించి పుత్రుని వీడ్కొని వనంబునకుఁ జనియె. అట్లుచని యాకర్షముండు మౌనవ్రతము నవలంబించి పరమాత్మనే శరణముగాఁ దలంచుచు, గృహస్థాశ్రమకర్తముల నన్నింటిని విడిచి నిస్సంగుడై యొక్కచో నివసింపక భూమండలమునందెల్లఁ ద్రిమృతఁ జొచ్చెను. మఱియు నాకర్షముండు దనచిత్తమును చిదచిద్విలక్షణుడును, కల్యాణగుణోపేతుడును, హేయగుణములు లేనివాడును, నగు పరబ్రహ్మమునందుఁ గీల్కొలిపి నిశ్చలమయినదానిగాఁ జేసి దేహాదులందున్న యభిమానమును విడిచి యహంకారమమకారమును దొలగించుకొని, శీతోష్ణాదులయిన ద్వంద్వముల సరకుగొనక సర్వభూతములందును సమదృష్టిగలవాఁడయి ప్రకృతికంటె విలక్షణుడగు పరబ్రహ్మమును, సాక్షాత్కరింపఁజేసికొని ప్రత్యేగాత్మయందు శాంతబుద్ధిగలవాఁడయి తరంగములులేని సముద్రనివలె * షడూర్ములు లేనివాఁడయి జీవాత్మల కంతరాత్మయయి యొప్పుచు, భగవంతుడయిన వాసుదేవునియందున్న భక్తి విశేషముచే నాత్మజ్ఞానమును బొంది సకలబంధవిముక్తుడయి సర్వభూతములయందును భగవంతుడు విలసిల్లుచున్నట్లు దెలిసికొని రాగాదిరహితమయిన మనస్సుగలవాఁడయి ముక్తిచెందెను. ఇది యిరువదినాల్గవ యధ్యాయము.



* ఆకలి, దప్పి, దుఃఖము, మోహము, మదుసలితనము, మృత్యువు అను నీయాలు సూర్తులనబడును.

—◆◆◆ కపిలదేవహూతి సంవాదప్రారంభము. ◆◆◆—

అని చెప్పినవిని శౌనకుండు సూతున కిట్లనియె. ఓ మహానీయా ! భగవంతుఁ డాత్మమాయ నవలంబించి తత్త్వసంఖ్యానము చేయుటకును, మానవుల కాత్మమార్గమును దెలియఁజేయుటకును, జన్మకర్మాదులు లేనివాఁడయినను, గపిలాచార్యుండయి జన్మించెనని చెప్పితివి. యోగి శ్రేష్ఠుఁడయిన కపిలాచార్యుని కీర్తిమంతమయిన చారిత్రము నెంతవిన్నను మాకుఁ దృప్తికలుగదు. న్వచ్ఛందమయిన దేహముగల కపిలాచార్యుం డాత్మమాయాగుణముచే నెట్లు ప్రవర్తించెనో యా ప్రవర్తనలను మాకుఁ దెలియఁజెప్పమని యడిగిన విని సూతుండు శౌనకాదుల కిట్లనియె. ‘ఓ మునీంద్రులారా ! వ్యాసమిత్రుఁడయిన మైత్రేయుండు తత్త్వనిరూపణమందుఁ బ్రేరితుండై విదురుం గాంచి పలికెను. ఓ విదురా ! తనతండ్రియగు కర్దమండు తపోవనంబున కరిగినపిమ్మటఁ గపిలాచార్యుండు తనతల్లికిఁ బ్రియంబు చేయఁ దలంపు గల వాఁడయి యాబిందుసరోవరతీరమునందు నివసించియుండెను. అంత దేవహూతి కర్తాదిరహితుఁడును, దత్త్వమార్గదర్శియు నగు తనకుమారునిజూచి బ్రహ్మవాక్యములను దలంచికొని యిట్లనియె. ‘ఓదేవా! ఇంద్రియములంబట్టియే నే నజ్ఞానకూపంబునం బడితిని. న న్నజ్ఞానములో ముంచినట్టి ప్రకృతిపరిణామరూపములయిన యింద్రియములతృప్తి చేతనే మిగుల దుఃఖమును బొందుచున్నాను. దుష్పారమైన యజ్ఞానతమము పారమును బొందింపఁజాలినవాఁడవు నీవే! నీకంటె నన్యులులేరు. నీవే నాకు దివ్యలోచనమ వయితివి. ఇదివఱ కెన్నియోజన్మముల నెత్తితిని. కాని యొకప్పుడు నా కిట్టి దివ్యలోచనము కలుగ లేదు. నేడు కలిగి

నది. కావున నిక నాకు నిదియే కడపటిజన్మమని తలంచెదను. చీకటుల నడగింప సూర్యుఁ డుదయించినట్లు నాయజ్ఞానమును దొలఁగించుటకుఁ బరమపురుషుఁడవును, లోకాధీశ్వరుఁడవును, భగవంతుఁడవు నగు నీవు నా కుదయించితివి. కావున నాయ వివేకమును దొలఁగించుటకు నీవర్హుండవు. మఱియు నీసంకల్ప మువలన నుద్భవించిన యహంకారమమకారములను దొలఁగిం పఁ దగినవాఁడవు. అదికారణమున సంసారవృక్షమును ఛేదిం చుటకు గొడ్డలివంటివాఁడవును, సమస్తయోగులకును శరణ్యుఁడవు నగు నీపాదముల శరణుచొచ్చుచున్నాను. నీవు తత్త్వ విదుఁడ వగుటచేఁ బ్రకృతిపురుషవిభాగముచేయ సమర్థుండవు. కావున నట్టిజ్ఞానమును నాకుఁ దెలియఁజేయుము". అని యిట్లు పలుకుచున్న తల్లివాక్యంబుల నాలించి యామె యభిప్రాయ మును గ్రహించి మందహాసముచే ముఖారవిందముప్రకాశింపఁ గపిలాచార్యుండు మనస్సుచే నమస్కరించి మోక్షోపాయ మును దెలియఁ జేయనెంచి యిట్లనియె. "ఓజననీ ! ఎల్లవారికిని దత్త్వజ్ఞానము మోక్షసాధనమని నామతము. ఆ యాత్మజ్ఞానయోగము సుఖదుఃఖములను మొదలంట నశింపఁజేయక మానదు. అట్టి యాత్మజ్ఞానమును బూర్వము వినఁ దలంపుగొనియున్నమునీంద్రులకు వివరించి చెప్పియున్నాను. దానినే యంగములతోఁగూడ నీకుఁ దెలియఁజేసెద నాలింపుము. ఓతల్లీ ! విషయములయందు సక్తమయిన మానసము బంధముకొఱకుఁ గారణమగుచున్నది. భగవంతునియందు సక్తమయినచిత్తము ముక్తికొఱకుఁ గారణమగుచున్నది. కావున మనస్సే బంధమోక్షములకుఁ గారణమని యెఱుంగుము. ప్రకృతికంటె భిన్నమయిన

పరమాత్మ జ్ఞానస్వరూపమును దెలియఁదగిన మనస్స్వరూపమును జెప్పెదను విను. * అత్తి పదార్థముకాని దేహాదులం దాత్మ్యమును నభిమానము గలుగుచుండు. అట్లే తనదికాని వస్తువునందుఁ దనదనెడి యభిమానము గలుగుచుండు. ఆ యభిమానద్వయమే యహంమమాభిమానము లనంబడు. ఈ యభిమానములనుండియే కామలోభాదులు జనించు. వానిచలననే పుణ్యపాపంబు లుద్భవించు. అట్టి పుణ్యపాపములు ఫలాభిలాషలేని యీశ్వరారాధనరూపమగు వర్ణాశ్రమ ధర్మములచేఁ దొలంగుచుండును. కావుననే మనంబు పరిశుద్ధమై కనుక నేయింద్రియ జన్యంబులగు సుఖదుఃఖంబులచేఁ దిరస్కరింపఁబడక, యెల్లప్పుడు నేకరూపముగా నుండును. అట్టి మనంబుగల పురుషుండు జ్ఞానముచేతను, వైరాగ్యముచేతను, సంయుక్తమై భక్తిసమేతమై యొప్పమానసముచేఁ బ్రకృతికార్యములగు శరీరముకంటెను, నింద్రియంబులకంటెను, మనంబుకంటెను, బ్రాణంబులకంటెను, స్వరూపస్వభావములచే మిక్కిలి విలక్షణమై, ప్రకృతిపరిణామవిశేషములగు దేవత్వ మనుష్యత్వాద్యాకారములు లేక, జ్ఞానముంబట్టి యేకరూపమైనది కాన భేదములేక, యణుపరిమాణము కలదగుటచే నాయుధంబులచే ఛేదింపఁబడక, యగ్గిచే దహింపఁబడక, దీపము తేజస్స్వరూపమయి, తేజోగుణము గలదై స్వయముగాఁ బ్రకాశించునట్లు జ్ఞానస్వరూపమయి, జ్ఞానగుణముకలదయి స్వయంప్రకాశమై యొప్పచు నిర్వాచారమై యున్న ప్రత్యగాత్మను, సమస్తప్రాణికోటిని

* ఇందులకు-శ్లో॥ “అనాత్మన్యాత్మబుద్ధిర్యా అస్వేస్వమితీయామతిః ।

అవిద్యాతరుసంభూతం బీజమేతద్బిభృథాస్థితమ్” అనునది ప్రమాణము.

సంసారమునం బడఁద్రోయఁజాలిన బలము లేనిమాయను జూడఁగ
లఁడు. ఓతల్లీ! ఆత్మస్వరూపమును దెలియఁజాలిన మనస్వరూప
మును, నట్టియూత్తఃసూక్ష్మాత్మ్యము నీకుఁ జెప్పితిని. కాని ప్ర
కృతికంటె విలక్షణమయినదని చెప్పినంతమాత్రమున నాత్మస్వ
రూపమును గ్రహింపఁజాలరు. జీవాత్మస్వాభావికస్వరూప
ము పరమాత్మశరీరమై యుండుటయేకాన పరమాత్మశరీర
భూతమగు జీవాత్మస్వరూపమును దెలియఁగోరినచో బరమా
త్మను దెలిసికొనుట యావశ్యకము. బ్రహ్మణత్వాది జాతులను
గాని నలుపు, పనుపు మొదలగు గుణములనుగాని, ప్రత్యేకము
గాఁ బ్రత్యక్షము చేసికోలేరు. అట్టిజాతులను గుణములను,
దెలిసికొనఁ దలంచినచో దదాశ్రములయిన బ్రహ్మణాదివ్యక్తు
లను, నెఱ్ఱనివియు, బచ్చనివియు నగు వస్తువులను ముందుగా
సాక్షాత్కారము కావించుకొనవలయు. అట్లయిన జాతిగుణా
దులు ప్రత్యక్షములగును. అట్లే జీవాత్మస్వరూపము తదా
శ్రయమగు పరమాత్మవలననేకాని ప్రత్యేకముగా లభింపదు.
దానిఁ దెలిసికోఁదలంచినజీవాత్మశరీరముగాఁ గల పరమాత్మను
దెలిసికొనవలయు. పరమాత్మను దెలిసికొనినఁ బరమాత్మశరీర
మగు ప్రత్యేకాత్మస్వరూపము తెలిసికొనఁగలరు. కావునఁ బ్ర
కృతికంటె విలక్షణమయిన ప్రత్యేకాత్మను దెలిసికొనుటకు బ్ర
హ్మసాక్షాత్కార మావశ్యకము. బ్రహ్మసాక్షాత్కారమున కు
పాయ మేమని యడిగెదవేని చెప్పెద. జీవాత్మల కంతరాత్మయై
యొప్పు భగవంతునియం దుంచిన * భక్తియే బ్రహ్మమువలె

* ఈ చెప్పటవలన విధివిహితములగు వర్ణాశ్రమధర్మములను ఫలాపేక్షలే
కుండ నొనరించి యందువలనఁ గామాదిదోషములను దొలంగించుకొని నిర్మలాం

పాపములఁ దొలంగించుకొనుట మొదలగు నెనిమిదిగుణములను
 గలుగునట్లుజేసికొన యోగులకుఁ బ్రధానసాధనము. ఇంతకంటె
 ననన్యపేక్షమగు నుపాయము మఱియొకటిలేదు. ఓత్తల్లి! అట్టిభ
 క్తి యుదయించుటకుఁ బ్రధానమగు నివృత్తిధర్మములం దభిరు
 చి గలుగుటకు సత్సంగతియే ముఖ్యకారణమని తెలియుము.దు
 ష్టములగు నింద్రియవిషయములం దత్యాసక్తి జీవాత్మకు దృఢ
 మగు సాశబంధనమే యని పండితులందురు. సాధుసంగతియం దట్టి
 యాసక్తియుండున నది యసర్గళమగు మోక్షద్వారమే. అట్టిసాధు
 వు తెవ్వరని యడిగినఁ జెప్పెద. మూఱ్ఱులవిషయమై కూడ భూమి
 వలె మిగుల నోర్పుగలిగి, స్వప్రయోజనాపేక్ష లేకయే పరుల
 దుఃఖములను నిరాకరింపఁ దలంచుచు, గనుక నే సమ స్తస్రాణుల
 కును మిత్రులయి వర్తించుచు, గావుననే యెవరితోనువిరోధింపక
 మఱియు శమదయాదిగుణ సంపన్నులయి, పరులకార్యములను
 సాధించువారై, సాధుస్వభావమే యలంకారమునుగా ధరించి
 వర్తించువారలే సాధువు లనంబడుదురు. మఱియు, నాయారాధనకు
 విరోధులయిన ప్రవృత్తిధర్మములను, నాభజనకు విరోధుల
 యిన స్వజనమును విడిచి యన్యవస్తువులందుఁ బ్రవేశింపని
 యంతఃకరణముచే నాయందు భక్తిగలవారును సాధువులే.
 ఇంతేకాక తమచిత్తములను నాయందు నిలిపి సంతుష్టులై
 నాసత్కథలను వినుచు, పరులకుఁ దెలియఁజెప్పచు, నా
 భ్యాత్మికము, ఆధిభౌతికము, ఆధిదైవికము నాంబడుతాపముల
 తఃకరణుడై తాదృశాంతఃకరణముచే బ్రహ్మశరీరభూతమగు ప్రత్యగాత్మయా
 భాత్మ్యము దెలియవలయును గాన యట్టిపరమాత్మను సాక్షాత్కారము చేసి
 కొనఁ దద్భక్తియే సాధనమని తెలియుచున్నది.

పాలబహుక వర్తించువారలును సాధువులే. ఓసాధ్వీమణీ! సమస్తవిషయసంగములను విసర్జించి వర్తించుసాధువు లింద్రియార్థప్రసంగమువలనఁ గలిగి యనాదులయిన పుణ్యపాప రూపదోషములను హరించువారలు కావున నీ వట్టిసాధుసంగమును దప్పక ప్రార్థింపఁదగినది. సాధుప్రసంగమువలన నివృత్తిధర్మములందభిరుచి యెట్లుకలుగునని సందియపడ నవసరములేదు. సాధుప్రసంగమువలన నిత్యాసంకుచితజ్ఞానముచే సమస్తమును సాక్షాత్కరింపఁజేయు నాకథలు హృదయమునకును, గర్ణములకును, నమృతమువలె రుచికరములయి ప్రవర్తించును. అట్టికథలను వినుటవలన మోక్షమునకు ద్వారభూతమగు గురుసదనమందు శ్రద్ధయు, నతనిసన్నిధిమందు భగవత్కథలను సర్వదా వినుచుండుట వలన నివృత్తిధర్మములును గలుగును. ఇట్లు సత్సంగతి మొదలగువానింబట్టి భగవత్ప్రీతిరూపభక్తి యుద్భవించును. సృష్ట్యాది వ్యాపారములను జింతింపఁజేయు నాభక్తివలననే దృష్టములగు నిహలోక ఫలములందును, శ్రుతములగు పరలోక ఫలములందును విరక్తిచెంది పురుషుఁడు ఫలాపేక్షలేని కర్తయోగ జ్ఞానయోగంబులవరించుకొని చిత్తమున కేకరూపత్వమును సంపాదించు భక్తియోగసాధనముల వివేకము, విమోక్షము, అభ్యాసము మొదలగువానిచే మనోనియమనమందుఁ బ్రమాదరహితుఁడై యత్నము చేయుచుండును. సత్వాదిగుణముల పరిణామరూపములయి నిషిద్ధములై యున్న యన్నాదుల ననుభవింపకుండుటచేతను, వైరాగ్యముచే నతిశయించిన జ్ఞానయోగముచేతను, ఫలాపేక్షలేని కర్తయోగముచేతను, నాయందు సమర్పితమయిన భక్తియోగమువలనఁ బురుషుఁడు ప్రత్యగాత్మయే శరీరముగాఁ

గలనన్నుఁ బొందును.” అని పలుకుచున్న కుమారునిఁజూచి దేవ
హూతి యిట్లనియె. ‘నాయనా ! ముక్తిసాధనకుఁ దగిన భక్తిస్వ
రూప మెట్టిది? నా కెట్టిభక్తి యుచితమైనది? తాపత్రయముచే
నాతురురాలయిన నే నెట్టిదాని నవలంబించినచో నిర్విఘ్నముగా
నిరతిశయసుఖమగు నీవదము నందఁగలను? అట్టిదానిని దెలుపు
ము. ఓ యానందస్వరూపా! లక్ష్మ్యరూపుఁడవగు నీయందు బాణ
రూపముగాఁ బ్రయోగింపఁదగిన యోగం బెటువంటిది. దానికి
నంగములెన్ని? ఆయంగములవలనఁ బరమాత్మతత్త్వ మెట్లుకలు
గుచున్నది? నాయడిగిన ప్రశ్నంబులకు నదు త్తరంబుల నొసంగి
నాబుద్ధిమాంద్యమును వదలింపుము. నేనబలను, నే నొరులుపదే
శించు నుత్కృష్టనంగతుల గ్రహింపఁదగినంత బుద్ధిగలదాననుగా
ను. మఱియు నాభ్యాత్మికవిషయములు మిగుల దురవగాహము
లని వినియుందును. అవి దురవగాహములయినను నీబుద్ధిచాతు
ర్యముచే నులభముగాఁజేసి నాకుఁ దెలియఁజెప్పి నన్నుఁ దరింపఁ
జేయుము’ అనియడుగ విని కపిలుండు భక్తియోగాదులఁ దెలిసి
కొననున్న తల్లితలంపు దెలిసికొని ఆమెయందుఁ దా నుత్పన్నుఁ
డగుటంబట్టి మాతృస్నేహము కలవాఁడయ్యెను. తత్త్వసంఖ్యా
నముచే నాత్మస్వరూపమును బ్రకాశింపఁజేయు భక్తియోగము
తెలుప నిశ్చయించి తల్లికే గుమారుండయిన కపిలుం డిట్ల
నియె. ‘ఓజననీ! భక్తియనఁగా నెట్టిదని యడిగితివి. సత్త్వమయుఁ
డయిన భగవంతునియందు నిర్మిమి త్తముగా స్థిరపడినట్టి జ్ఞానేం
ద్రియములయు, గర్తేంద్రియములయు, నేకాగ్రమయిన మనస్సం
బంధమైనదియు, నగు వ్యాపారమునకే భక్తియనిపేరు. ఆభక్తి
కైవల్యాదులఁ గలిగించుటంబట్టి, మిగుల గరిష్ఠమైనది. ఆభక్తి

నమస్తకర్తవాసనలను భుక్తపదార్థమును జతరాగ్ని నశింపఁజే
సినవిధమున క్షణకాలములోనే నశింపఁజేయఁగలదు. అట్టిభక్తి
మార్గము నవలంబించినవారు, నాపాదపద్మభజనయం దాసక్తు
లై సర్వేంద్రియవ్యాపారములను నాయందుఁ బొందుపఱచి క
ల్యాణగుణప్రకాశకములగు నాసచ్ఛరిత్రములను సర్వదా యాల
కించి పరస్పరము నుతించికొనుచు, గౌరవించుచున్నవారలయి
*సాధర్మ్యరూపము క్తినిగూడ నిష్టపడరు. తల్లీ! భక్తి యంత యు
త్కృష్టమయినదని తెలిసికొఁము. మఱియు సత్పురుషులు నుండ
రములగు వక్త్రలోచనాదులు గలిగి యిష్టవస్తువుల నిచ్చుచు
నున్న నాదివ్యమంగళశరీరములను గాంచి ధ్యానించుచు, నాయా
రూపముల నొందినప్పుడు నాపలికినవాక్యంబులఁ బరస్పరము చె
ప్పికొని యమితానందము చెందుదురు. వారు దర్శనీయములయిన
నాదివ్యరూపములచేతను, కరుణావలోకనములచేతను, మృదుమ
ధురములయిన వాక్యరచనములచేతను, దమయాత్కలు హరిం
పఁబడుటం జేసి ముక్తినిగోరకున్నను భగవద్భక్తి, ప్రార్థకర్తము
నశించినపిమ్మట, †నర్చిరాదికమయిన గమనమును బొందించి మదీ
యమాయచే నృజింపఁబడిన బ్రహ్మలోకపర్యంతంబుగల భూతిని,
నణిమాద్యష్టాంగయోగమును, బొంద నిష్టపడనీయక నిరతిశయా
నందదాయకమయిన నాలోకమును జెందునట్లు చేయును. అంతి

* సాధర్మ్యరూపము క్తియనఁగా భగవంతునితో నమానమైన ధర్మములు
గలిగియుండుటయే.

† ఈలోకమునుండి పైలోకముల కేగువారికి ధూమాదిగతియనియు, అర్చి
రాదిగతియనియు, రెండువిధములుకలవు. ఈగతులస్వరూపము ద్వితీయస్కం
ధంబున రూపింపఁబడెను.

యకాని నిత్యములు కానివియు, సామాన్యసుఖములు గలవి యునగు స్వర్గాదిలోకములయందుండ నిష్టపడనీదు; స్వర్గాది లోకములవలెనే వైకుంఠముగూడ నశించునని తలంపకుము. * శాంతస్వరూపమయిన నాలోకమునందు నన్ను భజించుచున్న వా రెప్పుడు నాశనముచెందరు; ఒకప్పుడును భక్తిహీనులయి యుండరు. కాన నాకాలచక్రము వారిని నెంతమాత్రము నశింపజేయలేదు. నాలోకములో వసించువారి కందఱికి నేను గుమారునివలె బ్రహ్మాస్పదుండనై మిత్రునివలె విశ్వాసపా త్రుండనై గురువువలెనే హితోపదేష్టనై, దైవమువలె, బూజ నీయుండనై యుండును. మఱియు నిహపరలోకములు నీచ ములని తెలిసికొని యారెండులోకములయం దుండఁదగిన దే హాదుల నిష్టపడక పుత్రకళత్రాదులయందును, ధనములయందు ను, గృహములయందును, దేహమందును నభిమానము విడిచి యితరవిషయాసక్తులుగాక యన్యప్రయోజనములేని భక్తిచే నన్ను సంతతము భజించువారలను నేను సంసారసాగరమును

* ఇట భగవంతుండగు కపిలుని యభిప్రాయము ప్రతిదినమును ఐర్ణాశ్రమధర్మములఁ బ్రవర్తింపజేయుటచే సంభూతమయిన మదుపాసనచేతను, మదారాధనమును సలుపుటచేతను నేను సంతసించి, సర్వవిధములచేతను నన్నుపాసించుభక్తులను నిరతిశయానందరూపమగు నాపదమును బొందించి వారికి మగుడ జన్మమును గలుగనీయనని యన్నట్లు తెలియుచున్నది. ఇందులకు భగవద్గీత. శ్లో॥ “మాముషేత్య పునర్జన్మ దుఃఖాలయ మశాశ్వతమ్ | నాపునన్తి మహాత్మాన స్సంసిద్ధిం పరమాంగతాః || ఆబ్రహ్మభువనాల్లోకాః పునరావర్తినోర్జ్జున | మాముషేత్యతు కాస్తేయ పునర్జన్మ నవిద్యతే ||” ఇందువలన బ్రహ్మలోకాదులకుఁ బోయినవారికిఁ బునర్జన్మమున్నదికాని వైకుంఠము నొందినవారికిఁ బునర్జన్మము లేనట్లు స్పష్టమగుచున్నది

దాఁటించి నాలోకమునకుఁ గొనిపోయి సుఖంపఁ జేయుచుండును. ఇంక వారలకుఁ దిరిగి పుట్టువుండదని నమ్ముము. మఱియు సమస్త చేతనాచేతనముల కంతరాత్మనై, నియంతనై, భగవంతుండనై యున్నన న్నాశ్రయించిన వారి కెట్టిభయము కలుగ నేరదు. నన్నుఁగాక యితరుల సేవించినవారికి గర్భజన్మజరామరణాది దుఃఖములు నివర్తింపవు. నేను బ్రహ్మవఱకు గల సమస్త దేవతలను నాయాజ్ఞలచుండుఁ బ్రవర్తింపఁజేయుచున్నాను. నాయాజ్ఞ సతిక్రమించువాఁ డుండఁడు. నాకు వాయువు మిగులభయపడుచుఁ బ్రసారణరూపమయిన వ్యాపారమందు సర్వదా ప్రవర్తించుచుండును. నేను సూర్యుని, లోకములకు వెలుతురును వేడిమిని గలిగించునిమి త్తము నియమించితిని. అందువలన సతఁ డా వ్యాపారములనే తప్పక చేయుచుండును. నాయనుమతిచేతనే యింద్రుండు లోకమునిమి త్తము వర్షించుచుండును. అగ్ని సర్వమును దహించుచుండును. మృత్యువుకూడ నాకు భయపడి తిరుగుచుండును. ఇట్లునేను సర్వనిరూపకుఁడనగుటంబట్టి యోగీశ్వరులందఱు నై రాగ్యయుక్తమయిన భక్తిమార్గము నవలంబించి తేమముపొందుటకయి నాపాదమూలములఁ జేరుదురు. అట్టివారల కెందువలననుభయములేదు. మహత్తరమయిన భక్తిమార్గము చే నిర్మలమయిన తమచిత్తమును నాయందు స్థిరముగా జేర్చుటయే ప్రకృతిమండలంబున వర్తించు బద్ధజీవులకు సతిశయమైన పరమపురుషార్థమని తలపోయుచుండుము. ఇది యిరువదియైదవ యధ్యాయము.

“ఓతల్లీ! నీకు భక్తిమార్గమును దెల్లము కావించితిని. ఇక నీకుఁ దత్త్వలక్షణ మెఱింగింతు వినుము. ఆత్మత్వమును జక్కఁగఁ దెలిసినవాఁడు సత్త్వాదిగుణకార్యములగు పుణ్యపాపముల నుండి విముక్తుఁ డగుచున్నాఁడు. మఱియు జ్ఞానము బ్రహ్మసాక్షాత్కారము కలిగించును. అది మోక్షమునకు సాధనమయినది. అది హృదయమందున్న యజ్ఞానమును దొలంగించును. అట్టిజ్ఞానమునుగూడ నీకుఁ దెలియఁజేయుదును. ఓజననీ! తత్త్వలక్షణమును, జ్ఞానల

—••◆కపిలుఁడు తల్లికి నాత్మస్వరూపమును జెప్పట.◆••—

క్షణమును, జెప్పటకుఁ బూర్వము, ప్రకృతికంటె విలక్షణమయిన యాత్మస్వరూపమును దెలియఁబఱచెద. సావధానచిత్తవయి యుండుము. * దీపాదులు తేజోరూపములయి ప్రకాశించుచుఁ దన్నుండి వేఱుచేయ వలనుపడనిప్రభచే నితరవస్తుజాలంబును బ్రకాశింపఁజేయుచుండును. మఱియు స్వధర్మభూతమగు ప్రభ నపేక్షింపకయే వెలుంగుచుండును. అట్లే జీవాత్మయుఁ, దనకు ధర్మభూతమగు జ్ఞానంబుచే నన్యవస్తుజాతంబునెల్లను బ్రకాశిం

* ఇట్టిదీపాదులకు నాత్మకుఁగల భేదమేమన, దీపాదులు తమను, నితరమును, నితరులనిమిత్తమే ప్రకాశింపఁజేయును. అత్త తన్నును, నితరులను దననిమిత్తమే ప్రకాశింపఁజేయుచుండును. దీపము స్వధర్మభూతమగుప్రభచే నితరులను దదపేక్ష లేకుండ స్వాత్మను బ్రకాశింపఁజేయును అట్లే యాత్మయు ధర్మభూతిజ్ఞానముచే నితరులనుఁ దదపేక్షలేకుండ ధర్మజ్ఞానముచే స్వాత్మను బ్రకాశింపఁజేయును. ఈదీపదృష్టాంతముచే నాత్మ జ్ఞానస్వరూపము, జ్ఞానగుణకము, నై యెప్పుచున్నదని తెలియుచున్నది. మఱియు నాత్మ తననిమిత్తమే ప్రకాశించెడిదగుటచే, దీపాదులవలె జడముకాదనియుఁ దెలియవచ్చుచున్నది. ప్రత్యేకమత్వమనఁగాఁ దన్ను నితరులను దననిమిత్తము ప్రకాశింపఁజేయుట యని యెఱుంగునది.

పఁజేయుచు, స్వధర్మభూతమగు జ్ఞాన మపేక్షింపక స్వయముగా నే ప్రకాశించుండును. మఱియు జీవాత్మ తాను బ్రకాశించుచు సమస్తమును దనకొఱకే ప్రకాశింపఁ జేయుచుండును. దీపాదు లట్లుకాక తన్నును నితరులను నితరులనిమిత్తమే ప్రకాశింపఁ జేయుచున్నవి. అందువలన, దీపాదిదృష్టాంతంబువలన నాత్మకుఁ బ్రాప్తమగు జడత్వము వారించుచున్నది. మఱియు ఆత్మ ప్రకృతిపరిణామరూపములయిన మనశ్శరీరేంద్రియప్రాణాదుల కంటఁ బరుఁడయి యొప్పుచుండును. అతఁడు మాయాజన్యము లయిన సత్త్వాదిగుణములు లేనివాఁడు. ఇట్లతఁడు నిర్గుణుడై యొప్పుచున్నను శరీరాంతర్యామియై వానిని ధరించుచున్నాఁడు. అతనిస్వరూపముచేతనే బ్రహ్మ మొదలు స్తంభపర్యంతముగల స్థూలసూక్ష్మరూపములచే నొప్పప్రపంచము వ్యాప్తమయినది. ఇందువలన బ్రహ్మాదిశరీరములు వ్యాప్యములనియు నాత్మ వ్యాపకుఁడనియుఁ దేటపడుచున్నదిగదా. ఆత్మ వ్యాపకుఁడగుటవలనను, నిరతిశయసూక్ష్ముఁ డగుటవలనను, సనాదియగుటవలనను, దేహాదులకంటె విలక్షణుఁడగుటవలనను, దేహాద్యుపాధులచేఁ గలిగెడి చావుగాని జన్మముగాని యతనికిఁ గలుగదు. ఓయీ! నేను స్థూలరూపుఁడను, నేను దేవుఁడను, నేను మనుష్యుఁడను, ననుచుఁ జెప్పవలసివచ్చినప్పుడు దేహాత్మలక భేదమే గోచరమగుచుండుటం బట్టి దేహాదులతోఁగూడ నాత్మకు జననమరణాదు లెందుకు సంభవింప వని యడిగినచోఁ దెలివెద నాలింపుము. పుణ్యాపాపకర్మ నిమిత్తములయిన స్థూలత్వాదిదేహధర్మములు పరమాత్మయం దారోపించుకొనుటం జేసియట్టి ప్రతీతికలుగుచున్నది. కాని యతనికి జననమరణాదులులేవు. మఱియు మానవుండు స్వప్నమందు నద్భు

తమయిన పదార్థములను జూచుచున్నాఁడు. పిమ్మట స్వప్నదృష్టంబులగు పదార్థములు నాశనము చెందినప్పుడు నాస్వప్నద్రష్టకు నాశనమాలేదు. ఇది యందఱికిఁ దెలిసినవిషయమేకదా? అట్లు దేహోదులు జననమరణాదులు కలిగియున్నను దేశోదినంబంధము వలన నవి యాత్మ కెంతమాత్రము కలుగనేరవు. ఇట్టియాత్మకు మాయాసంస్కర్ష మెట్లు కలిగినదో చెప్పెద వినుము. * జగదాది

* పురుషుఁడు జీవుఁడనియు, నీశ్వరుఁడనియు రెండువిధములయు యుండును. ప్రకృతియు నావరణశక్తియనియు, విత్తేపణశక్తియనియు రెండువిధంబులు. అందు జీవుఁడు ప్రకృతిని దెలిసికొలేక తద్వశుండును సంసారంబునంబడును. ఈశ్వరుండు ప్రకృతి నెఱింగినవాఁడై కావున నే తద్వశుండు కాక విత్తేపణశక్తిచే సృష్ట్యాదివ్యాపారములను జక్కఁ జెట్టుచుండును అందుఁ బ్రకృతి నెఱుంగక సంసారంబునఁబడినవాఁడవరణశక్తిచేఁ దిరోహితుఁడగుచుండు నని చెప్పి-శ్లో॥ “స ఏష ప్రకృతిం సూక్ష్మాం దైహిం గుణ మయీం విభుః । యద్యచ్ఛయైవోపగతా మభ్యుపద్యత లీలయా” యను నీశ్లోకముచేఁ గొందఱాత్మకుఁ బ్రకృతినంబంధంబును జెప్పచున్నాఁడని వ్యాఖ్యానము చేయుచున్నారు. కాని యది యనంగతము. ఆత్మిస్వప్రకాశస్వరూపుఁడని యంగీకరించుచున్నాఁడు. అవిద్యకు విరోధియగు స్వప్రకాశముగలయాత్మ కవిద్యాసంబంధంబు గలుగుట యే దు స్తరము. ఆత్మ ప్రకాశరూపమయినది. అవిద్య చీకటివంటిది. ప్రకాశము నకుఁ జీకటిసంబంధ మెప్పుడయినను గలుగునా? కలుగదు. అట్లే, యాత్మ కవిద్యా సంబంధము కలుగుట యనంభవము. అట్టిసంబంధమే యనంభవ మగుచుండ “నేను బ్రకృతి స్వరూపుఁడ” నని యనుకొనుట యెట్లు? అదిలేనప్పుడు సంసారపతన మెట్లు? కావున నిది సముచితముకాదు. “ఓయీ! సృష్ట్యాది వ్యాపారము లీలారూపమగుచున్నది. కాన యట్టిలీల సంపాదించుకొనుట కావరణశక్తిచేఁ దిరోహితుఁడయి మోహము చెందుచున్నాఁడు. కావున సంసారపతనము సంభవించున”ని యందులేని యట్లన వీలలేదు. “లీలానింపాదన

—◆◆◆ జీవునికిఁ గలిగినప్రకృతిసంబంధమును నిరూపించుట ◆◆◆—
 యందుఁ బ్రకృతి నిరతిశయ సూక్ష్మదశను బొంది, కావుననే నా
 ముక్త యావరణశక్తిచేఁ దిరోహితుఁడయి భ్రాంతి చెందుచున్నాఁడని చెప్ప
 చున్నారు”. అనిగా నేమి మర్థము? లీలవలన భ్రాంతికలుగుచున్నదని చెప్పదు
 రా? లేక భ్రాంతివలన లీలకలుగుచున్నదని చెప్పదురా? లేక భ్రాంతియే లీలయని
 చెప్పదురా? వానిలో లీలవలన భ్రాంతి కలుగుచున్నదని చెప్ప వలనపడదు.
 లీలచేతను దనకు భ్రాంతి సంపాదించుకొనుటయే యనుపపన్న మగుచున్నది.
 మఱియు, నీశ్వరుఁడు శ్రు|| “బహుస్త్వాం ప్రశామ్యేయ” యని సంకల్పించు
 కొని లీలారూపమైనసృష్ట్యాదివ్యాపారమునుజేయుచున్నాఁడు. కాని భ్రాం
 తుఁడనగుదురనిసంకల్పించికొని సృజింపలేదు. “ఇంతియకాక లోకములో నేను
 భ్రాంతిపాండెదనని” భ్రాంతి చెందుట యెచ్చటను జూచితిమా! కావున లీలచే
 త భ్రాంతిసంపాదన మనంభవము. మఱియు లీలార్థము సృష్ట్యాదివ్యాపారము
 చేయునట్టి యీశ్వరుఁడు సర్వజ్ఞుఁడా? లేక యజ్ఞుఁడా? సర్వజ్ఞుఁడని యం
 దురేని, అతనికి నమస్తమ తెలియుచుగావున సంసారము తనకనర్థకరమని తెలిసి
 కొని తాదృశసంసారమును బ్రవర్తింపజేయనేచేయఁడు. అతఁడజ్ఞుఁడుకావునఁ
 దెలియుచుచేసంసారమును బ్రవర్తింపజేయుచున్నాఁడందురేనినీశ్వరునకుసర్వ
 జ్ఞత్వమును దెలియజేయుశ్రుతులకువిరోధముకలుగుచున్నది. “ఓయీ! యీశ్వ
 రుఁడు సర్వజ్ఞుఁడనియే చెప్పదురు సృష్ట్యాదులొనరించుటవలనఁ దన కనర్థము
 సంప్రాప్తమగునని యతనికిఁ దెలియు. జ్ఞాననిష్పత్తిచే సంప్రాప్తమగు ననర్థములఁ
 దొలంగించుకొనవచ్చుననిజగంబులసృజించిన సృజింపవచ్చునే!” యని యందురేని
 యట్లు చెప్పవలనపడదు. ఈశ్వరునికి లోకసృష్ట్యాదియగు వ్యాపారము లీలామా
 త్రమని యంగీకరింపక తీఱదు. అది యన్ని మతములవారు నంగీకరించిరి. నీవు చెప్పి
 నట్లు జగత్స్పృష్టి స్వానర్థపరిహారము నిమిత్తమన్నచో, లీలామాత్రమనుట యెట్లు
 పొనఁగును? అనర్థపరిహారరూపమగు ప్రయోజనముండఁగా లీలార్థమెట్లుగు? రోగ
 పీడితునకు నౌషధముకొనివచ్చుట లీలార్థమగునా? కాదు. కావున లోకసృష్ట్యా
 దులు లీలార్థమని యంగీకరించుట చేతనకు నచ్చెడియనర్థములఁ దొలంగించుకొన

మరూపముల విభజింప నర్హము కాకయుండును. అది విష్ణువు నకు లీలలను సంపాదించునదికావున జీవునికిఁ దత్సంబంధము సహజము కాకపోయినను యథేచ్ఛముగానే సంప్రాప్తమగుచుండును.

ఐచ్ఛునని చెప్పవీలులేక పోవుటచేతను, సర్వజ్ఞుఁడగు నీశ్వరుండు తన కనర్థము కలిగించు సంసారమును, బ్రపంచేంద్రియనివాఁడగుటచేతను, లీలచేత భ్రాంతి సంపాదన మసంభవము. అందువలన లీలవలన భ్రాంతికలుగుచున్నదని చెప్పవలనుపడదు. భ్రాంతివలన లీల కలుగుచున్నదనియుఁ జెప్పరాదు. అట్లుచెప్పినచో లీలారూపకమయిన “బహుస్యా” మనునంకల్పము లీలారూపకము కాక భ్రాంతిమూలకమయి యుండవలయు. కాని ఈశ్వరున కీనంకల్పంబు నకుఁ బూర్వము భ్రాంతియేలేదు. కావున నిది యసంభవమే. లీలయనఁగా భ్రాంతియనియు చెప్పెదమన్న నట్లుచెప్పరాదు. అట్లేచెప్పినచో బైత్యుని వికారములచేఁ గలుగు భ్రమలన్నియు లీలలే కావలసివచ్చును. కావున లీలారూపమగు సృష్ట్యాదివ్యాపారమును జక్కఁజేసికొనుట కావరణశక్తిచేఁ దిహిహితుఁడయి భ్రాంతిఁడగుచున్నాఁడని చెప్పరాదు. ఈశ్వరుండు తాను భ్రాంతిచెందక లీలచేతను బరులను మోహింపఁజేయుచున్నాఁడనియుఁ జెప్పరాదు. నీమతమందు జీవేశ్వరుల కైకృత్య మంగీకరింపఁబడుటచేతను నీశ్వరునికి భ్రాంతిలేదని చెప్పవలెనను, భ్రాంత్యాదులవలనఁ దనకంటె నితరులను జూచుటయె యసంభవము. ఒకవేళఁ బరదర్శనము సంభవించినను నతని కాజీవులతనికంటె భిన్నులు కారణాఢి జ్ఞానముకలిగియుండును. మఱియు నీమతమందు నిర్వశేష సత్త్వాత్ముఁడగు పరబ్రహ్మ నిర్విశేషుఁడుగాన లీల సంభవింపనే సంభవింపదు. ఈశ్వరుఁడు సర్వజ్ఞుఁడును సంసారరహితుఁడును, జీవులను దనకంటె నమ్యులనుగాఁ జూడనివాఁడునుగాన నతనికి జననమరణాదులను గలిగించు నరకపతనాదివ్యాపారంబు లీలామాత్రముకాదు కావున నీశ్లోకముచే జీవునికి సంసారప్రకారమును జెప్పరాదు. మఱియు చెప్పవలయుననగా సకలహేయంబులను నిరసించు ననంతకల్యాణగుణంబుల కాకరుఁడయిన

అది సత్త్వాదిగుణ ప్రచురమయినది. అట్టి మాయను నిరతిశయ సూక్ష్మఁడగుటవలన సర్వాంతర్వాప్యపకుఁడగు ప్రత్యగాత్మ చూచెను. ఓయీ! యథేచ్ఛముగాఁగలిగిన భగవంతునిసంకల్పముచే జీవునకుఁ బ్రకృతిసంబంధము కలిగినఁ గలుగవచ్చును. కాని కర్తృత్వాదిక మెట్లు వచ్చినదని యందువేని చెప్పెద. విను. దేవమనుష్యాదిరూపములచే బహువిధములవారయినను బ్రకృతిపరిణామత్వమునుబట్టి యేకరూపులయిన ప్రజలను సత్త్వాదిగుణములచేఁ గార్యదశయందు సృజించుచున్నప్రకృతిని బొడగాంచి జ్ఞానమును గప్పి పుచ్చునదగు దానియందుఁ దా ననెఱిబుద్ధిని గలిగించుకొనెను. ఇట్లు ప్రకృతిచేఁ దనస్వరూపము కప్పఁబడియుంటచే జీవుఁడు స్వస్వరూపమును మఱచి ప్రకృతిగుణము లొనర్చుచున్నకర్తృములకర్తృత్వమును దనయం దారోపించుకొనుచున్నాఁడు. కావున జీవునకు సాంసారిక ప్రవృత్తులందుఁ గర్తృత్వము గుణత్రయము వలనఁ గలిగినదేకాని స్వరూపప్రయుక్తమయినదికాదు. వాస్తవముగా జీవుఁడు సంసారబంధములేనివాఁడు. అతనికి గమనాగమనాదులయిన సాంసారిక ప్రవృత్తులందుఁ గర్తృత్వము లేదు. అతఁడు కర్తృనశుఁడుకాఁడు. అతఁడు జ్ఞానగుణము కలవాఁడు. మఱియు జ్ఞానస్వరూపుఁడు. ఓతల్లీ! కావున జీవస్వరూపము జ్ఞానగుణముకలిగి జ్ఞానస్వరూపమయి పాపనివృత్తిచేసికొనుట మొదలగు నెనిమిదిగుణములు కలిగి ప్రకృతిరహితమైయున్నదియే యని

యాశ్వరునకు లీలాసాధనమై తన్ని యామ్యమైయున్న మాయచే, వాస్తవముగా నీశ్వరునకు లీలారూపమయిన జగత్సృష్ట్యాదివ్యాపారమును నిర్వర్తించునిమిత్తమై యతనికి శరీరభూతుఁడయి తద్విలక్షణఁడయియున్న ప్రత్యగాత్మకు మాయాసంబంధ మిహ్లోకముచేఁ జెప్పఁబడినదని గ్రహింపవలయును.

గ్రహింపుము. * ఓజననీ! భోగసాధనభూతములయిన క్రియల క

* ఇవటఁ దెలియఁదగినయంత మేమనఁగా! మొదట జీవాత్మలు సంకుచితముకాక యపరిచ్ఛిన్నమై నిర్మలమైయున్న జ్ఞానమే స్వరూపముగాఁ గలవా రయినను గర్మరూపముగు నవిద్యచే నావృతులై యుందురుకాన యాయాకర్మముల కనురూపముగు జ్ఞానసంకోచమును బొందుచు, బ్రహ్మమొదలు నైవమనుఁజుకు గల వివిధవిచిత్రదేహాంబుల బ్రవేశించి యాయాదేహముల కనుగుణముగు జ్ఞానప్రసారము కలవారయి, యాయాదేహాంబులం దభిమానంబుగలిగి, వాని కుచితములగు కర్మముల నాచరించుచు, వాని కుచితములగు సుఖదుఃఖంబుల ననుభవించుచు, సంసారప్రవాహంబును బొందుచున్నారు. ఓయీ! ఆత్మ, జ్ఞానస్వరూపుఁడనియు స్వయంప్రకాశుఁడనియుఁ జెప్పియున్నావుకదా! అట్టి జీవునికి దేవాదిస్వరూపములు దాతాభిమాన మున్నదని చెప్పినచో స్వరూపప్రకాశమునకు దిరోధాన మవశ్యము నంగీకరింపవలసియున్నది. అట్లు స్వరూపప్రకాశమునకుఁ దిరోధానము చెప్పనిచో నాత్మయందు మఱియొక యాకారము నాగోపించుకొనుటయే యసంగతము కావలసివచ్చును. అట్లు స్వరూపప్రకాశతిరోధాన మంగీకరించినచో స్వరూపనాశప్రసంగము కలుగుచున్నది. కాన యిది యెట్లు సరిపడుననియందువేని చెప్పెదవిను. మామతమం దాత్మ జ్ఞానస్వరూపుఁడనియు, జ్ఞానగుణము గలవాఁడనియుఁగూడ నొప్పియున్నారము. అత్త ధర్మ భూత జ్ఞానమగుచున్నాఁడు; మఱియు ధర్మభూతజ్ఞానము కలవాఁడు నగుచున్నాఁడు. కావున ధర్మభూతజ్ఞానమునకే తిరోధాన మంగీకరించెదము కాని స్వరూపజ్ఞానమున కంగీకరింపము. పటమునందలి యెఱుపురంగు నశించినను బటము నశింపనివిధమున ధర్మభూతజ్ఞానము కప్పఁబడినంతమాత్రమున స్వరూపనాశనముకలుగదు. ఓయీ! ధర్మభూతజ్ఞానమునకైనను దిరోధాన మవశ్య మంగీకరింతురుకదా? ఇఁకఁ దిరోధానమనఁగాఁ గర్మరూపముగు నవిద్యచేఁ బ్రకాశోత్పత్తికేఁ బ్రతిబంధమనియర్థము చెప్పుదురా? లేక స్వతస్సిద్ధముగానున్న ప్రకాశము నివర్తించుటయే యనియర్థము చెప్పుదురా? పైని జెప్పినపక్షములలో దేని నంగీకరించినను నిత్యమని యంగీకరించినధర్మభూతజ్ఞానము నశింపవలసి

న్నింటికిని బురుషుని కధిష్ఠానభూతమయి శరీరాకారముగాఁ బరి

వచ్చుచున్నది యి చెప్పవలనుపడదు. ఇచటఁ దిరోధానపరమునకు మీరు చెప్పిన ట్లర్థము చెప్పము. ఆత్మకు ధర్మభూతమగుజ్ఞానము స్వాభావిక మైనదయినను గర్తృసంబంధముచే సంకోచమును వికాసంబును బొందుచున్నదని చెప్పెదము. ఇప్పుడు జ్ఞానముయొక్క సంకోచవికాసములు కర్తృధీనియు లగుటంజేసియు, నేను దేవుఁడను, నేను మనుష్యుఁడను ననెడిభ్రమ యాత్మ నపేక్షించియుండుటంజేసియు, స్వయంప్రకాశరూపమగు ధర్మస్వరూప మే భ్రమ కధిష్ఠానమై యొప్పుచుండును. ఆత్మ, శుక్త్యాదులవలె బడపదార్థముకాదు, కనుఁ నిందువిషయమయి మఱియొకజ్ఞానము నపేక్షింప నవసరములేదు. కాని భ్రమకు విరోధులై యాత్మయందుండు నిత్యత్వాదిధర్మములమాత్రము జ్ఞానాంతరవేద్యములే. తాదృశ నిత్యత్వాదిధర్మములను దెలుపునట్టి జ్ఞానమనకుఁ దిరోధానము గలిగినచో నాత్మయందు దేవాదిభ్రాంతి కలుగుచుండును. జ్ఞానతిరోధానములేవో న్యన్వరూపజ్ఞానము కలుగుచుండును. ఇట జ్ఞానతిరోధానమనఁగా ధర్మభూతజ్ఞానమునకు ధర్మమగు ప్రసారాఖ్యరూపప్రకాశముయొక్క నివృత్తి యని యర్థము. ధర్మభూతజ్ఞానమందుండు ప్రసారాఖ్యధర్మము నివర్తించుటయే సంకోచమనియు, తాదృశ ప్రసారాఖ్య ధర్మముండుటయే వికాసమనియు నర్థముచెప్పెదము. ఆత్మయందుండు నిత్యత్వాది ధర్మములను దెలుపునట్టి జ్ఞానముయొక్క ప్రసారాభావము సంకోచమనియుఁ దాదృశ జ్ఞానప్రసరమే వికాసమనియు నంగీకరించుటచే, నాప్రసరము లేనప్పుడు దేవాదిభ్రమ కలుగుచుండుననియు, నాప్రసరమున్నప్పుడు స్వరూపజ్ఞానము కలుగుచుండుననియు, జ్ఞానప్రసరమునకే తిరోధాన మంగీకరించుటచే ధర్మభూతజ్ఞానము ధర్మభూతజ్ఞానము నిత్యమనియుఁ దెల్లమగుచున్నది. కావున నూమతమందు న్యరూపనాశప్రసక్తి లేదు. జ్ఞానము నిత్యమనుటయు స్థిరపడినది. ఇట్లు ధర్మభూతజ్ఞానమును, ధర్మభూతజ్ఞానము సౌష్ఠి ధర్మభూతజ్ఞానమునకు ధర్మమగు ప్రసరమునకుఁ దిరోధాన మంగీకరింపక, కేవలము జ్ఞానన్వరూపమే యాత్మయనెడి యద్వైతమతమందు జ్ఞానన్వరూపమనకుఁ దిరోధాన మంగీకరించినప్పుడు న్యరూపనాశప్రసక్తి గలు

ణమించియున్నప్రకృతియే కారణమని చెప్పదురు. శరీరము నధి

గకమానదు, ఓయీ! ధర్మభూతజ్ఞానమనియు, ధర్మభూతజ్ఞానమనియు నాఁబడు
జ్ఞానద్వయము నాశ్రయించి ధర్మభూతజ్ఞానమునకు ధర్మభూతజ్ఞాన మాశ్రయమగు
చున్నదని చెప్పచున్నారు. జ్ఞానము జ్ఞానాంతరము నాశ్రయించియుండుట యే
స్థితును జూడలేదేమని యడుగవచ్చును. జ్ఞానము జ్ఞానాంతరము నాశ్రయింప
దనుట యనుభవసిద్ధమా, లేక శ్రుతిసిద్ధమా? అనుభవసిద్ధమన వీలులేదు. జ్ఞాన మే
ప్పుడు నొకానొకదాని ధర్మమైనట్లే తోచుచున్నదికాని స్వతంత్రవస్తు వైనట్లు
గానరాదు. స్వతంత్రవస్తువు కానప్పు డది దేనినైన నాశ్రయింపవలసియుండును
మఱియు జ్ఞాన మాత్మకంబై నితరపదార్థముల నాశ్రయించియుండదు. మామత
మందు ధర్మభూతజ్ఞాన మొకటి ప్రత్యేకముగా నంగీకరించియున్నాము. కాన
ధర్మభూతజ్ఞానమునకు ధర్మభూతజ్ఞాన మాశ్రయమగుచున్నదని చెప్ప వీలగుచు
న్నది. కాని ధర్మభూతజ్ఞానము నంగీకరింపక మిఘతకుం దాత్మజ్ఞానస్వరూ
పుడనిమాత్రము స్వీకరించుటచే నాత్మకూడ నొకదానికి ధర్మమయి యుండవ
లసివచ్చును కావున మేము చెప్పినట్లు ధర్మభూతజ్ఞానమును గూడ నంగీకరింప
వలయును. లేక శ్రుతిసిద్ధమని యందులేని శ్రుతులు జ్ఞానము జ్ఞానాంతరము నా
శ్రయింపవచ్చుననియే చెప్పచున్నవికాని యట్లుండరాదని చెప్పలేదు. శ్రు|| “కర్తా
బోధావిజ్ఞానాత్తా” అనఁగా విజ్ఞానస్వరూపుడగు నాత్మకర్తాశ్రయఁడును
బోధాశ్రయఁడు నగుచున్నాడని యర్థము. ఇట జ్ఞానస్వరూపుడగు నాత్మ
జ్ఞానాశ్రయఁ డగుచున్నట్లు చెప్పఁబడుచున్నదికాన జ్ఞానము జ్ఞానాంతరము
నాశ్రయింపవచ్చును. అన్నివిధముల నాలోచింప ధర్మభూతజ్ఞానము ధర్మ
భూతజ్ఞానమునకు దప్పక యంగీకరింప వలయును. ఓయీ! “ప్రకృతేః పుమాన్ |
కర్తృసుక్రియమాణేషు గుణైరాత్మ నిమన్యతే” అని చెప్పఁబడియున్నది. అనఁగా
బ్రహ్మతిగుణములగు నత్త్వాదిగుణములచే గర్తృములు జేయఁబడుచుండఁగా బురు
షుఁడు గుణములకర్తృత్వమును దనయం దాలోపించుకొనుచున్నాఁడు. మఱి
యు సభ్యాత్మకాస్త్రములం దాత్మ కర్తకాడనియుఁ బ్రకృతిగుణములే కర్తలని
యుఁ జెప్పఁబడుచున్నది. కథవల్లియందు. శ్రు|| “నజాయతే నమియతే”

స్థింపఁజేసికొను యత్నమునందుమాత్రమే కర్తృత్వమును, మ
 అని చెప్పఁబడియున్నది. అనఁగా నాత్తిపుట్టువాఁడుకాఁడు. చచ్చువాఁడు
 కాఁడు. అనియర్థము. ఈచెప్పటచే జననజరామరణాదిధర్మములు ప్రకృతివే
 కాని యాత్మవికావని స్పష్టమగుచున్నది. ఇంతియకాక హననాదిక్రియలందుఁ
 గూడ నాత్మకుఁ గర్తృత్వము నిషేధింపఁబడుచున్నది. హననాదిక్రియలయం
 దాత్మకుఁ గర్తృత్వము లేదన్నందులకు బ్రమాణము. “హంతాచేన్ద్రస్యతే హం
 తుం హతశ్చేన్ద్రస్యతేహతం| ఉభౌతౌ నవిజానీతో నాయంహంతి నహస్యతే”
 ఇందువలన నాత్మను జచ్చినవానిగాఁ దలంచినవార లాత్మపదార్థము నెఱుంగ
 రనుతాత్పర్యము తెల్లమగుచున్నది. ఇదియే భగవద్గీతయందుఁగూడ స్పష్టముగాఁ
 జెప్పఁబడినది ఎట్లన- శ్లో|| “ప్రకృతేః క్రియమాణాని గుణైః కర్తాణినిత్యశః| అహం
 కారవిమూఢాత్మా కర్తాహమితిమన్యతే|| సాన్యం గుణేభ్యః కర్తారం యథాద్ర
 ష్టానుపశ్యతి | కార్యకారణకర్తృత్వే హేతుః ప్రకృతిరుచ్యతే | పురుష
 స్సుఖదుఃఖానాం భోక్తృత్వే హేతురుచ్యతే” అనఁగాఁ బ్రకృతినంబంధులగు
 సత్త్వాదిగుణము తెల్లప్పుడును గర్తృంబుల నొనరించుచుండఁగా నహంకారముచే
 వ్యాపాహము చెందినవాఁడయి యాత్మ తానే కర్తయని తలంచుచున్నాఁడు.
 కానిగుణములకంటె భిన్నుఁగ గర్తగాఁదలఁపరాదు. సమస్తక్రియలకును గారణ
 మును గర్తయు బ్రకృతియనియే యెఱుంగవలయును. పురుషుఁడు సుఖదుఃఖం
 బుల ననుభవించుటకే హేతువగుచున్నాఁడని తాత్పర్యము. ఈచెప్పటంబట్టి
 యుఁ బ్రకృతికే కర్తృత్వమున్నట్లును బురుషుడే భోక్తయగుచున్నట్లును దెల్ల
 మగుచున్నది. కాని యీచెప్పినదానికిని “కర్త్రాశాస్త్రార్థవత్త్వాత్” అను
 నధికరణమునకు విరోధము సంభవించుచున్నది. కర్త్రాధికరణమునం దాత్మ
 యే కర్తయనియు గుణములు కర్తకావనియుఁ జెప్పఁబడినది. అట్లుచెప్పిననే
 కాని శాస్త్రములు చరితార్థములుకావు. ఎట్లనఁగా “యజేతస్వర్గకామః” స్వర్గ
 ము నపేక్షించువాఁడు యజ్ఞముచేయవలెనని యర్థము. “ముముక్షుర్బ్రహ్మ
 పాసేత” ముక్తి నపేక్షించువాఁడు పరబ్రహ్మనుపాసింపవలయునని యర్థము. ఇ
 ట్టివిధివాక్యములందు యజ్ఞాదిక్రియలయందును వానివలన సంప్రాప్తంబగు ఫలం

టియుఁ దన కధిష్ఠానమయిన శరీరముగాఁ బరిణమించిన ప్రకృతి
 బుల ననుభవించుటయందును నాత్మయు కర్తగా నంగీకరింపఁబడుచున్నది. మఱి
 యు నెఁవఁడు యజ్ఞముకావించునో వాఁడే స్వర్గఫల మనుభవింపవలయును.
 ఎఁవఁడు పరబ్రహ్మను నుపాసించునో వాఁడే ముక్తి చెందవలయునుగాని యొకఁడు
 చేసినకర్మముల ఫలమును మఱియొకఁ డనుభవించుట యనుభవవిరుద్ధము. విధి
 నిషేధంబులం దాత్మను గర్తగా నంగీకరించిననే చరితార్థము లగునుగాని
 లేనిచో స్వర్గములే. మఱియు ‘‘శాస్త్రాఫలం ప్రయోక్తరీ’’ అనఁగా శా
 స్త్రాదుల తస్సగా నాచరించినవానికే తత్ఫలము చెందవలయునని చెప్పఁ
 బడుచున్నది. కొన్నింటియం దాత్మ కర్తకాఁడనియు, గుణములే కర్తలని
 యుఁ జెప్పఁబడుచున్నది. మఱికొన్నింటియం దాత్మయే కర్తయని చెప్పఁబడు
 చున్నదికదా? ఈవిరోధము నెట్లు పరిహరింపవలయునని పూర్వపక్షము.
 దీనికి సిద్ధాంత మేమనఁగా కర్తృధికరణమునం దాత్మకు శరీరమున కధిష్ఠా
 తయై యుండుటలోనే కర్తృత్వ మంగీకరింపఁబడుచున్నది. ‘‘హంతాచే న్న
 స్యతే’’ ‘‘నజాయతే నప్రియతే’’ ఇత్యాదిస్థలంబులం దాత్మ నిత్యుఁడు కనుక
 నతనికి జననమరణాదులు లేవనుటయు చెప్పఁబడుచున్నది. ‘‘ప్రకృతేః క్రియ
 మాణాని’’ అను భగవద్గీతయందు జీవునికి సాంసారికప్రవృత్తులయందుఁ గర్తృ
 త్వ మంగీకరించుచున్నను, నది సత్త్వరజ స్తమోగుణములసంపర్కమువలనఁ గలిగి
 నదికాని స్వరూపప్రయుక్తమైనది కాదు. ఈయంశము గీతలలోనే మఱియొ
 కస్థలమందు స్పష్టముగఁ జెప్పఁబడుచున్నది. ‘‘కారణం గుణసంగోస్య నదన
 ద్యోనిజన్తసు’’ అనఁగా సాంసారికప్రవృత్తులందు జీవునికిఁ గలుగుచున్నకర్తృ
 త్వము సత్త్వాదిగుణకృతమయినది. కావున నీచెప్పటవలన ఫలితార్థ మేమనఁ
 గా, జీవునికిఁ దన కధిష్ఠానభూతమగు శరీరమునధిష్ఠించుటలోమాత్రమే కర్తృ
 త్వము గలుగుచున్నది. సాంసారికవ్యాపారములం దితనికి గుణసంబంధంబు
 వలననే కర్తృత్వము సంభవించుచున్నది. కాని స్వరూపప్రయుక్తమయినది
 కాదు. కావున వెనుకఁజూపఁబడిన యధికరణవిరోధము తొలంగుచున్నది.
 ఇట్లు సాంసారిక ప్రవృత్తులయందుఁ గర్తృత్వము ప్రకృతి సంబంధమువల

యొనర్చుచుండిన కర్తములకు ఫలరూపములగు సుఖదుఃఖంబుల భోక్తృత్వమును బురుషునికే గలుగుచున్నవి. అని చెప్పచున్నకపిలాచార్యుని వాక్యంబులు విని దేవహూతి యిట్లనియె. “ఓపురుషోత్తమా ! కార్యావస్థకుఁ బూర్వమందు జగత్కారణములయి నామరూపవిభాగమునకుఁ దగనంత సూక్ష్మదశను బొందినవగుటచే భగవంతునికి శరీరమైయున్న ప్రకృతిపురుషుల కార్యభేదములను దెలియఁజేయుము. మఱియుఁ గారణభూతులయిన పితృదులును, గార్యభూతులయిన పుత్రృదులును బ్రకృతిపురుషాత్మకు లయినవారే కావున వారిలక్షణంబులును దెలుపవలయును.” అని యడుగ దేవహూతికే గపిలుం డిట్లనియె. ‘జననీ ! ప్రకృతిపురుషుల కార్యావస్థలను దెలుపుటకుఁ బూర్వము ప్రకృతి కారణ కార్యావస్థలను సంగ్రహముగాఁ దెలివెద నాలింపుము. కారణావస్థయందుఁ బృథివ్యాది విశేషములు లేక కావుననే నామరూపములవిభజింప ననర్హమయి సత్త్వరజస్తమోగుణరూపమయి యుండును. అది కారణావస్థయందుండు ప్రకృతిస్వగూఢమని తెలియుము. ఆ ప్రకృతియే కార్యావస్థయందుఁ బృథివ్యాదివిశేషములతోఁ గూడినదయి మహత్తత్త్వముమొదలు సృథివివఱకుఁ గల కారణములుగాను బ్రహ్మమొదలు తృణమువఱకుఁ గల కార్యములుగాను బరిణమించుచున్నది. జ్ఞానకర్తృత్రియంబులును, బంచభూత

ననే కలిగినది కాని స్వరూపప్రయుక్తమయినది కాదన్న యర్థమునే తెలియపఱుచుచు శరీరాధిష్ఠాత్మరూపక ర్తృత్వము కలవాఁడు కావుననే, యాత్మసాంసారికప్రవృత్తులందుఁగూడఁ దత్ప్రతికి ఫలములగు సుఖదుఃఖంబులననుభవించుచున్నాఁ డనునర్థమును దెలియఁజేయుచున్నాఁడు.

ములును, బంచతన్మాత్రములును, సంతతికరణచతుష్టయమును గలిసి చతుర్వింశతితత్త్వము లయ్యె. ఈతత్త్వసమూహము ప్రకృతికార్యసమూహమని చెప్పుదురు. మఱియు సత్త్వాదిగుణరూపమగు ప్రకృతికిఁ గార్యభూతములగు పృథివ్యాదులే శరీరముగాఁ గలుగు పరబ్రహ్మయవస్థావిశేషమే యీతత్త్వసమూహమని యెఱుంగుము. కాలమిరువదియైదవ తత్త్వమని కొందఱుదురు. కాని మఱికొందఱు కాలమనఁగాఁ బ్రపంచకముయొక్క సృష్టిస్థితిలయములు కావించుచున్న పరమపురుషునిసామర్థ్యమే కాని తత్త్వములలోని దొకటి కాదని పల్కిరి. కాని కాలమును గుఱించి నే నట్లు తలంపను. అనాత్మయైన దేహాదులయందు నాత్మయనెడి యభిమానముచే మోహితుండై స్వస్వరూపమును మఱచియున్న జీవుఁడును, నామరూపాదివిశేషములేనిదయి సంహారదశయందు సత్త్వైరజస్తమోగుణముల సామ్యావస్థ కలదయియున్న ప్రకృతియు, ప్రపంచరూపముగాఁ బరిణమించుటయనెడి వ్యాపారము లేభగవంతునివలనఁ గలుగుచున్న వియో యాభగవంతుఁడే కాలస్వరూపుఁడని యెఱుంగుము. నీకుఁ బ్రకృతిపురుషకాలముల స్వరూపమును జెప్పితిని. అందుఁ బ్రకృతి పృథివ్యాదిభూతరూపము నొందినది. కావున నది యెల్లరకుఁ దెలియవచ్చుచున్నది. కాని పురుషకాలములకుఁ బ్రకృతికి వలె స్థూలరూపపరిమాణములేదు. కావున వానిని రెండింటిని యుక్తిచేతఁ గనుఁగొనవలయును. కాని ప్రత్యక్షముగాఁ గానలేము. మఱియుఁ బృథివ్యాదులవలనఁ గలిగిన సమస్తభూతములలోపలఁ బురుషరూపముతోఁ బ్రవేశించి రాగద్వేషనుఖదుఃఖాదుల కాశ్రయుఁడై యెవఁడు వెలుంగుచున్నాఁడో, యట్టి

భూతజాతము బహిర్భాగములందుఁ గాలరూపము గలవాఁడయి యెవఁడు ప్రకాశించుచున్నాఁడో, అట్టివాఁడు భగవంతుండే. కావునఁ బురుషకాలములు భగవత్స్వరూపములని చెప్పవచ్చును. ఓజసనీ! నీ కిప్పుడు భగవంతుఁడు ప్రకృతిపురుషరూపశరీరము కలవాఁడని చెప్పితిని. ఇంక సృష్టిక్రమమును జెప్పెదను. అనధరింపుము. ఆపరమపురుషుఁడు దైవసంకల్పమువలన గుణములు వ్యత్యస్తమైనట్టి ప్రకృతియందు నుహదాది ప్రపంచమును సృజింపఁదగినసామర్థ్యము నుంచెను. అంత నాప్రకృతి కాంతిచేఁ బూర్ణమైన మహత్తత్త్వమును బుట్టించినది. జగత్కారణుఁడును నిర్వికారుఁడునగు భగవంతుఁడు ప్రళయకాలమందుఁ దనయం దిమిడియున్న సమస్తప్రపంచమును వెల్లడిపఱుపఁ దలంపుగలవాఁడయి యట్లుచేయుచు జీవాత్మలకు జ్ఞానసంకోచము కలిగించుతమోగుణమును దిరస్కరించెను. అట్లు తమోగుణమును దిరస్కరించుటచే సత్త్వగుణంబుగలదయి, కావుననే స్వచ్ఛమై భగవంతునిఁ బొందఁదగినదై యేది వాసుదేవనామముగలపూహముచే నధిష్ఠితమగుచున్నదో, * యేది యంతఃకరణభేదమగు చిత్తమున కనుగ్రాహకమగుచున్నదో యట్టియవ్యక్తమే మహత్తత్త్వముగాఁ బరిణమించినది. ఓయీ !

* ఇందులకు మూలము “వాసుదేవాఖ్యించి త్తం” అనియున్నది. ఇటఁ జిత్తానుగ్రాహకుఁడును, చిత్తమున కధిష్ఠితయు నగువాసుదేవునకును, వాసుదేవున కనుగ్రాహ్యమును నధిష్ఠితయును నగుచిత్తమునకు నభేదమనుబుద్ధితో నిది చెప్పఁబడినది. అంతియకాని సాత్త్వికాహంకారమునకుఁ గార్యమయిన యంతఃకరణభేదమగుచిత్తము వాసుదేవునిచే నధిష్ఠితమైయున్నదని, మహదాత్మకమయి యున్నదనికాని, దీనిచేఁ జెప్పుటలేదు. “చిత్తంచైత్యస్తతోభవ” అని ముందుచిత్తము

అవ్యక్తముచే నంతఃకరణ మెప్పు డనుగృహీతమై చిత్తమని చెప్పబడుచున్నదని యడుగుదువేని వినుము. జలము స్వభావసిద్ధమైన స్వచ్ఛత్వముకలిగి నురుగు, కెరటములు మొదలగునవిలేక ప్రతి బింబగ్రహణమునకు సమర్థమయినట్లు లెప్పుడు మనస్సు వికారాదులులేక, కావుననే శాంతమయి భగవద్రూపమును గ్రహింపఁ దగినంత స్వచ్ఛతకలిగియుండునో యప్పుడే మన స్వవ్యక్తమున కనుగృహీతమగుచున్నదని యెఱుంగుము. భగవంతుని సంకల్పజ్ఞానముచే జోదితమయిన మహత్తత్త్వము వికారము నొందుట వలన సహంకార ముత్పన్నమయ్యె. అది రాజసమనియు, దామస

క్షేత్రజ్ఞాని కధిష్ఠానమగునని చెప్పఁబోవుటవలన వాసుదేవాధిష్ఠితత్వమని చెప్పరాదు. మఱియు మహత్తత్త్వమువలన జనించిన యహంకారమునకుఁ గార్యమయిన చిత్తము మహత్తత్త్వమైయుండుటకూడ నసంభవము. కారణము కార్యమందుండు నేకాని కార్యము కారణముండదుకదా? ఒకవేళఁ గార్యము కారణమందుండునని చెప్పటయు సహారదళయందుఁగాని సంభవింపనేరదు. ఇది సృష్టిప్రకిరణము. దాని నెట్లంగీకరింపవలనుపడును? “మహదాత్మక” మని మూలమునఁ జెప్పటచేత నంతఃకరణభేదమగు చిత్తము మహత్తత్త్వమున కనుగ్రాహ్యమనియు నూహింప వలనుపడదు. “మహాన్వేబుద్ధిలక్షణ” యని చెప్పటచే మహత్తత్త్వము బుద్ధికే యనుగ్రాహ్యముకాని చిత్తమునకుఁ గాదు. చిత్తమున, బుద్ధియు, నంతఃకరణభేదములే కాన చిత్తశబ్దముచే బుద్ధియని వివిక్ష చేసినను వలనుపడదు. “బుద్ధేర్నిరాంపతి” యని చెప్పఁబోవుటచే బుద్ధిగీష్వతి కధిష్ఠానము కాని వాసుదేవున కధిష్ఠానమైయుండుట యనుచితము. కావున నిటఁ దమోగుణరహితమైన సత్త్వగుణము కలదయిన యవ్యక్తమే వాసుదేవునిచే నధిష్ఠితమయి మహత్తత్త్వముగాఁ బరిణమించినదని యర్థము స్వీకరింపవలయు. మఱియు నవ్యక్తమున కధిష్ఠాతయగు వాసుదేవుడే మహత్తత్త్వమునకుఁగూడ నధిష్ఠాత యని చెప్పదురు.

మనియు, సాత్విక మనియుఁ ద్రివిధంబయి రిజోగుణోద్రేకము కలిగి యుద్భవించెను. ఆ త్రివిధంబగు నహంకారంబువలననే మనస్సు, నింద్రియదశకము, పృథివ్యాదిభూతములును, గంధాదితన్మాత్రలును నుద్భవించె. వేయిపడగలు గలయనంతఃకుడు సంకర్షణుడనుపేరు కలవాఁడయి యాయహంకారము నధిష్ఠించె. అందువలన నది * సంకర్షణవ్యూహమని పిలువఁబడుచు భూతేంద్రియాదులకుఁ గారణమయినదయి యున్నదని చెప్పదురు. ఓజననీ ! ఇంక నహంకారలక్షణంబులను, తనకుఁ గార్యభూతమగు నంతఃకరణ భేదాహంకారమున కనుగ్రాహకత్వమును, దెలిపెదను. వినుము. కర్తృత్వము, కరణత్వము, కార్యత్వము, నీమూఁడునుగాని, ప్రకాశకత్వము, విక్షిప్తత్వము, మూఢత్వము, నీమూఁడునుగాని యహంకారమునకు లక్షణంబులగు. వికారమును బొందిన సాత్వికాహంకారమువలన మనస్తత్త్వముదయించె. ఆమనస్సు దేహాత్మాదు లొక్కటియే యనెడిసంకల్పమును, ననేకవిధములగాఁ జింతించుట యనెడి వికల్పమును గలిగి వర్తించుచుండును. † మనస్తత్త్వమునకుఁ గారణమగు సాత్వికాహం

* ఇది భగవంతుని నాలుగువ్యూహములలోను నొకటి. అది సంకర్షణునిచే నధిష్ఠిత మగుచుండును.

† ఇందులకు మూలము. “వైకారికాద్వికుర్వాణా న్ననస్తత్వమజాయత । యత్సంకల్పవికల్పభ్యాం విర్తతే కామసంభవః” ఇట్ల సామాన్యముగా సందర్భమునుబట్టి మనమున కధిష్ఠాత ప్రద్యుమ్నుడని యర్థము వచ్చుచున్నది. కాని యట్లు చెప్పరాదు. “మనస శ్చంద్రమాజాత” అని యుండుటచే మనస్సున కధిష్ఠాత చంద్రుఁడని తెల్లమగుచున్నది. కాన మనఃకారణమగు సాత్వికాహంకారమునకే ప్రద్యుమ్ను డధిష్ఠాత యని తెలియఁదగినది. మఱియు మనస్సు సాత్వికాహంకారజన్యమైనను “లోభః ప్రస్ఫుత్తిరారంభః కర్తృజామకమఃస్పృహః”

కారమును ప్రద్యుమ్నుఁ డధిష్ఠించియుండును. కాన యది ప్రద్యుమ్నుఁ యాహుమని చెప్పఁబడుచున్నది. * ఇంద్రియముల కధిష్ఠాతయు, శరత్కాలమందుండు నల్లఁగలువలవలె శ్యామలకాంతిగలవాఁడును, ఋషులచే లెస్సగా నారాధనీయుఁడు నగుననిరుద్ధుఁడు తైజసాహంకారము నధిష్ఠించియుండును. కావున నది యనిరుద్ధ యాహుమని పరఁగుచున్నది. ఓయీ ! తైజసాహంకారమువలన నింద్రియములకుఁ గలుగుననుగ్రహ మెట్టిది? యని యందువేని చెప్పెద. వికారమునొందిన తైజసాహంకారమువలన జ్ఞానస్వరూపమును గలిగించు సామర్థ్య ముదయించినది. అదియే యింద్రియములకుఁ జేసిన యనుగ్రహము. సామాన్యముగా ద్రవ్యమని తెలిసికొనెడి జ్ఞానమా, వికల్పజ్ఞానము, శంఖమందున్న తెల్లఁదనమును బచ్చఁదనమునుగా భావించినట్లు ధర్మియందున్నధర్మమును ధర్మాంతరమని తలపింపఁజేయు నన్యథాజ్ఞానమును, ముత్తైఘ్రిజిప్సముక్కును జూచి రజతమని యనుకొన్నట్లు లోకధర్మిని మఱియుక ధర్మినిగాఁ దలంపఁజేయు విపరీతజ్ఞానమును, ప్రమాణరూపమగు జ్ఞానము, ననుభూతవస్తువులగుఱించి కలుగుజ్ఞాన

రజస్వేతాని" యనియుండుటచే స్పృహదులు రజశ్చకార్యము లగుటవలనను, ప్రవర్తనాత్మకమగు క్రియాశక్తితోఁ గూడినదగుటవలనను రాజసాహంకారమునే దాని కనుగ్రాహకముగా గ్రహింపవలయు. ఇట్లే తామసాహంకారకార్యములగు నాకాశదులకుగూడఁ గార్యజననము విషయమై రాజసాహంకారమే యనుగ్రాహకమని యెఱుంగవలయును.

* ఇటు ననిరుద్ధుఁ డింద్రియములకుఁ బ్రత్యక్షముగా నధిష్ఠాతకాకపోయినను నింద్రియముల! కనుగ్రాహకమగు తైజసాహంకారమున కధిష్ఠాతయగుచున్నాఁడు కావున నింద్రియములకుఁగూడ నధిష్ఠాత కావచ్చును.

ము, నిద్ర, మొదలగునవి బుద్ధికి వృత్తులవలనఁ గలిగినలక్షణంబు లని యెఱుంగుము. తైజసాహంకారజన్యమగు బుద్ధితత్త్వ మింద్రియానుగ్రాహక మగుటచేఁ దైజసాహంకారము గూడ నింద్రియానుగ్రాహక మనుట స్పష్టమగుచున్నది. *కర్తేంద్రియం బులు జ్ఞానేంద్రియంబులు నాఁబడు నుభయవిధంబులును రాజ సాహంకారానుగృహీత మగు సాత్వికాహంకారంబువలనఁ గలిగినవేయని తెలిసికొనవలయు. అందుఁ గర్తేంద్రియగణమునకు గమనాగమనాదిక్రియాగూఢ మగుశక్తియు జ్ఞానేంద్రియ వర్గమునకుఁ బ్రకాశనరూపశక్తియుఁ గలవు. ఇంక భూతాదిప్రపంచసృష్టి దెలిపెద వినుము. భగవద్వీర్యమువలనఁ బ్రేరితం బయి వికారము చెందియున్న తామసాహంకారంబువలన శబ్ద తన్మాత్ర ముదయించెను. దానివలన నాకాశంబు గలిగె. దాని నిగ్రహించునది కర్తేంద్రియము. అందు శబ్దము వేదములవలనఁ దెలియఁబడు భగవంతునికి లక్షణంబును, సర్ధాశ్రయంబునయు

*ఇందులకు మూలము. “తైజసానీంద్రియాణ్యేవ” అనఁగా నుభయవిధేంద్రియంబులును దైజసాహంకారమువలననే జనించినవని యర్థము విచ్చుచున్నది. ఓయీ! పూర్వము తైజసాహంకారము ఇంద్రియంబుల కనుగ్రాహకమగుచున్నదని చెప్పఁబడినది. ఇప్పుడింద్రియములన్నియుఁ దైజసంబువలననే జనించినవని చెప్పుచున్నా వదియెట్లు సరిపడును. అనుశంక నివారించుటకయి “తైజసానీంద్రియాణి” అనుచోట తైజసాని యనుపదమునకు రాజసాహంకారానుగృహీతమగు సాత్వికాహంకారమువలనఁ గలిగినవని యర్థము చెప్పవలెను. ఇట్లు చెప్పినచోఁ బూర్వము తైజస మింద్రియములకు జ్ఞానస్వరూపజననసామర్థ్యము కలిగించుటలో ననుగ్రహము చూపుచున్నది. ఇప్పుడు ఇంద్రియముల గలిగించుటలో సాత్వికాహంకారమునకుఁ దోడగుచున్నదనియు స్పష్టమగుచున్నది కాన పూర్వాపరవిరోధములేదు.

శ్రోతకు జ్ఞానజనకంబయ్యె. మఱియు నాకాశంబునకు శబ్దతత్త్వాత్ గలిగియుండుట లక్షణంబని పండితులు పలుకుదురు. ఆయాకాశంబు నమస్తభూతంబులకును వెలుపలను, లోపలను, నవకాశమిచ్చుచు, నాత్మకుఁ బ్రాణంబులకు నిందియంబులకు నాధారంబయి యుండు. శబ్దతత్త్వాత్ము లక్షణంబుగాఁ గలయాకాశము కాలగతివలన వికారమును జెంది స్పర్శతత్త్వాత్ము బుట్టించె. ఆస్పర్శతత్త్వాత్మవలన వాయు పునయించె. ఆస్పర్శమును గ్రహించునది త్వగిందియము. స్పర్శతత్త్వాత్మకు మృదుత్వము కఠినత్వము శైత్యోష్ణత్వములు వీనిస్పర్శత్వమే లక్షణంబనియందురు. వాయుపునకు స్పర్శగుణము గలిగి యుండుట లక్షణంబుం జెప్పుదురు. మఱియు వాయుపునకుఁ జలనత్వము ద్రవ్యములఁ బరస్పరము విభాగించుటయుఁ దిరిగి కలుపుటయు, ద్రవ్యములను, శబ్దంబులను, దూరమునుండి గొనివచ్చి వానిలో నుగంధరూపమయిన ద్రవ్యముచే ఘ్రాణేందియంబును శబ్దముచే శ్రోత్రేందియంబును దనుపుచుండుటయు సకలేందియములకు నాధారమగుటయు, మొదలగు కర్తలక్షణంబులుకలవు. స్పర్శతత్త్వాత్మగల వాయువు దైవప్రేరితంబయి వికారంబుచెంది రూపతత్త్వాత్మనుబుట్టించె. ఆరూపంబువలనఁ దేజం బుదయించె. నేత్రేందియము రూపగ్రాహకంబయ్యె. రూపతత్త్వాత్మమునకు ద్రవ్యమును ద్రవ్యాంతరమునుండి వేఱుపఱుచుట, ద్రవ్యము నాశ్రయించి యుండుట, వ్యక్తిని మఱొకవ్యక్తినుండి వేఱుపఱుచుటయును తేజస్సున కసాధారణగునై యుండుట మొదలగునవి. తేజస్సునకుఁ బ్రకాశము, తండులాదికమును బచనముకావించుటయు, ఊర్జిపానలమూలంబున నన్నపానంబులగొనుట, శైత్య

మును దొలగించుటయు, శోషణమును, కార్యములు. రూప
తన్మాత్రమయిన తేజస్సు కాలగతిచే వికృతినొంది రసతన్మాత్ర
ను బుట్టించె. ఆరసతన్మాత్రమువలన నుదకము జనించె. రస
నేంద్రియంబు తాన్మశరసగ్రాహకం బగుచుండును. ఆరసత
న్మాత్రవివిధములయినను భూతసంపర్కమువలనఁ దియ్యఁదనము,
పుల్లఁదనము, పెగటు మొదలగుభేదములను జెందినది. మఱియుఁ
దడుపుటయు, మన్ను మొదలగువానిని పిండముగాఁ గావించుట
యుఁ, దృప్తికలిగించుటయు, జీవనము నిచ్చుటయుఁ, బిపాసాదు
లను దొలగించుటయు, మెత్తఁదనము గలదానిగాఁ జేయుట కూ
పాదులనుండి తోడుచున్నను మగుడ గలుగుచుండుట, జల
మునకుఁ గార్యములు. రసతన్మాత్రమగు నుదకము కాలగతివలన
వికారమునొంది గంధతన్మాత్రమును బుట్టించెను. ఆగంధతన్మా
త్రమువలనఁ బుడమిజనించెను. పూజేంద్రియము తదీయగంధ
మును గ్రహించునదయ్యె. మఱియు గంధ మొక్కటియేయి
నను ద్రవ్యసంపర్కమువలన దుర్గంధ సుగంధ మిశ్రగంధాదు
లనెడి పెక్కుభేదంబులను జెందినది. మఱియు ఘటాదులను బు
ట్టించుటయు సమస్తచరాచరంబులకు నాధారమయియుండుట
యు, ధాన్యాదులను గలిగించుటయు నాయాదేశములందుండు
ప్రాణుల యాకారవిశేషమునకుఁ గారణమగుటయు భూమికిఁ
గార్యములు. మఱియు గగనమున కసాధారణగుణ మగుశబ్ద
మును గ్రహించునది శ్రోత్రమనఁబడు వాయువున కసా
ధారణగుణమయిన స్పర్శంబును గ్రహించునది త్వగింద్రియ
మనఁబడు. తేజంబున కసాధారణగుణమయిన రూపంబును గ్ర
హించునది చక్షురింద్రియము నాఁబడు. జలంబున కసాధా

తణగుణమయిన రసమును గ్రహించునది రస నేంద్రియమనఁబడు.
 భూమి క సాధారణగుణంబయిన గంధంబును గ్రహించునది ఘ్రా
 ణమనఁబడు. ఆకాశాదులకు ధర్మములగు శబ్దాదు లితరములగు
 వాయ్యాదులందుఁగూడఁ జూడఁబడుచున్నవి. కాన యాకాశా
 దులందుండు గుణములన్నియుఁ బృథివియందుఁ జూపట్టుచున్నవి.
 ఇట్లు మహత్తత్త్వము, అహంకారము, పృథివి, జలము, శేజస్సు, వా
 యువు, గగనము నను నేడు నుదయించినను బరస్పరము మిళితం
 బులు కానికారణంబున భోగాయతనంబగు పురుషునిఁ, గల్పింప
 పశుర్థంబులు కాక యుండఁగాఁ బుణ్యశాపరూపమగు నదృష్టము
 లోను, సత్వాదిగుణములలోను, గాలాదులలో నుపేతుండై జగ
 త్కారణుండును, సర్వనియామకుండును నగు నీశ్వరుం డామహా
 ద్భూత తత్త్వములను బ్రవేశించెను. ఇట్లు భగవంతుండు మహాదాది
 తత్త్వములను బ్రవేశింపఁగా మహాదాదులన్నియు మిళితములయి
 డ్దేనినుండి విరాట్పురుషుఁ డుదయించునో చేతనరహితమగునట్టి
 యుండమును గలిగించె. మఱియు నాయుండము బహిర్భాగము
 లయందుఁ బ్రధానముచేఁ గప్పఁబడినవియు, నొకదానికంటె నొ
 కటి పదిమడుగుల యాధిక్యముకలవియు నగు పృథివ్యాదికము
 లయిన యావరణములచే నావృతంబయియుండును. మఱియు నా
 యుండమునందె సమస్తదేవమనుష్యాదిరూపమయిన లోకము
 పుట్టును. అదియే భగవంతునిరూపమని పలుకుదురు ఇట్టి
 హిరణ్మయాండము మహాదాదులవలనఁ గల్పింపఁబడి చిరకాల
 ము జలమందు నివసించియుండెను. అట్లు జలములో నివసించి
 యున్న యాయుండములోనుండి స్రవ్యత్తి కున్తుఖుఁడయిలేచి మ
 హానుభావుఁడును జగత్కారణుండు నగునారాయణుండు చతు

ర్ముఖు నావేశించి సమష్టిభూతుడగు చతుర్ముఖునిశరీరమందుండు నింద్రియగణమును వ్యష్టిరూపముగా ననేకవిధములుగా నొనర్చెను. అట్టింద్రియములు నేర్పడుట లో ముందుగా నాచతుర్ముఖుని సమష్టిముఖమువలన వ్యష్టిముఖ మేర్పడినది. పిమ్మట వాగింద్రియము కలిగినది. ఆ వాగింద్రియముతోనే యధిష్ఠానదేవతయగు వహ్ని యేర్పడెను. తరువాత సతనివలన ఘ్రాణేంద్రియవాస యోగ్యంబులయిన నాసాకుహరము లుత్పన్నంబులయ్యె. ఆనాసాకుహరములవలన వ్యష్టిఘ్రాణేంద్రియ మేర్పడెను. అందువలనఁ దదధిష్ఠానదేవతయగు వాయు వేర్పడియెను. పిమ్మట సమష్టిపురుషుని చక్షుర్గోళములనుండి వ్యష్టిపురుషుని చక్షుర్గోళంబు లుదయించినవి. ఆచక్షువులవలనఁ జక్షురింద్రియ మేర్పడియె. ఆయింద్రియమువలన సూర్యుం డేర్పడి తదధిష్ఠానదేవతయయ్యె. పిమ్మట సమష్టిపురుషుని కర్ణములవలన వ్యష్టికర్ణము లుదయించినవి. పురుషునివలనఁ గర్ణేంద్రియ మేర్పడియె. అందువలనఁ దదధిష్ఠానదేవతలగు దిక్కులేర్పడినవి. తరువాతఁ ద్వగింద్రియము నివసించఁగిన రోమాదు లుదయించినవి. వానివలనఁ ద్వగింద్రియము కలిగినది. అందువలన నోషధు లేర్పడి తదధిష్ఠానదేవతలయ్యె. అనంతర ముపస్థేంద్రియమున కధిష్ఠానమయిన శిశ్న ముదయించెను. అందువలన నుపస్థేంద్రియ ముదయించెను. దానివలనఁ దదధిష్ఠానదేవతలగు నుదకము లేర్పడినవి. తరువాతఁ బౌష్టింద్రియమున కధిష్ఠానమయిన గుదము జనించినది. అందువలనఁ బౌష్టింద్రియ ముత్పన్నంబయ్యె. ఆయింద్రియమువలన లోకభయంకరుడగు మృత్యువుదయించి తదధిష్ఠానదేవతయయ్యె. అనంతరమునఁ బాణింద్రియాధిష్ఠాన మేర్పడెను. అందు బల

మను పేరుగల పాణేంద్రియ మేర్పడియె. అందువలన నింద్రుఁ
డుదయించి తదధిష్ఠాన దేవతయయ్యెను. తరువాతఁ బాదము లుద
యించినవి. అందువలన గతి యనుపేరుగల పాణేంద్రియ ముద్భ
వించినది. అందువలన నుపేంద్రుఁడుదయించి తదధిష్ఠాతయ
య్యె. పిమ్మట నధిష్ఠానరూపములయిన నాడు లుదయించినవి.
అందువలన రక్షము జన్మించెను. దానివలన నధిష్ఠానదేవతల
యిన నదు లుత్పన్నంబులయ్యెను. తరువాత నుదరమనెడి యధి
ష్ఠానము కలిగెను. అందువలన క్షుత్పిచాన లుదయించె. వాని
వలన నధిష్ఠాతయగు సముద్ర ముదయించెను. తరువాత హృద
యము పుండరీకాకారమయి యేర్పడెను. అందువలన మన స్సీ
ర్పడెను. దానివలనఁ జంద్రుఁడేర్పడి తదధిష్ఠానదేవతయయ్యె.
ఆహృదయాధిష్ఠానమువలననే బుద్ధిరూపమయిన యింద్రియ మే
ర్పడినది. బ్రహ్మ దాని కధిపతీయయ్యె. అందువలననే యహంకార
ముదయించె. ఆ యహంకారమునకు రుద్రుఁ డధిపతీయయ్యె. ఆ
హృదయమువలననే చిత్తమేర్పడె డేత్రజ్ఞుఁడు దాని కధిష్ఠాత య
య్యెను. ఇట్లు విరాట్పురుషునివలన నింద్రియసమూహమును ద
దధిష్ఠానదేవతలు నేర్పడినను, డేత్రజ్ఞునిఁ బ్రవృత్తి ప్రవర్తకునిగాఁ
జేయ సమర్థములు కానివయ్యెను. ఆకారణంబున నధిష్ఠానదేవత
లాయాధిష్ఠానములను గ్రమముగాఁ బ్రవేశించెను. అందు
వహ్ని వాగింద్రియముతోఁగూడి ముఖమును బ్రవేశించె. అందు
వలన విరాట్కార్యంబగు వ్యప్తిశరీరజాతం బుత్పన్నంబు కాద
య్యె. పిమ్మట వాయువు పూణేంద్రియముతోఁగూడి నాసికా
భివరంబులఁ బ్రవేశించెను. సూర్యుఁడు చక్షురింద్రియముతోఁ
గూడఁ జక్షుర్లోకములను బ్రవేశించెను. దిక్కులు కర్ణేంద్రియ

ముతోఁగూడఁ గర్ణగోళములఁ బ్రవేశించెను. అధిష్ఠానదేవతలయిన యోషధులు త్వగింద్రియముతోఁగూడ రోమములనొందినను విరాట్కార్యంబు వ్యర్థంబయ్యె. తరువాత నుదకంబులు పస్థేంద్రియముతోఁగూడ శిశ్నమును బొందియును పృథాభూతంబయ్యె. మృత్యు వపానేంద్రియముతోఁగూడ గుదమును బ్రవేశించె; కాని కార్యంబు విఫలంబయ్యె. విష్ణువు గతీంద్రియముతోఁ బాదములనొందినను, నింద్రుఁడు బలేంద్రియముతోఁగూడ హస్తంబులఁ బ్రవేశించినను, నదులు రక్తముతోఁగూడ నాడీపుంజమును బ్రవేశించినను, సముద్రము త్కుత్సివాసలతోఁగూడ నుదరమును బ్రవేశించినను, విరాట్పురుషుని వ్యప్తిశరీరజాతకార్యంబు సఫలంబు కాదయ్యె. ఇక్కార్యంబు నెఱవేర్చుట కయి చంద్రుండు మనస్సుతోఁగూడి హృదయగోళమును బ్రవేశించినను, బ్రహ్మ బుద్ధీంద్రియముతోఁగూడి హృదయమును బ్రవేశించినను, రుద్రుఁడహంకారముతోఁ బ్రవేశించినను విఫలంబయ్యె. కాని యెప్పుడు తేత్రజ్ఞుఁడు చిత్తముతోఁగూడ హృదయమును బ్రవేశించెనో యప్పుడే విరాట్కార్యభూతమయిన పురుషుఁడు సలిలకార్యమయిన బ్రహ్మాండమును బ్రవేశించి ప్రసృత్తిసమర్థుండయ్యె. ఓతల్లీ! సమస్తేంద్రియంబులు తత్తదధిష్ఠానదేవతలతోఁగూడ సద్ధిష్ఠానములను బ్రవేశించినను తేత్రజ్ఞుఁడు చిత్తముతో హృదయమును బ్రవేశించునంత కాలము ప్రాణాదులు తమబలముచే నిద్రచెందినవారిని లేచునట్లు చేయలేనివిధమున సమర్థంబులు కావయ్యె. కావున నోజననీ! పరిశుద్ధస్వరూపుఁడయిన జీవుని శరీరబుద్ధీంద్రియాదులకంటె వేఱుగాఁజేసి తత్వజ్ఞానవివేచన శీలమయిన బుద్ధిని భక్తిమార్గమం

దుః బ్రవేశింపజేసి చక్కఁగాఁ బరబ్రహ్మమును ధ్యానింపవలయును. ప్రకృతిపురుషుల వేత్త్యేతి నిగ్రహించినవారు మోక్షము నొందుదురు. ప్రకృతినంబంధంబునంజేసి సంసారబంధంబు నంధవించుచుండునని కపిలాచార్యుండు తల్లికిఁ దెలియఁజెప్పి వెండియు నిట్లనియె. ఇది యిరువదియాఱవయధ్యాయము.



ఓజననీ ! జీవుఁ డిట్లు ప్రకృతికల్పితమయిన దేహము నధినసిం చియున్నను, వచ్చుట, పోవుట మొనలగు బాహ్యములగు వ్యాపారములకాశ్రయఁడు కాకపోవుట చేతను, సత్వాదిగుణసంబంధము లేనివాఁ డగుట చేతను, నవికారుఁ డగుట చేతను, జలములోఁ బ్రతిబింబించిన సూర్యునికి దజ్జలసంబంధులగు కంపాదులు కలుగని విధమున సత్వాదిగుణములవలనఁ గలిగినదోషంబు లాజీవుని కంటఁజాలవు. ఇట్టి యాత్మకు దేవమనుష్యాదిదేహసంబంధ మెట్లుకలుగుచున్నదో సాంసారిక ప్రవృత్తులందుఁ గర్తృత్వ మెట్లు లభించుచున్నదో, సుఖదుఃఖానుభవ మెట్లు కలుగుచున్నదో చెప్పెద వినుము. అట్లు ప్రకృతివిలక్షణఁడయినను, నాత్మ, యహంకారముచే మోహితుఁడయి దేహాత్మాభిమానము గలవాఁడయి యొప్పుడు బ్రకృతిగుణములయిన శబ్దాదులయం దాసక్తి గలిగితానె కర్తయని యనుకొనుచున్నాఁడో యప్పుడే యట్టియభిమానముచేఁ గర్తాధీనుండయి కర్తృయత్తిములయిన సుఖదుఃఖముల సనుభవించుచు, ప్రకృతినంబంధమువలనఁ జేసికొన్న పుణ్యసాపకర్తములను బురస్కరించుకొని యుత్తమాధమమధ్యములయిన దేవ, పశు, పక్షి, నర, యోనులం దుద్భవించుచు, సంసారపదవిని బొందుచున్నాఁడు. ఓయీ ! దేవాద్యాకారము లాత్మకు

స్వాభావికాకారములు కానప్పుడు వానివలన నేమియనర్థము సంభవించు నందువేని చెప్పెద. విను. స్వప్నశరీరము లాత్మకాకారములు కాకపోయినను వానివలనఁ గలిగిన సుఖదుఃఖరూపానర్థములను జెందుచున్నవిధముగ నాత్మకు దేవమనుష్యాద్యాకారములు స్వాభావికములు కాకపోయినను శబ్దాదివిషయచింతనమే తప్పక చేయుచుండుటచేత సంసారగూపానర్థము సంప్రాప్తమగుచున్నది. విషయానంతతయే యిట్టి యనర్థములను గలిగించుచుండును గాన ముందుగ మనోనియమనమును జేసికొనవలెను. మఱియుఁ బండితుఁడు నిరంతరాయమగు భక్తియోగముచేతను, వైరాగ్యముచేతను శబ్దాదివిషయములందుఁ బ్రసక్తమగుమనంబును వశంబు గావించుకొనవలెను. ఇట్లు చేసినచో సంసారబంధము నివర్తించును. మఱియు మనోనియమనవిషయమగు త్వరతోఁ గూడినవాఁడై నాయందుంచిన పితృమాతృభావముచేతను, సత్యవచనముచేతను, మత్కథాశ్రవణముచేతను, సమస్తమును బ్రకృతిపురుషశరీరకుండగు భగవంతుని రూపముగా నెంచుటచేతను, శబ్దాదివిషయములం దభిలాషలేకుండుటచేతను, బ్రహ్మచర్యముచేతను, మితభాషిత్యముచేతను, భక్తియోగమునుగల్గించువానిలో బలవత్తేరమగుస్వధర్మముచేతను భక్తియోగము నభ్యసించుచుండవలయును. మఱియు దైవికముగా సంప్రాప్తమగు నన్నాదులను భుజించుచు, భోజనాదులందుసైతము భగవత్పరిశీలనమునే చేయుచు, రహస్యప్రదేశమందుండ నభిలాషగలవాఁడై, భయాదులను విడిచి, భయజనకములగు భూతములనుండిసైతము మైత్రి నపేక్షించుచు, సమస్తభూతములందుఁ గరుణాభువయి, శ్రేష్ఠమగు మనస్సుగలిగి భార్యమొద

లగు ననుబంధంబులతోఁగూడిన యీదేహమందహంకారము ను మమకారమును, నుంచక యాథాత్మ్యమును జూపించు ప్రకృతిపురుషజ్ఞానముచే మనస్సంబంధులగు సంకల్పవికల్పాదులను దొలగించుకొని భగవద్వ్యతిరీక్తమగు దానిని జూడ నొల్లక ప్రకృతికంటె విలక్షణుడయిన యాత్మను సందర్శించి సూర్యాధిష్ఠితమగు చక్షురింద్రియముచే నధిష్ఠితయగు నాదిత్యునిఁ జూచుచున్నట్లు పరమాత్మాధిష్ఠితమగు ప్రత్యగాత్మచేఁ బరమాత్మను సాక్షాత్కరించుకొనవలెను. అట్లు చేసినయనంతరము ప్రారబ్ధపాపనమందు దేవాదిశరీరముల నెడఁబాసి యెల్లప్పుడును సంకోచమునొందని జ్ఞానమే స్వరూపముగాఁ గలిగి ప్రత్యగాత్మకు సర్వవిధములచేతను బంధునయి దేహదులనుగూడఁ బ్రకాశింపఁజేయుచు, సర్వాంతర్యామియై స్వనమాభ్యధికరహితుఁ డగు పరమాత్మను బొందుచున్నాఁడు. ఓయీ! ప్రకృతికంటె విలక్షణుఁ డగునాత్మను జూచుచునేతదంతర్యామియగు పరమాత్మను గాంచి యాపరమాత్మను బొందుచున్నాఁడని చెప్పితివి. కాని యింద్రియాతీతమయి నిరతిశయ సూక్ష్మమయియున్న యాత్మస్వరూప మెట్టిదిగా దర్శనయోగ్యమగుననియందు వేని, యట్లు సందియమంద నవసరములేదు. ఆత్మదేహేంద్రియాదులకంటె విలక్షణుడై జాగరాద్యవస్థలందుఁ బ్రత్యక్షీభూతుఁడగుచున్నాఁడు.* తృణము మొదలగువానిం బ్రకా

* దీనిఫలితార్థ మేమనఁగా నాదిత్యుఁడుకాని ప్రతిబింబాదులం దాదిత్యుఁడ నెడి భ్రాంతియు వాస్తవాదిత్యునియందలి యాదిత్యబుద్ధియు, నాదిత్యునకు ధర్మభూతమగు కాంతిచేతనే గలుగుచున్నది. అట్లే యాత్మపదార్థముకాని దేహదులం దాత్మబుద్ధియు సత్యమగు నాత్మయం దాత్మప్రతిపత్తియు నాత్మధర్మభూతమగు జ్ఞానముచేతనే కలుగుచున్నది.

శింపఁ జేయు సూర్య కాంతిచేత నే జలస్థమగు సూర్య ప్రతిబింబము ను జూచుచున్నాము. మఱియు జలమందు సూర్య ప్రతిబింబమును బ్రకాశింపఁ జేసి యీ సూర్య కాంతిచేత నే యాకాశమందున్న సత్య సూర్యుండు చూడఁబడుచున్నాఁడు. అట్లే భూతములు నింద్రియములు, మనస్సు స్వరూపముగాఁ గలిగి త్రివిధాహంకార మను పేరుగల ప్రకృతిపరిణామవిశేషము స్వధర్మ భూతమగు జ్ఞానములచేతనే యాత్మ వ్యతిరిక్తమగునదియైనను నాత్మ స్వరూపముగానే గ్రహింపఁబడుచున్నది. మఱియు తనకుఁ బ్రభాభూతమగు జ్ఞానముచేతను నిర్వికారమగు జ్ఞానమేస్వరూపముగాఁ గలయా యాత్మయు గ్రహింపఁబడుచున్నాఁడు. కావున నాత్మకు ధర్మ భూతమగు జ్ఞానముచేతనే యాత్మ ప్రత్యక్షము కలుగవచ్చును. ఓజననీ ' ఇంద్రియాదులు జాగరూకము కాక యున్నప్పుడుకూడ నాత్మావభాసము కలుగుచుండును. నిద్రచేతను భూతసూక్ష్మములు, నింద్రియములు, మనస్సు, బుద్ధి మొదలగునవి తమతమకార్యంబులు నెఱవేర్చ సమర్థములు కాకయుండును. అప్పు డాత్మ దేహమందు నిద్రారహితుఁడయి దేహత్వాభిమానములేక వర్తిల్లుచుఁ దనధనము నశింపఁగాఁ దనకే నాశము కలిగినట్లు లాతురుఁ డయినవానిచందంబున సుషుప్తియందు దేహత్వాభిమానరూపమగు నహంకారమునకు విషయము నశించుటచే నహంకారము నశించినదగుచుండఁగా నాత్మయే నష్టమయి నట్లు తలంచుచుఁ బ్రకృతికంటె వివిక్తమగు నాత్మ స్వరూపమును దెలియఁగోరి సుషుప్తియందాత్మవృత్తిని బరామర్శించుకొని పంచభూతసముదాయమున కవస్థాపకమయి దేహప్రవృత్తికి హేతుభూతమయియున్న ప్రకృతికంటె వివిక్తమగు ప్రత్యగాత్మ

స్వరూపమును బొందుచున్నాడు. * కావున జాగ్రదవస్థయందును, స్వప్నావస్థయందును, సుషుప్తియందునుగూడ నాత్మావ

* ఓయీ! సుషుప్తియందు దాత్తాత్రేయభాసము కలుగుచున్నట్లు చెప్పచున్నావు. జాగ్రదవస్థయందును స్వప్నమందును నాత్మాభాసముండునుగాని సుషుప్తియందున్నట్లు తోచదు. కావున నేత్రు. “నాహం ఖల్యయ మేవం సంప్రత్యాత్మనం జానాత్యయ మహమస్మి” అనుశ్రుతిగూడ నీయర్థమునే సూచించుచున్నది. అని ప్రశ్నింపఁగూడదు. సుషుప్తియందు దహమర్థమగు నాత్మకంటె వివిక్తములయిన బ్రాహ్మణత్వాది ధర్మములకు స్ఫుటప్రతిభాసములేకపోయినను మేల్కొనునంతపర్యంతము “అహమహం” అని యేకరీతిగా నాత్మకు స్ఫురణమున్నదికాని లేకపోలేదు. కావున నే మనుజుఁడు నిద్రించి లేచి యిట్లునుకొనుచున్నాడు. త్రు. “సుఖమహమస్వాప్సం నకించిదవేదీషం మామప్యహం నజ్ఞాతవాన్” అనఁగా నేను సుఖముగా నిద్రించితిని. కొంచెమేనియు నెఱుంగను. నేను నన్నునుగూడఁ దెలిసికొఁజాలనైతి. ఈయనుకొనుటంబట్టి యాత్మకు సుషుప్తియందు సుఖత్వము జ్ఞాతృత్వము గలిగియున్నట్లు తెలియవచ్చుచున్నది. ఓయీ! “ఏతావంతం కాలం నకించిదహమజ్ఞాసిషం” అనఁగా నీసుషుప్తియందున్నంత కాలము కొంచెమేని నేనెఱుంగను” అని యనుకొనుటకలదు. దీనియొజింప సుషుప్తియందు దేనియు జ్ఞానములేదని యర్థమువచ్చుచున్నదే యని యడుగరాదు. ఆయవస్థయందు దాత్త పదార్థమున కనువృత్తి కలుగుచుండుటచేఁ దెలిసికొఁదగినవిషయము నిషేధింపఁబడుచున్నది. మఱియు నట్లే, “మామప్యహం నజ్ఞాతవాన్” “నన్ను నేనెఱుంగను” అనుటచే బ్రబోధనమయమందుఁ గలుగుచున్నట్లు బ్రాహ్మణత్వాది ధర్మములచే విశిష్టఁడగునన్ను నే నెఱుంగనని యర్థముకాని కేవలస్వరూపము నెఱుంగనని యర్థముకాదు. “నాహంఖల్యయ” మను శ్రుతియందుఁగూడ బ్రాహ్మణత్వాదిధర్మములు తెలియకపోవుటచేఁ దాదృశధర్మయుక్తఁ డగువాని నెఱుంగక పోవచ్చునుగాని స్వరూపము నెఱుంగకపోడు. కావున సుషుప్తియందునైత మాత్మస్ఫురణ మున్నది.

భాసము విశదతరమై కలుగుచున్నది. అనిచెప్పుచున్న కపి
లునిఁగాంచి దేవహాతి యిట్లనియె. “ఓపురుషవరేణ్యా! ప్రకృ
తిపురుషులు నిత్యులగుటవలనను, బరస్పరము దృఢతరమగుసం
బంధముగలవా రగుటవలనను, వారి కెప్పుడును వేఱువేఱుగా
నుండుట సంభవింపనేరదు. అట్లుండఁ బ్రకృతి పురుషుని విడిచి
యెట్లుండును? పృథివికిని గంధమునకు నెప్పుడయిన బృథగవస్థా
నము కలుగునా? జలమునకును జలమున కపృథక్స్పృథమగు రస
మునకుఁ బృథగ్భావము సంభవించునా? సంభవింపనేరదు. అట్లే
ప్రకృతికిని బురుషునికిని బృథగ్భావము కలుగనేరదు. మఱియు
సంసారసంబంధులైన గమనాగమనాది ప్రవృత్తులందు స్వాభా
వికకర్తృత్వము లేనిపురుషునికిఁ గర్తృరూపబంధము ప్రకృతి
సంబంధమువలన నేకదా గలుగుచున్నది. పురుషుని కట్టి కర్తృబం
ధము కలిగించు ప్రకృతియుఁ, బ్రకృతిగుణమాలగు సత్త్వా
దులును, విద్యమానము లగుచుండఁగా నాప్రకృతిగుణము
లనుండి యాత్మకు విముక్తికలుగుట యెట్లు? ఒకవేళఁ దత్త్వ
జ్ఞానమువలనఁ బ్రకృతి యాత్మను విడుచునని చెప్పుదువేని యది
సరిపడదు. ఒకప్పుడు తత్త్వావమర్శచే సంసారరూపభయము సా
మాన్యముగాఁ దొలంగినను, దాదృశసంసారభయము గలిగించు
ప్రకృతిసంబంధము నివర్తింపకపోవుటచే మగుడ నది కలుగుచు
నేయుండును.” అని యడిగినదేవహాతికిఁ గపిలుం డిట్లనియె? “ఓజననీ! నీవాక్యము యథార్థము. నీప్రశ్నములు సముచితము
లు కాని ఫలాభిసంధిరహితమగు స్వధర్మముచేతను, విశుద్ధ
మగు సంతోషకరణముచేతను, మత్కథాశ్రవణముచే సంవర్ధి
తమై యంతరాయములచేఁ జలంపని ప్రకృతిపురుషయాభాత్మ్య

మును దెలుపు జ్ఞానముచేతను, బలీయమగు వైరాగ్యము చేతను, దేహశోషణాది రూపమగు తపంబులతోఁ గూడిన యోగములచేతను, నుత్కృష్టమగు చిత్రైకాగ్రత్వముచేతను సంవర్ధితమై యొప్పుచున్న మద్భక్తిచేత రాత్రిందివములు వీడి తమయి యాత్మప్రతిబంధకర మగు ప్రకృతి మెల్లమెల్లగా నివర్తించును. ఓతల్లీ! అగ్నిని దిరోధానము కావించు నరణియగ్నిచేఁ దహింపఁబడుచున్నట్లు లాత్మను గప్పిపుచ్చు ప్రకృతి యాత్మజ్ఞానముచేతనే నివర్తించుచున్నది. అట్లు నివర్తించినచోఁ బ్రకృతి పురుషునికి సంసారబంధము గలిగింపఁజాలదని తెలిసికొనుము. భుక్తభోగయు నిత్యము గాన వచ్చుచున్న దోషములు గలదియు, కావుననే విడువఁబడినదియు నగు ప్రకృతి కర్తవ్యశ్రుడుకాక యపహతపాపత్వముమొదలగు నష్టగుణములు గలిగి వర్తించునాత్మకు సంసారము నెప్పుడును గలిగింపనేరదు. ఓతల్లీ! నిద్రించినవానికి స్వప్నము స్వశిరశ్చేదనాదికములగు వెక్కనర్థములు గలిగించును. మేల్కనియున్నప ని కాస్వప్న మనర్థములఁ గలిగింపనేరదు. అట్లే యజ్ఞునికిఁ బ్రకృతి సంసారరూపానర్థములఁ గలిగించునుగాని ప్రకృతిపురుషేశ్వరతత్త్వమును బాగుగ గ్రహించి నాయందుఁ దనమానసంబును నిలిపి యాత్మానుభవపరుడయి యున్నజ్ఞానికిఁ బ్రకృతి యొకప్పుడయినను సంసారబంధము కల్పింపనేరదు. మఱియు నాత్మారాముడయి బహుజన్మముల కాలముచేఁ దత్త్వమును బురుషార్థములను దెలిసికొని బ్రహ్మలోకపర్యంతము కలుగు లోకములఁ బొంద నపేక్షింపక నిరతిశయప్రీతిరూపమగు మద్భక్తికలవాడయి, భగవంతుడనగు నాసాక్షాత్కారముచేసమస్త సంశయములను దొలంగి

చుకొనినయోగి, చారభక్తమునశించినప్పు డేస్తానమునుబొందితిరుగ
జన్మంబునకు రాఁడో నిరతిశయపురుషార్థరూపమగునట్టి నాస్తాన
మును మదీయానుగ్రహముచేఁ బొందఁగలఁడు. ఓజనయిత్రీ!
భక్తియోగముందు సిద్ధుఁడగు పురుషునిచిత్తము యోగసాధ్యము
లయి సంసారమును నివర్తింపలేక యాశ్చర్యకరములయి యు
న్నయణిమాదిసిద్ధులం దెప్పుడు సక్తముకాదో యప్పుడే నిరతిశ
యమగు మత్పదమును జేరఁగలఁడు. ఇది యిరువదియేడవ య
ధ్యాయము.



‘ఓ జననీ ! భక్తియోగముచే మనంబును నిర్మలంబు గావిం
చుకొని శ్రేయస్సు బొందుచున్నాఁడు. కావున నట్టిభక్తియోగ
మును ససాధకముగ తెలియఁజేసెద. మఱియు యోగమార్గంబుల
నుపదేశింతును వినుము. యోగముల నభ్యసించువారు ముందుగ
వివేక సాధనసప్తకంబును సంపాదించవలసి యున్నది. వానిని
వివరించెదను వినుము. స్వశక్తిచే నిష్కామమనగా స్వవర్ణాశ్ర
మోచితధర్మముల నాచరింపవలయును. పృథివిధికార్యముల
నుండి మరలవలయును. దైవవశమువలనఁ దనకుఁ బ్రాప్తమగు
నన్నాదులచే సంతసించుచుండవలయును. పరమభాగవతుల
యిన పుణ్యులను బూజించుచుండవలయును. ధర్మార్థకామము
ల నపేక్షింపకుండవలెను. మోక్షమం దిష్టముకలిగి యుండ
వలయును. ఓజననీ సాధనసప్తకాంతర్భూతమగు క్రియలను
జెప్పితి. ఆసాధనసప్తకములో నేడవది వివేకము. దానిం దెలి
పెదను వినుము. జాతిచేతను, నాశ్రయముచేతను, నిమిత్త
ముచేతను, దుష్టము లగువానినుండి వేఱయి సాత్వికముల

యిన యన్నాదులను దినుచు, నట్టియన్నమును మితముగా ననుభవించుచు, మఱియు జాతిచేతను దుష్టములగు కలం జాదులను, నాశ్రయముచే దుష్టములయిన చండాలాది ద్రవ్యమును, గేశాదినిమిత్తములచే దుష్టము లయినవానిని దినక కేవలము పవిత్రమయినదానినే భుజింపవలయును. ఇదియే వివేకము. ఒరులను హింసింప కుండుటయు దొంగిలించ కుండుటయు, సత్యము పలుకుటయు, దేహయాత్రాదులకుఁ గావలసినంతమాత్రమే ధనసంగ్రహము చేయుటయు, నింద్రియముల జయించుటయు, గృచ్ఛచ్ఛాంద్రాయణాది తపంబుల నొనర్చుటయు, వేదాధ్యయనము చేయుటయు, భగవంతునిఁ బూజించుటయు, నీచెప్పఁబడినవి వివేకాది సప్తకములో నంత ర్భూతములయినను విస్తరార్థము చెప్పితిని. ఇక నాసనాద్యంగములఁ దెలిపెద వినుము. సర్వకాలములయందు మానియ యి యొక చోట స్థిరముగానుండి మెల్లమెల్ల గాఁ బ్రాణవాయువులను నశముకావించుకొని ఇంద్రియములనన్నింటిని శబ్దాది విషయములనుండి మఱలించి మనస్సుతోఁగూడ హృదయమందుఁ జేర్చి చిత్తమును నింద్రియాదులను, మూలాధారాది స్థానములలో నొకదానియందుంచి భగవంతుం డొసర్చిన యద్భుతచరిత్రములను స్మరించుచు మనస్సు నాత్మతో నేకీభవింపఁ జేయవలయును. మఱియుఁ బైని చెప్పిన స్వధర్మములనెల్ల నాచరించుటవలన మనంబు దుష్టమార్గంబును జొరకుండునట్లుచేసి జితప్రాణుడయి తొందరలేనివాఁడై మంచిమార్గమందుఁ బ్రవేశింపఁజేయవలయును. పిమ్మట నట్టివాఁడు జితాసనుడై పరిశుద్ధ

మైన ప్రదేశమునందు దర్భాసనమునుంచి * స్వస్తికాసనముచే
శరీరమును దిన్నగాఁజేసి, ఓంకారము నభ్యసించుచుండవలయు
ను. తరువాతఁ బూరకకుంభక రేచకములనెడి ప్రాణాయామ
ములచేతఁ జిత్తము స్థిరమై యింక నెప్పటికిఁ జంచలత్వము
నొందకుండునట్లు ప్రాణములను జక్కఁగాఁ బరిశోధింపవల
యును. ఇట్లు ప్రాణములను నిరోధించియున్న యోగిమనస్సు
శీఘ్రకాలములోనే తత్తమయిన బంగారము నిర్మలమయిన చం
దము నన నిర్మలమగును. ఇట్లు చేసినవాఁడు ప్రాణాయామముల
చేత వాతపితృద్విదోషములను దొలంగించుకొనును. ధారణా
దులచేఁ బాపములను దహింపఁజేసికొనును. ఇంద్రియప్రత్యా
హారముచేత విషమసంబంధములను నశింపఁజేసికొనును. ధ్యాన
ముచేఁ గ్లేశాదులను దహింపఁజేసికొనును. ఇట్లు ప్రాణాయా
మాదులచేత నిర్మలమయిన తనమనస్సును భగవంతునందుఁజేర్చి
నాసాగ్రమదేవృష్టికలవాఁడై భగవద్విగ్రహమును ధ్యానము
చేయవలయును. నిర్మలమయిన ముఖపద్మముతోను, బద్మపత్ర
ముల బురుడించు నరుణనేత్రములతోను, నల్లఁగలువవలె శ్యా
మలవర్ణముతోను బ్రకాశించుచు, శంఖచక్రాదిసాధనంబులధరిం
చి, పద్మకింజల్కమువలె నలరుచున్న పీతాంబరము కటికినీమయం
దొప్పార, శ్రీవత్సమనెడి లాంఛన మురమునందు రంగారఁ, గౌ
స్తుభాలంకృతిమయిన గళము మిగుల నలరారుచుండ, మత్తమధు
కరములచే నిండియున్న వనమాలయు ముక్తాహారకంకణాదులయి
నయలంకారములును వెలుంగఁ గాంచనమయమయిన మేఖల

* స్వస్తికాసనము = తొడలయొక్కయుఁ బిక్కలయొక్కయు నడుమ తన
పాదములను జొనిపి శరీరమును దిన్నగా నిక్కింప స్వస్తికాసన మనఁబడును.

చే విభూషితుండయి సమ స్తయోగీభృందములకు వందితుండయి, దర్శనీయుండయి, మహానందదాయకుడై, శాంతస్వరూపుడై, భక్తరక్షణమం దత్యాసక్తికలిగి, నుతింపఁదగిన కీర్తిపుంజముచేఁ జెలంగియున్న నారాయణుని సంతతము ధ్యానముచేయుచు, నడుచునప్పుడుకాని నిద్రించునప్పుడుకాని కూర్చుండినప్పుడుకాని తననిర్మలహృదయకుహరమునం దరవిందాక్షునిఁ గనుఁగొనుచు, బ్రవర్తింపవలయు. అందువలన నలవడినమనస్సు నారాయణునివిడిచి యన్యమునందుఁ బ్రవేశింపనేరదు. ఇట్లు భగవంతునిసర్వావయవములందు సక్తమయిన తనచిత్తమును భగవంతునియొక్క యొక్కొక్కయవయవమునందు లగ్నము చేయవలయును. ఆక్రమమును జెప్పెదను వినుము. చక్రశంఖయవాదిరేఖలచే నొప్పుచు నుత్తంగములును రక్తములునగు నఖములకాంతిసంతానముచే భక్తులహృదయకుహరంబులనుండు నజ్ఞానమను చీఁకటినిదొలంగఁద్రోయుచు వేనియం దుద్భవించిన గంగానది శిరంబునందాల్చి యీశ్వరుండు పవిత్రుండయ్యెనో యేవి సావైలములకు వజ్రాయుధములో యట్టినారాయణుని సాదారవిందములను ధ్యానముచేయుచుండవలెను. పిమ్మట లోకమాతయు సమ స్తలోకములకుఁ బూజనీయయు నగు శ్రీలక్ష్మీదేవి యేభగవంతుని జానువులను దనతొడలందు నిడుకొని కరపల్లవములచే నేనయొనర్చుచుఁ గృతార్థురాలయ్యెనో యట్టిభగవంతునిజానువులను భక్తితో ధ్యానముచేయవలయును. అనంతరము గరుత్మంతునిస్కంధములయందుఁ బ్రకాశించుచు బలమునకు స్థానభూతములయి యతసీకుసుమసమానములయిన యూరువులను ధ్యానముచేయవలయును. తరువాత

కాంచనమయమయినకాంతిచే నుదంచితమై సాదములపర్యంతము జీరాడు పీతాంబరముచే నుందరమయియున్న భగవంతుని నితంబబింబమును హృదయమందుంపనలెను. పిమ్మట నేభగవంతుని నాభీకుహరము లోకముల కాధారమైయున్నదో దేనివలనఁ జతుర్ముఖబ్రహ్మకుఁ గారణభూతమును సకలలోకాత్మకమునగు పద్మముదయించెనో యట్టి నాభీకుహరమును దనహృదయకుహరంబునఁ జొనిపి స్మరింపవలయును. పిమ్మట మరకతమణిశ్రేష్ఠములవలె నొప్పుచు ముత్యాలహారములకాంతులచే గౌరములయిన భగవంతుని స్తనముల ధ్యానింపవలయు. తరువాతి లక్ష్మీకి నివాసభూతమయి శ్రీవత్సముచేతను బాలుపారుచు ధ్యానించువారి నయనముల కానందము కలిగించు నారాయణుని వక్షస్థలమును ధ్యానింపవలయును. తరువాతఁ గౌస్తుభాద్యలంకారములతో నలరుచున్నట్టి భగవంతునికంఠమును స్మరించుచుండవలెను. పూర్వము పాలసంద్రము మధించుకాలమునఁ గూర్తావతారముదాల్చి పర్వతమును ధరించుచుండటచే నాపర్వతపరివర్తనములచేఁ బ్రకాశించునట్టి యంగదాద్యాభరణంబులు కలిగి లోకపాలకులవలె నొప్పుచున్న నారాయణుని బాహువులను భజింపవలయును. ఇట్లు భగవదవయవములను సంస్మరించుచు, సతనియాయుధములను స్మరింపవలయును. సమస్తరాక్షసచక్రంబునకు భయమును గలిగించునదియు సహస్రధారలు కలదియునగు చక్రంబును దలంపవలయును. పిమ్మట భగవంతుని కరసోరుహమందున్న రాజహంసమువలెఁ దెల్లనికాంతులచే మనోహరమయిన శంఖమును, సమస్తదుష్టుల రక్తముచే సిక్తమయినదియు భగవత్ప్రీతి

దాయినియు నగు భగవంతుని కామోదకిని, భగవంతుని కంతమందుఁ బ్రకాశించుచున్నదియు మధుకరముల ఝంకార ధ్వనులు కలదియునగు వనమాలను జీవునికి నధిష్ఠాన దేవతవలె నొప్పు కాస్తుభరత్నమును స్మరింపవలయును. పిమ్మట భక్తానుగ్రహమునిమిత్తము చాల్పఁబడి మకరికుండలకాంతిసంతానముచే మండితములయిన గండస్థలంబులు నాసికయు గలిగియుల్లసిలు భూలతలచే నొప్పుచు మత్తమధుకరబృందమువలె నల్లనికుంతలములతో నలరుచు స్వీయకాంతిచేతను మధుకరములచేతను బ్రకాశించుచు రెండుగండుమీల కాశ్రయమగుపద్మమును ధిక్కించు భగవంతునివదనమును ధ్యానింపవలె. తరువాత భక్తజనుల కభయప్రదానంబు నొసంగుచుండెడి పాణిపల్లవములను దలంపవలయును. పిమ్మట భయంకరమయిన తాపత్రయమును నశింపఁజేయఁజాలినవియు, భగవంతునిచేఁ బ్రసరింపఁజేయఁబడుచున్నవియు, మందహాసములచే ద్విగుణితములయినవియు, నగు భగవంతుని కరుణావలోకనంబులను ధ్యానము చేయవలయును. మఱియు సమస్తభక్తజనుల దుఃఖసారముల హరించు మందహాసమును, నిర్జితేంద్రియులయినమునులను, సమస్తలోకమును మోహమున ముంపుచున్నభునకు మోహముకలిగింప నాత్మమాయచేఁ బరిగృహీతమగు భ్రామండలమును, ప్రవాళమువంటి యధరకాంతులచే నరుణాయితమయిన భగవంతుని దంతకుండపంక్తిని విశదీకరించు భగవంతుని ప్రహసితమును, భగవదర్చితమనస్కుండయి స్మరింపవలయు. హృదయకుహరమునందు ధ్యానింపఁబడుచున్నవిష్ణుమూర్తియందు భక్తిగలిగి యతనియందే చిత్తము నర్పించి

భగవద్వ్యతిరిక్తమగువస్తువున్నదని విశ్వసింపరాదు. ఇట్లు భగవంతుని సుందరరూపమును సంస్కరింపుచు, భగవంతు నందలి ప్రేమాతిశయముచే బొరలి పొరలివచ్చుచున్న యానందబాష్పబిందుసందోహమువలన నభిషిక్తుడై యందువలన ను ద్భూతంబులయిన పులకాంకురంబులు శరీరమంతటను నిండు చుండఁ జిత్తాపహరియగు భగవంతునియందుఁ దనచిత్తమును జేర్చఁగలఁడు. పాగ లేనిదీపశిఖివిధమున శబ్దాదివిషయములం దగు లమిచే నిర్మలమయిన మనస్సు, భగవద్విగ్రహ చింతనంబును విడిచి యెప్పుడు బాహ్యవ్యాపారములను వదలుటచే సుఖించుచు న్నదో, యప్పుడు తాను బరమాత్మయందుఁ బ్రత్యక్షసంబంధ ముకలిగి దేవాది భేదరహితుఁడయి యున్నయాత్మను దేహాత్మాభి మానమును స్వతంత్రాభిమానమును విడిచినవాఁడయి పరమాత్మకు శరీరభూతమగునట్టుగాఁ జింతింపవలయును. ఓజసనీ! భక్తి యోగమును సవిస్తరముగా నీకుఁ దెలిపితిని. ఇంకఁ దాదృశ భక్తివలనఁ గలుగులాభమును జెప్పెద విను. పురుషుండు ప్రారబ్ధము నశించునంతవఱకు ననుసరించుచున్న మనోవ్యాపార రూపమయినభక్తిచే పరమాత్మస్వరూపమును సాక్షాత్కరించుకొని, సుఖదుఃఖముల నతీక్రమించినగుణాష్టకరూపమ హిమయందున్నవాఁడయి తనయాత్మయందు సుఖదుఃఖముల కు హేతువగు దేహాత్మాభిమానాదికము కర్తాధీనమయి ప్రకృతిపరిణామరూపమయిన దేహసంబంధమున కధీనమయినదని చూచుచున్నాఁడు. ప్రారబ్ధమున్నంతకాల ముచువర్తనముగలిగి పరమాత్మసాక్షాత్కారమువలన స్వస్వరూపము నెఱిగినవాఁడు నిరతిశయానంద బ్రహ్మస్వరూపమును దచ్చరీరుఁడయిన ప్ర

త్యగాత్తును దెలిసికొని యానందసముద్రమున మునింగి, యీశ్వరసంగల్పమువలన నపగతమయిన నశ్వరదేహమును కల్లుద్రావినవాఁడు తన్నదాంధుఁడయి కట్టుపుట్టమును జూడనివిధమునఁ జూడక వర్తించుచుండు. ఈశ్వరసంగల్పరూపమగు పుణ్యాపుణ్యముల కధీనమయిన దేహము దనకు నిమిత్తభూతమగు కర్మమెంతకాలము నశింపక యుండునో యంతకాలము నిందియస్రాణసహితమయి యాకర్షణసానమునకయి ప్రతీక్షించుచుండు. అట్లు ప్రతీక్షించిన మహాత్ముఁడు గుణాష్టకముతోఁగూడిన యాత్మస్వరూపమును బొంది స్థావరభావసానమగుదు ముక్తిచెంది స్వప్నపదార్థములవలె ననిత్యములయిన దారపుత్తాదులతోఁగూడియున్న దేహము నింకఁ బొందఁడు. లోకములో మానవుఁ డత్యంతప్రియుఁడయిన పుత్రునికంటెను ధనముకంటెను మిత్రునికంటెను వేఱయినవాఁడై యున్నట్లు ప్రతీయమానుం డగుచున్నాఁడు. అట్లే తనకుఁ బ్రియమైన దగుటచేతను, నాత్మయగుటచేతను, దనక భిన్నమగుటచేతను నభిమత మగుశరీరాదులకంటెను బ్రత్యగాత్తు వేఱగుచున్నాఁడు. కొఱవకంటెను మిడుఁగుఱులకంటెను ధూమముకంటె నగ్ని వేఱగుచున్నది. అట్లే యాత్మ యాత్మయనియే తలంచుకొనుచున్న దేహాదులకంటె వేఱగుచున్నాఁడు. మఱియు వెనుకటిదృష్టాంతములవలె భూతములు, నిందియములు సంతకరణము స్వరూపముగాఁ గల్గుప్రకృతికంటెను తేత్రజ్ఞునికంటెను నాప్రకృతి పురుషులలోఁ బ్రవేశించి ధారకుఁడయి సర్వజ్ఞుఁడయి షాడ్గుణ్యముతో నొప్పుచు సాక్షాద్బ్రహ్మపదవాచ్యుఁడయిన భగవంతుఁడు పృథక్కృతుఁడేయని తలపోయుము. దేవాదిచతుర్విధశరీరములందుఁ బ్రవేశించి ధారకుఁ

డయియున్న జీవాత్మలను జ్ఞానై కాకారత్వాదులచే నేకస్వరూపులనుగాఁ జూచుచు నట్లే యాత్మయందు ధార్యములయి యున్న దేవాదిచతుర్విధభూతములను గర్తాధీనమయివచ్చు నవాంతర భేదములను విడిచి ప్రకృతిపరిణామరూపము లగుటచే నేకరూపములేయని చూడవలయును. మఱియు నాజీవులు పరమాత్మకత్వమును జూడవలయును. ఓజననీ! తనకుఁ గారణభూతము లగుతృణమునందును, దారువునం దున్నయగ్ని యొక్కపై ననుకారణములైన తృణదారువులందున్న నీర్లు త్వకుటిలత్వాదిధర్మములచేఁ గలుగునైషమ్యమువలన నానావిధములయినట్లు తోచుచున్నది అట్లే ప్రకృతియందునున్న ప్రత్యగాత్మయు దేవాదికృతభేదముచే నానావిధములయి తోచుచున్నాఁడు. కాని జ్ఞానై కాకారతనుబట్టి జీవులందఱేకరూపులేయని యెఱుంగవలెను. విష్ణుసంబంధినియై కార్యకారణ రూపముగానున్నదై దురత్యయమైయున్న ప్రకృతిని భక్తియోగముచేఁ దిరోధానము గావించుకొని గుణాష్టకముతోఁ గూడినరూపమును బొంది మగుడ సంసారబంధమునుబొందఁడు. ఇది యిరువదియెనిమిదవయధ్యాయము.



అని చెప్పినకపిలాచార్యుంజూచి దేవహూతి యిట్లనియె. “ఓ మహాత్మా! మహదాదితత్త్వంబులకును, బ్రకృతికిని, బురుషునకును, బరస్పరలక్షణంబులను, దదీయస్వరూపంబులను దెలియఁజెప్పితివి. ఇకమీద నీచెప్పినప్రకారమున సాంఖ్యమం దేప్రకారముగాఁ జెప్పఁబడినదో తెలియఁజేయుము. మఱియు బురుషుం
 ❦ ❦ ❦ కపిలుండు దేవహూతికి భక్తిమార్గము తెలియఁ జేయుట. ❦ ❦ ❦
 డు భక్తియోగంబునంజేసి సమస్తలోకవిరక్తుం డగునట్టియో

గంబును; బ్రాహ్మణులకు సంసారం బనేకవిధములయి వర్తించును గావున నాయావిధంబులను దెలియజేయుము. ఓదేవా! నీవు, సమస్తమానవుల నజ్ఞానమనెడి యంధకారమున మునిగి వర్తించుచున్నవారలయి నిద్రావుచుండఁగా వారలను మేలుకొలుప యోగభాస్కరుండవయి యవతరించినావు. నీదయవలన నాయవివేకము చాలవఱకు మరలినది. ఈనాయశిగినప్రశ్నములకు నుత్తరంబులనిచ్చి సంశయములంబాపి తిరింపజేయుము" అని పలుకుచున్న దేవహూతికిఁ గపిలాచార్యుం డిట్లనియె. తల్లీ! లోకములోని పురుషస్వభావంబులంబట్టి భక్తియోగము సాత్త్వికంబనియు, రాజసంబనియు, దామసంబనియు మూడుతెఱంగులయ్యె. అందుఁ దామసభక్తియోగంబు దెలిపెదవినము. హింసనుగాని, దంభమునుగాని మచ్చరమునుగాని వీనిలో రెంటినిగాని మూడింటినిగాని యవలంబించి వర్తించుచు, గ్రోధపరీతుండై భేదబుద్ధిగలవాఁడయి నాయందు భక్తిభావమును గనుపఱుచువాఁడు, తామసభక్తుఁ డనఁబడు. శబ్దాదివిషయలాభములనుగాని కీర్తినిగాని యైశ్వర్యమునుగాని యపేక్షించి బృథగ్భావముకలవాఁడై, నన్నుఁ బూజించువాఁడు రాజసభక్తుండనంబడు. మఱియుఁ దనచాపకర్తములను నశింపజేసికొనఁగోరి సమస్తమును బ్రహ్మస్వరూపముగా నెఱింగి "మానవుడై జన్మించినవాఁడు భగవంతుని పూజించుట విహితకృత్యము"ని తెలంచుచు భక్తితో నన్నుఁ బూజించువాఁడు సాత్త్వికభక్తుఁ డనఁబడును. అట్టి భక్తుఁడు సర్వగుణాశ్రయుఁడనయిన నాసచ్చరిత్రముల వినుటచే నముద్రమందు నిరాటంకంబుగాఁ బ్రవేశించు గంగా ప్రవాహమువలె నొప్పి యితరవస్తువున్నదనునర్థము లేక ఫలా

ద్యుసాధిరహితయయి పీఠిపూర్వమందుఁ గల యనుస్కరణపూర్వకమగు మనోవృత్తియే భక్తియోగస్వరూపమని యెఱుంగుము. అందులోఁ బరమేశ్వరుండనయిన నాయాదుర్నిమిత్తకమయిన భక్తికలవాఁడయి ప్రవర్తించినచో నట్టిసాధక్తులకు నిష్కామమయిన భక్తియోగము సాయుజ్య, సాలోక్య, సామీప్య, సారూప్య, ముక్తులకు సాధనంబులయి యుండును. నిర్గుణభక్తులు నాసేవనుదక్క సాలోక్యాదిముక్తుల నపేక్షింపరు, ఇట్లుండ సాంసారిక ఫలముల నపేక్షింపరని వేఱచెప్పవలయునా? అట్లు సాలోక్యాదిముక్తులున్నను వానిని విడిచి నిష్కాముఁడై నాపదభజనంబు సేవించువాఁ డితరకార్యములయందు మానసమును జొనుపక యుండిన నాత్యంతికభక్తుఁ డనఁబడును. అట్టిభక్తియోగ మాత్యంతికమనఁబడును. అట్టియాత్యంతికభక్తియోగ మవలంబించి యేవాఁడు సత్వాదిగుణముల నతిక్రమించి మత్స్వరూపమును జెందునో వాఁ డాత్యంతికభక్తుఁ డనఁబడును. మఱియు ఫలాపేక్ష లేకుండఁ దనవిహితకృత్యముల నాచరించుటయు భక్త్యంగములలో బలవత్తరమయి, ప్రశస్తమయియున్న పంచరాత్రోక్తపూజాయోగమును నడపుటయు, నానివాసస్థానమయిన వైకుంఠమును జూచుటయు, నన్నుఁ బూజించుటయు, స్పృశించుటయు, స్తోత్రముచేయుటయు, సుతించుటయు, సమస్తభూతములు నాస్వరూపములేయని తలంచుటయు, ధైర్యవంతమగు వైరాగ్యము గలిగియుండుటయు, దనకంటె నధికులగువారిని గౌరవించుటయు, దీనులయందు దయగలిగి యుండుటయు, దనతోసమానులగువారితో సఖ్యముచేయుటయు, యమనియమాదులయిన యోగముల నభ్యసించుటయును, వేదాంతశాస్త్రములను సర్వదా నాల

కించుటయు, నానామమును సంస్కరించుటయు, మనోవాక్కాయశుద్ధిగా సాధుస్నేహము చేయుటయు, నిరహంకారుడయిన ర్తించుటయు, నివియన్నియు భక్తి కంగములని తెలియుము. నీచెప్పినగుణములన్నియుఁ గలిగి మధర్తానుష్ఠానమును జేయునట్టి మానవు చిత్తము నిర్మలమగును. మఱియు వేగముగా నాపదమును ప్రయత్నము లేకయే పొందుచున్నాఁడు. పుష్పము లందుండు పరిమళము వాయువు నొంది యప్రయత్నముగానే వచ్చి ఘ్రాణేంద్రియమును బొందుచున్నట్లు యోగముల నభ్యసించువానిమానస ప్రయత్నముచేతనే పరబ్రహ్మమైననన్నుఁ బొందుచున్నది. ఈ చెప్పినవి సాత్వికభక్తియోగములు. ఇక తామసభక్తియోగములను దెల్పెద నాలింపుము. సమస్తభూతములయందు సంతరాత్మరూపుఁడనై యున్న నన్నుఁ దెలిసికొనక నన్నుఁ బూజింప నారంభింతురు. మఱియు భూతములయందు నివసించియున్న నన్నుఁ దెలిసికొనక పూజించువాఁడు భస్మమునందు చేసినహోమమువలె వ్యర్థమని తలపోయుము. దేహగేహదులయం దభిమానము కలవాఁడై యితరభూతములయందున్న నాతో విరోధించుచు నాపూజాదులయందు భేదబుద్ధి కలవాఁడయి, యున్నవానిచిత్త మెప్పటికిని శాంతత్వమును బొందలేదు. ఓతల్లీ ! కొండంతలేని పదార్థములచేఁ బూజించినను భూతసమూహముల కవమానము చేయువారలను గూర్చి నేను సంతసింపను. వానిపూజలన్నియు వ్యర్థములేయని తెలిసికొనుము. కావునఁ దనహృదయమందును, సర్వభూతములయందును, నున్న నన్నుఁ దెలిసికొనునంతవఱకు స్వధర్మముల నాచరించుచుఁ దనహృదయపద్మమునందుఁ బూజిం

చుకొనుచుండవలయును. సమస్తభూతములను దన్నును గొం
చెమైన భేదబుద్ధితోఁ జూచినను వాఁడు మృత్యుభయము నధిక
ముగాఁ జెందుచుండును. మఱియు ఘోరంబులగు నరకంబు
లం బడును. కావున మున్నందు సర్వభూతములయందు నున్న
నన్ను మైత్రితోఁ జూచి యభేదబుద్ధి కనఁబఱుచుచు, దానము,
గౌరవము మొదలగువానిచే బూజింపవలయును. భూతముల తార
తమ్యమును దెలిపెదవినుము. చేతనములు చేతనరహితములగు
పుణివ్యాదులకంటె నుత్తమమయినవి. స్పర్శసజ్జానంబు గలిగి
స్రావంతములయి వర్తించు వృక్షాదులకంటె రసజ్ఞానము గలి
గి వర్తించు మత్స్య్యాదులు శ్రేష్ఠములు. వానికంటె పరిమళ
మును దెలిసికొనునట్టి మధుకరాదు లుత్తమములు. ఆ మధుకరా
దులకంటె శబ్దవేదులయిన సర్పాదు లుత్తమములు. అట్టి సర్పా
దులకంటె రూపములను దెలిసికొనఁ జాలినట్టి కాకాదు లుత్త
మములు. వానికంటె రెండువైపులను దంతములు గలవి యు
త్తమములు. వానికంటెఁ జతుష్పాజ్ఞంతువు లుత్తమములు. వా
నికంటె ద్విపాజ్ఞంతువు లనఁబడు మనుష్యాదు లుత్తమములు.
వారలలో బ్రహ్మణాది నాల్గువర్ణములవారు నుత్తమములు.
వారిలో బ్రహ్మణు లుత్తమములు. వారికంటె వేదములను జదివిన
వాఁ డుత్తముఁడు. వానికంటె వేదార్థమును బొగుగ నెఱిగిన
వాఁ డుత్తముఁడు. వానికంటె సందియముల నన్నింటిని దొలం
గింపఁజాలినవాఁడగు మీమాంసకుం డుత్తముఁడు. వానికం
టెఁ దనకు విహితములయిన కృత్యముల నాచరించినవాఁ డుత్త
ముఁడు. వానికంటె ముక్తసంగుఁడు శ్రేష్ఠుండు. నిష్కాముఁడ
యి ముక్తసంగుఁ డయినవానికంటెఁ దాఁ జేసినకర్త కలాపము

ను దనయాత్మను నా కర్పించినవాఁడు త్తముఁడు. ఓతల్లీ ! శేషి
యు సంతర్థామియునగు నాయందుఁ దనయాత్మను నిలిపి తాఁ
జేసిన కర్తకలాపము నా కర్పించి సర్వభూతముల కాత్మనై క్రి
యాప్రవర్తకుఁడనై యున్న నాయందుఁ బనులందలి కర్తృత్వ
మంతయు నుంచుటవలనఁ దనయందుఁ గర్తృభిమాన ముంచు
కొనక జేతనాచేతనాత్మక మగు ప్రపంచము బ్రహ్మాత్మక మయి
నదను జ్ఞానముగల భక్తునికంటె నధికుఁడయినవాఁడు లోకము
లో నుండఁడని తెలిసికొనుము. మఱియు మానవుఁడు నిర
హంకారుఁడును నిర్గురుఁడునై సమస్త చరాచరములయందు
భగవత్కలయున్నది యని భావించి మనస్సుచేత సర్వభూతము
లకు నమస్కరింపవలయును. అదియె సమదర్శన మనఁబడును.
ఓజననీ ! భగవదుపాసనాత్మక మగు భక్తియోగమును, బ్రకృ
తికంటె వేఱయి బ్రహ్మశరీరకుఁడయియున్న ప్రత్యగాత్మను దె
లుపు జ్ఞానయోగమును నీకుఁ దెలిపితిని. పండితుఁ డీరెండింటిలో
నొకదానిని జేకొని పరమపురుషునిఁ జేరవలయును. ప్రాణి
లోకంబునకుఁ గలిగెడి వివిధములయిన సంసారబంధములఁ దె
లిపెద వినుము. ప్రకృతిపురుషులకంటె నీశ్వరసంకల్పముకంటె
నదృష్టముకంటెను విలక్షణమై, యున్న కాలము భగవద్ద్రా
ప మనిచెప్పుచున్నారు. అట్టి భగవద్ద్రాపమయిన కాలమే రూప
విశేషములకుఁ గారణమయి మహదాదిభూతములకుఁ గూడఁ
బరిణామమును గలిగించుచు భేదబుద్ధులకు భయమును గలిగిం
చుచున్నది. కాలస్వరూపుఁడయిన భగవంతుఁడు సమస్తభూ
తములయందుఁ బ్రవేశించి భూతములచేత మఱికొన్నిభూతము
లను జంపుచున్నారు. ఆకాలరూపియొ విష్ణువని పిలువఁబడు

చున్నాఁడు. అతఁడు బ్రహ్మాదిదేవతలకుఁగూడ నధిపతియై ప్రవర్తించుచున్నాఁడు. అతనికి లోకములో నొకఁడు శత్రువు లేడు. మిత్రుఁడులేడు. అందఱు సమానులేకాని లోకములోఁ బ్రమత్తులై వర్తించు మూఢజనులయందు ద్వేషము నవలంబించి చంపుచుండును. అతనియొజ్ఞకు సమస్తభూతములును భయపడును. అతనికి భయపడి యతనియొనను శిరసావహించి వాయువు సర్వకాలములయందు వీచుచుండును. సూర్యుఁ డెల్లప్పుడుఁ బ్రకాశించుచు లోకములకు వెలుతురును వేడిమిని నిచ్చుచుండును. పర్జన్యుండు వర్షించును. సక్షత్రసమూహములన్నియుఁ బ్రకాశించుచున్నవి. సమస్తజాతులగు చెట్లు, తీవెలుమొదలగునవి యాయాకాలములయందుఁ బూచుచు, ఫలించుచు నుండును. నదులన్నియు స్రవించుచుండును. సముద్రము తనమేరనుమీఱి రానొల్లదు. అగ్ని ప్రజ్వలించును. భూమి సమస్తగిరి సమూహముతోను గదలక వర్తించును. ఆకాశము సమస్తజంతువులకు నవకాశ మిచ్చుచున్నది. మహాత్తత్వము పృథివ్యాద్యా వరణములతోఁ గూడియున్న స్వదేహమును విస్తరింపఁ జేయుచున్నది. రజస్తమోగుణాభిమానులయిన బ్రహ్మాదిదేవతలందఱు నతనియొజ్ఞను దల నిశికోని ప్రతియుగమునందు జగత్సృష్టిని జేయుచున్నారు. మఱియుఁ గాలస్వరూపియైన భగవంతుండు, జననమరణాదిరహితుండై వర్తించుచు జనకాదులచేఁ బుత్రులను బుట్టించుచు, మృత్యువుచే వారలను జంపించుచు, నంటియు నంటనిచందంబునఁ బ్రవర్తించుచుండును. ఇది యిరువది తొమ్మిదవయథాయము.



ఓతల్లీ ! ప్రాణులయొక్క సాసారక్రమములను దెలియజెప్పెదను వినుము. భగవద్రూపమగు కాలముచే సమస్తప్రాణుల యాయువులు హరింపఁబడుచున్నను, దమ్ము తొలఁగఁద్రోయుచున్న వాయువుబలమును నుబ్బులసమూహ మెఱుంగనివిధంబునఁ బ్రాణు లాకాలమునకుఁగల జనము నెఱుంగఁజాలరు. మఱియుఁ బ్రాణికోటి సుఖము నభిలషించి యందులకుఁ గారణములయిన పదార్థముల నతిప్రయోచముచే సంపాదించుకొనుచుండఁ గాలాత్మకుండఱున భగవంతుఁడు వానినెల్ల నశింపఁజేయుచుండును. అందువలనఁ బ్రాణులు తమకు సుఖకారణములయినవస్తువులు నాశనమందినవని తలంచి యేడ్చుచుందురు 'మఱియును ప్రాణులకు దారపుత్తాదులు, ధనములు, గృహములు, మొదలగునవి యన్నియు నశించునవే కాని నిత్యములుకావు. అట్లయినను మానవు లవివేకముచే వాని నన్నింటిని నిత్యములుగా నెంచుచుందురు. ఆ కారణమున వెనుకటివస్తువులలో నేదైన నశించినచో మితిలేనిదుఃఖము నొందుచుందురు. ఇందులకుఁ గారణము దేహాదు లనిత్యములయినను నిత్యవస్తువులనుగాఁ దలంచుటయే యని తెలిసికొనుము. ప్రాణులు దేవమనుష్యాదిజన్మములను నిజకర్తృకారణంబున నెత్తుచుందురు. అట్లు పుట్టి సుంతేనియు సుఖ మనుభవింపఁజాలరు. సుఖములేని యిట్టిజన్మములతో లాభ మేమికలదని విరాగమునయినను జెందరు. నరకము లనుభవించుట మిగులఁ గష్టములని యందఱికిని దెలిసిన విషయమేకదా? ప్రాణు లట్టి నరకములోనున్నను భగవంతునిచే మోహితులయి, యచ్చట నీఁబడుచున్న యాహారాదులవలనఁ గొంచెము సుఖము కలవారయినందున నా నరకమందుండుదేహముల

నై న విడువనిష్టపడరు. అట్టి నరకసంబంధియగుశరీరమునే విడువ
నిష్టపడ రనునప్పుడు దేవమనుష్యాదిశరీరములను విడువఁజాలరని
వేఱ చెప్పవలయునా? మఱియు జీవులు తమ దేహములను, భార్య
లను, పుత్రాదిబంధువులను, ధనములను, గృహములను, జూచికొని
తాను మిగుల నుత్కృష్టుడని తలంచుకొనుచుందురు. ప్రాణులు
తమభార్యాపుత్రాదులను బోషింప సమకట్టియహర్నిశమును
బాటుపడుచు, నాయాకాలములయందుఁ దమకుఁ బ్రాప్తము
లగుచున్న శరీరములకు నచ్చుకష్టములనోర్చి దుష్టచిత్తులయి పె
క్కులగు దురితకార్యముల నాచరించుచుఁ బ్రవర్తించుచుందురు.
అకటా! నశ్వరములయిన వానిగూర్చి పాటుపడుచు దుఃఖముల
ననుభవింపఁజేయు పాపకార్యముల నార్జించుకొనుచున్నామే ?
వీనిని విడువవలయునని తలంపక వర్తించుచున్నవారలను మూ
ఢులని చెప్పటకు సందియమున్నదా? వారు, వ్యభిచారిణులయి
వర్తించు స్త్రీలసంఘోగాది రహస్యకృత్యములకును, దనకుమారు
లు పలుకుచున్న ముద్దుమాటలకుఁ దమచిత్తముల సధీనముల
గాఁజేసి మిగుల నవివేకవృత్తితో సంచరింతురు. మఱియు గృహ
స్థులు దుఃఖమే ప్రధానముగాఁగల గృహములయందు సంచరిం
చుచు, దమచేతనై న కర్తముల నాచరించి దుఃఖములను గొంచె
ము నివర్తించుకొనుచు, దాము నుఖవంతులయి వఱలుచున్నట్లు
తలంచుకొనుచుందురు. ప్రాణులు కేయుంబనల్లు బహుక్రూరకృ
త్యముల నాచరించి సమస్తభూతములకును, బాధగలిగించి ద్ర
వ్యంబును గొనివచ్చి దారనుతాదులను బోషించుచు వారిలు
తినఁగా మిగిలినదానిని దా మనుభవించుచు, నిట్లు తమశరీరము
సంతను వారికయి యుపయోగించి పిమ్మట నధోలోకములకుఁ

బోవుచున్నారు. మఱియుఁ దమభార్యాపుత్రాదులను బోషింపఁ దగినంత ధనమును సంపాదింప నారంభించి జీవనోపాయము దైవముచే నిహితముకాఁగాఁ జేరానగలవారయి యసమర్థులై పరులద్రవ్యము నాశించి యపహరింపఁ బూనుకొనుచుందురు. అట్లు పరులద్రవ్యముల నపహరించి కుటుంబభరణముం దశక్తుఁడయి కుటిలబుద్ధియై మందభాగ్యుఁడై వృథాప్రయాసముపడుచు, చింతతోనే తనజీవితకాలమునంతను బుచ్చుచు, నెట్టిసత్కార్యమునై న నాచరింపలేక, రిత్తవిచారంబు పెట్టికొని తనయింట వసించుచుండు. అప్పుడు తమదారసుతాదులు వానినిఁ దమ్ముఁ బోషింప సమర్థుండు కాఁడనియెఱింగి, సేద్యకాఁడు పనిచేయలేనంత ముదుసలియైయున్న వృషభమునెడ రోతనొందునట్లు, “వీడెందులకుఁ బనికిరాడు. తిని కూర్చుండుటతప్ప మఱేమియుఁ జేయలేడు. ఇట్టివాఁడు బ్రదికి మమ్ము బాధించుచుండుటకంటెఁ జచ్చుటయే మంచిద”ని నిష్ఠురవాక్యములను బలుకుచుఁ దిరస్కరించుచుందురు. అట్లు దారపుత్రాదులు నిష్ఠురవాక్యములచే నొప్పించుచున్నను, విరక్తిచెంద నిష్టపడక, పూర్వము తాను సంపాదించినధనాదులచే దారపుత్రాదు లవమానించుచుఁ బెట్టుచున్నయన్నాదులను శునకమువలెఁ దిని జీవించుచు, ముదుసలి తనము శరీరపాటవమును నపహరింపఁ దిన్నపదార్థము నఱిగించునంతటి బర రాగ్ని లేమిచే నల్పాహరియై, శ్లేష్మముచే నావరింపఁ బడిన ప్రేవులుకలవాఁడై కానశ్వాసాదిరోగములచే మిగుల నాయాసపడుచు, మాటలాడ శక్తిలేక కంఠమునందే ఘురఘురశబ్దమును జేయుచుండు. మఱియుఁ దాను మంచమున శయనించి యేడ్చుచుఁ దన్నుఁ బరివేష్టించియున్న బంధువులచే బిలువఁబడి

యుఁ గాలపాశవశుఁడగుట ప్రత్యుత్తర మీఁజాలఁడు. ఓజసనీ ! ప్రాణులకుంగల యశాననజరావస్థ లిట్లు దుఃఖబహుళములయి యుండును. ఇట్లు కుటుంబభరణమందు వ్యాసృతుండై యొక సత్కార్యమయిన నాచరింపలేక యజితేంద్రియుఁడయి, తన వారు విలపించుచుండఁ జచ్చును. అప్పుడు యమభటులువచ్చి కాలపాశములచేఁ గట్టఁగా వాఁడు భయముచెంది మూత్ర పురీషములను బుచ్చుచుండు. అంత యమభటులు వానిని* యాత్రనాదేహమునందుఁ బ్రవేశింపఁజేసి యపరాధిని రాజభటులు గొనిపోయినచందంబున నీచ్ఛుకొనిపోవుచుఁ జాలదూరము పోయి పోయి మధ్యమార్గమందు యమభటు లర్పించుచున్న దెబ్బలకు సైఁపలేక గడగడవడఁకుచు, నొక్కొక్కచోఁ గుక్కలచేఁ గఱువఁబడి యాబాధల ననుభవించుచు, దా నార్జించిన పాపముల నన్నింటిని నలంచుకొని మిక్కిలి పశ్చాత్తాపపడుచుండును. మఱియు విశ్రాంతిస్థానములును జలమును లేనిమార్గమున నాఁగలిచేతను, దప్పిచేతను, మిగుల బాధపడుచు, సూర్యాగ్నుల వేడిమిచేఁ దపింపఁబడుచు, కొరడాదెబ్బలను, దినుచు, నడువశక్తి లేనివాఁడయిన నతికష్టముచే నడుచుచుండును. ఇట్లు వాఁడు పాపిష్ఠమార్గమున నొక్కొక్కచోటఁ బడుచు లేచుచు మూర్ఛిల్లుచు బలుబాములనుభవించుచు యమలోకమునకుఁ దీసికొని పోఁబడును. మఱియు యమలోక మిచ్చటికిఁ దొంబడితొమ్మిది వేల యోజనములదూరమం దుండును. అంతదూరమున్నను బ్రాణి పాపాత్ముడై నచో మూడు ముహూర్తములకాలములోఁ

* పరలోకములందుఁ బుణ్యపాపంబుల ననుభవించుటకయి మరణానంతరమున జీవులు గైకొను శరీరమునకే యాతనాశరీరమనిపేరు.

గాని రెండు ముహూర్తములకాలములోఁగాని కొనిపోఁబడును. ఆయమలోకమందుఁ బాపాత్ములనుభవించుచున్న బాధలకు మితితేదు. కొఱపులచే వానిశరీరమును గప్పి ప్రజ్వలింపఁజేయుదురు. తనశరీరమాంసమును గత్తులతోఁఛేదించి తనకుఁ దినుటకై యిత్తురు. కుక్కలచేతను, గృధ్రములచేతను గఱపించి వానిశరీరములో నున్న ప్రేవులను బైకి నూడలాగింతురు. తేళ్లచేతను, బాములచేతను బాధింతురు. ముక్కముక్కలుగా ఖండింతురు. ఏనుఁగులచేఁ ద్రొక్కింతురు. పర్వతములపయి కెక్కించి క్రిందికిఁ దిరుగఁద్రొత్తురు. నూతులలోముంచి యడుగున నుండ నిత్తురు. మఱియుఁ గామిస్త్రము, అంధతామిస్త్రము మొదలగు రౌరవాదినరకములంద్రోసి మిగుల బాధింతురు. ఇట్లు స్త్రీలు గాని పురుషులుగాని యాతనాదేహములనుబొంది మిగుల బాధింపఁబడుచుందురు. ఓతల్లీ ! న్వర్గనరకము లీలోకమందె కలవందురు. నరక బాధలుకూడ నీలోకమునఁ గలవు. ఓతల్లీ ! కుటుంబపోషణమునిమిత్తమై పాటుపడుచున్న వార లంతమునఁ దనదేహమును, కుటుంబమును విడిచి నరకలోకమునకుఁబోయి కుటుంబపోషణ ఫలమునుమాత్రమే యనుభవించుచుందురు. మఱియు భూతములకు ద్రోహముచేసి సంపాదించిన ధనము వలన పోషింపఁబడిన దేహము నిచట విడిచి పాపమునే దారిబత్తెమునుగాఁగొని నరకమార్గమును బొందుదురు. వారలు తాము చేసికొన్న పాపముల నన్నియుఁ దామే యనుభవింపవలయును. మఱియుఁ గేవలము కుటుంబభరణమువలనఁ గలిగిన పాపము దైవప్రాప్తముకాఁగా నప్రధనునివలె నాతురుఁడయి నరకమందు దాని ననుభవించును. కొంచెమేనియు ధర్మముచే

ప్రకారము తిరిగి మానవశరీరము చాల్చు యత్నించి యొకపురుషు నాశ్రయించి పిమ్మట నతని తేజఃకణము నాశ్రయించి స్త్రీగర్భగోళమందుఁ బ్రవేశించి యొకరాత్రియంతయు రక్తమిశ్రమయ్యుండు. అది యెదురినములకు గుండ్రనినయు పదిదినంబులకు రేగుఁబండుతదయై కొంచెము కఠినమయినదయ్యుండును. తరువాత నది యొకమాంసపుమాద్దయగును.

చు. తా ననుభవించిన కర్మమునుగూర్చియే వానికి శుచిత్వము కలుగుచున్నది కాని సర్వకర్మఫలములు ననుభూతములగుటచే శుచిత్వముకలుగలేదు కావున దా ననుభవింపనికర్మములఁ బునర్మరించుచు మగ్గడనీలోకమునకు రావచ్చును. ఇట్లునుటకుఁ బ్రమాణము శ్రుతిస్మృతులుకలవు. శ్రు. “యథా రమణీయచరణా అభ్యాసోహయతే రమణీయాం యోని మాపద్యేరక్ బ్రాహ్మణయోనిం క్షత్రయోనిం వైశ్యయోనింవా, అథయథా కుపూయచరణా అభ్యాసోహయతే రమణీయాం యోని మాపద్యేరక్ శ్వయోనిం సూకరయోనిం చండాలయోనిం వా” అనఁగా నెవరీలోకమునఁ బుణ్యకర్మములాచరింతురో వారు బ్రాహ్మణులై కాని క్షత్రియులైకాని వైశ్యులై కాని పుట్టుచుందురు. ఎవరీలోకమునఁ బాపకర్మములాచరింతురో వారు కుక్కలైకాని పందులైకాని చండాలురయికాని పుట్టుదురనితాత్పర్యము. ఈయర్థము విషయమయి స్పృతియుఁగూడ గలదు. “వర్ణాశ్రమాశ్చస్వకర్మనిష్ఠాః ప్రేత్యకర్తృఫలమనుభూయ తతశ్శేషేణ విశిష్టదేశజాతికులరూపాయు శ్శుభ్రతవృత్తివిత్తసుఖమేధసో జన్మప్రతిపద్యంతే వివ్వంచో విపరీతానశృంతి తథాతత్పరివృత్తౌ కర్మఫలశేషేణ జాతింరూపంవర్ణం” అనఁగా వర్ణాశ్రమచింతకర్మనిష్ఠులు మరణించి కర్మఫల మనుభవించుచు మిగిలిన కర్మమనుభవింపఁ బ్రవృత్తులై తత్తత్కర్మానుసారముగా సుదేశములందు మంచి జాతులందు మంచికులమందు రూపంతులై ధనవంతులై యాయుష్షంతులై సుప్రవర్తనులై సుఖవంతులై మేధావంతులై పుట్టుచున్నారని తాత్పర్యము. కావున దైవప్రేరేతములగు కర్మాంతరములను పునర్మరించుకొనిజన్మింపవచ్చును.

ఒక్కమాస మగునప్పటికి శిరస్సేర్పడును. రెండుమాసములకు
గరచరణాద్యనయవవిభాగ మేర్పడును. మూడవమాసమునం
దు సఖిగోమాదులును, లింగమును ఛిద్రములును కలుగును.
నాల్గవమాసమందు సప్తభాతువులు నుదయించును. అయిదవ
మాసమునందు నాకలియు దప్పియు జనించును. ఆఱవమాసము
న జరాయువుచే బరివేష్టించబడి తల్లికుడిపార్శ్వమునందు వర్తిం
చును. అది మొదలు కుక్షిస్థజంతువు తల్లితినుచున్నయన్నపానా
దులచే నర్ధింపబడుచు సూక్ష్మజంతువులచే బరితమయి మూ
త్రపురీషాదులుగల్గి గర్భకోశమునందు శయనించుచుండును.
అచ్చట వర్తించుచు యుధితములగు సూక్ష్మజంతువులచే గఱవ
బడుచు దాను సుకుమారాంగుడై యుండుటవలన నాకాటుల
బాధలకోర్వలేక మాటిమాటికి మూర్ఛచెందుచుండును. మఱి
యుఁ దనతల్లి, కారవువస్తువులుగాని పులుసువస్తువులుకాని చే
దువస్తువులుకాని మఱి దుస్సహవస్తువులనుగాని తినినచో నా
యారసములచేత మిక్కిలి సంతాపమును జెందుచుండును. మా
విచే బరితుండయి తనశిరస్సును గుక్షియందుఁ జేర్చికొని మెడను
వంకరగానుంచుకొని, ప్రేవులచే నావృతుండై కదలుటకయినఁ
దగినంత యవకాశములేక పంజరమందున్న పక్షివలె వర్తించు
చుండును. అప్పుడు దైవవశమువలన నతఁడు బూర్వోర్తజ్ఞానము
గలవాడై తనకర్మములను స్మరించుకొనుచుఁ బశ్చాత్తాపమును
జెంది నిట్టూర్పుచుచు, గొంచెమైనను సుఖములేక వర్తిం
చును. పిమ్మట నేడవమాసమునందు సుఖదుఃఖాదిజ్ఞానములు కలిగి
ప్రసూతివాయువులచే మిగులఁ గంపితుండయి, యాయుదరమల
మందు జనించిన పురుగుచందంబు నొక్కచోట నుండఁజాలక

తిరుగుచుండును. అంత నాజీవుండు మగుడ గర్భవాసముచేయుటకు భీతుండై బంధనంబులవంటి సప్తధాతువులచేతబద్ధుండై, దీన వదనుండయి, యెవనియనుమతిచొప్పున తా నీగర్భమందు వసించెనో యాభగవంతునికి నమస్కరించుచు, జేతులు జోడించి దుఃఖాతిశయముచే గొంతుక రాల్పడ నిట్లనును. “ఓపరమపురుషా! నమస్తభువనములను రక్షించుటకయి వెక్కురూపములఁదాల్చి వర్తించుచు దుర్మార్గుఁడనగు నా కనురూపముగ నిట్టిగతినిగల్పించిన నీపాదపద్మములను శరణుపొందుచున్నాను. దేవా? నీపాదమూలముచేరినవాని కెందువలనను భయము కలుగ నేరదు కదా? పూర్వమిట్టిజ్ఞానము కలవాఁడనై నీపాదముల నాశ్రయింపకపోవుటచేతనే యిట్టిగతి సంప్రాప్తమయినది. మఱియుఁ దల్లిదేహమునందు భూతేంద్రియరూపముగాఁ బరిణతమయిన మాయను బురస్కరించికొని కర్మరూపమయినయవిద్యాతిశయముచే స్వస్వరూపజ్ఞానములేక, వర్తించుజీవునినలె నీవు మాయాసహచరుండవయి వర్తించుచున్నను నామాయాగుణములను గలిగించుకొనక జరామరణాదివికారములులేక సంకుచితముకాని జ్ఞానస్వరూపము కలవాఁడవయి యున్ననీపాదముల కభివందనము లొనర్చించుచున్నాను.* పంచభూతములచేఁ గల్పితమయిన దేహమందు వర్తించుచున్న నావలెను, నీవుగూడ శరీరాదులచేత నావృతుండవయిన

*ఓయీ! కర్మవశ్యుఁడగు జీవునికివలె భగవంతునికి నశుచిదేహసంబంధమున్నను దదంతదోషములు భగవంతునికిఁ జెందవనిచెప్పితివి అనియట్లుననిపడునట్లు భగవంతుఁడు జీవునివలెఁ గర్మవశ్యుఁడు గాకపోయినను నానావిధములగు నశుచిదేహములతో సంబంధమున్నప్పడు జీవునికివలెఁ బరమాత్మకుఁగూడ దోషములు పొందవచ్చు కావలసివచ్చె. జీవుఁడు కర్మవశ్యుఁడయియుండుటచే శరీర

ను దదీయదోషములను గొంచెముయినను బొందవు. నీవు సమస్త సంబంధము గలుగుచున్నది. భగవంతుడు కర్తవ్యుడు కాఁడు కనుక జీవునికి ఎఱిగదదీయదోషములు కలుగవని యందువేని అదిసరి కాదు. బురదలో నొకరి ప్రేరణచే దుమికినను దనంతటఁ దానే దుమికినను నాబురద యంటుకొనకమా నునా? అట్లే యశుచిదేహసంబంధము కర్తవ్యమునఁ గలిగినను స్వేచ్ఛచేఁ గలిగించుకొన్నను దదీయదోషములు బొరయుకమానవు. కావున భగవంతునికి నా నావిధములగు నశుచిదేహముల సంబంధమున్నచో జీవునికివలె దోషములు రాకమానునా? కావున భగవంతుడు జగత్కారణుఁడును సర్వజ్ఞత్వాది గుణములుకలవాఁడును నైనను, శ్రు. “యఃపృథివ్యాంతివృత్” “యతత్త నితివృత్” “యోరేతసితివృత్” ఇత్యాది శ్రుతులందుఁ జెప్పఁబడినవిధముగా నాయా యశుచివస్తువులందున్నప్పు డాయావస్తుదోషంబులు గలుగుట నిశ్చయము. ఇట్లుండ జీవుఁడు భగవంతుని కేలనమస్కరింపవలె? నందువేని చెప్పెదవినుము. జీవుఁడు కర్తవ్యుఁడగుటవలన నతనికి నామాకర్తముల కనుగుణములగు వస్తువులసంబంధమును, నాయావస్తుసంబంధమువలనఁగలిగిన యపురుషార్థములుతప్పవు. కాని పరబ్రహ్మ కర్తవ్యుఁడు కాకపోవుటవలన నతని కట్టివస్తుసంబంధము లీలారూపముగాఁ బరిణమించుచున్నది. స్వేచ్ఛచే నియమనము చేయుచున్నను వస్తుస్వభావాధీనమగు నపురుషార్థము చెందక మానదని యనరాదు. భగవంతుఁడు దాదృశదోషములకు విరోధి. చీకట్లకు విరోధియగు సూర్యుఁడు తానై చీకటిలోఁ జొచ్చితను నాచీకటు లాత్మఁ జేరలేనివిధమున దోషప్రతిభటుఁడుకాన భగవంతుఁడు దోషసంబంధము కలిగించుకొనినను నతనిఁ బొందలేవు. మఱియు నచిచ్ఛస్తు వెప్పుడును స్వభావములన నపురుషార్థము కాదు. అట్టియచిద్వస్తువు కర్తవ్యులకు కర్తవ్యభావానుగుణ్యముంబట్టియు దైవసంకల్పముంబట్టియు దేశకాలభేదముచేతను బురుష భేదముచేతను దుఃఖముకొఱకును సుఖముకొఱకునుగూడ నగుచున్నది. కావున దేహసంబంధము కర్తవ్యుఁడగు జీవునికిఁ దత్కర్తానుగుణ్యములగు నపురుషార్థములఁ గల్పించుచున్నది. అదియే దోషప్రతిభటుఁడయిన భగవంతునికి లీలారూప మగు

మును నియమించువాడవు. నీ స్వరూప మెప్పుడును బుణ్యపాప కర్మములచే సంకోచమునొందదు. మఱియు నీవు సర్వజ్ఞుడవు. నీవు ప్రకృతిపురుషులకంటె వ్యతిరేక్తుడవయి యొప్పుచున్నావు. నీవు పరమపురుషుండవు. అట్టి నీపాదపద్మముల కభివందనము లొనర్చించుచున్నాను. ఓయీ! నమస్కరించినంతమాత్రమున సంసారము నివర్తించునామని సంశయింపఁబనిలేదు. ఓ భగవంతా! జీవుండు నీమాయచే మోహితుండై సత్త్వాదిగుణ నిమిత్తములయిన బంధనసాధనములతో వెలయుచున్న సంసారమునం బడి చరించుచు, నందు జనించినశ్రమచే జ్ఞానమును గోల్పోయి యెన్నటికి నట్లు సంసారచక్రమందు జననమరణము లొందుచుండు. అట్టివాఁడు మగుడ స్వస్వరూపము జెందుటకు నీయనుగ్రహముకంటె మఱియొకయుపాయ మేదికలదు? ఓ భగవంతా! తాను బంధనమును దప్పించుకొని యితరుల బంధనమును దప్పింపవలయునని పండితులందురు కాన నీవే జ్ఞానప్రదానముచేసి సంసారమును విడిపింపఁగలవుగాని బ్రహ్మాదులట్లు చేయలేరు. నీవు త్రికాలజ్ఞానసంపన్నుండవు. నమస్త చరాచ

చున్నది. ఒక్కవస్తువు దేశకాలపురుషభేదముచే సుఖదుఃఖములకొల కగుచున్నదనుటకుఁ బ్రమాణము. శ్లో॥ “సరకస్వర్గసంక్షేపై పాపపుణ్యే ద్వితోత్తమ! వస్తేష్వేక మేవదుఃఖాయ సుఖాయ్నోగమాయచ | కోపాయచయత స్తస్మాద్యస్తవస్తాత్కంకుతః | తదేవప్రీతయే భూత్వా పునర్దుఃఖాయజాయతే | తదేవకోపాయయతః ప్రసాదాయచ జాయతే | తస్మాద్దుఃఖాత్కంకనాన్తినచ కిఞ్చిత్సుఖాత్కమ్” అని చెప్పఁబడినది. కావున జీవుఁడు కర్మవశ్యుడ. భగవంతుఁ డట్లుకాదు. జీవుఁడు హేయార్థుఁడు భగవంతుఁడు హేయప్రతిభటుఁడు. కావున జీవపరమాత్మలకు వైషమ్యమున్నది. కాన జీవునికి నమస్కార్యుండే.

రములయందును సంతర్భామివయి యలరుచున్నావు. జీవాంత
రాత్త వయి వఱలుచున్న నీజ్ఞాన మెన్నఁడును సంకోచమునొంద
దు. నీవు బ్రహ్మాదులకుఁగూడ నధిపతివయి చరించుచున్నావు. తా
పత్రయము తోలఁగటకయి యట్టి నీకు నమస్కరించుచున్నాను.
తాపత్రయ నివారణచేయుము. ఓ మహానీయా ! నీయనుమతి
చొప్పన వచ్చి యీగర్భగోళమందు వసించి యిందున్న క్రిమి
కీటాదులచేఁ బలుబాధఁ నుబడుచు జరరాగ్నిచేఁ దప్తుడన
గుచు, నీగర్భగోళమునుండి వెలువడుటకుఁ బ్రయత్నించి యవ
ధిచూసములను లెక్కించుచు, వర్తించుచున్నాను. దయాసము
ద్రుఁడవయిననీ వెన్నఁడు నన్నుఁ బైకి దొలంగింతువ్రాకదా!
ఓదేవా? న న్నీకూపమునుండి యుద్ధరింపుము. ఓదేనదేవా? నీవు
నిరుపమానుడవు. దయానిధి యయిన నీవు పదిమానముల
వయస్సుగలవాఁడనయినను నాకు నిట్టిజ్ఞానము కలిగించితివి.
నీవుచేసిన యుపకారమునకు నీవే సంతసింపుము. మహాోప
కారివగు నీకు నమస్కారముతప్ప నేమియుపకారము చేయఁ
గలను ? ఏదియుఁజేయలేను. ఇదిగో నమస్కారముచేయుచు
న్నాను. దీనినే గొప్పప్రత్యుపకారముగా భావించి న న్నీబాధ
నుండి తొలంగింపుము. పరమపురుషునిచే నధిష్ఠితమై, జీవుని
కర్తములవలన సంప్రాప్తమయియున్న శరీరమందు ఖిన్నుడ
యియుండి సప్తవిధములగు త్వక్కులచే వేష్టితమగు దేహము
ను ధరించి శమదమాదియుక్తుడయిన యోగి యీశ్వరదత్త
మగు నుపాసనాత్మకబుద్ధిచే నిన్నుఁ జూచుచున్నాడు. అట్లే
నేనును సంతర్భహార్థాగమలందుఁ బ్రతీయమానుడ వగుచు
యోగపరిశుద్ధ చిత్తముచే గృహీతుండవయి యున్న నిన్ను భగ.

వంతుడవగు నీచే నర్పితమగుబుద్ధిచే నాత్మాత్కరింపఁ జేసికొందును. ఓదేవా! ఈగర్భనరకము నాకు మిక్కిలి బాధలు కలిగించుచున్నది. దివ్యజ్ఞానముగలవాడ నగుటచేఁ బైకివచ్చుట కిష్టములేదు. ఈకూపమును గడచి పైకివచ్చినచో నీమాయ నన్నావరించి యీదివ్యజ్ఞానమునంతయుఁ బోవునట్లు చేయును. అందువలన నేను దేహోద్యభిమానము కలవాడనయి సంసారచక్రమునంబడి తిరిగి పుట్టుచు వచ్చుచు వర్తింపవలసి వచ్చుచున్నది. కావున నన్నీగర్భకుహరమునుండి తప్పించి యంతకంటె నధికభయంకరమగు సంసారకూపంబునఁ బడవేయక నాకీజ్ఞానముండునట్లు చేయుము. దానివలన నీమాయ నతిక్రమించి వేగముగా నీకూపమును జూడఁగలను. సర్వభూతహితండువయిన నీవు గర్భనరకమునుండి తప్పించినట్లుగానే దయాకరుండవయి సంసారకూపమునుండికూడఁ దప్పించి రక్షింపుము. గర్భవాసనారూపమయిన దుఃఖము నాకు రాకుండఁ గాపాడుము. నీపాదపద్మముల నాశ్రయించినవారి కెట్టిలోపములు నుండఁగూడునా? అని యిట్లు గర్భగోళమందుండి యపారమయిన దుఃఖము లనుభవించుచు భగవంతునిఁ బ్రార్థించుచు దశమాన పరిమితుండయి యున్నజీవునిఁ బ్రసూతివాయువులు ప్రసవముకొఱకుఁ బ్రేరణచేయును. ఆవాయువుచేత జీవుడు స్వస్థానము వలననుండి కదలి శిరస్సును గ్రిందుగాఁ జేసికొని గర్భమందున్నప్పటి జ్ఞానమునంతను గోల్పోయి యతికష్టముచేఁ దల్లియు దరమునుండి బయలు వెడలివచ్చును. ఇట్లు వెడలివచ్చి రక్తసిక్తగా త్రుండయి భూమిపయింబడి చిన్నపురుగువలెను గదలుచు పోదలుచు నజ్ఞానావృతుండయి మిక్కిలి రోదనముచేయును. వాఁ

డట్లు రోదనముచేయుచుండ నాశిశువునభిప్రాయ మెఱుంగజాలక
 పాలనిమిత్త మేష్పినప్పుడుదరవ్యథచే నేడ్చుచున్నాడని చేదురస
 మునిచ్చుచు, నుదరవ్యథచే బీడితుడగునప్పుడు పాలకోస మేడ్చు
 చున్నాడని స్తన్య మొసంగుచునుందురు. అందువలన మఱింత
 బాధగలవాడయి నాశిశువు దోమలు నల్లులు మొదలగువానిచే
 గల్గెష్మమైయొప్పు మంచముపై శయనింపజేయఁబడి యవయవ
 ములకండాతిని దొలంగించుకొనుటకుఁగాని కూర్చుండుటకుఁ
 గాని నడుచుటకుఁగాని యసమర్థుండై, రోదనముఁజేయుచుండును.
 ఇట్లు పలుబాము లనుభవించుచు శైశవావస్థ సతిక్రమించి య
 జ్ఞానమునకును గోపాదులకును నాకరమయి వర్తించును. పిమ్మటఁ
 గ్రోధాదులు శరీరముతోఁగూడ బెరుగుచు, వానిని గాముకుని
 గాఁజేసి వానిజీవనములనుగూడఁ బాయనట్లు చేయును. పంచ
 భూతములచే గల్పితమయిన దేహమునందు వసించి జీవుఁడు
 నిరస్తవివేకుండయి యహంకార మమకారములతోఁ గూడి
 వర్తించుచు, సర్వము నేనే చేయుచున్నాననియు, సర్వము నాదే
 యనియు బుద్ధికలవాడై, కుమతియై వర్తించును. మఱియు నా
 ప్రాణి యేకర్థముల నాచరించిన సంసారము తనకుఁ బ్రాప్తమ
 గునో యట్టికర్తములనే యాచరించుచు, మాటిమాటికిఁ బుట్టు
 చుఁ జచ్చుచు మగుడ దుఃఖావహమగు దేహమునే పొందుచుం
 డును. భార్యాపుత్రాదుల పోషణకయి పెక్కులగు ససత్కార్య
 ముల నాచరించుచు, నరకకూపమునఁ బడును. మఱియు దారపు
 త్రాదుల సాంగత్యమును జేసినచో, సత్యము, శౌచము, దయ,
 మానవ్రతము, బుద్ధియు, శ్రీ, లజ్జ, కీర్తి, యౌర్పు, శమదమాదు
 లు మొదలగు గుణములన్నియు నాశనమును బొందకమానవు.

ఇట్టిసప్తము కలిగించువారలతోఁ బండితుఁడయినవాఁడు సాంగత్యము చేయఁగూడదు. మఱియు స్త్రీలు క్రీడామృగములవంటివారు. వారు క్రీడామృగములు వేటకానిహృదయముల నాకర్షించినవిధమున మానవుల మానసమును హరించుచుందురు. విషయవాంఛారహితలుకాక దేహాత్మబుద్ధిగలిగి మూఢలయియున్న స్త్రీలయెడ మెలఁకువగలిగి వర్తింపవలయును. లోకమున స్త్రీ సాంగత్యమువలనఁ బురుషునికి సంసారబంధము సంభవించినట్లు మఱియొక దానివలనఁ గలుగ నేరదు. స్త్రీసాంగత్యమువలన మహానర్థములు సంభవింపక మానవు. ఇందుల కొక్కయితేహాసము కలదు చెప్పెదను వినుము. తనకూఁతురయినసరస్వతి మృగియై వర్తించుచుండ నదిచూచి బ్రహ్మ, దానిసౌందర్యమున కోటువడి వివశాంగుండై సిగ్గువిడిచి తాను నొక్కజింకయై మృగరూపియై యున్న తనకూఁతు ననుసరింప మొదలుపెట్టె. చూడు మట్టిమహానీయునికిఁగూడ నెట్టిదుర్బుద్ధి కలిగినదో? స్త్రీసాంగత్యము పురుషుల మానసములను నినుపవస్తువుల నాకర్షింప నయస్కాంతమువంటిదని తలపోయుము. ఆ బ్రహ్మచే సృజింపఁబడిన మరీచ్యాది మహామునులయినను స్త్రీసాంగత్యమును విడుచునంతటి బుద్ధిగలవారు కాలేకపోయిరి. మహామహులయిన బ్రహ్మదులే కామమోహితులై స్త్రీలవలలలోఁ జిక్కుచున్నప్పుడు వారలకంటెఁ దక్కువ ప్రభావముగలవా రెట్లుగా దానిని విసర్జింపఁగలరు? సృష్టిలోనెల్ల స్త్రీసాంగత్యమును దొలఁగఁద్రోసినమహాత్ముఁడొక్క నారాయణముని. అతఁడుకాక మఱియొకఁడులేడు. ఓతల్లీ! స్త్రీరూపమయియున్న నామాయామహిమమునుజూడుము. ఆ స్త్రీవ్యక్తి తనభూవిక్షేపముచేతనే దిగ్విజేతలగుశూరులను సైతము స్వాధీ

నము చేసికొనును. నా సేవనముచే నాత్మజ్ఞానముపడసి భక్తియొ
గఫలమగు నాపదమును గోరువాఁ డొకవృషును స్త్రీసంగమును
జేయరాదు. లేనిచో నంతటిజ్ఞానవంతుఁడైనను దప్పక మోహి
తుండయి చెడి యందువలన నింద్యకార్యములనాచరించి ఘోరత
రంబులగు నరకంబులంబడును. శుశ్రూషాదిమిషలచే భగవన్నిర్మి
తయగు నేస్త్రీరూపమాయ తొలఁగుచున్నదో యామాయను ద
న కనర్థములు కలిగించుదానిగాను తృణావృతకూపములనుగాను
జూడవలయును. అట్టికూపములు తృణముచే నావృతంబులయి
యుండి చూపఱకు స్థలబుద్ధిని గలిగించి తనగర్భమందు వేసికొనిన
ల్లే స్త్రీలుకూడఁ దమవిలాసములచేఁ బురుషులకు నుఖబుద్ధిని గ
లిగించి తమమాయలలోఁద్రోసి యనర్థము కలిగించుచుందురు.
కావున స్త్రీలను జయించుట మిగుల గొప్పకార్యము. స్త్రీసాం
గత్యము విడిచిన మహనీయుఁడు నామాయాసంబంధమును విడి
చినవాఁడనియే తలంపుము. అట్టివాఁడు క్రమముగా మోక్షప
దము నందఁగలఁడు. పురుషరూపంబునొందిన జీవుండు సంతతము
స్త్రీని దలంచుచు సంతకాలమందుఁ గళేబరంబువిడిచి స్త్రీరూప
మును జెందును. అట్లే స్త్రీరూపంబునొందిన జీవుండును మన్తా
యచేఁ బురుషరూపంబు నొందును. మఱియు వేటకాండ్రసంగీ
తము మొదట మృగముల కానందదాయకమయినను దరువాత
బంధకారణం బయినతేఱంగునఁ, దనకు ధనాదులనిచ్చి పోషించు
భర్త మొదట సంతోషము కలిగించువాఁడయినను బిమ్మటఁ ద
నకు బంధకారణుండగు. విత్తాదులనిచ్చి సంతసింపఁజేయు వతిని
దైవవశమువలనఁ బ్రాప్తమగు మృత్యువునుగాఁదలంపవలయుం
గావున మోక్షమం దిచ్చగల స్త్రీలుకూడఁ బురుషసంగమును,

విసర్జింపవలయును. ఓతల్లీ ! జీవుఁడు గర్భమం దున్నదిమొదలు
 కొని యానాంతమువఱకు ననుభవించుచున్న కష్టములను దెలి
 యఁజేసితి. జరామరణాది కష్టములను గుఱించి పూర్వమందె తెలి
 యఁబడిచితి. ఇంక నిత్యమైన యాత్మకు జననమరణాదు లెట్లుగాఁ
 బ్రాప్తము లగుచున్నవో, ప్రాప్తములయినను వాని స్వరూ
 పము లెట్టివియో, యనుభవమువలనఁ బుణ్యాపాపక్షయమగు
 చుండఁగా నొకశరీరమునుండి శరీరాంతరమున కార్త్య యెట్లు పో
 వుచున్నదియో, శరీరాంతరమునకుఁ బోవుట సంభవించినను బ్రా
 క్తనములగు భూతసూక్ష్మములతోఁ గూడియె పోవునా ? లేక
 వానిని విడిచియె పోవునా ? యిట్టి యాశంకలన్నియుఁ దొలంగు
 నట్లు లుపదేశించెద విను. జీవుఁడు తన కభిన్నమయినదని యభి
 మతమగు భూతేంద్రియ మనోరూపకమయిన సూక్ష్మదేహము
 చేత సూక్ష్మపరిణామరూపమగు స్థూలశరీరమునుండి తాదృశ
 స్థూలదేహాంతరమునకు ననుసరించిపోవుచుఁ బూర్వమున స్థూల
 దేహముచే సంపాదించఁబడిన కర్మఫలముల ననుభవించుచు మ
 గుడ నుత్తరజన్మమున కారంభకములగు కర్మములను సంతత
 మొనరించుచుండును. జీవుఁడీదృశసూక్ష్మదేహముతో దేహము
 నుండి దేహాంతరమునకుఁ బోవుట యెట్లు తెలిసికొనఁబడును ?
 అని శంకింపఁబనిలేదు. జీవత్వాభిమానముగల భూతేంద్రియా
 త్మకమగు సూక్ష్మదేహము జీవాత్మ ననుసరించి పోవుచుండును.
 అభ్యుపగతములగు ప్రారబ్ధకర్మములు భోగమువలన నశించినను
 దక్కినకర్మములు నశింపవు. కావునఁ గర్మములకు సమాప్తి గలు
 గనేరదు. నిత్యమగు నాత్మకు జననమరణములు దేహద్వారక
 ములేకాని స్వభావసిద్ధమయినవిలేవు. స్థూలదేహమును విడిచి

సూక్ష్మవస్థను బొందుటయే జీవునికి మరణమనియు సూక్ష్మవస్థను విడిచి స్థూలవస్థనుబొందుటయే జననమనియు భావింపఁబడుచున్నది. జననమరణస్వరూపము లెట్టివియో తెలిపెదను.* వృధివ్యాధి

* “తదేతదక్షయం నిత్యం జాత స్థానరజద్రమమ్ । ప్రకృతిం పురుషంచైవ విధ్యన్వాదీ ఉభావే” అని ప్రకృతిపురుషులు భేదములును నిత్యులని చెప్పఁబడుచున్నది. కాని యట్టివాని కుత్పత్తివినాశములు సంభవింపనేరవు. అత్తిపరిణామము నొందనివాడగుటచే స్వాభావికముగా నుత్పత్త్యాదు లతనికి సంభవింపకపోయినను బ్రకృతిద్వారకము లగునవి సంభవించుచుచునేయున్నవి. ప్రకృతికి స్వభావసిద్ధములగు నుత్పత్త్యాదులు కలవు. అట్లు కలిగియున్నను ద్రవ్యము నిత్యమని యంగీకరించుటచే బ్రకృతి నిత్యమైనదనియే గ్రహింపవలయును. అట్లయిన నుత్పత్తివినాశాదు లెట్లుకలుగుచున్నవని యందులేని యుత్పత్తివినాశాదులు ద్రవ్యముయొక్క యవస్థావిశేషములేకాని వేఱయినవికావు. తంతువులు మొదలగు ద్రవ్యములు తామునశింపకయే రచనావిశేషయుక్తములయి పటాదులగుచున్నవి. మఱియు నాపటమందుఁ దంతుసంతానవిశేషముకంటె నతిరక్తపదార్థమున్నట్లు తోఁపలేదు. ఇంతియకాక తంతురచనావిశేష మే పటమగుచున్న దన్నంతమాత్రముననే సరిపోవుచుండఁగా నచ్చటద్రవ్యాంతరమయినట్లు కల్పించుట యయుక్తము. ఉత్పత్తివినాశాదులు ద్రవ్యముయొక్క యవస్థావిశేషములనియే గ్రహింపవలయును. ఉత్పత్తియనెడి యవస్థనుబొందిన ద్రవ్యమునకు దగ్విరుద్ధావస్థను మఱియొకదానిని బొందుటయే వినాశ మనఁబడుచున్నది. అవస్థాంతరమును బొందుటయే యుత్పత్తియనఁబడును. మన్ను పిండముగాను ఘటముగాను గపాలముగాను, జూర్ణముగాను మాఱుట స్వభావసిద్ధమని యందఃకీఁ దెలిసినవిషయ మే. అందు బిండత్వాదులగు పెక్కవస్థలు గానవిచ్చుచున్నవి. చూర్ణావస్థను బొందియున్నద్రవ్యము త్రరావస్థను జెందుటయే వినాశమనియు నుత్తరావస్థ ప్రాప్తియే యుత్పత్తియనియు స్పష్టమగుచున్నది. కావునఁ బురుషునివలెఁ బ్రకృతియు నిత్యమనియు దానియుత్పత్తివినాశముల నఁగా ద్రవ్యముయొక్క యవస్థావిశేషములేయనియుఁ దెలియునది.

ద్రవ్యములని తెలియవచ్చుచున్న దేహ మాత్మాభిమానమునకు విషయమయి యది సూక్ష్మవస్థనొందుటయే మరణమనియు, నహమ్మనెడి యభిమానముచే ద్రవ్యదర్శనము కలుగుటయే దేహమున కుత్పత్తియనియుఁ దెలియఁదగినది. తిమిరాదులచే దృష్టి యుపహతమయినప్పుడు గోచరవస్తువున్నను జఱువుచూడలేదు. కావున నింద్రియగోళకమునకు దర్శనయోగ్యత లేనట్లు స్పష్టమగుచున్నది. ఈరీతినే శోభనదృష్టిగల పురుషునియాత్మ సావధానమై యుండనప్పుడు నేత్రము తెఱవఁబడినను ద్రవ్యమును జూడలేదు. కావునఁ జఱురింద్రియమునకుఁగూడ దర్శనయోగ్యతలేనట్లు తెల్లమగుచున్నది. కాన చేతనమే ద్రవ్యము చూడగలదుకాని కేవల మింద్రియము చూడలేదు. ఇంద్రియము చూడలేకపోయిననుచూచుటలో నాత్మకు సాధనమగుచున్నది. అందువలన నేత్రమునకును జేతనమునకును గరణత్వకరణిత్వరూపమగు సంబంధయోగ్యతకలదు. ఈ చెప్పటచే నింద్రియమాత్మ కానట్లు తెలియవచ్చుచున్నది. అట్లే దేహముగూడ నాత్మ స్వరూపముకాదని గ్రహింపవలయును. జన్మ జరామరణాదులు గల దేహ మాత్మ కాదు కనుక దేహమునకు మరణాదులు సంభవించినపుడు భయపడక పుత్రాదులు నశించినపుడు దుఃఖింపక పుత్రాదులు పుట్టినపుడు సంతసింపక సుఖదుఃఖములను సమముగాఁ జూచుకొనుచుఁ బ్రకృతివిలక్షణమగు నాత్మ స్వరూపమును దెలిసికొని దేహమందును గేహమందును దారపుత్రాదులందును నాసక్తివిడిచి యీలోకంబునఁ జరింపవలయును. మఱియు నభాధితమగు శాస్త్రజన్యజ్ఞానముగలిగి ప్రకృతికంటె నాత్మ వేఱయినదనెడి జ్ఞానముచేతను బ్రహ్మతిరిక్తమగువస్తువునందలివై రాగ్యము

చేతనుగూడ భగవదుపాసనాత్మకబుద్ధివలన మాయావిరచిత మగు లోకమందును దేహములం దాస్థవిడిచి నివృత్తిధర్మముల నాచరింపవలయును. ఇది ముప్పదియొకఁడవయథ్యామము.



ఓతల్లీ! గృహమేధి గృహమందు నివసించుచు గృహస్థాశ్రమ మున కనుగుణములగు ధర్మముల ననుష్ఠించుచు, నర్థకామముల ను బొందుచు, దఱుచుగా నాప్రవృత్తిధర్మములనే పాలించును. ఇట్లు కేవలము గృహస్థాశ్రమధర్మముల నాచరించువాఁడు విషయాసక్తిచే మూఢుడయి కావుననే భగవద్ధర్మములకు విముఖుడయి ప్రవృత్తిధర్మములందలి శ్రద్ధచే యాగములచే దేవతలను బూజించుచు, శ్రాద్ధాదులచే బిత్తదేవతల సంతసింపఁ జేయుచుండును. మఱియు సంతతము పితృదేవతలకొఱకును దేవతలకొఱకును వ్రతములఁ జేయుచుండును. ఇట్లు యాగాదుల నొనరించినవాఁడు చంద్రలోకమునకుఁబోయి భగవంతుఁడు శేషశాయియై యున్నప్పుడు గృహమేధులు పొందిన లోకములు నశించునుగావున మగుడ నీలోకమునకు నత్తురు. కాని యెవరు జితేంద్రియులయి వర్ణాశ్రమధర్మముల నర్థకామముల నిమిత్త ముపయోగింపక దుష్టసంగమును విడిచి వర్ణాశ్రమోచితకర్మములను నా కర్పణముచేసి శమదమాదియుత్తులై స్వధర్మానుష్ఠానముచే నిర్మలచిత్తులై నివృత్తిధర్మములం దాసక్తి గలిగి యహంకారమహకారనర్జితులై స్వధర్మజన్య మయిననిర్మలచిత్తముచే * నర్పిరాదిగతిచే

* జీవు బార్హస్పతిలోకముల కేగుటకు ధూమాదిగతియనియు నర్పిరాదిగతియనియు రెండుగలవు. ధూమము, రాత్రి, కృష్ణపక్షము, దక్షిణాయనము, పక్షా

బరమపురుషుఁడును, విశ్వమునకు బంధమోక్షములను గలిగించువాఁడును, విశ్వమునకు సృష్టిస్థితిలయములు కల్పించువాఁడును, సర్వజ్ఞుఁడును, బరాత్పరుఁడు నగునన్నుఁ బొందుదురో వారు తిరుగఁ బుట్టుకకు గారు. ఇది పరబ్రహ్మము నుపాసించినవారికిఁ గలిగెడి గతి. చతుర్ముఖులను గొందఁలు పాసింతురు. అట్టివారలు మరణానంతరమున సత్యలోకమునకుఁబోయి రెండుపరార్థముల కాలమువఱకు నచ్చట నివసించియుందురు. భగవంతుం డెప్పుడు పృథివ్యాది భూతపంచకముతోడను మానసేంద్రియాదులతోడను శబ్దాది తన్మాత్రములతోడను గూడియున్న లోకంబును, బ్రకృతియందు లీనంబుచేయఁదలంచి సమస్తలోకములను సంహరించునో యప్పుడు జితేంద్రియులై పరబ్రహ్మముకంటె నితరములగునై శ్వర్యములందు వైరాగ్యముచెంది దేహాత్మాభిమానమువదలి తనలోకమందున్న యోగులతోఁగూడఁ జతుర్ముఖుండు పరమపురుషు నొందును. ముక్తిచెందుటకు నిట్టిమార్గములు కలవు. కావున ఓతల్లీ ! సర్వభూతముల హృదయారవిండుములయందు నివసించినవాఁడును శ్రుతప్రభావుఁడును నగు పరమపురుషుని శరణుచెందుము. పరమపదము చెందుటకు మఱికొన్ని మార్గములున్నను పరమపదము నొందుటకు భక్తిమార్గముకంటె మిగుల సులభమగుమార్గములేదు. ఆ మార్గమునే నీ వనుసరించిన సర్వాం

సము పితృలోకము, ఆకాశము చంద్రుఁడు. వీరిద్వారకముగాఁ బోయి యాకాశము, వాయువు, ధూమము, మేఘము వీరిద్వారకముగా మరల నీలోకమున కవతరింతురు. శుక్లపక్షము అర్చిరాదిగతియన అర్చిస్సు, పగలు, ఉత్తరాయణము, సంవత్సరము, వాయువు, సూర్యుఁడు, చంద్రుఁడు, విద్యుత్తు, వరుణుఁడు, ఇంద్రుఁడు, బ్రహ్మ, వీరిద్వారకముగాఁ బోవుట.

తర్వామివయిన భగవంతుని భజించుచుండము. ఓతల్లీ! ఎవరయిన సాభిమానులయి వర్తించినవారు తప్పక సంసారబంధంబులను బొందుదురు. సమస్తచరాచరలోకమును సృజంపఁ జాలినంతశక్తికల బ్రహ్మయొనను, సాభిమానుడయి వర్తించినచో సంసారము నొందక మానఁడు. ఆ బ్రహ్మయు భేదవృష్టితోను నభిమానముతోను నిస్సంగకర్తముల నాచరించుటవలన యొగప్రవర్తకులగు సనకాదులతోఁ గూడ సూక్ష్మచిదచిద్విశిష్టుడగు భగవంతునియందు లీనత చెంది మగుడ సృష్టిదశయందుఁ బూర్వము నలెనే పుట్టుచుండును. పారమేష్ఠ్యమగు నైశ్వర్యముగూడఁ గర్తృయత్తమేకావున దాని ననుభవించి పరమపురుషునిఁ జెంది మగుడఁ బుట్టుచున్నారు. ఓజననీ! నిష్కామకర్తులే సాభిమానులై నప్పుడు సంసారమునొందుచున్నారని చెప్పవలసియుండఁగా నకామకర్తులగువారు సాభిమానులయినచో సంసారమునొందుదురని వేఱ చెప్పవలయునా? పారమేష్ఠ్యులగు నైశ్వర్యములందు నానక్తులై తత్సాధనములగు కర్తములందు శ్రద్ధగలిగి కామ్యములగు నిత్యకర్తములను సైతము స్వర్గాద్యపేక్షతోఁ జేయుచుందురు. మఱియు వారిమనస్సు రజోగుణముచే వ్యాకులతఁ జెందుటచేఁ గామానక్తులై కావుననే యింద్రియములను జయింపలేక గార్హస్థ్యసుఖంబులనే కోరుచుఁ బ్రతిదినమును చిత్తదేవతలను బూజించుచుందురు. వారు నిరతిశయమగు కీర్తిగలిగి యుపాసనాత్మకజ్ఞానమునకు విషయుడయిన భగవంతునికథలకు విముఖులయి ధర్మార్థకామపరాయణులయి యుందురు. మఱియు నానీచులు హరికథాశ్రవణమునకు సంతసింపక సూకరాదులు పురీషమునకు సంతసించిన ట్లనన్యకథలకు సంతసించుచుండురు. అట్టివారు తప్పక దైవహ

తులని చెప్పవలసియున్నది. ఇంక వారి కెట్టిగతి ప్రాప్తమగునో యెఱిగించెద. వారు ధూమాదిమార్గముచే బిత్తులోకమునకుఁ బోయి మఱలఁ దమపుత్రాదులకుఁ బుట్టుచుందురు. అట్లు జనించి శ్చ శానాంతమువఱకు గలసంస్కారములను బొంది మఱలఁ బరలోకమునకుఁబోవ ననుభవముచే సుకృతాదులు క్షీణింపఁగా నచ్చటిదేవతలు వారి నచ్చటినుండి క్రిందికిఁ ద్రోసివేయుదురు. అప్పుడు వారు వివశులై మరల నీలోకమును బొందుదురు. ఓజననీ! సకామకర్తులగతి యిట్లుండును. కావున నీవు భగవంతుని జ్ఞానశక్త్యాదులగు గుణములే యాశ్రయముగాఁ గలభక్తిచేఁ బరమాకాశాధిపతియై దేవతలకు నారాధ్యములగు పదపద్మములు గలిగియున్న భగవంతునే సమస్తమునకు నమ్మకొని సేవింపుము. ఇట్లు భగవంతుడగు వాసుదేవునం దుంచినభక్తి యోగాత్మకజ్ఞానమే వేగముగా వైరాగ్యమును జనింపఁజేయును. ఆజ్ఞానమే బ్రహ్మ సాక్షాత్కారము కలిగించునది. భక్తియోగాత్మకజ్ఞాన మెప్పుడు బ్రహ్మసాక్షాత్కారము కలిగించునని యందువేని చెప్పెద విను. ఎప్పు డుపాసకునిచిత్త మనుకూలములును ప్రతికూలములు నగు శబ్దాదివిషయములను బొంది వికారము చెందనిదై ప్రియాప్రియరూప వైషమ్యమును గ్రహింపదో యెప్పుడుచిత్తము శబ్దాదివిషయసంగమును విశించి ద్వేష్యములనియు నద్వేష్యములనియు విషమభావమునుబొందక సమస్తమును బ్రహ్మాత్మకముగానే యనుసంధానముచేయుచు, శుభాశ్రయమగుపదము నాగోహించునో, యప్పుడు తాదృశచిత్తముచే భగవంతుని సాక్షాత్కరింపఁ జేసికొనుచున్నాఁడు. ఈ విశ్వమంతయు బ్రహ్మాత్మక మెట్లగునని సందేహిం

పరాదు. పరమాత్మాది శబ్దములచేఁ జెప్పఁబడుచు జ్ఞానమాత్ర
మే స్వరూపముగాఁ గలిగి యున్న భగవంతుఁ డొక్కఁడే పృథి
వ్యాదిపంచభూతములచేఁ గల్పితములగు దేహములుగల దేవ
మనుష్యాదులగాఁ బ్రతీయమానుఁ డగుచున్నాఁడు. కావున సమ
స్తవిశ్వము బ్రహ్మాత్మకమే. యోగులు సాంగయుక్తమగు భక్తి
యోగముచే నిరతిశయసుఖమును బరమపురుషార్థమగు గుణా
వృక్తప్రాప్తిని బ్రకృతिसంబంధాభావమును బొందుదురు. భక్తి
యోగమునకు నిష్ఠప్రాప్తియు ననిష్ఠనిష్ఠత్తియు ఫలములని యె
ఱుగుము. పృథివ్యాదిసంబంధము పరమాత్మకుఁ గలిగినట్లే
జీవునికీఁగూడఁ గలదు. కాని యదొక్కవిశేషముకలదు. సత్త్వా
దిగుణరహితుఁడును జ్ఞానస్వరూపుఁడునగు జీవుఁడు పరప్రకాశక
ములగు నింద్రియములచే శబ్దాదిధర్మములుగల పంచభూతము
లచే నారబ్ధమగు దేవాదిరూపములచేతను భ్రాంతిగలవాఁ డగు
చున్నాఁడు. పరమాత్మ సర్వజ్ఞుఁడుకాన యతని కట్టి భ్రాంతిలేదు.
ఓజననీ! మహత్తత్వ మహంకారమయి యది సాత్త్వికాదిభేదము
లచేఁ ద్రివిధంబయి యదియే భూతరూపమున నైదువిధముల
యి, యదియే యింద్రియరూపమున నేకాదశవిధంబు లయ్యె.
తాదృశతత్త్వాత్మకమగు నీయండుమును బ్రహ్మయు నెవనివల
ననుండి యుత్పన్నతఁడెందిరో యాతనికి సమస్తప్రపంచమును
శరీరమయి యుండుట పరమార్థము. ఈవిశ్వమంతయు భగవదా
త్మకమగుటను విరక్తుఁడును నిస్సంగుఁడును దృఢచిత్తుఁడునగు
యోగి శ్రద్ధాభక్తులచేతను, నైరాగ్యముచేతను లెస్సగాఁ దెలిసి
కొనును. ఓజననీ! దేనిచేఁ బ్రకృతిపురుషేశ్వరులతత్త్వము తె
లియఁబడునో బ్రహ్మదర్శనోపాయమయిన యాజ్ఞానము నుపదే

శించితిని. అట్లే భగవదుపాసనరూపమగు జ్ఞానయోగమును
త్యాదిగుణ రహితమై మన్విషయమై యున్న భక్తియోగము
ను, జెప్పితిని. ఈరెండింటికిని భగవచ్ఛబ్దవాచ్యుడగు పరమపు
రుషుడే ప్రయోజనమనియుం జెప్పితిని. ఓయీ! జ్ఞానభక్తియోగ
ములకు భగవంతుఁ డొక్కఁడే ప్రాప్యుడనుట యెట్లుని శంకింప
రాదు. క్షీరాదిపదార్థ మొక్కటియైనను జతురింద్రియమునకు శ్వే
తాదిగుణములచేతను రస నేంద్రియమునకు మాధుర్యాదిగుణము
లచేతను, ద్వసింద్రియమునకు శై త్యాదిగుణములచేతను, విషయ
మగుచున్నట్లు భగవంతుఁడొక్కఁడే యా గూఢార్గభేదములచే
నారాధ్యుడయి ప్రాప్యుడగుచున్నాఁడు. మఱియుఁ బాంచరాత్ర
మందుఁ జెప్పఁబడిన పూజాకలాపములచేతను, వేదపూర్వభాగ
మునఁ బ్రతిపాదితములగు యోగములచేతను, దానములచేతను,
దపంబులచేతను, వేదాధ్యయనంబుచేతను, వేదార్థము నవను
ర్షించుటచేతను, శమదమములచేతను, కర్తృములను నిష్కామము
గా నాచరించుటలచేతను, సాంగ యుక్తమగు భక్తియోగముచే
తను, ప్రకృతికంటె విలక్షణమగు నాత్మతత్త్వమును దెలుపు జ్ఞాన
యోగముచేతను, * సకామసిష్కామములేలక్షణముగాఁ గలుగు
ధర్మములచేతను, నాత్మతత్త్వముచేతను, దృఢమగు వైరాగ్యము

* ఓయీ! సకామధర్మములచే బొందఁబడునది స్వర్గాదిలోకములుకాని
భగవంతుఁడుకాఁడె యని సంశయపడ నవసరములేదు. శ్లో॥ “అహంహిసర్వయ
జ్ఞానాం భక్త్యానప్రభురేవచ । యోయోయాంయాం తిసుంభ క్త శృద్ధయార్పి
తుమిచ్ఛతి । తస్యతిస్యాచలాంశ్రద్ధాం తాపేవవిధధామ్యహం । సతయాశ్రద్ధ
యాయుక్తస్తస్యారాధనమిహతే । లభతేచ తతిఃకామా న్నయైవవిహితాః
హితాః । అతవత్తుఫలంలేషాం తద్భవత్సల్పమేధనామ్” అని చెప్పఁబడి
యున్నది కాన యోగదులచే నింద్రదాదుల నారాధించినను నింద్రదాది

చేతను, నీ మొదలగు క్రియలచేత మంగళగుణుఁడును హేయగు
ణరహితుఁడును స్వప్రకాశుఁడునునగు భగవంతుఁడొక్కఁడే పాం
దబడుచున్నాఁడు. ఓ జననీ! తామసమనియు, రాజసమనియు, సా
త్వికమనియు, నైర్గుణ్యరూపమనియుఁ బరఁగు చతుర్విధభక్తి
యోగంబులను నీకుఁ దెలిపితిని. సమస్తజంతువులకు సంతము పొం
దించుచు సవ్యక్తగతియై యొప్పు కాలస్వరూపమును జెప్పితిని.
జీవాత్మ వేనియందుఁ బ్రవేశించి తనయాథాత్మ్యమును దెలిసికొ
నలేఁడో యవిద్యాఖ్య కర్మనిర్మితములగు నా సంసారగతు
లాత్మకుఁ గలవు. వానిని నీకుఁ బూర్వమే తెలిపితిని. ఓజననీ !
నీ కుపదేశించిన యీవేదాంతార్థములను సధికారులకేకాని య
సధికారుల కుపదేశింపరాదు. అసధికారుల నెఱింగించెదను. విను
ము. పరులకు భయము కలిగించువారును, ధూర్తులును, మూర్ఖు
లును, దురాచారులును, డాంబికులును, విషయాసక్తులును, గృ
హస్థాశ్రమాసక్తులును, నాకు భక్తులు కానివారును, నాభక్తులకు
శత్రువులయినవారును, నీవేదాంతార్థము నుపదేశమునొంది నర్హు
లుకారు. శుశ్రూషాభిలాషులును, శమదమాదిసంపన్నులును,
సదాచారనిష్ఠులును, సమస్తప్రియవస్తువులలో నన్నే ప్రియత
మునిగ భావించువారును, నిర్మత్సరులును, భూతమైత్రిగలవారును
నిందుల కధికారులు. ఓజననీ ! ఈవేదాంతార్థమును మహాశ్ర
ద్ధతో వినుపురుషుఁడు పరుల కుపదేశించుపురుషుఁడును మదువా

రూపముల దాలించి స్వర్గాదిఫలముల నిచ్చువాఁడు భగవంతుఁడేయని తెలి
సికొనవలెను. అందు మఱియొక్కవిశేషముకలదు. యాగాదులచే నింద్రుని
రూపుఁడగు భగవంతుఁడారాధితుఁడయి సాంతమగుఫలము నొసంగును. భక్తి
జ్ఞానయోగములచే నారాధితుఁడయి నిరతిశయమోక్షఫలము నొసంగును.

సననిష్ఠుడయి ముక్తిని బొందుచున్నారు. ఇది ముప్పదిరెండవ యథాయము.



ఓవిదురా? కపిలాచార్యుండు చేసిన జ్ఞానబోధముచే నమస్త బంధములను ద్రెంచుకొని దేవహూతి ప్రకృతిపురుషేశ్వరజ్ఞానముచే సుప్రసిద్ధులగు యోగుల కాశ్రయింపఁగల భగవంతునకు నమస్కరించి యిట్లు స్తోత్రము చేసెను. 'ఓదేవదేవా? నీనాభిక మలము నుండి నమస్తలోకములను సృజింపఁదగినంత శక్తిగలబ్రహ్మ యుదయించెను. అట్టులయినను, భూతేంద్రియ మనోమయమయి, చిదచిద్రూపమయిన లోకసమూహము జతరములో ధరించి, నమస్తమునకు బీజరూపమయిన నీస్వరూపమును జూడలేక బ్రహ్మ మనస్సుచే ధ్యానించెను. అట్టి మహనీయుడవయిన నిన్నుఁ గొనియాడ నాతరంబగునే? ఓమహాత్మా! మఱియు నీవు నిరీహుడవై నిర్వాప్యపారుడవయి యున్నను లీలకోసము గుణత్రయము నవలంబించి బ్రహ్మవిరూపములయందనుప్రవేశించి సత్యసంకల్పుడవయి సంకల్పమాత్రముచేతనే సృష్ట్యాదిలీలఁ జేయుచున్నావు. సంకల్పమాత్రముచే స్వర్గాదిలీల నెట్లుచేయఁగలిగెనని సందేహింప నవసరములేదు. ఓదేవా? నీవనంతశక్తివి. అట్టి నీకేది కొఱంత? నీశక్తులిట్టివని యెవ్వరు నెఱుంగరు. ఓదేవదేవా? నీవు యుగాంతమునందు నీప్రపంచమునంతను నీయందు లీనము కావించుకొని బాలుండవయి, వటపత్రములపయి శయనించి కాలిబొట్టనవ్రేలిని సర్వదా రుచిచూచుచుఁ జూపఱకు మోహమును గలిగించుచున్నావు. అట్లు పరమపురుషుండవై, సర్వనియంతవై, జగత్కారణుండవై, యొప్పుచున్నను నీవు నాగ

ర్భమందు జన్మించి మమ్మును గృతార్థులను గావించితివి. మాయ
 దృష్ట మేమనిచెప్పఁగలను? నాయనా! పాపాత్ముల నశింపఁజేయుట
 కును భక్తులరక్షించుటకును నిదివఱకు వరాహాద్యవతారములు
 ధరించినట్లే లోకమున కాత్మ తత్త్వము బోధింప నాగర్భమునజన్మిం
 చితివి. మఱియు నీ వీయవతారమెత్తుటవలన నమ స్తపాపములు న
 శించినవి. తత్త్వశాస్త్రము లోకమందు స్థిరమయినది. ఓభగవం
 తా! నీ నామము భజించినను, నీనత్కథలను విన్నను, నీస్వరూప
 మును ధ్యానించినను, శ్వసచాదినీచులకుఁగూడ ముక్తిగలుగుచున్న
 పృథునిన్నుఁ దనయునిగాఁబడసి నీస్వరూపమును గన్నులారఁ గాం
 చినమాకు నీయనుగ్రహమువలన ముక్తిగలుగునని వేఱచెప్పవల
 యునా? మఱియు మరణకాలమందు నీనామమును స్మరించిన
 చో వాఁడు శ్వపచుఁడయినను గొప్పవాఁడేమి? మఱియుఁ
 దపంబులయినను జేసియుండుటయు యాగాదులయినను జేసి
 యుండుటయుఁ బుణ్యక్షేత్రములయందుఁ దిరుగుచుండుట
 యు వేదాంగములతోఁగూడ వేదములనైన నధ్యయనముచేసి
 యుండుటయు లేక భగవంతుని మిక్కిలి భక్తితో నారాధిం
 చుటయు వీని నన్నింటిని మహాత్ము లొనర్చుట యంత్యకాలమున
 నీ నామస్మరణ లభించు నిమిత్తమేకదా? కావున నీనామ ప్ర
 భావమును వర్ణింప మాతరముకాదు. మఱియు నీవు సమ స్తజీవుల
 కు సంతరాత్మవై వెలయుచున్నావు. నీవు పరమపురుషుండవు. సమ
 స్తయోగిబృందములచేతను వందనీయుండవు. నీవు సమ స్తమున
 కధిపతివయిన నారాయణుండవు. మఱియు వేదగర్భుండవు. అట్టి
 నీపాదపద్మములకు సంతతము వందనము లాచరించుచున్నానని
 నుతింపఁగా నామె స్తుతివాక్యముల నాలకించి మిగుల సంతసించి

కపిలుండు గంభీర వాక్యములతోఁ దల్లికిట్లనియె. “ఓతల్లీ ! నా చెప్పిన సులభమయిన భక్తిమార్గము ననుసరింపుము. నీ వట్లు చేసితివేని యవలీల ముక్తిని బొందఁగలవు. ఇందులకు సంశయములేదు. ఇది నామతము. ఇది వెక్కిరింపఁగల బ్రహ్మవాదుల చే ననుష్ఠింపఁబడియున్నది. ఈమార్గము నవలంబించినవారికి సంసారభయములేదు. మృత్యువులేదు. మోక్షము కరతలామలకమువంటిదని తెలిసికొనుము. దానివిషయమయి నీవు జాగరూకురాలవు కమ్ము” అని కపిలు డిట్లు జ్ఞానమార్గము నుపదేశించి బ్రహ్మవాదిని యగునామె యనుమతిని బడసి యథేష్ఠముగాఁ బోయెను. అంత దేవహూతి తనకుమారుం డుపదేశించిన తత్త్వమార్గమును జేకొని సరస్వతీనది కలంకారభూతమయిన తన యాశ్రమమునందు సమాహితచిత్తయై కుటిలమయిన కేశవాశ్రమమును జటలుగా బంధించి నల్కలములను ధరించి భయంకరంబులగు తపంబులచేఁ గృశించినశరీరముతో వర్తింపఁదొడఁగెను. మఱియు నాదేవహూతి విరక్తిచెంది తనభర్తచే తపోయోగంబుల సంపాదించఁబడి దేవతలకు సైతము కోరఁదగియున్న గృహస్థాశ్రమవస్తువుల నన్నింటి విడిచె. ఇదియునుగాక మందిరములను నురుఁగువలెఁ దెల్లని శయ్యాసమూహమును, పరిశుభ్రములై సువర్ణమయములై వెలయు నాసనములను, బరికరములను మహాకనకమయములయి సుఖస్పర్శముగల యాస్తరణములను, నలంకారార్థముగ మరకతాది మాణిక్యములుగల స్ఫటికమయకుండ్రముల చేతను లలనారత్నములచేతను బ్రకాశించు గోడలుగల మేడలను, కుసుమితములగు మంచారాదిసురవృక్షములచే రమ్యమయి మధురధ్వనులను జేయువిహంగమన్వంద్యములచే నిండి,

గానముచేయు మత్తమధుకరములచే బాలుపారి, దేనిని బ్రవేశించినతన్నును గిన్నరాదులు గానముచేసిరో యట్టియుద్యానవనమును, దేనియందుఁగర్దముండు తన్నువలాలనసేసెనో యుత్పలగంధిని యనఁబడు నాదిగుడుబావిని, దేవతాస్త్రీల కభీష్టతమములయిన యాసమస్తవస్తువులను విడిచి పుత్రవియోగమును సహింపలేనిదయి వెలవెలపోవు వదనముతోనుండెను. మఱియు భర్తయగు కర్దముండు సన్యసించి వనమునకుఁ బోవుటచేతను, బుత్తుండు తన్ను విడిచిపోవుటచేతను దాను దత్త్యజ్ఞానసంపన్నురాలయినను బతిపుత్రవియోగము సహింపలేక వత్సలయగుగోవు గతించిన వత్సనిమిత్రము నగచినట్లు కుమారునిఁగూర్చి మిగుల దుఃఖించెను. తరువాత నామెపుత్తుండగు కపిలుని సంతతమును ధ్యానించుచు నిస్పృహురాలయి గృహమందుఁ గొంతకాలముండెను. పిదప దేవహూతి దనకుమారుండగు కపిలుచే జెప్పఁబడి ధ్యానయోగ్యమయి ప్రసన్నములగు వదనాద్యనయవములుగల భగవంతుని సమస్తావయవములను బ్రత్యేకముగాఁ దలంచుటచేతను, బ్రహ్మప్రాప్తికి హేతువై జ్ఞానయోగకర్తయోగంబులచేతను వైరాగ్యముచేతను ననుగృహీతమగు భక్తియోగముచేతను, నిర్మలమగు మనంబుచేతను, సర్వజ్ఞుడును, నశనాదులగు షడూర్ములు లేనివాడును నగు పరమపురుషుని ధ్యానముచేయుచు, జీవాత్మల కాధారభూతుండగు పరబ్రహ్మమునందు మనంబును నిశ్చలముగా నిలిపి ప్రకృతిసంబంధమును విడిచినదగుటచే శీతోష్ణాదికేళాదుల నెడఁబాసి పరమాత్మానుభవరూపమగు నానంద మనుభవించుచుఁ బ్రతిదినమును బ్రకృతివిలక్షణుండగు ప్రత్యగాత్మ శరీరుండయిన పరమాత్మయందుఁ జిత్తమును నిలిపినదగు

టచేఁ బ్రకృతిగుణకార్యములగు దేహాత్మాభిమానాదిభ్రమలను
దొలంగించుకొని నిద్రనుండి లేచినపుడుఁడు కలలో గాంచిన
పదార్థములను స్మరింపనివిధమున దనదేహమును స్మరింపదాయె.
ఇట్లామె శరీరము పోషణాదులు లేకపోయినను మనఃపీడాదులు
లేకపోవుటచేఁ గృశింపక, యభ్యంజనాదులు లేకపోవుటంబట్టి
మలయుక్తమయ్యెను, సభూమమగు నగ్నిహోత్రమువలెఁ బ్ర
కాశించెను. ఆమె భగవదనుభవజనితమగు నానందసముద్రం
బునఁ దొప్పదోఁగినదగుటచేఁ దపోయోగప్రచురమై జీరాడుకేశ
పాశముగలిగి దైవరక్షితమయిన తనదేహము దిగంబరమయి
నను దెలిసికొనలేకపోయెను. ఓవిదురా! ఇట్లు దేవహూతి కపిలోక్త
మార్గము ననుసరించి నిరతిశయానందరూపుఁడగు భగవంతునిఁ
బొందెను. ఓయీ! ఆదేవహూతి సిద్ధిచెందిన పుణ్యక్షేత్రము
ముల్లోకములందును బ్రఖ్యాతిగాంచెను. మఱియు నది నామ
ముచే సిద్ధాశ్రమమని ప్రసిద్ధిచెందెను. ఆమె మానవదేహము
యోగాదులచే మానవధర్మములను విడిచినదయి సిద్ధాదులచే సే
వింపఁబడుచు సకలసిద్ధుల నొసంగుచున్న నదీశ్రేష్ఠయ్యెను.
కపిలమహామునియుఁ దల్లి నట్లాజ్ఞాపించి యామె యనుమతిచెంది
యీశానదిక్కును గూర్చిపోయెను. అట్లుపోయి సిద్ధులచేతను,
గంధర్వులచేతను, జారణులచేతను, మునులచేతను, సచ్చరల
చేతను నుతింపఁబడుచు సముద్రుఁ డిచ్చినస్థలమును నివాసస్థాన
ముగాఁ జేసికొనియె. మఱియు నతఁడు సాంఖ్యప్రవర్తకులగు
యోగులచే సన్నతుఁడయి ముల్లోకములసేమమునిమిత్తము
స్వయముగా యోగ మవలంబించియుండెను. “ఓపాపరహితా !
విదురా! నీవడిగిన కపిల దేవహూతుల సంవాదరూపమగు పావన

కథను వినిపించితిని. ఓమహాత్మా ! కపిలునిచే నిగదితమయి రహస్యతమమయి యున్నయాత్మయోగము వినినవాఁడును, చెప్పినవాఁడును భక్తియోగ మలవరించుకొని భగవంతునియందు మనంబును నిలిపి యతని పాదమూలమును జేరుచున్నాఁడని మైత్రేయుండు విదురునకుఁ జెప్పెనని శుకుండు రాజున కెఱింగించెనని సూతుఁడు శౌనకాదులకు దెలియఁజెప్పె. ఇది ముప్పదిమూఁడవ యధ్యాయము.

తృతీయస్కంధము సమాప్తము.

శ్రీకృష్ణార్పణమస్తు.





శుభమస్తు.

శ్రీమదాంధ్రవచనభాగవతము.

చతుర్థస్కంధము.



మైత్రేయుండు విదురుంజూచి యిట్లనియె. “ఓవిదురా ! మనువునకు శతరూపయందు మువ్వరువుత్త్రీకలు జన్మించిరి. వారు క్రమముగ నాకూతియనియు, దేవహూతియనియు, బ్రహ్మతీయనియు, బ్రసిద్ధికెక్కిరి. అంత స్వాయంభువమనువు శతరూపయనుమతినిఁ బడసి తాను బుత్త్రనంతుఁడయ్యును జెక్కుపుత్తులు గావలయు ననుతలంపునఁ * బుత్రికాధర్మము నాశ్రయించి యాకూతిని రుచికిచ్చి వివాహముచేసెను. అంత రుచి బ్రహ్మణధర్మముల నాచరించుటవలనఁ గలిగిన తేజోవిశేషముచే నొప్పుచు భార్యాసమేతుఁడై గురుతరమగు సమాధిచే నారాయణు

* పుత్రికాధర్మమనఁగా శ్లో॥ అభాతృకాం ప్రదాస్యామి తుభ్యం కన్యామలంకృతామ్ | అస్యాంయోజాయతే పుత్రస్స కేపుత్రోభవిష్యతి” అనఁగా ఓయీ! నాకుఁ బుత్రసంతానములేదు. ఈ పుత్రికను నీకిచ్చుచున్నాను. ఈమెకుఁ బుత్రుఁడు జనించినచో నే నాతనిఁబుత్తునిగా స్వీకరింతును. అని వాఙ్మి బంధనపూర్వకముగాఁ జేసిన కన్యాదానము పుత్రికాధర్మమనఁబడును. ఇటు మనువు తనకుఁ బుత్తులున్నను బహుపుత్తులు కావలయునని కోరినాఁడు కాన పుత్రికాధర్మమవలంబించినను దోషములేదు.

నారాధించి తదనుగ్రహంబుచెంది, యజ్ఞస్వరూపుడగు నతని
యజ్ఞుడను కుమారునిగాను, విష్ణువు నెల్లప్పుడును విడువకవర్తించు
చున్నలక్ష్మిని దక్షిణ నాటడుకుమారినిగాను బొందెను. అంత
స్వాయంభువుండు సంతోషయు క్తుండయు వచ్చి నారాయణాం
శ సంభూతుడయి కాపురనే విస్తారమగు తేజస్సుగల పౌత్రుని
గ్రతువును, దనయింటికిఁ గొనిపోయెను. రుచిముని దక్షిణను బు
త్రునివలె జూచి పాలించుచుండెను. వివాహార్హయై వతిని గోరు
చున్న దక్షిణను గ్రతువు పెండ్లియాడెను. పిమ్మట దనయందుఁ
బ్రీతిగలయామెయందుఁ దానును బ్రీతిగలవాడయి పన్నిద్దఱు
పుత్రులను బుట్టించెను. వారు తోషుండనియు, బ్రతోషుండని
యు, సంతోషుండనియు, భద్రుండనియు, శాంతియునియు, నిడ
స్పతియునియు, నిర్ఘ్నుండనియు, గవియునియు, విభవనియు, ఐహ్ని
యనియు, సుదేవుండనియు, రోచనుండనియు, బిలునఁబడుదురు.
పరస్పరము ప్రేమగల తలిదండ్రులవలనఁ గల్గినవారుగాన తు
షితులనం బరఁగిరి. మఱియుఁ దుషితు లనుదేవతలును, మరీ
చ్యాది మహామునులును, నారాయణాంశసంభూతుండగు య
జ్ఞుండును, మహాబలులై మనుపుత్రులగు ప్రియవ్రతోత్తానపా
దులును, వారివారి సంతతివారును లోకధర్మములు సెడకుండ
స్వాయంభువనుస్వంతరకాలమును బరిపాలించిరి. మఱియు దేవ
హూతిని గర్దమునకిచ్చుటయు, వారల సంతానాభివృద్ధియు భగ
వంతుండు గపిలుండై యుదయించుటయు వినిపించియున్నాను.
కాన నది నీకు శ్రుతప్రాయమే. పిమ్మట స్వాయంభువనుమపు
తన మూడవపుత్రికయగు ప్రసూతిని బ్రహ్మపుత్రుడయిన
దక్షు ప్రజాపతికి నొసంగె. ఆప్రసూతిదక్షు ప్రజాపతుల సంతతిచే

మూడులోకంబులు నిండినవి. మఱియుఁ గర్దమ ప్రజాపతి పుత్రికలను మరీచ్యాది బ్రహ్మర్షులు పెండ్లియాడిరిని చెప్పియున్నాను. ముందుగాఁగ వారల సంతానక్రమమును జెప్పెద నాలింపుము. కర్దమపుత్రికలలోఁ గల యనుకన్యామణిని మరీచి వరించె. ఆమరీచికిఁ గళయందుఁ గళ్యపుండను కుమారుడును బూర్ణిముండను కుమారుడును బుట్టిరి. వారివలనఁ బుట్టిన ప్రజాపరంపర

—◆◆◆ కర్దమ ప్రజాపతి సంతతిని దెలుపుట. ◆◆◆—

చే భువనమంతయుఁ బూర్ణమాయె. అందుఁ బూర్ణిముండ భువనవ్యాపకుండగు విరజఁ డను కుమారునిఁ గనియెను. మఱియు దేవకుల్య యను కుమారికను గాంచెను. ఆ దేవకుల్య పూర్వజన్మమందు హరిశాదసంభూతయై పరమపూతయై ముల్లోకములందు వ్యాపృతయై యొప్పు గంగానదియై. మఱియుఁ గర్దమపుత్రికలలో రెండవదాని సత్రిమహాముని వరించెనని చెప్పితిని. ఆ సత్రిమహామునికి సనసూయయందు దత్తాత్రేయుడు, దుర్వాసుడు, చంద్రుడు నను మువ్వరు పుత్తులు పుట్టిరి. అందు * నారా

* ఇందులకు మూలము. “ఆత్మేశబ్రహ్మసంభవాః” అనియున్నది. అనఁగా హరిహరబ్రహ్మలయొక్క యభివ్యక్తిగలవారి ననియర్థము. ఇట్ల “ఆత్మేశబ్రహ్మచే తవాస్తరాత్పామచ” ఇత్యాదికమగు శ్రుతులచే విష్ణువునకుఁ బరమాత్మత్వమును, శివబ్రహ్మలకు జీవత్వమును బ్రసిద్ధమయియున్నట్లు సూచింపఁబడుచున్నది. ఓయీ! సర్వాంతర్యామియగు పరమాత్మ జీవునిమూలముగాఁ దనజ్ఞానశక్త్యాదిగుణములలో నొకదాని వెల్లడించి యంశావతార మందుట యుచితముగానుండునుగాని పరమాత్మ కంశభూతులై యణుస్వరూపులై జీవనిశేషులయిన బ్రహ్మరుద్రులు మఱియొకజీవునియం దనుప్రవేశమనెడి యంశావతారము నొందుటయెట్లు? అనియందువేసి చెప్పెదవినుము. శ్లో॥ “అవిద్యాకర్మసంజ్ఞా

యశాంశమువలన దత్తాత్రేయుండును, రుద్రాంశమువలన దుర్వా
 నుండును, బ్రహ్మాంశమువలన సోముండు నుదయించిరి". అని నుడువు
 చున్న మైత్రేయుంగాంచి విదురుం డిట్లనియె. "ఓమహానీయా? సృ
 షిసితిలయముల కా ఘారులయి వెలయుచున్న బ్రహ్మవిష్ణుమహేశ్వ
 రు లేమికారణమున నత్రిమహామునిగృహమునఁ బుట్టినారు ?
 వా రేమేమికార్యములఁ జేయనెంచి యట్లు లుద్భవించినారు?
 ఆయుదంతమంతయుఁ దెలియఁజేయుము" అని యడిగిన విదురు
 నకు మైత్రేయుం డిట్లనియె. "ఓవిదురా? నీ ప్రశ్నమునకు త్తర
 ము నిచ్చుచున్నాను. ఆలింపుము. బ్రహ్మ యత్రిని గాంచి తప నూ
 చరించి సంతానమునుగాంచు మనవుఁడు, నతం డట్లయని
 యతనియనుమతి పడసి భార్యాసమేతుండై ఋక్ష మనుషేరు
 గల కులపర్వతమునకుఁ బోయెను. నిర్వింధ్యానదీజలము లంతట
 ను ధ్వనిగావించుచున్న యాకాననమందు నొక యాశ్రమము
 ను గల్పించుకొని జటావల్కలంబులు ధరించి, యేకపాదంబున
 న్యా తృతీయాశక్తిరివ్యతే । యయాత్రేత్రజ్ఞశక్తిస్సా వేష్టితా నృపనర్వదా ।
 సంసారతాపా నఖిలా నవాప్నో త్యతీసంతతాః । శయాతిరోహితత్వాచ్చ
 శక్తిః త్రేత్రజ్ఞ సంజ్ఞితా । నర్వభూతేషు భూపాల తారత మ్యేనపి రతే" ఇత్యా
 దికుచుచేఁ జెప్పఁబడినట్లు జీవునికి ధర్మభూతజ్ఞాన మవిద్యచేఁ దిరోహితమ
 యి మిగులవృత్త్యానిముగలదై పర్తించును. అప్పుడు పరమాత్మప్రసాదముచేత
 నవిద్యారూపమగు నావరణము తొలగినతోడ నే ధర్మభూతజ్ఞానము సంకోచ
 ములేకుండఁ బ్రసరించును. కావునఁ బ్రస్తుతమున బ్రహ్మరుద్రులు జీవులయినను
 బరమపురుషానుగ్రహమును సంపాదించుకొని యజ్ఞానమును విపర్తించుకొన్న వా
 రగుటచే మనకంటె నధికమగు జ్ఞానప్రసారముకలవారు. అందుచే వారు ధర్మ
 భూతజ్ఞానియై దూర్వాసునియందును, జంద్రునియందును ననుప్రవేశించుటకుఁ
 దగియుండుటచే బ్రహ్మరుద్రులంకావతారముగొందుట యుపపన్నమగుచున్నది

నిలిచి వాయుమాత్ర భక్షకుండై, భగవంతుండు తనకుఁ గు
మారుండయి పొడముఁగాక యనికోరుచు, ఘోరాతిఘోరంబై
సాటిలేనితపం బాచరింపం దొడంగె. ఇట్లు శతదివ్యనత్పరముల
కాలము చనునప్పటికి నాయత్రిమహామునిమూర్ధమునుండి
తపోనహ్ని బయలు వెడలి యూర్ధ్వలోకముల దహింప సమక
ట్టె. అంత త్రిమూర్తులుగాంచి తా మింక నుపేక్షించిన లోక
ములు దగ్ధములగుట నిక్కంబని తలంచి, గంధర్వులు, సిద్ధులు,
విద్యాధరులు మొదలగు సమస్తబృందారకబృందంబులు తమ

—◆— { అత్రిమహామునికి బ్రహ్మవిష్ణుమహేశ్వరులు } —◆—
ప్రత్యక్షమగుట.

కీర్తుల నుతించుచుండ నత్రిమునియూత్తమంబున కరుదెంచిరి.
అంత నత్రిముని తనయూత్తమంబునకు వచ్చి హంససుపర్ణవృష
భంబులపై వధిరోహించి తమతమచిహ్నముల ధరించి, సమస్త
గీర్వాణులచే నుతింపఁబడుచున్న బ్రహ్మవిష్ణుమహేశ్వరులం బొ
డగాంచి సమస్తప్రపంచమునకుఁ గారణభూతులయి మందహా
సములచేతను, గరుణావలోకనములచేతను, సుందరవదనారవి
దములు గలిగియున్న యా దేవోత్తముల పాదమూలంబులకు
నమస్కారంబు గావించి చేతులుజోడించి దుస్సహాయుని త్రి
మూర్తులతేజఃబు చూడఁజాలక ముకుళితనేత్రుండై, తదీయ పా
దకమలంబుల మనంబున సంస్మరించుచు, మృదుమధురవాక్కుల
తోనిట్లు నుతింపఁగడంగె. “ఓ మహనీయులారా? మీరు లోకము
ను సృజింప భరింప హరింపఁ దలంపుచే మాయాగుణములయిన
రజస్తత్త్వతమోగుణంబుల నాశ్రయించి బ్రహ్మయనియు, వా
నుదేవుడనియు, శివుడనియు వేర్వేఱ పిలువఁబడుచున్నారు.

అట్టి మహామహు లయినమీపాదకమలముల కభివంధనము లాచరించుచున్నాను. మీగుమువ్వురు దుస్సహతేజస్సుతో వలుచున్నారు. మీ ముగ్గురియందు నాచే బిలువబడిన మహా నీయుఁ డెవ్వఁడు? మీరేచెప్పుడు. మఱియు నే నందఱిలో ను త్కృష్టుఁడగు భగవంతుఁడు నాకుఁ బుత్రుఁడుకావలె నని యెంచి మనంబునదలంచి యొక్కరి నేపిలువఁగా మీరు మువ్వురు నే తేంచినారు. మానవుల మనస్సునకుఁగూడ దూరమగు మీ రిప్పు డిచ్చటి కేలవచ్చితిరి. అట్లు వచ్చుటకుఁ గారణమేమి? అని భక్తి విసమితగా త్రుండై యడుగుచున్న మునిపుంగవుం జూచి దేవత లిట్లనిరి. “ఓ మునీంద్రా! నీసంకల్పమెట్లొ యల్లెయగుఁగాక; నీవు సత్యసంకల్పుఁడవు. నీనే జగదీశ్వరతత్వమును ధ్యానము చేసితి వ్రా యాతత్వము మేమే. మేము మువ్వరిమే. అయినను జక్కఁగా నాలోచింప మేము మువ్వరము నేకమైయుందుము. అందువల న నీ వైక్రని బిలిచినను మువ్వర మరుదెంచినారము. నీమాన సమునందలికోర్కి మా కవగతమయినది. మాయంశంబులచే నీకు ముగ్గురుపుత్రులు పుట్టఁగలరు. వారు మువ్వురు లోకముల లో మిగులఁ బ్రఖ్యాతిని వహించి తమతమకీర్తులను సుగుణముల ను వెలువరింపఁగలరు. ఇందుల కెంతమాత్రము సందియము లేదు ” అని యత్రిముని యభీష్టము నెఱవేర్చి యాము నిదంపతులచేఁ బూజితులై తమతమ నివాసంబుల కరిగిరి. అత్రియు, ననసూయయు దేవత లేగినపిమ్మట మిగుల నానంద భరితులై యున్న యవసరంబున బ్రహ్మాంశమువలనఁ జంద్రుం డును నారాయణాంశమువలన దత్తాత్రేయుండును, శంకరాంశ మువలన దుర్వాసుండు నుదయించిరి. మఱియు నంగిరసునకు

శ్రద్ధయను కన్యక నొసంగెనని చెప్పియుంటిని. ఆమునిచంద్రు
నకు శ్రద్ధయందు సిగివాలి, కుహువు, రాక, యనుమతి
యనునల్వరు కుమారిక లుదయమందిరి. మఱియు సంగిరసునకు
బృహస్పతియు నుచభ్యుండు నను నిర్వగుపుత్తులు గలిగిరి. వా
రిరువురు స్వాలోచిషమన్వంతరమునఁ బ్రఖ్యాతిఁ గాంచిరి. పుల
స్త్యుండు కర్దముని నాల్గనకుమారికయగు హవిర్భుక్కును బెండ్లి
యాడి యామెయందు, నగస్త్యమునీంద్రుని, విశ్రవసుని గని
యె. ఆవిశ్రవసునకు నిలబిల యను కన్యకయందుఁ గుబేరుం డు
దయించి యతౌధిపతీయయ్యెను. మఱియు విశ్రవసునికి రెండవ
భార్యయగు కేశసియందు రావణ కుంభకర్ణ విభీషణు లుదయిం
చిరి. మఱియుఁ బులహుండు గర్దముని యైదవకూతురగుగతి
యను సుదరియందుఁ, గర్త శ్రేష్ఠుండు వరీయాంసుండు, సహి
ష్ఠుండు నను మువ్వరుపుత్తు లుదయించిరి. క్రతువను ప్రజాప
తి కర్దముని యాఱవకూతురగు క్రియ యను కన్యకయందు బ్ర
హ్మతేజస్కులై యొప్పుచున్న వాలఖిల్యాదిమహామునుల నఱు
వదివేపురం గాంచెను. మఱియు వసిష్ఠుండు కర్దమునినవమపు
త్రికయగు నరుంధతిని వరించి యామెయందుఁ, జిత్రకేతుండు,
సురోచి, విరజుండు, మిత్రుండు, నుల్బుండు, వసుభృద్వానుం
డు, ద్యుమాతుండు నను నేడుగురుపుత్తులం గనెను. మఱియు
నతనికి రెండవభార్యయందు శక్తిముఖపుత్తు లుదయించిరి. మఱి
యు నధర్వుండు కర్దమునియష్టమపుత్రియగు శాంతిను వరించి
యామెయందు, ధృతవ్రతుండు, దధ్యంచుండు, నశ్వశిరుండు నను
మువ్వరుపుత్తులఁగాంచె. మహాత్ముండగు భృగువునకు ఖ్యాతి య
నుపత్నియందు ధాతయు విధాతయు నను నిర్వరుతనయులుగలి

గిరి. మఱియు భగవత్పదపరాయణయగు శ్రీ యనుకన్యక యు
 ద్భవించెను. ఆధాతృవిధాతృలు మేరువను మునీంద్రుని కుమా
 రికలగు నాయతిని నియతిని బెండ్లియాడి, వారియందుఁ గ్రమ
 ముగా మృకండుఁడు, ప్రాణుఁడు నను తనయులను బడసిరి. అందు
 మృకండునకు మార్కండేయఁడు, ప్రాణునకు వేదశిరుండు నను
 పుత్తులు పుట్టిరి. ఆవేదశిరునకు శుక్రుఁడుదయించె. ఇట్లు కర్ద
 మకుమారికలయందుఁ బుట్టిన సంతానపరంపరచే లోకంబె
 ల్లయుఁ బరిపూర్ణంబయ్యె. ఓవిదురా ? ఈ కర్దముసంతతి
 ప్రకారంబు విన్నవాఁడు నమస్తే సాపనిముక్తుఁ డగు. ఇంక
 దక్షుని వంశానుక్రమమును దెలిపెద నాలింపుము. ఓవిదు

—◆◆◆ దక్షప్రజాపతిసంతతిని దెలుపుట. ◆◆◆—

రా ! మనుపుత్రికయైన ప్రసూతిని దక్షుఁడు భార్యగా వరిం
 చియున్నాడని చెప్పియుంటిని. ఆదక్షప్రజాపతికిఁ బ్రసూతి
 యందుఁ బదాఱుగుగుతనయులు గలిగిరి. ఇట్లుదయించిన కన్య
 కలలో శ్రద్ధయు, మైత్రియు, దయయు, శాంతియు, దుష్టియు,
 బుష్టియు, గ్రియయు, నున్నతియు, బుద్ధియు, మేధయు, దితిక్ష
 యు, హ్రీయు, మూర్తియు ననునాంబులుగల పదుమువ్వు
 రు కన్యకలను, ధర్మన కొసంగెను. మఱియు దక్షుండు, మఱియొ
 కకన్యక నన్నికర్పించెను. మఱియొకకన్యకను బిత్రిలకును, గడ
 పటికూతును సంసారినివర్తకుండగు నీశ్వరునకు నర్పించె. పిమ్మట
 యాధర్మనకు, శ్రద్ధవలన శ్రుతమును, మైత్రివలనఁ బ్రసాదం
 బును, ధయవలన భయంబును, శాంతివలన సుఖంబును, దుష్టి
 వలన ముదంబును, బుష్టివలన స్తయంబును, గ్రియవలన యో
 గంబును, నున్నతివలన దర్పంబును, బుద్ధివలన నర్థంబు, మేధ

జలన స్పృతియుఁ, దితిక్షవలన జేమంబును, ప్రీవలనఁ బ్రళయంబు గలిగెను. ఇందుఁజెప్పఁబడిన శ్రుతప్రసాదాదులు తత్తదభిమానిదేవతలని యెఱుంగునది. మఱియు ధర్మనకుఁ బదుమూఢవభార్యయగు మూర్తివలన నరనారాయణులను నిర్వూరుపుత్తులువుట్టిరి. వారలిరువురు నుడియించుకాలమందు ననుకూలమయిన మందమారుతము ప్రసరించెను. దిశాముఖములన్నియు నిర్మలములాయెను. సమస్తాకములు నానందముతో వర్తిలై. నదులును సముద్రములును బ్రసన్నములై ప్రకాశించెను. దేవదుందుభులు మొరసెను. గంధర్వులు గానముచేసిరి. అసంఖ్యాకులగునచ్చరలు నాట్యములు నలిపిరి. సమస్తబృందారకులును గగనమందుండి పుష్పవర్షము అమితముగా గురియించిరి. మునీంద్రులందఱు నధికానందంబుచెంది నుతులొనర్చిరి. వారలుదయించినదిన

—◆◆◆—బ్రహ్మాదులు నరనారాయణుల నుతించుట. —◆◆◆—

ము పరమమంగళమయి వెలసెను. ఆసమయంబున బ్రహ్మాదిదేవతలమహాత్ములకడ కరుదెంచి యిట్లునుతించిరి. “ఓమహాత్ములారా? మీరు నారాయణాంశసంభూతులరు. మిమ్ము రెండురూపములతోవర్తిలైదు భగవంతుఁడని యెఱుంగుదుము. అట్టి యోధగవంతా? ఆకాశమునందు నలుపు, తెలుపు మొదలగు రంగుభేదములున్నట్లు నీ యాత్మయందు నూయచే దేవమనుష్యాదిభేదములుగల యీ విశ్వమంతయుఁ జేయఁబడియె. ఇట్లు నూయచే రచింపఁబడిన ప్రపంచస్వరూపమును, దేవాదివిఘ్నేణమయిన బ్రహ్మస్వరూపమును జీవాత్మస్వరూపమును దెలియఁజేయుటకై నీవు ధర్మనియింటఁ బుట్టితివి. అట్టి పరమపురుషుఁడవయిన నీపాదపద్మముల కభినందనము నలుపుచున్నాము.

మఱియు నోదేవా ! నీనొకల్పంబువలననే లోకమునకు బంధ మోక్షములు కలుగుచున్నవి. నీవు జ్ఞానైకవేద్యుడవు. వివిధ విచిత్రశక్తిమంతుండవు. ప్రపంచకమయొక్క *సృష్టిస్థితిలయములు ప్రసరించునిమిత్తము సృష్టింపఁబడిన మమ్మును గరుణారస పూరితములు, నగవిందసదృశములునగు విలోకనములచే గనుఁగొనుము' అని యిట్లు దేవతాబృందములచే నుతింపఁబడుచు నరనారాచుణులు గంధమాదనపర్వతముం గూర్చిపోయిరి. ఓ విదురా! ఆనరనారాయణమునులే భూభారమును హరింపఁగోరి ద్వాపరమునందుఁ గృష్ణార్జునులై యవతరించిరి. మఱియు దక్షుండు తనకుమారికయగు స్వాహాదేవిని బావకునకిచ్చి పెండ్లిచేసెనని చెప్పితిని. ఆయన్ని యా స్వాహాదేవియందు హుతభోజమలయినవారును, బాసకుండును, బవమానుండును, శుచియు ననునామంబులు గలవారునగు మువ్వరుపుత్తులం బడసెను. వారలే త్రేతాగ్న్యభిమానిదేవతలని పిలువఁబడుదురు. వారివలన నలువదియైదువిధంబులుగల యగ్నులుత్పన్నంబులయ్యె. అవియే పితృపితామహాయుక్తంబులై నలువదితోమ్మిదివిధములుగలవయ్యె. ఆయా యగ్నుల నామంబులచేతనే బ్రహ్మవాదులు యాగాదులయందు నగ్నిదేవతాకములయిన యిష్టలం జేయుచుందురు. ఆయగ్నులగ్నిష్వాత్తులు, బర్హిషదులు, సోమ్యులు, పితరులు, నాజ్యపులు, సాగ్నులు, నిరగ్నులు నను నేడు తెఱంగులయియుందురు. మఱియుఁ బితరులకు స్వధ యను కన్యకయందు

* ఇట్ల స్థితిపదము పాలనాధికారమం దుంపఁబడినవారును భగవంతుని భూతులునునగు నింద్రాదిదిక్పాలకుల సుదేశించి చెప్పఁబడెను. కాని విష్ణువు సుదేశించి చెప్పఁబడలేదు.

దనకాంతిపుంజముచే లోకమును జీకటిలేకుండునట్లు గావించుచు, నాసభామధ్యమున కరుదెంచుచు, నున్న దక్షప్రజాపతినిజూచి బ్రహ్మయు నీశ్వరుండును దక్కఁ దక్కిన సభాసదులందఱును స్వస్థానములనుండి లేచి గౌరవించిరి. ఇట్లు సభాసదులచే గౌరవింపఁబడుచు, దక్షుండు లోకగురువగు బ్రహ్మను సమీపించి నమస్కారములం గావించి యతనియనుజ్ఞ వడశి యుపవేశించెను. అనంతరము దక్షుండు ప్రత్యుత్థానాదులచేఁ దన్ను గౌరవింపక తనకంటె ముందుగ గూర్చుండియుండిన శంకరునిజూచి కోపము నాఁపఁజాలక కన్నులచే నిప్పులఁ గుప్పలుగాఁ గురియుచు నిట్లనియె.

“ఓముసీంద్రులారా ! ఓదేవతలారా ! నే నొక్కమాట వచించుచున్నాను. సావధానులరై వినుఁడు. నేను సజ్జనప్రవర్తనను గుఱించి చక్కఁగాఁ జెప్పుచున్నాను. అంతియకాని తెల్వితక్కువచేఁగాని మచ్చరమువలనఁగాని చెప్పలేదు. ఈరుద్రుఁడు త్రపారహితుఁడు. హీనులలో హీనతముఁడని చెప్పవలసియున్నది. వీఁడు లోకపాలకుఁడని పేరుపెట్టికొని యాలోకపాలపదమును జెఱచినాఁడు. వీఁడు స్వవిహితధర్మము నెఱుంగనిమూర్ఖు. మఱియు వీఁడు సత్పురుషు లాచరించుచున్న మార్గము నవలంబింపక చరించుచున్నాఁడు. నాకుమారికయగు సతీదేవిని వరించియుండుటచే వీఁడునాకు శిష్యప్రాయుఁడు. వీఁడు పరమయోగ్యునివలెవచ్చి నాపిల్లను నగ్నిసాక్షిగాఁ బెండ్లియాడెను. అకటా ! ఇట్టిదుష్టుఁడని తెలిసినచో వీనికి నాముద్దుకూతు నర్పింతునా? మర్కటలోచనుఁడై కురూపియై యున్న వీఁడు మృగవిశాలనేత్రయై సౌందర్యవతియై యున్నకూతునువరించి నమస్కారయోగ్యుఁడనగు నాకు నమస్కరించుట లేదుగదా. వాక్కులచేతనైనను గౌరవింపఁడాయెను.

* విహితకృత్యములను బరిత్యజించి కావుననే యపరిశుద్ధుడై, దురహంకారియై ధర్మమర్యాదల నతిక్రమించియున్నవీకి నేను సద్గుణురాలగు నాకూతును శూద్రునకు నిర్దుష్టమగు శ్రుతిసం గినట్లు లొసంగితిని. ఎంత తెలివితక్కువకార్య మాచరించితిని !

* ఇట రుద్రనిందాపరమగు గ్రంథమును గొందఱు స్తోత్రపరముగా వ్యాఖ్యానము చేయుచున్నారు. ఎట్లన, శ్లో॥ “లుప్తక్రియాయాశుచయే మానినే భిన్న సేతవే” అనుచోట, లుప్తక్రియాయ=ఈశ్వరుడు పరబ్రహ్మన్వయాపుడు కాన క్రియాకలాపము విడిచినవాడు, అశుచయే=ఎవనికంటె శుచియగుపదార్థము లోకమందులేదో యట్టివానికొఱకు, అమానినే = అహంకారములేనివాని కొఱకు, అభిన్న సేతవే = మర్యాదల నతిక్రమింపనివానికి, అని వ్యాఖ్యానము చేయుచున్నారు. మఱియు నీశ్వరునిశ్చకానవాసాదికమంతయు విడంబన మాత్రమని మూలములో “ఉన్న త్తవత్ = వెట్టివానివలె” అని చెప్పటచే దక్షుడు కూడ శ్చకాననివాసాదికము విడంబన మని తెలిసికొనియున్నట్లు స్పష్టమగుచున్నది. శ్లో॥ “శివాపదేశోహ్యశివో మత్తోమ త్తజనప్రియః । పతిఃప్రమథభూతానాం తమోమాత్రాత్త కాత్త నామ్ । తస్మాఉన్నాదనాదాయ నష్టశౌచాయ దుర్హృదే దత్తాబతమయాసాధ్యే చోదితః పరమేష్ఠినా”॥ ఈశ్లోకములకును, బదములను వేఱువిధముగ విభజించిరి. అశివః=ఎవనికంటె మంగళప్రదుఁడు లోకముననుండఁడో వాడు, అమత్తః=మత్తుఁడుకాడు, అమత్తజనప్రియః=అమత్తజన=మత్తులుకానివానికి, ప్రియః=ప్రియుడైనవాడు, తమోమాత్రాత్త కాత్తనాం, ప్రమథాదిభూతానాంపతిః=అనఁగా నీశ్వరుడు భక్తవత్సలుఁడు కావునఁ బ్రమథులు తామసులయినవారిదోషమును దొలంగించి రక్షించువాఁడు, నష్టశౌచః - నష్ట=అపరిశుద్ధులకుఁగూడ, శౌచం = పరిశుభ్రత్వమునిచ్చు వాడు, దుర్హృదే = దుష్టులందుహృదయముగలవాఁడు - అనఁగా దుష్టులు మైత్రమనుగ్రహింపఁదగినవారనడి బుద్ధిగలవాఁడమట. ఇట్టివానికి, మయా, సాధ్యే, దత్తా=నాచే నాకుమారిక నొసంగఁబడినది. బత=ఎంతసంతోషదాయక

మఱియు వీడు శ్మశానభూములయందు సంచరించుచుండును, వీనిపరిచాగకులు భూతములు పిశాచములు. వల్లకాటియందున్న భస్మమే వీనికి గంధతుల్యమై యొప్పుచుండును. పుట్టెలచాలే వీనికి హారములయియుండును. ఎముకలే యలంకారములు.

మగుకార్యము. అని యిట్లువ్యాఖ్యానముచేయుచున్నారు. కాని యాయర్థము దత్తునికభిప్రేతమయినదా? లేక యీభాగవతగ్రంథకారునకా, లేక యితరులకా? ఇట దత్తునభిప్రేతమని చెప్పరాదు. “సాధూనాంబ్రువతోపృథ్విం శాశ్వానాన్నచమత్సరాత్” అని దత్తుడు వాస్తవార్థమునే చెప్పుచున్నానని యారంభించి “లోకపాలానాం యశోఘ్నానిరపత్రపః” అనియు, “యేన స్తభేనదూషితః” అనియు, “ఏవ మేళిష్యతాంప్రాప్తః” అనియు నిందించుచున్న దత్తుని కీశ్వరుని బ్రశంసచేయ నిష్పముండునా? ప్రకరణమునుబట్టి యాలోచించినను రుద్రుని నిందింపవలెనన్న తలంపెకాని వేఱుతలంపుండదు. కావుననే “దక్షోగిరీతాయ విస్ఫుజ్యకాపం తస్తాద్వినిష్క్రమ్యవివృద్ధమస్యః | జగామ” అని చెప్పబోవు గ్రంథముగూడ సంగతమగుచున్నది. ఈయర్థము పురాణకర్తకుగూడ నభిమతముకాదు. ఏమన, నీపురాణము వేదాంతార్థస్వరూపమే కావునను, “అనథ హతపాప్తావా అహమస్మి” “నారాయణా ద్రుద్రోశాయత” ఇత్యాదులగు వేదాంతములందు రుద్రునకుఁ గర్తృవశ్యత్వము గార్యత్వము నున్నట్లు వినఁబడుచున్నది కావునను, దద్విరుద్ధముగా నర్థముపచ్చినట్లు గ్రంథమునఁ గూర్చుటతగదు. కావుననే, “సద్యోజాయతతన్నస్యః కుమారో నీలలోహితః | సతై రురోదదేవానాం పూర్వజోభగవానజః | నామానికురుక్షేధాతః స్థానాని చజగత్సతే” అని రుద్రుడు కర్తృములకు వశుఁడైయుండుటయు, జన్మించి ప్రార్థించి చతుర్ముఖునిచే జేయఁబడిన నామస్థానములను స్వీకరించుటయు, గ్రంథమందుఁ జెప్పఁబడినది. ఇతరుల కీయర్థమభిమతమనిచెప్పరాదు. పెరివా రాగ్రహగ్రస్తులయి యీశ్వరుని కాధిక్యముచూపవలయునని యుండురు. కావున దానినంగీకరింపరాదు. మఱియు “శంకరుడు పరబ్రహ్మము కావునఁ గర్తృవశ్యుడు

వీడు వేలాడుచున్న కేశసాశముకలవాడై వల్లకాటియందు నత్తునివలె సంచరించుచుండును. వీ డెల్లప్పుడు దిగంబరుండై భయంకరముగ ధ్వనులుచేయుచు దిరుగుచుండును. దిగంబరుండై వర్తించుటకు మనంబుననైన సిగ్గుజనింపదు కాబోలును. వీడు మిగులగర్వించి క్రిందుమీఁదు సరయకయున్నాడు. వీనిని జనులందఱు శివుండని పిలుచుచుండురుకాని యానామము వీని కిఁ దెచ్చిపెట్టినట్టులున్నది. చక్కంగ నాలోచించిచూడుడు. శివుండని పిలువదగినగుణ మొక్కటియైన కలదేమో? వీడు కేవలము తమస్వరూపుడు. సత్వగుణ మింతేనియు గానరాదు. తాను మదించినవాడు. కాన వీడు మదించి వర్తిల్లుజనులకుఁ బ్రయతముండు. ప్రమథులని పిలువఁబడు భూతములకురాజు. వీడఁ చారసీనుడు. దుష్టచిత్తుడు. ఇట్టి దురాత్మునకు ముద్దులు మూటగట్టు నోరెఱుంగని పసిపిల్లను గట్టిపెట్టి పాప మాపిల్ల

కాడని చెప్పటయు యుక్తముకాదు. రామకృష్ణులు పరబ్రహ్మస్వరూపులైనను గర్వకూన్యులైనట్లు చెప్పఁబడలేదు. పరబ్రహ్మస్వరూపుఁ డగువాడు క్రియాలోపము నొందియునుండవచ్చు. అందు నిదోకహేతువుగాఁ దలంపరాదు. మూలమున “అమాని నే” “అభిన్న నేతవే” అని పదవిభాగము గ్రంథకర్త కభిమతముకాదు. లేక యట్లుంగీకరించినచో “సద్భిరాచరితః పంథాయేన స్తభ్యేనదూషితః” అనిచెప్పిన గ్రంథమునకును దీనికిని విరోధము సంభవించుచున్నది. తామసులయినను బ్రమథులనోపములను దొలంగించి రక్షించువాడని చెప్పటయుఁ దగదు. “తానహంద్విషతః క్రూరా న్సంసారేషు సరాధమాన్ | క్షీణామ్యజస్రమశుభా నాసురీష్వేషయోనిషు | ఆసురీయోనిపశున్నా మూఢాజన్మనిజన్మని | మామప్రాప్యైవకాంతేషు తతోయాంత్యధమాంగతిం” తామసులు శోపకాశ్రులగుచున్నట్లు గీతలలో చెప్పఁబడుచున్నది. కావున నిట్టియర్థమును స్వీకరింపరాదు.

గొంతుకను దెగియుఁదెగనికత్తితో ఖండించితి. అక్కటా! ఇప్పుడెంతనిందించుకొన్నను లాభమేమి.” అని యిట్లువలికి యుదాసీనుఁడై కూర్చుండియున్న శంకరునిశపింప నమకట్టి కుర్మధుండు జలంబుగొని యాచమనంబుచేసి మఱియు నిట్లనియె.

“ఓసభాసదులారా! దురాత్ముండు న యీశ్వరుం డిది మొదలుకొని దేవతోద్దేశ్యముగా నర్చింపఁబడుచున్న హవిస్సులయందింద్రాదిదేవతలతోఁబాటుగ భాగంబు లేకుండుఁగాక. మఱియు వీడు దేవతాగణములలో నధముండు. అట్టివానికి హవిర్భాగంబుగొన నెట్లు లభ్యుండగును.” అనిశపించి సభాసదులందఱిచేత నిషేధింపఁబడినవాడగుటచే రెట్టించినకట్టలుక కలవాడయి సభామధ్యమున నుండనొల్లక తననివాసంబునకరిగె. ఇట్లు దక్షుండు పలికిన గర్వితవాక్యంబులన్నియువినియు నీశ్వరుం డింతేనియు నలుగక యూరకుండె. అనంతరము దక్షుండు శాపమిచ్చిపోవుట నుపలక్షించి శంకరుని పరిచారకుండగు నందీశ్వరుండు తనప్రభువు శక్తుండగుటకుఁ గరమృలిగి, దక్షుం డిచ్చినశాపమున కానందించిన బ్రాహ్మణులకును, దక్షునకు నిట్లు శాపంబిచ్చె. “ఓసభాసదులారా! ఈదక్షుండు మానవశరీరమే శ్రేష్ఠంబని తలంచి నిరపరాధుండును, లోకపూజ్యుండును భగవదంశావతారుండును నగు నీశ్వరుని కపరాధంబు కావించె. కావున నీ దురాత్ముండు ప్రకృతిపురుషేశ్వరవిషయమగు జ్ఞానములేనివాడయి చరించుఁగాక. మఱియు వీడు మాయాగుణధర్మములతో నిండియున్న నివాసంబుల వర్తించుచు, తుచ్ఛములయిన సాంసారికసుఖముల నాసించుచు, నర్థవాదంబులయిన వేదంబులచే నప్టబుద్ధియై యల్పసుఖదములగు కర్మతంత్రంబుల విస్తృతముగాఁ జేయుచు, వర్తిం

చుఁగాక. మఱియు వీఁడు సత్వరములయిన దేహదులను నాత్మ
గా భావించుచు, జీవాత్మ పరమాత్మ విషయమైన జ్ఞానమును
సశింపఁజేసికొని పశుప్రాయుండై స్త్రీసంగమాభిలాష కలవాఁ
డయి జ్ఞానవిహీనమయిన పశువువలె వర్తించుచున్నాఁడు.
కాన నచిరకాలములోనే మేషముఘండగుఁగాక. మఱియు మ
హాత్ముడయిన యీశ్వరునికి శాపమొసంగినదట్లునిపక్ష మవ
లంబించిన మూఢులందఱు జ్ఞానరహితులై సంసారకూపంబునఁ
దిరుగుచు, జననమరణాదిదుఃఖములపాలయి వర్తింతురుకాక.
అదియుచుంఁగాక యర్థవాదములయిన వేదములయందు నిరూపిం
పఁబడు స్వర్గాదిసుఖముల నభిలషించి కర్మాసక్తు లగుదురుకాక.
మఱియు దారనుతాదులపోషణంబులకై విద్య లభ్యసించుచు,
ధనదేహేంద్రియములయందుఁ బ్రీతిగలిగి యాచకులయి వర్తిం
తురుకాక" అని యిట్లు నందికేశ్వరుండు బ్రహ్మణజనంబుల శపిం
చుట నాలకించి సభామధ్యముననున్న భృగుమహాముని కోపాద్ధీ
పితమానసుండై నందికేశ్వరునకుఁ బ్రతిశాప మీఁ దలంచి
యిట్లనియె. "సభాసదులారా? ఈనందికేశ్వరుండు నిష్కారణం
బుగా బ్రహ్మణజనంబుల శపించినాఁడు. కావున నతండు శాపా
ర్హుండు. కావున నెవ్వరు కేవలము శంకరు ననుసరించి వర్తిం
తురో? వారిననుసరించి యెవ్వారలు వర్తింతురో? వారందఱు
వేదవిరుద్ధకర్మముల నాచరించుచుఁ బాపండులయి వర్తింతురు
కాక. మఱియు వారలు నష్టశౌచులై దురాచారులయి మూ
ఢబుద్ధులై జటాభస్త్రధారులయి వర్ణాశ్రమధర్మముల నతిక్రమిం
చి చరింతురుకాక. వేదమే సకలవర్ణాశ్రమములకును సుఖకరమ
యినమార్గము. అది యాద్యంతములు తేనిది. దానిని బూర్వ

లగు మానులును, మఱికొందఱును నాచరించిరి. జనార్దనుఁ డా వేదము ప్రమాణముగాఁగలవాఁడు. అది నిరతిశయమగు శ్రేయస్సాధనములఁ దెలిపెడిదగుటచే సర్వోత్కృష్టమయినది. అది యపౌరుషేయము. అది సజ్జనులు చేకొనుమార్గము. అట్టివేదమును నిందించియున్నారు. కావున దేనియందుఁ దామనులయిన మీకు రుద్రుఁడు దైవమో యట్టిపాపండుధర్మముల నాచరించుచునుండుఁ"డని భృగువు పలుకఁగా విని యీశ్వరుండు విమనస్కుఁడై యనుచరబృందసమేతుఁడై యజ్ఞశాలనుండి బయలు వెడలిపోయెను. పిమ్మట మరీచ్యాదులు లోకపూజ్యుండయిన హరిప్రీతికై నేయివత్సరంబులు సత్రమును నిర్వర్తించి గంగాయమునాసంగమస్థలంబున నవభృథం బాచరించి తఱుతమనివాసంబులకరిగిరి. ఇది రెండవయథాయము.



ఓవిదురా? అంత జామాతయయిన యీశ్వరునకును, మామయయిన దత్తునకు విరోధము గ్రమంబుగా వృద్ధిపొందుచుండుఁగాఁ జరకాలం బతిక్రాంతంబయ్యె. ఆకాలమందు బ్రహ్మ దత్తునకు సర్వప్రజాపతులప్రభుత్వం బొసంగె. అందువలన దత్తునకుఁ గలిగిన గర్వంబునకు మేరలేదయ్యె. ఇట్లు దత్తుం డమితంబగు గర్వంబుతో వర్తిల్లుచు గర్వాతిశయముచేతను, శంకరునందున్న కోపముచేతను చానాచరించినయాగములందు హవిర్భాగంబులకై యీశ్వరుం డాహూతుండు కాడయ్యె. ఇట్లు దత్తుండు శంకరునిఁబిలువక బ్రహ్మనిఘ్నలయిన మహాత్ములను దిరస్కరించి వాజపేయ మనెడియాగం బాచరించి పిమ్మట బృహస్పతి సవనమును జేయఁ బ్రారంభించెను. ఆయజ్ఞమును జూచుటకయి మహాత్ము

లయిన బ్రహ్మలు, దేవదులు, దేవతలు సాలంకృతలగు వారి వారిభార్యలతోఁ గూడికొని మహానందంబుతోవచ్చి యాగశాల నలంకరించిరి. అంతట నాకాశమందు మహానందంబుతో నంచరించుచు దక్షుండుచేయుచున్న యజ్ఞమును నుతించుచుః బోవుచుండ నీశ్వరునిభార్యయగు సతీదేవి యామాటల నాలకించి యన్నిదిక్కులనుండియుఁ దనగృహముసమీపముగాఁ బోవుచున్న దేవతాస్త్రీలనుజూచి, తనతండ్రి నెఱవేర్చుచున్న యాగోత్సవమును జూడ వేడుక పడుచు శంకరునిపాలికిఁబోయి నమస్కరించి

◆◆◆సతీదేవిదక్షునియగమును జూడరమ్మశంకరునిఁగోరుట.◆◆◆

మృదునుధురభాషలతో నిట్లనియె. “ఓ హృదయవల్లభా ? నీ మామయగు దక్షుండు మహానిష్ఠతో యాగము నాచరించుచున్నట్టు వినియున్నాను. అయ్యజ్ఞమును జూచుటకయి దేవతలందఱుఁ దమతమభార్యలతోఁగూడి మహాసంతోషంబుతోఁ బోవుచున్నారు. కావున మనముగూడ నానవనంబు చూడఁజోవుదము రమ్మ. మఱియు నాతోఁబుట్టువులందఱు తమతమభర్తలతోఁ దలిదండ్రులను, హితురాండ్రను, యాగమును, జూచుటకయి తప్పకవచ్చియుందురు. మనముగూడ నచటికిఁబోయి వారినందఱుఁ గన్నులారఁ గాంచి యాగ మగునంతనఱకునుండి యాగాంతమున మాతండ్రియొసంగు వస్త్రాభరణాదులయిన కానుకలను బడయఁగోరుచున్నాను. ఓ ప్రాణవల్లభా ? భర్తృసమ్మతలై యున్న తోఁబుట్టువులను, మాతల్లితోఁబుట్టువులను నన్నుజూడ వేడుక పడుచున్న తల్లిని, మహామునీంద్రులచే నెత్తబడుచున్న యూపస్తంభమునుఁ జూడవలెనని కోర్కి వుట్టి ఖాధించుచున్నది. ఓ దేవా ? పరమాత్మస్వరూపుఁ

డయిన నారాయణునిచే నాత్మమాయామూలకంబుగ నిర్మింపఁబడిన గుణత్రయాత్మకంబయిన ప్రపంచకం బాశ్చర్యకరంబగుటకు సందియంబులేదు. అయినను దత్తవేదమండనయిన నీకు నుంతేనియు నాశ్చర్యంబు కలుగదు. కాని తత్త్వజ్ఞానము తెలియనిదాన నగుటచేతను, జంచలస్వభావముకలదాన నగుటచేతను నాశ్చర్యకరంబులగు పదార్థములఁ జూడ వేడుకపడుచున్నాను. మఱియు నాజన్మభూమినిజూచి పెద్దకాలంబుకావచ్చినది. కావున నొకమాటు పోయి చూచివత్తము రమ్ము. అదియునుంగాక నా జనకునకు బంధువులు కానివారయినను, లోకములో స్త్రీలందఱు మందమందలుగాఁ దనుప్రియులతోఁ గూడికొని కలహంసవలెఁ దెల్లనైన విమానములపయి నధివసించి యత్యంతసంతోషముతో గగనమార్గమునఁ బోవుచున్నారు. బంధవులు కాని వారే యధికమగువేడుకతోఁ బోవుచున్నప్పుడు నాపుట్టినింటికి వెళ్లుటకు నాకుఁగలిగెడివేడుక యెంతయుండునో యోజింపుము. మఱియుఁ దండ్రిగృహంబునఁ గాఁబోవునుత్సవంబును విని చూడఁ బోవకుండ నెవతె యూరకుండఁగలదు. ఒకవేళ నీవు “మీజనకుండు నునలఁ బిలువలేదే యెట్లు పోగలుగుదు”మని ప్రశ్నింతువేని చెప్పెదవినుము. అట్లుసందియపడ నవసరములేదు. పితృగృహంబునకును, మిత్రునిమందిరమునకును, గురునిలయంబునకును, భర్తృనివాసంబునకును బిలువఁబడక యేపోవచ్చునని పెద్దలందురు. ఓ దేవా? కారుణికాంతరంగుండవయిన నీవు నావాంఛిత మీడ్వేదగుదువు. మఱియు నాయం దధికమయిన దయగలవాఁడ వనుటకు సందియములేదు. నేనట్లు నీయపారకృపారంబునకుఁ బాత్రురాలనుగానిచో భవదీయంబగు సర్వశరీరము

నందు దాల్తువా? అట్టిదయాళుండవు. కావుననే నావరము నెఱవేర్చవలయునని ప్రార్థించుచున్నాను. నాయందుఁ దొల్లింటి యను గ్రహముంచి పోదమురమ్ము.” అని వేడుచున్న సతీదేవివాక్యంబుల నాలకించి పూర్వము తన్ను దఱ్ఱుఁడైన పరుసములను స్మరించికొని యామెకు శంకరుం డిట్లనియె. “ఓ ప్రియురాలా? నీచెప్పిన వాక్యంబులన్నియు సత్యములే. బంధుగృహంబుల క నాహాతులైనను బోవచ్చునన్న వాక్యము సర్వసమృతమైనదే. కాని యాబంధువులు పరస్పరము పరుషభాషణము లనుభాణములచే శరీరంబులు గాయంబులు గావించుకొన్నచో నీవన్నట్లు

{ శంకరుఁడు సతీదేవిని దఱ్ఱునియాగవాటికకుఁ బోవలదనిచెప్పట. }

బంధువులయిండ్ల కేగరు. మఱియు నింకొకటి చెప్పెద నాలింపుము. విద్యాతపంబులు, విత్తము, వయస్సు, కులరూపంబులు నను నీయాఱును సుజనులకు గుణంబులయియుండు ఆ చెప్పిన యాఱుగుణములు దుర్జనులయెడ దోషహేతువులయి కానవచ్చుచుండును. కాన మీతండ్రి విద్యాతపంబులు మొదలుగాఁగల గుణంబులుగలవాఁడైనను దుష్టమనస్కుండయిన కారణంబున నాగుణంబులు దోషంబులుగాఁ బరిణమించినవి. అందువలన గర్వాతిశయము కలవాఁడయి మహాత్ములను దిరస్కరించుచున్నాఁడు. మఱియు గర్వాతిశయముచే మీతండ్రికిఁ దారతమ్యజ్ఞానము కొంచెమైననులేదు. అందుచే నెవ్వరి నేరీతి నాదరింపవలెనో యతనికి సుంతేనియుఁ దెలియదు. తనకంటె సధికులను సయితము గడ్డిపోచవలెఁ జూచుచుండును. ఇట్లు దుర్గుణభూయిష్ఠుండును, గర్వితుండునగు మీతండ్రిగృహంబునకు బంధుగృ

హంబని తలంచి పోవుట యెంతయు నుచితంబుకాదు. ఒకచోఁ బోయినచో వారు కుటిలబుద్ధులయి రూక్షవీక్షణంబులఁ జూచుచుఁ గౌరవింపరు. వారు గౌరవింపక యవమానించిన సయింపవలయునని యందువేమో, యందులకు సమాధానముచెప్పెద వినుము. ఎట్టికష్టములనైనను నోర్వవచ్చునుగాని, యవమాన పురస్కరంబులగు బంధువులవచనముల నోర్చుట కష్టము. మఱియు యుద్ధమునందు శత్రువుల బాణఘాతంబులనుబొంది శరీరములను గాయంబులుఁ గావించుకొనినను, దనమందిరంబునకుఁ బోయి చికిత్సచేసికొని రాత్రియందు సుఖనిద్ర చెందఁగలడు. కాని బంధువుల దుర్వాక్యములచే నభిహతుండయినవాఁ డా గాయంబుల మాన్చుకొనలేడు. మఱియు దానికి మందు లేనే లేదు. మానవుం డట్టిగాయంబులబాధ నోర్వజాలక కృశించి కృశించి మృతుండగును. మీతండ్రి నిందించి బ్రహ్మసభలోఁ దిరస్కరించినవాడయి నన్నుఁ బిలువకయె యాగంబులు చేసికొనుచుండ నెట్టులాతనియాగంబు చూడఁగడంగుదును. కాన నేను వచ్చుట యుచితకృత్యంబుకాదు. పోనిమ్ము. మాతండ్రి నిను నిందిచెనుగాన నీవు రాకుండుటయు క్తమే. నన్నేమియు నిందింపలేదే నేఁబోవుట కేమయిన యడ్డంకికలదా? యని యశిగదవేని చెప్పెదను వినుము. ప్రాజాపత్యాధికారరూపమయిన గర్వముగల దక్షునికి నీయం దధికమయిన ప్రేమముండిన నుండవచ్చు. మఱియు లోకములో జననీజనకులకుఁ గడఁబుట్టువారియం దధికమయిన ప్రేమముండుట సహజముకాన దక్షునికిఁ దక్కినకుమారికలయందున్న ప్రేమకంటె నీయం దధికమగుప్రేమ యుండునని నిక్కంబుగా వక్కాణింపఁగలను. కాని

నీవు నీతండ్రికిఁ బరమవిరోధి నైన నాకు భార్యవయి నన్నాశ్రయించియున్నావు. ఆకారణముచే నిన్నునైన నాదరించి గౌరవించునని నాకుఁ దోఁపదు. పోనిమ్ము. దక్షుఁడు పూజనీయుఁడు గదా? అట్టివానిని నీవేల తిరస్కరించితి? అందుచేతనే నిన్నాతఁడు తిరస్కరించుచున్నాఁడు. ఇంతకు వైరకారణము నీచేసిన తిరస్కారమేయని యందువేని చెప్పెద నాలింపుము. లోకము లోఁ గొండఱుమూఢులు పుణ్యాతిశయముచేతను యశంబుచేతను మహాప్రసిద్ధిగల్గి వర్తించు మహాత్ముల యున్నతపదవి నొందవలెనని ప్రయత్నించుచు నందులకు నమర్థులుకాక దండవ్యామానమయిన హృదయముచే నాతురులయి దుఃఖించుచు మహాత్ములను ద్వేషించుచుందురు. మహాత్ములతో సామ్యమును బొందలేక పోవుటచే ద్వేషించుచుందురు. అట్లెకానిచో లోకాధిశుఁడయిన నారాయణునితో రాక్షసు లెందులకు ద్వేషించుచుందురు? ఆలోచింపుము. అందువలన దక్షునిదుష్ప్రవర్తనమే యందులకుఁ గారణముకాని మఱియొకటికాదు. అట్లెకాదు. నీకు దక్షుఁడు పూజనీయుఁడు. అట్టివానికి నీవు నమస్కారాదిగౌరవము చేయకుండుటయే కారణమందువేని చెప్పెదవినుము. నుందరీ! ప్రాజ్ఞులిరువురు కలసిసప్పడు మనోవాక్కాయములచేఁ బరస్పరము నమస్కరించుట యుచితకృత్యము. అట్లుకాక ప్రాజ్ఞుఁడు నజ్ఞుఁడు నొకచోటఁ జేరినచో నజ్ఞునకు నమస్కరించుట తగవుకాదు. మఱియుఁ బ్రాజ్ఞుఁడు దేహాభిమాని యగువానికి నమస్కరింపక పరమపురుషున కాచరింపవలయును. కావున నేను దేహాభిమానియగు మీతండ్రికి వందనము లాచరింపక నిత్యుండును, సంతర్యామియునగు పరమపురుషునకు నమస్కరించితిని.

అంతర్యామికై నను గరణత్రయముచేతను నమస్కరించక
యెట్టిమనస్సుచే నమస్కారము చేయవలయునని యందు
వేని చెప్పెద. రజస్తమోగుణములులేక కేవలము సత్వగుణ
ముగలిగిన మనస్సు వసుదేవశబ్దముచే జెప్పబడును. అట్టి
చిత్తమందు వాసుదేవుడు ప్రతీయమానుఁ డగుచున్నాఁడు.
భగవంతునికి వాసభూతమగుటవలన వసుదేవశబ్దముక లిగినది.
అట్టిచిత్తమున భగవంతుఁ డింద్రియాంతరములకు గోచరుండు
కాక కేవలచిత్తమునకే గ్రాహ్యుఁడగును. అందుచే నతఁడు చిత్త
ముచేతనే నమస్కృతుఁడాయెను. అట్లు నేను జేసియుండుట దేహా
భిమానియైన దక్షుండుకానక నన్ను ద్వేషించెను. నాతో బద్ధ
విరోధముగలదక్షుని నే నెట్లుచూడ నేగుదును ? నావచనంబు
లతిక్రమించి పోదువేని నీకుఁ బరాభసంబు సంప్రాప్తమగుట
నిక్కంబు. బంధుకృతావమానంబుకంటెఁ జావు మేలగుననుట
నీవెఱుంగనిదికాదు. ఓలలనామణీ ! చెప్పవలసినదేదియో నీకుఁ
జెప్పితిని. నీకుఁజూడఁ బోవలయునను కోర్కెయున్నయెడ సీవరు
గవచ్చును. కాని నేనురానొల్ల. పిమ్మట నీయిష్టంబ"నిపలికి యూ
రకుండెను. ఇది మూడవయధ్యాయము.



అంత సతీదేవి తనమనంబున నిట్లుతలపోసె. "అక్కటా! నేన
చ్చటి కరుగుట యాతనికి వ్యమున్నట్లుతోఁపదు. ఒకచో నేనచ్చ
టికిఁబోయినప్పుడు మాతండ్రి దుష్టబుద్ధికలవాడై నన్నవమా
నించినచో దుఃఖపరితస్వాంతనై యిచ్చటికే రావలయును. నేను
బతియాజ్ఞ మీఱిపోయి యచ్చటఁ దండ్రీచే నవమానితనై తిరిగి
యిట వచ్చినప్పుడు భర్తయేమిచేయునో" అని తలపోయుచు నొక

వంక బంధుదర్శనకుతూహలతయు రెండవవంక భర్తవలనిభయమును దుల్యబలంబులై చెటియొక ప్రక్కకు లాగుచుండ నేమి చేయుటకు సాహసింపఁ జాలక యుండె. ఇట్లుసతీదేవి కొంతవఱకు మిన్నకుండి తుదకు బంధుస్నేహము బలీయమయి యామెను నంబును దనవంక కాకర్పించెను. అంతట బంధుదర్శననిరోధము గలిగినందులకు మిగులదుఃఖించుచుఁ గన్నీరుమున్నీరయి పాటుచుండ నెలుఁగెత్తి కొంతసేపు వాపోయి సర్వసముఁడయి యొప్పుచున్న 'యాశంకరునిపై కోపమువహించి కోపాతిశయముచే నంగకములు కంపించుచుండఁ దీవ్రములయిన చూపులచే శంకరునిఁ జూచెను. ఇట్లు కొంతసేపుచూచి వేడినిట్టూర్పుపుచ్చి మూఢురాలయిన యానతీదేవి శోకగోషములు మనంబునఁ బెనఁగొనఁ బ్రేమాతిశయముచేఁ గనకు నర్థశరీర మిచ్చినవాఁడును దనకు సర్వవిధముల నాధారుఁడును నగు శంకరుని విడిచి జనకగృహంబునకుఁ బయనంబయిపోయెను. ఇట్లుసతీదేవి యతిత్వరిత

—♦—సతీదేవి దక్షుఁడుచేయున్న యజ్ఞమును జూడఁబోవుట.—♦—

గమనము నవలంబించిపోవుచుండ రుద్రానుచరులు రుద్రుఁడు వెడలనందులకును, నసహాయురాలై తమరాణికాలినడక నరుగుచున్నందులకు డెందములఁ గొందలపాటుచెంది యామెకుఁ బ్రియములయిన కందుకములను, లీలాపద్మములను, చిలుకలు, గోరువంకలు మొదలగు క్రీడాపక్షులను, బూవులదండలును, ధవళాతపత్రమును, కస్తూరి, పచ్చకర్పూరము మొదలగు పరిమళద్రవ్యంబులను బట్టికొని దుందుభులను శంఖములను వేషపులను వాయింపుచు వడివడిగా నడచి యామెను సమీపించి భూషణములచే నామె నలంకరించి వృషభవాహనారూఢంజేసి దక్షుఁడుచేయుచున్న య

జమనుజుడఁగోరి తదీయమార్గానుసారులయి పోవుచుండిరి. *
ఇట్లు సతీదేవి వృషభవాహనారూఢయయి సంఖ్యాతీతులయిన రు

* ఓయీ ! పరబ్రహ్మమగు విష్ణువు సర్వోత్తమఁడనియు, జగత్కారణఁ
డనియు, సుపాసింపఁదగినవాఁడనియు, మోక్షప్రదుఁడనియుఁ జెప్పెడి వేదాం
తార్థములఁ బ్రకటించునట్టి యీపురాణమునందు నచ్చటచ్చట రుద్రాదులు
జీవితకేఫులనియు, జననాదులు గలవారనియు, గర్భవశ్యులనియుఁ జెప్పు
చు, మగుడ, “సమస్తాత్మనిము క్తవైరకే” “బ్రహ్మదయోయేమూర్ధభిర్దదతి త
చ్చరణావసృప్తం” “నాహంనయజ్ఞోనచయూయమన్యే యేదేహభాజోమున
యశ్చతత్త్వం । విదుఃప్రమాణంబలవీర్యయోర్వా” “త్వమేవభగవన్నేత చ్చివ
శక్త్యోస్సర్వరూపయోః । విశ్వంస్సృజపిపాస్యతి క్రిడాన్నర్ల పదోయథా ।
అహంబ్రహ్మచశర్వశ్చ జగతఃకారణంపరమ్ । త్రయాణామేకభావానాం యో
నపశ్యతీవైవిధామ్” ఇత్యాదిస్థలములయందు, భార్యతియు, బ్రహ్మయు, విష్ణు
వును జెప్పచున్నవచనములందు రుద్రుఁడు సర్వోత్తమఁడనియు, జగత్కారణఁ
డనియు, సుపాసింపఁదగినవాఁడనియు, విరుద్ధార్థములను జెప్పచున్న వ్యాసుం
డెట్టెలు విశ్వసింపఁదగినవాఁడు. అతినివాక్య మెట్లు ప్రమాణముగాఁ జేకొనవ
చ్చును. అనిశంకింపఁబనిలేదు ఈపురాణమునందుఁ బరస్పరవిరోధముగా నెచ్చ
టను బ్రతిపాదించియుండలేదు. ఒకవేళ నెచ్చటనైన రుద్రాదుల కాధిక్యము
చెప్పినట్లు ప్రతీయమానమైనచో, నాయాస్థలములందు రుద్రాదిజీవులు శరీరముగాఁ
గలపరమాత్మనుద్దేశించి చెప్పఁబడినదని గ్రహింపవలయును. లేక రుద్రాదులు
భగవంతుని యావేశావతారములేకనుక భగవద్దృష్టిచేఁ జెప్పినను జెప్పవచ్చును.
లేక వ్యాసభగవానుఁడు పూర్వముజరిగిన వృత్తాంతములనే యీపురాణమునఁ
జెప్పటవలన నచ్చటచ్చటఁ గథలయందు భవాని మొదలగువారు చెప్పినవాక్య
ములనే కూర్చియుండును. అచ్చట భవాని మొదలగువారు తమభక్త్యుగళయ
ముచే శివుడు పరబ్రహ్మయనియు ప్రశంసనీయుఁడనియుఁ జెప్పియుండురు.
అవాక్యములనే యథాశ్రుతముగా నిందుఁజేర్చియుండవచ్చును. అందుచే నిదోక

ద్రానుచరులు తన్నుఁ గొల్చుచుండఁ బోయిపోయి సమస్తముని
బృందములచేతను, బృందారకులచేతను, బూరితమయి, వేదఘో

విరోధముగాఁ బరిగణింపరాదు. ఓయీ! “యద్యత్పూరంనామగిరేరితంనృ
ణాంసకృత్ప్రసంగాదఘమాశుహంతిపవిత్రకీర్తిం” “యేమార్దభిద్ధిదతితచ్చ
రణావస్థమ్” ఈమొదలగు పదనములచే రుద్రాదులు పరబ్రహ్మస్వరూపు
లౌటంబట్టి యుపాసింపఁదగినవారని ప్రతీయమాన మగుచున్నదని శంకింపరా
దు. కొన్నికొన్ని సాత్వికతంత్రములలోఁ గూడ “నాన్యం దేవంసమస్కర్యా
న్నాన్యం దేవనిరీక్షయేత్ | నాన్యంప్రాసాదమాశోహే న్నాన్యదాయతనం
నిశేత్” మఱియొక దైవమును జూడరాదు ఇతరదేవునికి నమస్కారము చేయ
రాదు. ఇతరదేవాలమునును బ్రవేశింపరాదు. అని యితరదేవతానమస్కారా
దికమునిషేధింపఁ బడుచున్నది. ఇట్లే యచ్చటచ్చట నితరదేవతలను దద్భక్తులు
ను నిందింపఁబడుచున్నారు. కావునఁ బురాణమునకు సాత్వికతంత్రమునకు వి
రోధము సంభవించుచున్నది. అదిగఁ గొలంపఁబనిలేదు. బ్రహ్మము నుపాసించు
టకు సద్వారకమనియు, అద్వారకమనియు రెండువిధంబులుగలవు. సద్వార
కమనఁగా రజోగుణాత్మకుడగు బ్రహ్మయు, తమోగుణాత్మకుడగు రుద్రుడగు
మొదలగుజీవులే శరీరముగాఁగలపరమాత్మను నుపాసించుటయే. అద్వారకమనఁ
గాఁ గేవలము శుద్ధసత్వము కలవాడై స్వేచ్ఛచేతనే దివ్యమంగళవిగ్రహము
లను స్వీకరించుచు, నిభిలదోషములను నిరసించుచు, ననంగకల్యాణగుణములు
కలవాడగు యున్నవారాయణుని నుపాసకులయిష్టముచొప్పున వాసుదేవ
సంకర్షణాదులని భేదముచే నుపాసించుట. సద్వారకమగు నుపాసన మాయా
ఫలములను గోరుచున్నవారిచేఁ జేయఁదగినది. అద్వారకమగు నుపాసనము మో
క్షమునందుఁ గీర్తికలవారిచెతనే చేయఁదగినది. ఈవిషయము శ్లో॥ “యో
యోయాంయాంతనుంభక్త శృద్ధయార్చితు మిచ్ఛతి” అనుపదనముచేతను, “అ
నన్యా శ్చింతయంతోమాం” అనుపదనముచేతను స్పష్టముగాఁ జెప్పఁబడినది.
ఈపురాణమున నే ప్రథమస్కంధమున “రజస్తమప్రకృతయ స్సమకీలాన్భజం

పలచేనిండి, కుశాజినములచేతను, మృత్కాంచనమయములయి
న పాత్రవిశేషములచేతను, నహోమద్రవ్యములచేతను దనరారుచు
న్న యజ్ఞశాలను బొడగొంచి యధికమయిన సంతసమువహిం
చి ప్రవేశించెను. అట్లు నచ్చుచునున్న సతీదేవినిజూచి దక్షునినలని
భయముచే నెవ్వరు నామె నాదరించినవారలుకారు. దక్షు డా
మెవైపు చూడనయినఁ జూడలేదు. కాని ప్రేమాశ్రువులుగురియ
సోదరులును దల్లియు నచ్చి యామెను సంతసముచే నాలింగన
ము చేసికొనిరి. తల్లియు నాలింగనము కావించుకొని మాతృవా
త్సల్యమును వెడలఁబోసెను. పిమ్మట సతీదేవిదండ్రీయగు దక్షుం
డు తన్నాదరింపమికి హృదయంబునఁ గలంగుచుఁ దల్లితోఁ
బుట్టువులచేతను, దనజననీసోదరులచేతను బ్రేమపురస్సరముగా
నర్చింపఁబడినదయినను బూజను స్వీకరించుటకు నిష్టపడ లేదు.
మఱియు దక్షుండు లోకారాధ్యుడయిన తనభర్త నవమానించి
యజ్ఞము చేయుచుండుటయు, దన్నునుంజేనియు గౌరవింపకుం
డుటయు, మనంబున నాలోచించి సతీదేవి కోపావిప్లమాననయై

తివై । పితృభూతిప్రజేశాదీన్ శ్రియైశ్వర్యప్రజేష్పవః” అని చెప్పఁబడినది.
అట్లే ద్వితీయస్కంధమున “అకామస్సర్వకామానా మోక్షకామ ఉద్ధా
రణీః తీర్వణభక్తియోగే న యజేతపురుషంపరమ్” అని చెప్పఁబడినది. ఈయ
ర్థము ముందుచుండుగూడఁ జెప్పఁబడును. కావున మోక్షేచ్ఛకలవారు పరదేవ
తలందు వ్యభిచరింపనియుపాసనమునే చేయవలసియుంటుందే వారు తమభక్తివ్య
భిచరింపకుండుటకై యుపాసించు దైవముకంటె నితరదైవములను జూడరాదని
యు నమస్కరింపఁగూడదనియు దేవతాంతరభజనము నిషేధింపఁబడినది
అంతియకాని సర్వదేవతలను బరబ్రహ్మముగా నమసంధానముచేసి కొలిచియుం
డుట దేనికిని విరుద్ధముగానుండదు. కావున సాత్త్వికపురాణములకు విరోధము
లేదని తెలియఁ దగినది.

కన్నులనుండి నిప్పుకలు కుప్పలుకుప్పలుగాఁ గురియ రోషానుణిత
లోచనములచే లోకములను దహించునట్లు చూచుచు, రుద్ర
విద్యేషియు, గర్వాంధుఁడునగు దక్షునివధింతుమను రుద్రాను
చరులను బ్రయత్నింప వలదని వారించుచు, కోపాతిశయముచే
నువ్యక్తములుకాని వాక్కులతోఁ దండ్రీకీట్లనియె. “లోకముల
లోఁ బరమాత్మను నిరతిశయప్రేమముతోఁజూచుచున్న శంకరుని

—●●◆ సతీదేవి దక్షుని నిందించుట. ◆●●—

కిఁ బ్రాణులలోఁ బ్రియులు కొందఱు, నప్రియులు కొందఱు లేరు.
సర్వాంతరాత్మయగు పరమాత్మను నిరతిశయమగు ప్రీతిరూప
మయిన భక్తిచే భజించునతనికి సమస్తము బ్రహ్మాత్మకముగానె
చూచుటచే ‘వేదప్రియుడు వేదకాఁడు’ అను విభాగములేదు.
అమృతహాత్తునికిఁ బ్రాణికోటియంతయు సమానమె. అట్టి సర్వస
ముండయినరుద్రుని నీవుదక్కఁదిరస్కరించినవాఁ డుండఁడు. మఱి
యు నీవంటిదురాత్ములు పరులసద్గుణములయందు దోషముల నా
రోపింతురు. కొందఱుఁ జిన్నవాని బెద్దలుగాఁజేసి చెప్పెదరు. మ
హాత్ములు పరులయందు గుణదోషములున్నను గుణములమాత్ర
మే తీసికొని దోషంబులు విశించిపెట్టుదురు. మఱికొందఱు పరుల
దోషములనయినను గుణములగా భావింతురు. అట్టిమహాత్ముల
లో నొకరుఁడగు నీశ్వరునికి నీ వపరాధము కావించితివి. అవును.
శవస్రాయమగు శరీరము నే యాత్మగాభావించు నీవంటికుత్సితుల
సూయతో, మహాత్ముని నిందించుట యొకయాశ్చర్యము కాదు.
లోకములో మహాత్ముల పాదధూళులచే నిరస్తప్రభావులయిన
కుజనులు మహాత్ములయాధిక్యమును సహింపలేక మాతస్వర్యగు
ణోపేక్షులయి మహాత్ముల నిందించుట సహజము. అట్లే నీవును

జగదారాధ్యుడయిన శంకరుని మహామహిమచే దిరస్కృత ప్రభావుండవయి చేయునదిలేక కుజనవృత్తి నవలంబించి మహాత్ముడయిన శివుని సద్గుణంబులను, మహామహిమమును సహింపలేక నిందించితివి. అకటా! నీప్రవర్తనము చూచినచో నాకు మిగుల విచారము పొడముచున్నది. ఆమహాత్ముని “శివ” యను నామమును బ్రసంగవశమున నోటఁబలికినను మానవుల పాపజాలంబు పటాపంచలై తొలంగును. అతిక్రమింపరానిశాసనముగల మంగళనామకుడయిన యాశంకరునితో నమంగళుండవయిన నీవు ద్వేషించితివి. అక్కటా! ఎంతపనిచేసితివి. మఱియు బ్రహ్మానందరసమును మకరందమును గోరుమహాత్ములు తమచిత్తద్విరేఖంబులచే నీశ్వరుని పాదపద్మముల సేవించుచుందురు. అతని పాదపద్మయుగళమును స్మరించిన యాచకులకోర్కు లన్నియుఁ దత్కాలమందె సఫలములగును. అట్టి మహానుభావుడయి విశ్వబంధువయిన శంకరునియందు నీ వపరాధంబు కావించితివి. ఇది నీబుద్ధిహీనతను లోకమునకు వెలువరింపక మానదు. మఱియు నీశ్వరుఁడు పరేతభూమియందు వసించి, సస్థిభూషణుడయి జటాభారము జీరాడంజేసి, భస్మమును ధరించి పిశాచములతోఁ గూడఁ జరించుచున్నాడని నీవు నిందించితివికాని బ్రహ్మాదిసురలెంతమాత్రము నట్లు నిందింతుక తత్పాదపద్మపరాగమును శిరంబుచే ధరించుచున్నారు. ధర్మపరిపాలకుడయిన యీశ్వరుని దురాత్ముఁడు నిరంకుశుడై నిందించుచుండినచో నానిధిధావా క్యములు విన్నట్టి సుజనుండు వెంటనే కత్తిదీసికొని యాదురాత్ముని జిహ్వాను మొదలంటఁ గోయవలయును. అట్టి దుర్జనశిక్షయందు సమర్థుఁడుకానిచో దాను వెంటనే ప్రాణంబులు విడువ

పలుకును. అందులకు సమర్థుండు కాఁడేని చెవులు చేతులతో
 మూసికొనుచు నాప్రదేశమునుండి బయలు వెడలి పోనలయు
 ను. నీవు దురాత్ముడవయి శంకరునిందించితివి. అట్టిమహాత్ముని
 నిందించినట్టిసీజిహ్వా మొదలంటఁ గోసీతీటవలయును. కాని యం
 దులకు నాకు సామర్థ్యము లేదు. మఱియు నీశ్వరధిక్కారము చేసిన
 సీతనువువలన నుత్పన్నమగు నీశరీరము ధరించి వర్తింపఁజాలను.
 కావున యూఁగుఁడజ్ఞానవశమున నింద్యమయిన యన్నంబు దిసి
 పిమ్ముటఁ జాలివి వహించి తా భక్షించినయన్నమును గ్రక్కి పవి
 త్రుఁడయినచందమున నేనును నాపూర్వకర్మవశమున దురా
 త్ముడవయిన సీతనయనై జన్మించి తుచ్ఛమై నింగాపాత్రమై
 యాన్న యీశరీరంబును విడిచి పవిత్రురాలనయ్యెద. మఱియు
 వేదోక్తములయిన కర్మముల నాచరింపనివాఁడును, శ్మశానవాటి
 కయందుఁ జరించువాఁడునగు నమరిగి శవిగ్రహుండయిన గురు
 ను నిందించిన తప్పేమి? అని శంకింపఁబనిలేదు. దేవతల కాకాశ
 గమనంబును, మానవులకు భూతలగమనంబును స్వాభావికం
 బులయి యొప్పుచందమునఁ బ్రవృత్తిలక్షణమయినకర్మము రా
 గకారణంబనియు, నివృత్తిలక్షణగూఢమయిన కర్మము వైరా
 గ్యకారణంబనియు వేదములు నిర్వచించుచున్నయవి. ప్రవృత్తి
 లక్షణములయిన కర్మములు సంసారులకు విహితము లయినట్లు
 నివృత్తిలక్షణగూఢమయినకర్మము లాత్మారాములయిన యో
 గిజనంబులకు విహితములు. కావున నట్టియోగిజనంబులు విధి
 నిక్షేపరూపములయిన వేదములను, దద్విహితములయిన కర్మ
 ముల, శనుసరించిన యనుసరింపవచ్చు మానిన మానవచ్చు. అం
 తియకాని వానిని విడుచుటవలనఁ బ్రత్యవాయంబు గలుగదు.

వారలకు విహితములు నివృత్తిలక్షణరూపములయిన కర్తములే. ఇట్లుండఁ దనకు విహితములైన కృత్యములయందు నాదరంబు గలిగిన ర్తించు నీశ్వరునిఁ గ్రియాశూన్యుండని నిందించుట మహా పాతకంబు. మఱియు నివృత్తిలక్షణరూపములయిన కర్తములందు సక్తులమైన మావంటివారికి సంకల్పమాత్రంబున సంభవించుచున్న యణిమాద్యష్టసిద్ధులు ప్రవృత్తిలక్షణకర్తసక్తులయిన మీవంటివారికి లభింప నేరవు. ఒక వేళఁ బ్రవృత్తిరూపములగు కర్తములందాసక్తులయిన మావంటివారికి లభించునట్టి పదవులు నివృత్తికర్తాసక్తులకుచూత్రము లభించునా? యని ప్రశ్నింతువేని చెప్పెదవినుము. మీరు ప్రవృత్తికర్తాసక్తులయి సంపాదించినసిద్ధులు కుత్సితములయిన యాగాన్నములను భుజించువారలచేమాత్రమే నుతింపఁబడుచుండును. మఱియు నాసిద్ధులు సాధారణములయిన వికాని యుత్తమములు కావు. అట్టియుత్తమసిద్ధులు నివృత్తికర్తాసక్తులయిన మావంటివారలకుమాత్రమే లభించును. మాకుత్తమములయిన సిద్ధులే ప్రాప్తములగుచుండఁగా సాధారణసిద్ధులతో నేమిప్రయోజనము? ఏమియులేదు. కావున సాధారణసిద్ధులు గలనీ వధిక సంపన్నుండనని మనంబున గర్వింపకుము. అణిమాదులయిన యుత్తమ సిద్ధులు గలయీశ్వరుని భస్మాస్థిధారణుండనియు నిరుపేదయనియుఁ దిరస్కరింపరాదు. మఱియు నట్టి మహానుభావుఁ డయినయీశ్వరుని నిందించిన నీకుమారిక ననుపించుకొనుటకు మనంబున సిగ్గు వైడముచుండెను. మహాత్ముల కపరాధము కావించినవారిదేహము కాల్యనా? మఱియు నీశ్వరుండు పరిహాసవాక్యము లాడునప్పుడు దక్షతనూభవవని పల్కినచో నాయవమానము నేనెట్లు సహింపఁగ

లుగుదును? అట్టియవమానమును సహించుటకంటె జచ్చుట యే మేలుకాదా? కావున శవప్రాయమగు నీశరీరము విసర్జించుట మిగులయుక్తము.” అనియిట్లు సతీదేవి దత్తుని నిందించి యుత్తరదిక్కునుబొంది మనస్సును నిరోధించి, స్థండిలమందు

శ్రీ సతీదేవి యోగాగ్ని కల్పించుకొని ప్రాణంబులు విడుచుట ౨౦

విస్తృతములయిన కుశలయందుఁగూర్చుండి యాచమనముచేసి పచ్చవస్త్రమును ధరించి, నేత్రములను నిమిలించి యోగమార్గముచేఁ బ్రాణంబుల విడువ నిశ్చయించె. అట్లుచేసి నిర్దుష్టరాలయి, శ్రమరహితయై, ప్రాణాపానవాయువుల నాయాస్థానంబులనుండి కదలించి నాభిస్థానమందుండు సమానముత్తోసమ కూర్చి పిమ్మట నుదానవాయువు నెగయించి యాయుదానవాయువును గంతద్వారముగుండ లలాటమునొందించి శివుని పాదారవిందముల ధ్యానించుచు, దనభర్తనుదక్క నన్యంబును గాన నపేక్షింపక, మహాదేవునియంకస్థలంబున వసించి గౌరవమునందు చున్నదేహమును దండ్రీయందలి వైరముచే భస్మీకరింపఁదలంచి యంగములయం దనిలాగ్నిధారణను ధరించెను. అందువలన యోగాగ్ని బయలువెడల, భర్తృపాదకమలధ్యానమున మత్తయై వర్తించుచున్నసతీదేవి పవిత్రమయినదేహమును భస్మము కావించెను. అంత సురశ్రేష్ఠుడయిన యాశ్వరునిభార్యయగు సతీదేవి దురాత్ముడయిన దత్తునిచే నవమానింపఁబడినదై యోగాగ్నిచే దేహము విడిచినదనెడి వాక్యములు హాహాకారములు భూమ్యాకాశంబులఁ గప్పెను. మఱియు నెల్ల వారలును గుములుగాఁగూడి “అకటా!” యీదత్తునిచార్జనమే మని చెప్పఁగలవారము. ఈదత్తుడు చరాచరవిశ్వమునంతను

గడుపేమతో నాదరింపవలసినది. అట్లుండఁగాఁ గడుపునపుట్టిన
 పిల్లను ప్రేమింపక తిరస్కరించినాఁడు. ఆమె దుష్టురాలేమో,
 యందువలనఁ దిరస్కరించియుండునని సందేహింప నవసరము
 లేదు. ఆమహాత్మురాలిగుణములు, సత్స్వవర్తనము, నుదారచిత్త
 ము లోకమునం దెవరికిఁ గొనియాడఁదగినవికావు? అట్టియో
 గ్యురాలై తనతనూభవయైయున్న సతీదేవి నవమాసించుట
 చేతను, భగవదాత్మకుఁడగు రుద్రుని ద్వేషించుటవలనను
 బ్రాహ్మణాధముఁడగు దక్షుఁడు దుష్కీర్తిని నరకమును దప్పక
 పొందును." అని మాటలాడుకొనుచున్న సమయమున, సతీదేవికి
 సహాయభూతులయినచ్చిన రుద్రపార్షదులు సతీదేవి మరణము
 నుగాంచి దుఃఖముచెంది యచ్చటనున్నవారినందఱిని జంప య
 త్నించి తమతమయూయుధంబులు హస్తములందుఁదాల్చి యుద్ధ
 మునకు సమకట్టిరి. ఆసమయమున వారలప్రయత్నముచుగాంచి
 భృగుమహాముని మహాకోపపూరితహృదయుండై, యింక నూ
 రకుండుట యుచితంబు కాదనితలంచి యాగసంహారకులను జంపు
 నిమిత్తము, దక్షిణాగ్నియం దభిచారహోమము కావించెను.
 అంతటఁ దపంబున సోమునిఁబొందిన ఋభునామకులగు దేవత
 లు వేలకొలది నుదయించి యజ్ఞశాలయందున్న కొఱపుల
 నాయుధములనుగాఁ గావించుకొని, యుద్ధసన్నద్ధులయియున్న
 రుద్రానుచరులను మర్దించి నలుదిక్కులకుఁ జెడఁగొట్టిరి. ఇది
 నాల్గవయథ్యాయము.



అంతట నీశ్వరుండు నారదునివలనఁ దనభార్య యవమానిత
 యుయి యోగాగ్నిచే భస్మీభూతయగుటయు, దనయనుచరులు

ఋభునామక దేవతలచేతఁ బరాజతులగుటయు విన నతనిమనం
బున ననివార్యమగుకోపం బుదయించెను. అంతఁ గ్రమక్రమం
బున గ్రోధాగ్ని రవుల్కొని ప్రజ్వరిల్ల సహింపఁజాలక పెదవిగఱ
చుకొని విద్యుల్లతలవలెఁ బ్రకాశించునట్టి తనజటాభారములో

శృంగకరుఁడు తనజటను నేలనగొట్టి వీరభద్రునిఁ బుట్టించుట. ౫౦

నున్న యొక జటను ద్రైపి గంభీరనుగు సింహనాదము కావించుచు
భూమియందుఁగొట్టెను. అంత నజ్జటయందు సహస్రబాహుండు
ను, కాలమేఘచ్ఛాయను నిరసించు దేహకాంతిగలవాఁడును,
భయంకరములయిన కోటపండ్లకలవాఁడును, నాకాశమునంటు
చున్న దేహముగలవాఁడును, సూర్యునివలెఁ బ్రకాశించుచున్న
మూడు నేత్రములుకలవాఁడును, వహ్నిసదృశములయిన కేశము
లుగలవాఁడును, కపాలమాలకలవాఁడునగు వీరభద్రుండు లోక
భయంకరంబుగా నుదయించి యీశ్వరునిచేత కేఁగి సాష్టాంగ
దండప్రణామంబు కావించి వేయిచేతులను నొసట ఘటించి నా
చేయవలసిన కార్యమును దెలుపుమనవుడు నతనికి రుద్రుం డిట్లని
యె. “ఓయీ! వీరభద్రా! నీవు నాప్రమథగణంబులకెల్ల నాభుండ
వై పోయి దక్షిణియధ్వరంబును ధ్వంసముకావింపుము. బ్రాహ్మణ
తేజ మజేయమనిసందియపడనవసరములేదు. నాయంశమువలన
సముద్యాతుండవయిన నీ కెందు నెదురుండదు. పొమ్ము” అని
యిట్లు కోపావిష్టుండయిన రుద్రునిచే నాజ్ఞాపింపఁబడి తండ్రికిఁ
బ్రదక్షిణముచేసి నిరాటంకమగు వేగముచే బలిష్ఠుల తేజోబల
ములను దాను దనయనుచరులును సహింపఁగలరని తలంచెను.
అంత వీరభద్రుండు సింహనాదములు చేయుపార్షదులచేఁ బరి
వేష్టింపఁబడి మిగుల భయంకరముగా ధ్వనిచేసి మృత్యువు నంత

ము నొందింపఁజాలు శూలమును ధరించి తన యలంకారములు ధ్యనిచేయఁగా సైన్యఘోషంబులచే దిక్కుల నిండివుచు, భూమిని గదలించుచు నధికమయిన యురవడితో దక్షాధ్వర భూమి కభిముఖుడై పోవుచుండె. అంత నచ్చట సభాసదు

శ్రీ మహేశ్వరుండు వీరభద్రునిచే దక్షాధ్వరధ్వంసముచేయించుట. ౩౦
లుచు, దక్షుండును, ఋత్విజులును, బ్రాహ్మణులును వారిభార్యలును నుత్తరదిక్కునుండి వచ్చుచున్న ధూళిపుంజమునుగాంచి చీకట్లని మొదట భావించుకొని యవి చీకట్లుకావని నిశ్చయించి ధూళిపటలంబుగా నెఱింగి, “యక్కటా! ఇట్టి ధూళిపటలంబు బయలుదేలుటకుఁ గారణంబేమి? ఇవి వాయువులవలన నెగయఁగొట్టఁబడిన ధూళులని భావించుటకు నిప్పుడు వాయువులు వీపలేదు. కావున నిది సమీరోద్ధూతధూళులయి యుండవు. కాని యీధూళులు చోరాదులవలనఁ గలిగినవేమో యన ప్రాచీనబర్హి రాజ్యమేలుచుండఁగాఁ జోరబాధ లెట్లు సంభవించును? గోగణధూళులేమో? యన నందుల కిది దగినసమయము కాదు. కల్పావసానమగుటచే నిట్లు ధూళులు బయలు వెడలినవేమో?” యని తలపోయఁజొచ్చిరి. అంతఁ బ్రసూతి మొదలగు భూసురకాంతలు భయచిత్తలయి దక్షుండు తనకుమారికయయిన సతీదేవికి నపకారముచేసి పాప మార్జించియున్నాడు. ఆపాపమే యిట్లు విపాకముచెందినది. పాపకర్తృంబులు తత్ఫలంబు కుడుపకుండఁజూపునా? మఱియు సతీదేవికి నపకృతి యొనరించి యామెకుఁ బ్రియుండయిన రుద్రునకుఁ గోపము జనింపఁజేసెను. ఆరుద్రుడన సామాన్యుడా? ఆతని మహామహిమను వర్ణింప నెవ్వరితరంబు? అతఁడు ప్రళయకాలమునందు నిశితమయి

న త్రిశూలాగ్రమునఁ జంపిన దిగ్గజములను గ్రుచ్చి యాయుధములతోఁగూడిన చేతులను మీఁదికెత్తి ధ్వజములవలెఁ బ్రకాశింపఁజేయుచు, భయంకరమయిన మేఘగర్జనమువలె సింహనాదంబులొనర్చి దిక్కులనన్నింటిని భేదించుచు సంతసముచే నృత్యముచేయును. మఱియు మిక్కిలి భీకరమయిన దంష్ట్రాగ్రములచే నక్షత్రసమూహములనన్నింటిని నేల రాల్చుచు, సూర్యకాంతివలె దుర్నిరీక్ష్యములయిన ప్రభాపుంజంబుల సంతట వ్యాపింపఁజేయుచు, సఖిల చరాచర ప్రపంచమును సంహరించును. అట్లు సంహరింపఁ గారణభూతుఁడయినరుద్రుని మానసంబునఁ గ్రోధంబుపుట్టించిన బ్రహ్మకయినను మంగళశంబులు గలుగునా? అట్లుండఁ దక్కినవారలసంగతి చెప్పవలయునా?" అని యిట్లు వారు ప్రసంగించుచుండఁగా, సిరచిత్తుఁడయినను దక్షునకు భయావహములయిన యనేకదుర్నిమిత్తంబులు భూమ్యాకాశంబులఁ గానవచ్చె. ఆసమయంబున రుద్రానుచరులు నానావిధములయిన యాయుధంబులనుధరించి నానావిధవికృతాకారులయి, యజ్ఞశా

ఖ పీఠభద్రాదులు దక్షాధ్వరమును ధ్వంసముచేయుట. ౧౦

ల సొత్తైంచి యందందుఁ బరువులిడుచు, గొండఱు ప్రాగ్వంశంబును భగ్నముకావించిరి. మఱికొండఱు పత్నీశాలను భగ్నముకావించిరి. మఱికొండఱు యజ్ఞశాలామండపంబును దునుమాడిరి. ఒకకొండ టాగ్నిధ్రశాలను దహించిరి. కొండఱు భోజనశాలనగ్నికి నాహుతికావించిరి. కొండఱు యజ్ఞపాత్రములను జెక్కలుగావించిరి. కొండఱు హోమకుండములను జల్లార్చిరి. కొండఱు కుండములయందు మూత్రముకావించిరి. కొండఱు యజ్ఞవేదికలను జెఱిచిరి. కొండఱు మునులను బాధించిరి. కొండఱు

మునిపత్నులను భయపఱచిరి. కొందఱు వలాయితలగుచున్న దేవతలను వెంటఁ దఱిమిరి. అందు మణిమంతుఁడు భృగుమహామునిని బంధించెను. వీరభద్రుఁడు దక్షప్రజాపతిని, జండీశుఁడు సూర్యుని, నందీశ్వరుఁడు భగాఖ్యుడయిన దేవుని బంధించిరి. రుద్రపార్షదులచేఁ బాపాణవ్రాతంబులచే నొప్పింపఁబడి ఋత్విజులును దేవతలును సహింపలేక నలుదిక్కులకుఁ బర్విడఁజొచ్చిరి. ఆసమయంబున మణిమంతుఁడు భృగుమహామునిశత్రువులు చేతఁ బట్టుకొని పూర్వము శంకరునిఁ బరిహసించినందువలనఁ గలిగిన కోపాగ్ని చల్లారునట్లు లూడఁబెఱికింతు. పిమ్మట వీరభద్రుఁడు కోపాతిశయముచే భగునిఁబట్టికొని పూర్వము దక్షుఁ డీశ్వరుని నిందించుచున్నప్పుడతఁడు కనుసన్న చేసినందున నాతనికన్నుల నూడఁడిసెను. మఱియుఁ బూర్వము సూర్యుఁడు దక్షుఁ డీశ్వరుని నిందించుచున్నప్పుడు పండ్లు బయలుపడునట్లు నవ్వినందున నాతనిపండ్లుఁదగొట్టెను. పిమ్మట వీరభద్రుండు దక్షుని క్రిందఁ బడఁద్రోచి వక్షంబుత్రొక్కి ఖడ్గంబుచే శిరంబు ఖండింప నెన్ని వ్రేటులువేసినను ఛేదింపలేక శస్త్రాస్త్రములచే నెంతగొట్టినను జర్జమాడి రాకుండుటకు మిగుల నాశ్చర్యముచెందెను. ఇట్లు వీరభద్రుండు దక్షునిఁ జంప నుపాయంబులు వెదకుచుఁ దుద కతని యాగీయపశువువలెఁ జంప నిశ్చయించి ముందుగ గొంతుపిసికి ప్రాణంబులఁ బోఁగొట్టి శిరంబు ఛేదించెను. అట్లు లోకభీకరంబుగ విహరించి వీరభద్రుండు చేసినపని కెంతయు సంతసించి భూతంబులు నుతింపఁదొడంగె. అప్పుడు బ్రహ్మణులందఱు పరిభూతులై శాపంబునీయఁదొడంగిరి. ఇట్లు వీరభద్రుండు దక్షుని యాగంబు ధ్వంసంబుకావించి దక్షునిశిరంబును దక్షిణాగ్ని

యందు హోమముచేసి తనకార్యము నెఱవేఱినందులకు సంత
సించుచు సైన్యసమేతుండై కైలాసమునకుఁబోయెను. ఇది
యైదవయధ్యాయము.



అంత దేవగణములు వీరభద్రాదులచే జయింపఁబడి భ
యపడి శూలాద్యాయుధంబులచే చిన్నగాత్తులై తమ కధిపతి
యైన బ్రహ్మయొద్దకుఁ బోయి నమస్కరించి జరిగినవృత్తాంత
మంతయు విన్నవించిరి. ‘ఓవిదురా! దక్షాధ్వరము ధ్వంసమగున
నియు, దేవతలు మునులు రుద్రానుచరులచేఁ దాడితులగుదురని
యు నీవృత్తాంతమంతయు మునుమున్న తెలిసికొనియున్నవా
రగుటచే నారాయణుండును, బ్రహ్మయు, దక్షాధ్వరంబు చూడ
రారయి’ అని యంతటదేవతలమొఱి నాలకించి బ్రహ్మ వారల కి
ట్లనియె. “ఓయీ! మహామహిముండయిన యీశ్వరునికి శ్రేయ
స్కాము లెవ్వరు నపరాధము చేయఁబూనుకొనరు. మఱియు
నట్టివారితో విరోధముచేసినవారికిని ఔమము గలుగదు. మీరం
దఱు పాపాత్ములరని వచింపవలసి యున్నది. లేనినో మహాదే
వుండును, యాగభాగార్హుండు నగు నీశ్వరునికి యజ్ఞభాగంబు
లేకుండఁ జేయుదురా? కావున మీరందఱి టిప్పడయిన బుద్ధి
తెచ్చుకొని యీ యీశ్వరుని పాదకమలములపయిఁబడి యీ
తనియనుగ్రహమును సంపాదింపుడు. రుద్రుడన సామూన్య
దేవునిగా భావింపకుడు. ఆమహామహుండు బామముడి పెట్టినం
తమాత్రముననే దిక్పాలనహితమయిన లోకమంతయు నశింప
క మానదు. అతనికి మేమునయిత మొక్కొక్కప్పుడు భయ
పడుచుందుము. అట్టిమహానుభావుండగు శంకరుండు దక్షుఁ డా

డిన పరుషవాక్యములచే మిగులఁ గలంకు చెందియున్నాఁడు. ప్రస్తుతము భార్యావియోగముచే నుఱింత కలఁక చెందియున్నాఁడు. కావున నిప్పుడు మీరందఱుపోయి శంకరుని పాదములపైఁ బడి మృదుమధురవాక్యములచే నాతనినిఁ బ్రసన్నునిగాఁ జేయుఁడు. మే మాతనిదరికిఁ బోవుటకు భయపడుచున్నాము. నీవే యెట్లయినఁబోయి ప్రసన్నునిఁ జేయు మందు రేని చెప్పెదవనుఁడు. అతనిఁ జూచినయందఱికి భయమే యుత్పన్నంబగుచుండు. ఆఘోషాత్తుని తత్వమును, బలవీర్యములు, నిట్టివనివచింప నేను దగ్గఱు ఇంద్రుండు వచింపలేఁడు; మీరెఱుంగనే యెఱుంగరు. మునీశ్వరులయిన నాతనితత్వము నెఱుంగఁజాలరు. తక్కినవార లెఱుంగరని వేఱ చెప్పవలయునా? భగవంతుని యావేశావతారమైనట్టి రుద్రునిఁ బ్రసన్నునిగాఁ జేయ నెవ్వరితరంబు? కాన మాకెవ్వరి వశముకాదు. మీరలే యాతనిపాదములకు నమస్కరించి యాతనియనుగ్రహము సంపాదింపవలసియున్నది. అయినను నేమగుఁడవచ్చెదరండు.” అని బ్రహ్మ పలికి ప్రజాపతులతోను, మురాసీకములతోను గలిసి యాశంకరునికి నివాసభూతమయిన కైలాసమున కేగిరి. ఇట్లు బ్రహ్మాదిసురలు పోయిపోయి కైలాసంబును గన్నులారఁ గాంచిరి. ఆకైలాసము సంతతము శివపంచాక్షర్యాదిమంత్రములను జపించి సిద్ధులయి దేవత్వమును బొందియున్న మహాత్ములచేతను, కిన్నరగంధర్వులచేతను, నచ్చరలచేతను సేవింపఁబడుచున్నది. గైరికాదిధాతువులచేఁ జిత్రితములై రత్నమయములయి, పలువిధములగు లతలచేతను, జౌదికములచేతను, నలంకరింపఁబడి, నానావిధములగు మృగసమూహములచే సంయుతములై స్వచ్ఛమయిన నదీప్రవాహములచేతను,

మనోహరములగు గుహలచేతను, సానువులచేతను నుండరముల
గుదానిశిఖరములందు సిద్ధస్త్రీలు భర్తలతోఁగూడ విహరించు
చుండిరి. ఆగిరియందు మయూరములు కేకాధ్వనులు చేయు
చుండెను. మదించిన తుమ్మెదలు ఝంకారములు చేయుచుండె
ను. ఆగిరి మధురమగు కంఠధ్వని గలిగిన పికములయు,
నితరపక్షులయు మధురధ్వనులచే కల్పవృక్షములశాఖలనెడి
బాహువులచేఁ బక్షిజాలములను బిలుచుచున్నట్లు లుండెను.
అది, నడగొండవలె నున్నగజంబులసంచారముచే సంచారము
చేయుచున్నట్లు లుండెను. అది తనయందుఁ బ్రవహించుచున్న
సేదులధ్వనులచే మాటలాడుచున్నట్లు లుండెను. మఱియు నది
మందారము మొదలగువృక్షములచేఁ బ్రకాశించు చుండెను;
పారిజాతములచేతను, సరళవృక్షములచేతను విలసిల్లుచుండెను.
అది తమాలవృక్షములచేతను, మద్దిచెట్లచేతను, దాడిచెట్లచేత
ను, గోవిదారములచేతను, దెల్లమద్దిచెట్లచేతను, మావిచెట్లచే
తను, గడిమిచెట్లచేతను, బున్నాగములచేతను, జంపకములచేత
ను వెలయుచుండెను. అందుఁ బాటలవృక్షములు, నళోకములు
ను, బొగడలును, గోరింటలును గలవు. ఆగిరిరాజమందు బంగా
రపువన్నెగల పద్మములును, మల్లెలును, మాధవీలతలును, బన
సలును, మెడిచెట్లును, రావి, జువ్వి, మఱి, మొదలగుతరువులు
ను, భుజపత్రవృక్షములు, పలువిధములగు నోషధులును, బోక
లు, రాజపూగములు, నేరేళ్లు, ఖర్జూరములు, సంబాళవృక్ష
ములు, దియ్యమావిళ్లును, వెదురుపొదలును, బొంగువెదుళ్లును
నింక నితరములగు వృక్షజాతులును గలవు. మఱియు నటఁ దెల్ల
గలువలు, నల్లఁగలువలు, నెఱ్ఱఁగలువలును, బద్మములును, దా

మర లతలందు మధురముగా ధ్వనిచేయు పక్షిబృందంబులును
 గలవు. మఱియు నటఁ, గోతులును, వరాహములును, సింగము
 లును, నెలుగులును, నేద్రులును, గవయములును, శరభ
 ములును, బులులును, లేళ్లును, గాఱుదున్నలును, గోకర్ణమృగ
 ములును, నూర్ణామృగములును, నేకపదములును, నశ్వముఖ
 ములు నగు మృగములును, గస్తూరీమృగములును గలవు.
 అది రంభావృక్షములచే నావృతములగు బద్ధాకరతీరములచేఁ
 బ్రకాశించుచు, దానమాడినంతమాత్రముననే పుణ్యము గలి
 గించు జలములుగల గంగానదిచే విలసిల్లుచుండెను, ఇట్టి కైలా
 సమునుజూచి దేవతలు మిగుల నచ్చెరువైందిరి. మఱియు నచ్చ
 ట లోకాతిశయియగు నలకాపురమును సౌగంధికవనమును
 బొడఁగాంచి మిగుల నానందము చెందిరి. ఆపురమునకు వెలుపట
 నంద, యలకనంద, యను రెండునదులు ప్రవహించుచుండును.
 ఆనదులు విష్ణుమూర్తి పాదాంభోజసంపర్కముచే మిగులఁ
 బవిత్రత చెందియున్నవి. దేవతలు విమానములపై నధిరోహించి
 విహరించి యలతచెంగినప్పు డచ్చటికివచ్చి విహారశ్రమ పాయు
 నట్లు భర్తలతోఁగూడ జలక్రీడ సలుపుచుదురు. అట్లు దేవ
 తాస్త్రీలు జలక్రీడలు సలుపుటచే వారల శరీరములనంటుకొన్న
 హరిద్రకుంకుమాదులు కరఁగి యానదియందుఁ గలియుటచే నజ్జ
 లము పీతవర్ణముకలదై యుండును. ఆయలకాపురము స్త్రీక
 దంబములతో వెలుగొందుచు, విద్యుల్లతలచేఁ బాలుపారు మే
 ఘబృందమువలె నలరుచుండును. ఇట్టి యలకాపురమును, నదు
 లను, సౌగంధికవనమును సతిక్రమించి, కొంతదూరముపోయి
 మనోహరములయిన తరుబృందంబులతో నిండి మధురముల

యిన పికశారికాదుల మధురగుతములచే ముఖరితమగుచు, మదగజములచే నున్నాల్లింపబడిన తరుబృందములచే నలంకృతమై, పుణ్యజనుల మనోహరములయిన విహారములుకల్గదై, నవరత్న నిర్మితములయిన సోపానపరంపరలచే నుల్లసితమై, యొప్పుచున్న యుద్యానవనమును గాంచి తదీయరామణీయకంబున కచ్చేరువడుచు నచ్చటిసమీపముననున్న వటవృక్షమును గాంచిరి. ఆవటవృక్షము శతయోజనముల పొడుపుకల్గదై, డెబ్బదియైదు యోజనముల పొడవుగల శాఖలచే నలుదిక్కులకు వ్యాపించినదై, నానావిధములయిన పక్షుల కులాయములు లేక సాంద్రతమ చ్ఛాయాదాయకంబయి ప్రకాశించుచుండె. మహాయోగనిష్ఠులగు పురుషుల కాధారంబయి, ముముక్షువులకు స్థానంబయి యున్న యా వటతరువుమూలంబున నధివసించి శాంతవిగ్రహులును మహాసిద్ధులునగు సునందాదులచే నుపాసితుండగుచు, నసూయ లేక, శాంతుండయి, సాపరాధులయినను దేవతలయందు దయాళువై, గుహ్యకులకుఁ బరియును, తనస్నేహితుఁడును నగుకుబేరునిచే నేవితుండై, జ్ఞానకర్తయోగంబులతో నలరుమార్గ మవలంబించి నమ స్తోకములకును మంగళంబులు గావింప మదినూహింపుచు, సంధ్యాకాలమేఘంబులఁ బురుడించు మైపూతకలవాడై, తావనుల యభీష్టంబుల నెఱవేర్చుచు, చంద్రరేఖాధారియై, దండజటాజినంబులఁ దాలించి దర్భాసనాసీనుండై, తన్నడుగుచున్న నారదుని ప్రశ్నములకు సాధువులు విని నంతసించునట్లు త్తరంబులిచ్చుచు, వామసాదమును గుడి తొడవై నిడికొని యెడమజానువునందు నెడమబాహువునుంచి, దక్షిణహస్తము ముంజేతియం దక్షమాలనుధరించి, మహానీయ

మయిన *తర్కము ద్రవవలంబించి, బ్రహ్మసందగసాస్వాదుండై
సమాధియోగము నవలంబించియున్న యోగి శ్రేష్ఠుండయిన

* తర్కముద్రయనఁగా శ్లో॥ తర్జన్యంగుప్తయోర్న ధ్యే మిథస్సంయోజ్య
చాంగుళీః । ప్రసార్యబోధనం ప్రాహుస్తరేక్ ముద్రేతిమాంత్రికాః॥ అర్థము.
చూపుడువేలియొక్కయు నంగుష్ఠముయొక్కయు మధ్యభాగములను గలిపి
తక్కినవేళ్లను బ్రసారిచుట తర్కముద్రయనఁబడును.

ఓయీ! రుద్రుఁడు జీవవిశేషుఁడుకాని భగవంతుఁడుకాఁడు. అట్లుండ
నతఁడు నను స్తప్రపంచమునకు నాత్మయగుటయు, జగత్తత్వనికె శరీరమగుట
యు నెట్లు? అతికష్టముచే నదిసంభవించినను శరీరవాచకపదమునకు శరీరివా
చకముతో సామానాధికరణ్య మంగీకరించుటయెట్లు? అని శంకింపఁబనిలేదు.
ఇట జీవవిశేషుఁడయినరుద్రుఁ డాత్మయు యుండుననియు, బ్రపంచ మత
నికి శరీరమనియుఁ జెప్పలేదు. బ్రహ్మవిదులు ప్రసంగించునప్పుడు “నేను” “నీవు”
అనుశబ్దములును, “నేను” “నీవు” అనెడి బుద్ధులును, వారియంతరాత్మయై
యున్న పరబ్రహ్మమునందుఁ బర్యవసన్నములగుచుండు. ఈయర్థమే. “తద్ధ్యేతత్ప
శ్యన్నపిర్వామదేవిః ప్రతివేదే, అహంమనురభవం సూర్యశ్చక్షివాన్ నృ
పిర్విప్రశ్చాన్తి । త్వంవా అహమస్మి భగవోదేవతే అహందైత్యమసి భగవోదే
వతే తద్యోహం యోసోసోహం । అహం హరిస్సర్వవిదం జనార్దనః” ఇత్యా
దులగు వేదవాక్యములందుఁ బ్రతీయమానమగుచున్నది. మఱియు నిక్కడ స్తో
త్రముచేయుచున్న బ్రహ్మ బ్రహ్మవిదులలో శ్రేష్ఠుఁడు కావున నతనిచేఁ బ్రయో
గింపఁబడిన “నేను” “నీవు” అనుశబ్దములును దదభిప్రాయములును బ్రహ్మయం
దుఁ బర్యవసించుచుండును. ఇటరుద్రుఁడు భగవంతునికి శరీరమగుచున్నాఁడు
కాన శరీరవాచియగు రుద్రశబ్దమునకు నతనియం దంతరాత్మయై శరీరియైయు
న్న బ్రహ్మశబ్దమునకును సామానాధికరణ్యము చెప్పకొనవలెను. మఱియు నిట
రుద్రశబ్దమున కర్థము రుద్రుఁడు శరీరముగాఁగల పరబ్రహ్మమని గ్రహించి రు
ద్రునికిఁ జేయుస్తోత్రములు తన్మిష్టమగు పరబ్రహ్మమునకే చెల్లునని గ్రహింప
వలయును.

యీశ్వరునిగాంచి లోకపాలాదిదేవతలు బద్ధాంజలులై యత
ని కభిషిందనములు చేసిరి. అంత నీశ్వరుండు వచ్చుచున్న బ్ర
హ్మనుగాంచి యతండు హరివలెనే తనకు వందనీయుఁడు కావున
సరభసంబునలేచి యెదురుసని నమస్కరించెను. అనంతరము
శంకరునిం బరివేష్టించియున్న సిద్ధులందఱును బ్రహ్మకు నమస్క
రించిరి. అప్పుడు బ్రహ్మ శంకరాదులచే గౌరవింపఁబడి యుచితా
సనమునఁ గూర్చుండి శంకరున కిట్లనియె.

శ్రీ బ్రహ్మదులు దక్షిణామూర్తిహృదగు నీశ్వరుని నుతించుట. ౨౦

ఓ శంకరా ! నీవు చిద్రూపకము నచిద్రూపకమునగు ప్రపం
చకమునకుఁ గారణబీజభూతములయి యున్నత్రిగుణాత్మిక
యగు ప్రకృతికంటెను, జీవునికంటెను విలక్షణుఁడయి, నమస్త
కల్యాణగుణస్వరూపుఁడగుటచే నేకరూపుఁడైన నారాయణుని
యావేశావతారమ వని యెఱుంగుదును. అట్టి భగవంతుని గూ
వేశావతారమవుకనుకనే నీవు చివచిదాత్మక ప్రపంచస్వరూ
పుఁడవయి సాలెపురుగువలె బ్రపంచమును సృజించుచున్నావు.
రక్షించుచున్నావు. తిరిగి లయమును బొందించుచున్నావు. మ
ఱియు నీవు ధర్మముల నన్నింటి నాయామర్యాదలయందు నిలు
పుచున్నావు. బ్రాహ్మణాదులందఱు తత్తద్వర్ణాశ్రమములకు
విహితములయిన కృత్యము లొనరించి వర్తించుట నీవలననే
కదా ? నీ వట్టియాజ్ఞ యీయనిచో వార లట్లాచరింపకయే
యుందురు. మఱియు నీవు లోకమునందు మంగళకర్మము
లాచరించువారికి మంగళముల నొసంగుచుందువు. అట్టివార
లకు నీవు స్వర్గాదిసుఖములను మోక్షము నొసంగుచుండు
వు అమంగళములయిన కర్మముల నాచరించినవారికి నీవె

ప్పు డెట్టిసుఖమును గలుగనీయక నరకముల సంభవింపజేయుదువు. ఓదేవా? నీ పాదారవిందములందుఁ దమచిత్తంబులంబొందుపఱిచి, సమస్తభూతములను బరమాత్మయందు వేఱుగాఁ దలంపక, వర్తించుమహాత్ములందు నీకు మూర్ఖులయందు వలెనే క్రోధంబు జనింపదు. నిరుపమానమయిన కరుణారసంబు గలవాఁడవు. కనుక నీవు భేదబుద్ధులై దుష్టమైనచిత్తములు కలవారలై దుర్భాషలనెడి బాణములచేఁ బరుల మర్షణములను భేదించుచు దైవమువలనఁ జావుకలిగియున్న వారియెడలనుగూడఁ బ్రేమయుతుండవయి వర్తించుట యుక్తము. మఱియు లోకములో సాధువు లెవ్వరో యసాధువు లెవ్వరో చక్కఁగ యోజించి వారలయందు దయారసము చిలుకఁదగిన వాఁడవు. కొందఱు లోకములో సాధువులైనను, నారాయణనిమాయచే మోహితులై దుష్టచిత్తులై భేదబుద్ధి గలవారలయి యున్నచో నట్టి యపరాధులు నీకు దయనీయులు. వారలు మాయామోహితచిత్తులు కావున దుష్టకార్యంబు లాచరించియుందురు. కానిచో వార లట్టికర్తంబు లాచరించియుండరు. కావున సాపరాధులైనను సాధుజనుల ననుగ్రహింప సమర్థుండవు. ఓదేవా? యజ్ఞభాగార్హుండ వయిననీకు యజ్ఞభాగంబు నీయకుండుట యింతేనియు యుక్తముగాదు. లోక ప్రధానుఁడవయిననీ కట్టి యపరాధము చేసియుండుటచేతనే దక్షునియజ్ఞము నెఱవేఱినదికాదు. కావున నీవు దక్షుడుల ననుగ్రహించి యాదక్షుని యాగంబును బునరుద్ధారణంబుగావించి యతని బ్రతికింపుము. మఱియు నీ యనుచరులచే భగుని నేత్రంబు లూడఁబెఱుకఁబడియె ! వాని నిప్పింపుము. సూర్యునిదంతము లూ

భగ్నోట్టబడియె. వానిఁ దిరుగ వచ్చునట్లు చేయుము. భృగునిశ్చ-
శ్రువు లాకర్షింపబడియె. వాని మరల మొలచునట్లు చేయుము.
ఋత్విజలందఱు మర్దింపబడి భగ్నాంగులైరి. కావున వారల
ననుగ్రహించి సంపూర్ణాంగులఁగాఁ గావింపుము. దేవఋత్విక్ష్-
మూహమునకు నారోగ్యంబు ప్రసాదింపుము. యాగపరిపూర్తికి
శేతుభూతమయిన నీయాగభాగంబు నీ కగుఁగాక' అనెను.
ఇది యాటవయథ్యాయము.



అని యిట్లు చతురాసనుఁడు సంస్తుతింప నీశ్వరుఁడు మంద
హాసముచేయుచు, బ్రహ్మకీర్తినియె. 'ఓ కమలాసనా! నీవన్నమాట
సత్యమే. నేను హరిమాయచే మోహితులైన వారొనరించిన
యెవరాధములను నపరాధములనుగాఁ బరిగణింపను. మఱియు
దుష్టులను ఖండించుటయు, సుజనులను రక్షించుటయు ధర్మము.
కావున దుష్టాత్ములను దగునట్లు శిక్షించుచుందును. నీవాకృము

—♦— శివుఁడు దక్షుఁడుల ననుగ్రహించుట. —♦—

శ్రుకారమున నడుచుట నాకుఁ గర్తవ్యంబు. కావున దక్షుఁడుల
ననుగ్రహించెద. దక్షునిశిరంబు దగ్ధమైయున్నది. అందువలన
సతనికి మేషముఖం బగుఁగాక. భగుఁడు యజ్ఞ సంబంధమయిన
భాగమును మిత్రునినేత్రంబులచేఁ జూచుఁగాక, సూర్యునికి
క్షంతములు మగుడ నుద్భవింపుఁగాక. తక్కినదేవతలందఱు
నాకుఁ దిరిగి యజ్ఞ భాగంబుల నర్పించిరి. కావున వారలు స
ర్వాంగులై వర్తింతురు. ఖండితాంగులైన ఋత్విజలందఱు
సూర్యకిరణములచేతను, దేవవైద్యులగు సశ్వదేవతలచేతను
నుత్పన్నావయవులై వర్తింతురు. భృగునిశ్చశ్రువు లున్నాలిం

పఁబడినవి. కాన నికమీఁద నతఁడుమేషశ్శ్రువులు కలవాఁడై తిరుగుఁగాక'అని యిట్లు శివుండు పలుక విని సచు స్తభూతంబులు ను మిగుల సంతసించి “మేలుమేలు” అన్న వాక్యంబు లంతటం బర్వెను. పిమ్మట నీశ్వరుండు దేవేంద్రాది సురలును, నార దాదిమహామునులును, జతురాననుండును దన్ను వెంబడించి వచ్చుచుండఁగాఁ దాను దక్షోద్వరప్రదేశంబున కభిముఖుఁడై పోయె. అంత శంకరుని శాసనంబుచొప్పున దేవతలును, మును లు, ఋత్విజులు మొదలగువారందఱు సంపూర్ణాంగులై ప్రకాశించిరి. ఆసమయంబున దక్షుండు మేషముఖుండై నిద్రచెందిన వాఁడు లేచినవిధంబున లేచి కశ్చేదుఁటఁ బ్రకాశించుచున్న శంకరునిం గాంచె. అట్లు కన్నతమాత్రమునఁగలుషవంతమై యున్న దక్షునిచిత్తము శరత్కాలమందలి సరస్సునలె నతినిర్మలమయి యొప్పె. అంత దక్షునికి నీశ్వరునియందున్న ద్వేషమంతయు నశించినందునఁ బూర్వ మీశ్వరధిక్కారము చేసినందులకు మిగుల విచారించి శంకరుని నుతింపఁదలంచి తా నొనర్చిన యవమానంబుచే నశించిన తనయనుంగుకూఁతుకై మిగుల విలపించి యా మెయం దున్నయనురాగాతిశయముచేఁ గన్నులనుండి వెడలి వచ్చుచున్న బాష్పము నతికష్టముచే నిరోధించి దుఃఖము నాఁపి కొని, హృదయంబు పదిలపఱుచుకొని ప్రేమాతిరేకవిహ్వలమయిన మానసము కలవాఁడయి శంకరు నిట్లు వినుతింపఁదొ

—◆◆◆ శంకరుని దక్షుఁడునుతించుట ◆◆◆—

డంగె. “ఓదేవా! నీ కపరాధము కావించినందులకు నీవుచేసిన దండనమునకు మిగుల సంతసించితి. ఆదండన నాపాలిట రక్షణయే కాని దండనకాదు. అందులకు నేను మిగుల సంతసించుచున్నా

ను. నీవును, నారాయణుండును బ్రహ్మఘాతులైన దుర్మాదలనైనను నుపేక్షింపక మంచిమార్గంబునకుఁ గొనివత్తురని చెప్ప నొప్పునప్పుడు చెడుమార్గము నవలంబించుచున్నవారిని మంచి మార్గమునందుఁ బ్రవేశపెట్టుదురని వేఱ చెప్పవలయునా? అందువలన దురాత్ముండనై నీతో ద్వేషించి దుష్టపథంబు త్రొక్కుచున్న నన్ను గ్రక్కున సన్నాప్రవిష్టుఁ గావించితివి. మఱియు మీ రిరువురును బ్రహ్మయు నాదియందు లోకోపకారము నిమిత్తము వరవిద్యాతపోవ్రతములచే నొప్పునట్టి బ్రాహ్మణుల సృజించి వారలను దట్విర్ణోచిత ధర్మముల నాచరించునట్లు చేయుచు, వారల కాపదలు ప్రాప్తించునప్పుడు వానిని దొలంగించుచు, బశుపాలకుండు సాపరాధములయిన గోవులను శిక్షించుచు, మరలవానిని ఘాసాదికముచే మన్నించుచుండునట్లు సాపరాధులయిన వారిని శిక్షించి మంచిమార్గమందుఁ బ్రవేశింపజేసి కాపాడుచుండుదురు. కావుననే నీవు నాఁడు బ్రహ్మసభయందుఁ దత్వజ్ఞానము నెఱుంగనట్టి నేను నిన్నుఁ దృణీకరించి దుర్భాషలనెడి బాణపరంపరచే నొప్పించి పూజ్యతముండ వయిన నిన్ను నిందించితిని. తన్నిందాజనితపాపము నన్నధోలోకములకుఁ ద్రోయుచుండ దయార్ద్రహృదయుండ వగునీవు నా చేసినయపరాధమును మఱిచిపోయిరక్షించితివి. ఉత్తమచారిత్రుండవయిన నీకు వందనములు గావించుచుండును. నన్నుఁ బరిపూర్ణదయారసంబుతోఁ గనుఁ గొనుము.” అని యిట్లు దత్తుండు శంకరుని నుతించి యతని దయారసంబునకుఁ గుదురై బ్రహ్మ యనుమతినబడసి ఋత్విక్కులతోను, నుపాధ్యాయులతోను గూడి తిరిగి యాగము నొనరింపఁ బ్రారంభించెను. అట్లు దత్తుండు వెండియుఁ గ్రతువు నా

రంభించి నిర్వర్తించుచుండఁ గొందఱు బ్రాహ్మణోత్తము లా
యాగము నిరంతరాయంబుగాఁ బరిసమాప్తి పొందుటకుఁగాను,
విష్ణుదేవతాకమైన పురోడాశమును సిద్ధము కావించిరి. అంత
దక్షుండు భక్తిసమేతచిత్తుండై యాపురోడాశమునుగొని య
ధ్వర్యుండయిన భృగుమహామునితోఁగూడి నారాయణమూర్తి
నుద్దేశించి హోమము కావించెను. ఆసమయంబున నారాయ
ణుండు తనకాంతినంతానములచే దశదిశల నావరించుచు, దేజ
శ్శాలియగు గరుత్మంతునిపై నధివసించి, భానుబింబసదృశమైన
కీరీటముచేతను, సువర్ణమయమయిన సూత్రముచేతను, మధు
కరంబుల నిరసించు నెఱికులులచేతను, మకరకుండలములచేత
ను, నుండరమగు పదనారవిందముతో, హస్తములయందు శంఖము
చక్రము, పద్మము, బాణములు, చాపములు మొలగు సాధ
నంబుల ధరించినవాడై, శ్రీవత్సననమాలలచే నక్షుస్థలంబు ప్ర
కాశింపఁ గొందఱు రాజహంసములవలె నొప్పారు విజామరలఁ
బట్టి వీచుచుండఁ, గొందఱు నిండుచందురునిచందంబున నంద
మైన యాతపత్రంబునుబట్టి వెంటవచ్చుచుండఁ గరుణావలోకన
ములచే లోకమునెల్ల సంతసింపఁజేయుచు, దక్షుని యజ్ఞ వాటిక
నావిర్భవించెను.

◆◆◆ నారాయణుండు దక్షాధ్వరంబునకు వచ్చుట. ◆◆◆

అట్లు వచ్చిననారాయణమూర్తిని గాంచి సురబృందంబు
లును, మునిబృందంబులును జయ్యనలేచి యతనిపాదారవిందం
బుల కభివందనము లాచరించిరి. పిమ్మట వారందఱును నారా
యణుని కాంతినంతానముచేఁ దిరస్కృతమయిన దేహకాంతి
కలవారై నిటలఘటితకరతలులై నిలువంబడిరి. ఇట్లు కొంతవడి

నూరకుండి బ్రహ్మాదిదేవతలందఱును భగవంతుని ప్రసన్నవిగ్రహమును బొడఁగాంచి తమతమ మానసంబులకుఁ దోచినట్లు నుతింపఁదొడంగిరి. అందు నట్లుండు ముందుగాఁ బూజాద్రవ్యంబులఁగొని లోకనాయకుఁడును, యజ్ఞస్వరూపుఁడును, సుసందనంబులగు నిత్యసూరులచేఁ బరివృత్తుండును, నగు నారాయణున కర్పించి యిట్లు నుతింపఁదొడంగె. 'ఓదేవా ! నీవు స్వస్వరూపము నొందియున్నప్పుడు మాయను దిరస్కరించి రాగాదులయిన మనోవృత్తులను దొలఁగించికొని విముక్తుండవై, యద్వితీయుండవై, సంసారభయనివర్తకుండవై యుండువు. మఱియు నీవు మాయను బురస్కరించికొని లీలామానుషరూపంబుల సంగీకరించుచు, స్వతంత్రుండవయును, మాయాపరతంత్రుండవైనట్లును, రాగాదులు లేనివాఁడవయు, రాగాదియు క్తులైన రానుకృష్టాదులుగాఁ గానవచ్చుచుండువు. నీవు లోకంబులకెల్ల నీశ్వరుండవు. | బ్రహ్మరుద్రాదులయిన సురలందఱును నీమాయావిభూతు లగుటంబట్టి వారు లోకమునకుఁ బ్రభువులుకారు. మఱియు బ్రహ్మాదులందఱును జరాచరాదిజంతువులును భవద్రూపంబులే. జగంబున భవద్వ్యతిరిక్తంబయినవస్తు మఱియొక్కండుగానరాదు. అట్టి నీకు వందనంబు లాచరించుచున్నాను. నన్నుఁ గరుణింపు' మని మ్రొక్కి దత్తుం డూరకుండె. అంత ఋత్విజులందఱు నా విష్ణువు నిట్లునుతించిరి. 'ఓదేవోత్తమా ! ఓవుణ్యపాపరహితా ! మేము సందికేశ్వరశాపవీడితులమైన కారణంబునఁ గర్తముల యందు దురాగ్రహచిత్తులమై వర్తించుచు నీయాథార్థము నెఱుంగఁజాలము. త్రిగుణానుసారముగా వేదప్రతిపాదితములగు ధర్మములుగల యాగాదికర్తము లాచరించుచుండుము. ఆయ

జ్ఞాదికర్తములయొద్ద దిండ్రాదిదేవతారూపములఁ బొంది వర్తిం
చువాఁడపు నీవేయని, మామనంబుల ధ్యానించి నమస్కరించు
చుందు' మని పల్కి నమస్కారంబులు కావించిరి. అంత సభాసదు
లందఱు నారాయణుని యడుగుదమ్ములకు మ్రొక్కి యిట్లు
నుతించిరి. “ఓభువనశరణ్యా ! ఓక్షేమంకరా ! మేము సంసారమ
నెడి మార్గంబునంబడి తిరుగుచున్నారము. ఈ సంసారమార్గ
మందు విశ్రాంతి నొసంగునట్టి యొక్కవృక్షమైనను గానరాదు;
భయంకరమయిన కష్టములనెడి దుర్గమస్థానంబులతో నొప్పు
చుండును ఈసంసారమార్గమందు వర్తించువానిని మృత్యువను
భయంకరపన్నగం బొకటి దఱుముచుండును. మన్నభుండను త
స్కగుండు చిరకాలమునుండి సంపాదించికొని తెచ్చికొనుచున్న
జ్ఞానధనమును దొంగలించుచుండును. దుఃఖములనెడి దావా
గ్నిజ్వాలలు శరీరమును దహించుచుండును. మఱియుఁ బూర్వా
గ్జితసాపకర్తములనెడి శాద్దులములు పొదలచాటునఁ బొంది
యుండి మ్రొంగుటకుఁ జూచుచున్నవి. ఆశలనెడి మృగతృష్ణలు
మాకు భ్రాంతిని గలిగించి మామనంబులఁ దమవంక కాకర్షించు
కొనుచుండును. దుర్జనులనెడి క్రూరమృగంబు లడుగడుగునకు
బాధించుచుండును. అఖిలద్వంద్వంబులనెడిగర్తలు మిక్కుటంబు
గా నున్నందున నడుచుట మిగుల దుస్సాధంబయియున్నది. ఇట్టి
కష్టములతో నిండిన సంసారమార్గమున వర్తించుచున్న మా
కుఁ గల్పవృక్షమూలమువలె విశ్రాంతిదాయకము లయిననీసాద
పద్మముల నాశ్రయించుట మా కెప్పుడు లభించునోకదా ! ఓ
దేవా ! మమ్ము ననుగ్రహించి యీబాధలనుండి తొలంగించి
రక్షింపవేడుచున్నాము. నీసాదంబుల కిదే నమస్కారంబు కావించి

చుచున్నారము. అనినుతించి యూరకుండిరి. అంత డేమంకరుం
డయినశంకరుండు నారాయణునకు సమస్కరించి యిట్లునుతిం
పఁదొండంగె. “ఓదేవా ! నీపాదంబులకు వందనము లాచరించు
చున్నాను. సమస్తయోగిబృందములచే వందనీయములయిన నీపా
దారవిందములను డెందమున సంస్కరించుచుందును. ఓభగవంతా!
సర్వదా నీచరణకమలధ్యానంబుతో నున్న నన్నుంజూచి మూ
ఢులు కొండఱు “వీడు దురాచారుడనియు, గర్తృశూన్యుఁ
డనియు, నమంగళుడనియు నిందించుచుందురు. అట్లు వారు నిం
దించినను నేమనంబున సుంజేనియుఁ గలఁతఁ జెందక సంతతంబు
నిన్నే స్మరించుచుందును.” అనిపలికి యూరకుండె. అంత భృగు
మహానుని నారాయణునిపాదంబుల కభివందనంబులు కావించి
యిట్లనియె. “ఓదేవా ! బ్రహ్మాది జీవులందఱు నీమాయచేఁ దిర
స్కృతులై యాత్మజ్ఞానము లేనివారలై, తమకార్యములయిన
జన్తజరామరణాదులతో నిండియున్న సంసారమందుఁ బ్రవర్తిం
చుచున్నారు. కాని యంతరాత్మవై జీవులయం దెల్లప్పుడు నివ
సించుచున్న నీస్వరూపమును దెలియఁజాలరు. అట్టిబ్రహ్మదులే
భవదీయమాయామోహితులయి నీస్వరూపమును దెలిసికోలేన
ప్పుడు మావంటియల్పులా తెలిసికొనఁగలరు ? నీ కిదిగో నమ
స్కారములఁ గావించుచున్నాను. నీవు ప్రణతార్తిహారుడవు
కావునఁ బ్రణతుండనైన నాబాధలను దొలంగింపుము. మా
నంటినదల ననుగ్రహింపు” మని నుతించి యూరకుండె. అనంతర
ము కమలాసనుండు నారాయణున కిట్లనియె. “ఓభగవంతా ! నీ
పాదంబులకు వందనము లాచరించుచున్నాను. ఓమహానుభా
వా ! నీరూపము వాఙ్మనగోచరమే యయిన నీజీవపదార్థభేద

మును గ్రహించుచున్న చతురాదీంద్రియములచేత సాక్షాత్కారము చేసికొనలేదు. అట్లుకనుగొనలేమికి గారణమేమియో తెల్పెదను. అనధరిపుము. ఇంద్రియములకును, శబ్దాదివిషయములకును గారణభూతుండవును, సత్త్వాదిసద్గుణంబులకును నిలయభూతుండవు సగునీవు మాయాఽరిణామరూపములయిన దేహములకంటెను, నాదేహాదిసంబంధము గలిగి వర్తించు జీవకోకముకంటెను మిక్కిలి విలక్షణుడవయి వర్తించుచున్నావు. ఆకారణంబునంజేసి నీస్వరూపంబు ప్రాకృతంబుకాదు అప్రాకృతమయిన నీస్వరూపమును బ్రాకృతమైన చతురాదీంద్రియస్థ మెట్లుగా గ్రహించగలదు? కావున నీస్వరూపంబు నెఱుంగజాలనిమాయుండనుగ్రహించి నీస్వస్వరూపంబును గనుపడునట్లుచేసి మమ్ము గృతాంధులం గావింపుము". అని కచులాసముడు నుతించి యూరకుండ నింద్రుండు మెల్ల మెల్లన నారాచుణునరి కేగుడెంచి నచుస్కరించి యిట్లనియె. "ఓసర్వేశ్వరా! ఊనీశరీరము లోకమునకెల్ల సుఖముఁ లిగించుచున్నది. ఆనీస్వరూపమును జూచినంతమాత్రముననే నామనస్సు నేత్రములు నమితానందము నొందుచున్నవి. ఆయాముగములందవలరించి దురాత్ములయిన దానవసమూహమును సంహరించి ధర్మసంస్థాపనము చేయుచున్నవీగు గండములవలె దీర్ఘములయియున్న యెనిమిదిబాహువులు కలిగియుండుట యెంతయుఁ దగియున్నది." అనియిట్లుపలికి మిన్నకుండ నంత మునిపత్నులందఱు నేతెంచి నారాచుణునకు మ్రొక్కియిట్లనిరి. "ఓదేవా! ఈయజ్ఞములు భవదారాధనరూపములేక దా! ఇట్టియజ్ఞము పూర్వకాలమున బ్రహ్మచే సృజింపఁబడినది. అట్టియజ్ఞము దక్షుఁ

డుచేయుటకుఁ బ్రారంభించెఁగాని శంకరుం డాగ్రహంబున దాని
 ధ్వంసముకావించె. పవిత్ర మయియుండుయాగశాల శవములచే
 నిండి శ్మశానమువలె నపవిత్రమయియున్నది. ఈయపవిత్రభూ
 మిని బావనయులయిన నీచూపులచేఁజూచి పవిత్రీకరింపుము." అని
 నుశించి యూరకుండఁగా నతఁ డుపేక్షకులరుదెంచి నమ
 స్కరించి యిట్లనిరి. "ఓదేవా! లోకమునఁ బండితులు తాఁజేసి
 కొన్న పుణ్యసాపకర్తములను గా ననుభవింపనలయునని చెప్ప
 చుదురు. ఇట్లుండ నీవు పుణ్యసాపకూపములగు సజాతీయ
 కర్తముల నాచరించుచున్నను, దత్తుల మనుభవింపలేదు. ఇది
 మిగులఁ జిత్తముగాఁ గన్పడుచున్నది. మఱియు బ్రహ్మాది సుర
 లందఱు నే లక్ష్మీదేవి యనుగ్రహమును బడయుటకై సంతత
 మారాధించియుఁ దదనుగ్రహము నొగడలేకున్నారో యాలక్ష్మీ
 దేవి నీయనుగ్రహమును సంపాదింప మిగులఁ బ్రయత్నించుచు
 న్నదై నిన్ననవరత మనుసరించుచున్నదై యుండియు నీయను
 గ్రహముం బడయఁజాలకయున్నది. దేవా! బ్రహ్మాదిసేవిత
 యగులక్ష్మీయే నీయనుగ్రహము సంపాదింప లేకున్నప్పుడు మా
 వంటివారలసంగతి ప్రత్యేకముగా నుడువ నేల? అట్టిసర్వసద్గుణ
 పరిపూర్ణుడ వయిననీకు నమస్కారంబు లర్పించుచున్నా" మని
 విరమించిరి. అంత సిద్ధు లరుదెంచి భగవంతుని యడుగుఁ
 దమ్ములకు మ్రొక్కి యిట్లనిరి. "ఓనీనబంధూ! ఓకరుణాసింధూ!
 మాచిత్తములనెడు మదపుటేచుఁగులు సంసారమనెడి యరణ్య
 ములయందు విహరించుచు నచ్చట నాధ్యాత్మికాది తాపత్రయ
 మనెడి దావాగ్నిచే బాధింపఁబడి యాబాధ నోర్వలేక నీనత్కథ
 యనెడి యమృతనదియందు నోలలాడుచు నాబాధలను దొలం

గించుకొనుచు నందుండి పైకి రాలేకున్నవి. నీకథామృతము నేమని వర్ణింపఁగలుగుదుము? త్వత్కథాసక్తుడయినవాఁడు ముక్తునివలె నపరిమితానందమును జెందును." అనిపలికి యూరకుండిరి. అనంతరము దక్షునిభార్యయగు ప్రసూతి చేతులుజోడించి దేవునికి నమస్కరించి యిట్లనియె. "ఓదేవా! మాయాగనీమకు నీచరుడెందుట మాపూర్వపుణ్యంబును వెలువరింపక మానదు. మేమచిత్తము కృతార్థులమగుతిమి. శవములచేనిండి యపవిత్రమయిన మాయజ్ఞవాటిక నీరాకచే బలిత్రమయినది. మాయం దనుగ్రహించుటకు నేడనుచున్నాము. ఓలోకాధీశా! నీవులేనిచో యజ్ఞము శిరోహీనమయిన శరీరమువలె సుంతేనియుఁ బ్రకాశింపదు. కావున నీవు లక్ష్మీనహితుండవయినచ్చి మమ్ము రక్షింపుము." అనిపలికి విరమించె. అంత లోకపాలురరుడెంచి కరుణాలవాలుఁడగు నాశ్రీలోలునకు నమస్కరించి యిట్లనిరి. "దేవా! వాఙ్మానసగోచరుండవు కాకపోయినను నీవు మాలోచనములకు గోచరమైయేయుండువు. కాని దేహాత్మాభిమాను లేకారణమున శరీరము నాశ్చిగాఁదలంచుచున్నారో యది మాయానామకమగు నీనిచిత్రశక్తియే. అనాత్మయైనదేహాదులం దాత్మభ్రమకలుగుటకుఁ గారణము భగవత్స్వయయేకదా! మఱియు నీమాయ తనకంటెను బురుషునికంటెను విలక్షణుఁడవయిన నిన్నును బంచభూతోపలక్షితుఁడై యుండు జీవునిగాఁ జూపును. అట్లు నీమాయ మాకు భ్రమకిలిగించుచుండ నీస్వరూపము నెట్టుగాఁ గనుఁగొందుము? అట్టిమాయ నతిక్రమించినఁగాని నీస్వరూపమరయలేము. మాయందు దయయుంచి మమ్ము మాయాతీతులనుగాఁ జేసితివేని యప్పుడు నీదివ్యసుందరవిగ్రహముంగని సంత

సంబును, సౌఖ్యంబును బొందుదు"మని నుతించి యూరకుంజిరి. అంతయోగీశ్వరు లరుదెంచి స్వామిసాదకమలముల కభివ దనంబులు చేసియిట్లనిరి. "ఓమహానీయా! ఈచిదచిదాత్మకమగున ప్రపంచమంతయు నీకు శరీరభూతమునదా? శరీరభూతమయిన ప్రపంచముకంటె నతిరిక్తుడనయిననీయం దేవురఁషుడౌ తన్నుఁ బృథగ్భూతునిగాఁ జూడక తాను బరమాత్మశరీరభూతుఁ డయినట్టును, దచ్చరీరమునకంటె వేఱుగా నుండనట్టును భావించుచుండునో, అట్టిత్వద్విధియగు పురఁషునికంటె నీకుఁబ్రియతరఁడు లోకమందులేడు. వానినెంతయుఁ బ్రేమతో నాదరించుచు దువు. ఓవత్సలా! లోకమందుఁ గొందఱు బుద్ధిమంతులు తమ్ముఁ బృథగ్భూతులనుగాఁ జూచికొని భృత్యస్వామిభావము ననలంబించి యసామాన్యమయిన భక్తిని వెల్లడించుచు నిన్నుఁ జేరనచ్చుచుందురు. అట్టివారలను నీవు కరుణారసదృష్టితో నాదరింతువు. మఱియు ననుగ్రహింతువు. ఓదేవా! నీవు ప్రపంచమునకు సృష్టిస్థితిలయములను గావించుకొఱకు దేవాదిరూపములచే బహువిధములుగాఁ బరిణమించిన మాయవలనఁ గల్పితములయిన జీవరాసులయం దంతరాత్మగడవై ప్రవేశించియున్న నీకు వందనములను గావించుము" అని నుతించిరి. అంత వేదపురుషుం డిట్లనినా "ఓదేవాదిదేవా! నీవు ధర్మాదిపురుషార్థములకుఁ గారణభూతుండవు. హేయగుణరహితుండవు. అనంతములయిన కల్యాణగుణములు గలవాడవు. నీయందు విలసిల్లుచున్న కల్యాణగుణముల యపధిని నేనే యెఱుంగను తక్కినవారల సంగతి చెప్పనేల? అట్టి మహాత్ముండవయిన నీపాదారవిందముల కభివందనములను గావించుము" అంత నగ్నిహోత్రుఁడు నారా

యనుని సమీపించి నమస్కరించి యిట్లనియె. “ఓజగన్నాథా ! నాయందున్న * ఖేజంబంతయు నీ వైసంగినదేకదా! నీయాజ్ఞను బుష్పదామంబుచందంబునం దలయం దిడికొని యాగకర్తలచే నింద్రాదులనుగూర్చి వ్రేల్చిన హోమద్రవ్యములఁ గొనిపోయి వారల కిర్పించుచుందును. † పంచవిధములయిన మంత్రములనేఁ జక్కఁగఁ బూజింపఁబడువాడవును, ‡ బలచవిధాగ్నిరూపుఁడ నయి వర్తించువాడవును, యజ్ఞస్వరూపుఁడవు నగునీకు వంద నమా లాచరించెదను ” అని యగ్నినుతించి మిన్నకుండె. అంత రము బృందారకు లమందానందముతో హరిని సమీపించి నమ స్కరించి యిట్లనిరి. “ఓలక్ష్మీనాథా! కల్పాంతమందు నమస్తభువ నములను నీయుదరమం దిమిడ్చికొని ప్రళయకాలపయోనిధి యందుఁ బ్రకాశించు భుజగేంద్రతల్పముపై శయించి యూర్ధ్వలోకవాసు లయినమహాత్ములచే నుతింపఁబడుచు యోగని ద్ర ననలంబించియుండువు. అట్టి పరబ్రహ్మమనగు నీ దివ్యసుం దరవిగ్రహమును నేడు కిన్నులారఁ గాంచఁగలిగితిమి. మేము కృతార్థుల మయితిమి.” అని యూరకుండ గంధర్వు లగునెంచి

* ఇట్ల అగ్ని కేకాక సూర్యులకుఁగూడ భగవంతుఁడే తాదృశకాంతి నిచ్చెనని యెఱుంగునది. అందులకుప్రతి. ‘నతత్రభాతినూరోన్యచంద్రతారకం నేమావిద్యుతోభంతుఃసతోఽయమగ్నిః’ ‘తమేవభాంతమనుభాతిసర్వః తస్య భాసా సర్వమిదంప్రభాతి’ అని యున్నది.

† పంచవిధమంత్రములు—ఆశ్రావయ, అస్తుశ్రౌషట్, యజ, యేయజా మహే, వషట్, ఈమంత్రము నుచ్చరించుచు హోమముచేయుదురు.

‡ పంచవిధాగ్నులు—గార్హ పత్యము, ఆవహనీయము, దక్షిణము, సభ్యాప సధ్యములు.

నారాయణుని చరణకమలంబులకు నమస్కరించి యిట్లనిరి “ఓ జగదీశా! నేవతలు, మరీచ్యాదిమహామునులును, బ్రహ్మాంధ్రాదులును, నీమంశంబులవలనను, సంశంశంబులవలనను జనించుచున్నారు. ఈ ప్రపంచకము నీకుఁ గ్రీడాపరికరముల నుంచుకొనువెట్టెవంటిది. ప్రపంచకమునెడి గ్రీడాకరంజమునందున్న జంతువులనెడి యాటవస్తువులచేఁ గ్రీడించుచుదువు. అట్టి నిరుపమానశక్తివంతున నీపాదముల కభివందనములను గావించెదము.” అని నుతించి మిన్నకుడిరి. పిమ్మట విద్యాధరు లేతెంచి యిట్లనిరి. “ఓ భగవంతా! నీమాయాబలముచే మానవదేహమును బొంది యహంకార మమకారములచే దేహదులయం దభిమానము కలవాడై, సంసారబాధితుడైనను, వేదమర్యాదల నతిక్రమించి ప్రవర్తించునట్టి దారపుత్రాదులచేఁ దిరస్కృతుడైనను, బ్రకృతిపరిణామరూపములయిన శబ్దాదులం దాసక్తుడైనను, నీకథామృతమును గర్ణపుటములచేఁ ద్రావినచో, వాఁడహంకారాదులను విడిచి ముక్తుడయి తీఱును. మోహనివర్తనము గావించి ముక్తిగలిగించునది నీకథామృతము తక్కు మఱి యొకటిలేదు. ఇట్లు కథామృతముచే సంసారసాగరమును నివర్తింపఁజేసెనీ కభివందనములను గావించుచున్నాము.” అని నుతించి భగవద్ద్రాపంబును ధ్యానించుచున్న యవసరంబున బ్రహ్మణు లేతెంచి యిట్లనిరి. “ఓదేవా! నీవు క్రతుస్వరూపుఁడవు. నీవే పురోడాశాదికమవు. నీవే హోమద్రవ్యముల భస్మముచేయుచున్న పావకుఁడవు. యాగసాధనము లనఁబడు పరికరముం తయు నీస్వరూపమే. సదస్సులు ఋత్విజులు నీస్వరూపులే. మఱియు దంపతీస్వరూపములనొంది వారొసంగుచున్న క్రతుభాగ

ములను నీవే యింద్రాది దేవతారూపములనొంది స్వీకరించుచున్నాడవు. పూర్వకాలమునఁ బాతాళమునంటియున్న భూతలమును నీవు సూకరావతారము దాల్చి మదగజము తనతుండాగ్రముచేఁ దామరలతను జలమునుండి యుద్ధరించునట్లుగా నీదంష్ట్రాగ్రముచే భూదేవి నుద్ధరించితివి. నీ వట్లు చేయనిచో యాగర్హమయినస్థలమే లభింపకపోవును. ఓ వేదస్వరూపుడా! యాగమవు, హోతవు, కర్తవు, భోక్తవు, యాగపరికరమవు, నీవే. నీకంటే నన్యమైనదిలేదు. ఓదేవా? భవదారాధనమయిన యాగకర్తమంతయుఁ బరిభ్రష్టమయినది. నీ నామము నొక్కమాటు ధ్యానించి సంతమాత్రిముసనే యజ్ఞవిఘ్నములన్నియు నాశనముపొందునని వినియున్నాము. అట్లయినను నీవు స్వస్వరూపముతో వచ్చినచో నీరూపమును గన్నులారఁ గాంచి కృతార్థులము కావలెనని తలంచి నీయాగమమును గోరితిమి. యజ్ఞవిఘ్నములన్నియు నశించినవి. యాగాంతె రాయముల నశింపజేయు నీపాదపద్మములకు నమస్కృతులను గావించుచున్నాము.” అని యిట్లునుతించుచుండఁగాఁ గర్తకుశలుఁడైన దక్షుండు వెండియు యాగము నారంభించి రుద్రభాగపురస్సరముగాను నిర్వర్తించెను. ఇట్లు రుద్రభాగ పురస్సరముగాఁజేసిన యాగమును జూచి సర్వభాగ భోక్తయైనను దనభాగముచేతనే సంతసించి నారాయణుండు దక్షున కిట్లనియె. * ఓ బ్రహ్మణశ్రేష్ఠా!

* ఇందులకు మూలము. శ్లో॥ “అహంబ్రహ్మేవ శర్వశ్చ జగతః కారణంపరం । ఆత్మేశ్వర ఉపద్రష్టా స్వయంచృగవిశేషణః” అనియున్నది. ఇటు బ్రహ్మరుద్రులనుగూడ జగత్తునకుఁగారణభూతులన్నంతమాత్రమున వారికి సర్వజ్ఞత్వాదులుగాని సర్వశక్తిత్వాదులుగాని కలఁగని భావింపరాదు. వారలు

సను స్తహేయములను నిరసించి యనంతకల్యాణగుణములు గలిగి

విష్ణువుచే సృజింపబడి యతఁ డొసంగినజ్ఞానముచేతనే సృష్టిప్రళయములను జేయుచున్నారు. ఈయర్థము “అహంబ్రహ్మచ శర్వశ్చ జగతః కారణం పరం” అనుదానివలనఁ దెలియఁబడుచున్నది. ఈయర్థము శ్రు|| “అనేనజీ వేనాత్మనానుప్రవిశ్య నామరూపే వ్యాకరవాణి” అనఁగా జీవాత్మరూపము నఁ బ్రవేశించి నామరూపములను జేయుచున్నాను. “యోబ్రహ్మణం విదధా తిపూర్వం యోవైవేదాంశ్చ ప్రహీణోతితస్మై” అనఁగా నెవఁడు బ్రహ్మనుసృ జించి వేదముల నతనికుప్పదేశించెనో, ఇత్యాదిశ్రుతులచేతను, స్మృతి “ఏతద్వై విబుధశ్రేష్ఠా ప్రసాదక్రోధసంభవా ! మదాదర్శిత పంథానా సృష్టిసంహార కారకా ! సృష్టింతతః కరిష్యామి త్వమావిశ్యప్రజాపతే” ఇత్యాది స్మృతు లచేతను గూడ స్పష్టమగుచున్నది. ఓయీ! పాలనరూపమగు నధికారమును బట్టి విష్ణువెల్లు జగంబునకుఁ గారణమగుచున్నాఁడో, యట్లే బ్రహ్మరుద్రులు గూడ సృష్టిలయాధికారములచే జగంబునకుఁ గారణములగుచుండ సమస్తప్ర పంచమునకును కేవలము నారాయణుఁడొక్కడే కారణమనుటెట్లు? ఒక్కనా రాయణునకేకాక దక్కినవారికిఁగూడఁ గారణత్వమున్నట్లు శ్రుతులవలనఁగూడఁ దెలియవచ్చుచున్నది. “బ్రాహ్మణోవై సర్వా దేవతాః” “నకిరింద్రత్వదు త్తరః” “అగ్నిస్సర్వాదేవతాః” “ఏకఏవరుద్రః” “సోమః పవతేజనితామతీనాం జనితాపృథివ్యాః జనితాగ్నిర్జనితా సూర్యస్య జనితేంద్రస్య జనితోతవిష్ణోః” “అపోవాఇదగ్గంసర్వం” ఇత్యాదిశ్రుతులచే బ్రాహ్మణులు, రుద్రుఁడును, నింద్రుఁడును, నగ్నియునుగూడ సమాభ్యధికరహితు లయినట్లు లక్కడక్కడఁ బ్రతీతిగలుగుచున్నది. ఇట్లుండ నారాయణుఁడే సర్వోత్తముఁడనియు జగత్కారణమనియు నుడుపుటయెట్లు? అని శంకింపఁబనిలేదు. నీవుచెప్పిన ట్లచ్చటచ్చట బ్రాహ్మణాదులు ప్రత్యేకముగాఁ గారణులగుచున్నట్లును వారు తమ తోసమానులుగాని తమకంటె నధికులుగాని లేరని ప్రతీతిగలుగుచున్నను జగత్కారణత్వాదు లంగీకరింపరాదు. బ్రాహ్మణాగ్నింద్రాదులకంటెఁ బరుఁడగు

మీపంటివారిచే నుతింపఁబడుచు, నందఱికింపఁ నధికుండనై యు

పరమాత్మయందుమాత్రమే జగత్కారణత్వాదులున్నట్లు తెలియనచ్చుచున్నది. కావుననే వేదాంతభాగములందు సృష్టినిగూర్చికాని ప్రళయమునుగూర్చికాని చెప్పుచున్నప్పుడు స్వరూపముచేతను గుణములచేతను నేబ్రహ్మము సర్వముకంటె గొప్పదియో యాబ్రహ్మమే సృష్టిని తిలయములకు సముదాయకారణమని తలంచితే నూత్రకారుండు “జన్మాద్యసృయతః” అనిచెప్పియున్నాడు. అనఁగా ప్రపంచముయొక్క సృష్టిని తిలయము లెవనివలనఁ గలుగుచున్నవియో యాబ్రహ్మమును దెలియవలయునని చెప్పెను. కావున నిట్టి కారణవాక్యములందొక్క నారాయణునికే కారణత్వాదు లంగీకరింపఁబడుచున్నవికాని తక్కినవారి కంగీకరింపలేదు. మఱియు సృష్టిప్రళయములను బ్రహ్మరుద్రులు చేయుచున్నట్లు కానవచ్చుచున్నను బ్రహ్మరుద్రశబ్దంబులును వారలు శరీరముగాఁ గల నారాయణునియందె పర్యవసానము లగుచున్నవి. ఇంతియకాక సృష్ట్యాదులకుఁ బ్రత్యేకముగా బ్రహ్మరుద్రుల నంగీకరింపక వారలు శరీరముగాఁగల నారాయణునే యంగీకరించినట్లు-శ్రు|| “యతోవాఞ్మహానిభూతానిజాయంతే” “యోనజాతానివర్ధంతి యత్ప్రియంత్యభిసంవిశంతి తద్భూతే” అని శ్రుతిచెప్పుచున్నది. ఎట్లనగా, ఎవనివలన నీభూతములు గలుగుచున్నవో, ఎవనివలనఁ జెరుఁగుచున్నవియో, ఎవనివలన నశించుచున్నవియో, ఎవనిఁ బ్రవేశించుచున్నవియో, యట్టిబ్రహ్మమును దెలిసికొమ్మని యర్థము చెప్పవలసియున్నది. ఇచ్చట నన్నివాక్యములందును గల యచ్చబ్దంబులకు నన్నింటికి నొక్కతచ్చబ్దముతోనే సంబంధముకాని ప్రత్యేకముగా (అనఁగా నెవనివలన నీభూతములుగలుగుచున్నవియో యాబ్రహ్మమును, ఎవనివలనఁ జెరుఁగుచున్నవియో యాబ్రహ్మమును, ఎవనివలన లయమును బొందుచున్నవియో యాబ్రహ్మమునునని) తచ్చబ్దంబులతో సంబంధము చెప్పియుండలేదు. కావున నారాయణునికే సముదాయకారణత్వము కలదుకాని బ్రహ్మరుద్రులకు లేదు. ఓయీ! ‘అహంబ్రహ్మేశ్వరశ్చ జగతఃకారణంపరం’ అని బ్రహ్మరుద్రులుగూడ జగత్కారణులని చెప్పఁబడు

న్న నేనును, నేను వారలందు సంతరాత్తిగాఁ బ్రవేశించుటచేత

చుండ నారాయణుఁడే కారణమని యెట్లు చెప్పెదవు? అని శంకింపకుము. లోకములో నొకరాజు నేనానాయకుఁడు యుద్ధముచేసి జయముగొన్నచో నది రాజునకే చెల్లును. ఓడినచో నాయోటమియు రాజునకే చెల్లును. అట్లే బ్రహ్మ రుద్రులు నారాయణునాజ్ఞను శిరసావహించి సృష్టిలయంబులఁ జేయుచుంటుండే సృష్టిలయకర్తృత్వము లాబ్రహ్మరుద్రుల కధీశుఁడగు నారాయణునకే చెల్లును. ఓయీ! “జన్తాద్యస్యయతః” అనుసూత్రములో సృష్టికర్తృత్వ కలవాఁడనియు, స్థితకర్తృత్వము కలవాఁడనియు, లయకర్తృత్వము కలవాఁడనియు బ్రత్యేకముగా లక్షణములుచెప్పటచే నాలక్షణములకు లక్ష్యమయిన కారణమస్తువుకూడ నానావిధమై యేలకాదు? అని యనరాదు. జన్తాదిసూత్రములో “యతోవాఇమాని” అను శ్రుత్యర్థమును బురిస్కరించుకొని సృష్టిస్థితిప్రళయకర్తృత్వము కలవాఁడు బ్రహ్మమని సముదాయమునకే లక్ష్యమంగీకరింపవలయునుగాని యొక్కొక్కదానికి లక్షణత్వ మంగీకరింపరాదు. ఒక్కొక్కదానికే లక్షణత్వ మొప్పుకొనినచో నొక్కసృష్టికర్తృత్వమున లక్షణముగాఁజెప్పిన జాలుచుండఁగా దక్కినస్థితిలయములనుగూడ “జన్తాది” యను సూత్రములో గ్రహించుటయే వ్యర్థముకావచ్చును. కావున స్థితిస్థితిలయ సముదాయకారణత్వమే బ్రహ్మమునకు లక్షణమని యెఱుంగు. ఓయీ! సముదాయమునకు లక్షణత్వ మేలచెప్పవలయును? కేవలము సృష్టికర్తృత్వము బ్రహ్మమునకు లక్షణమని చెప్పినను జాలును. మఱియు గంధముగల పదార్థ మెల్లను భూమియని చెప్పినప్పు డాగంధగుణము జలాదులందుఁగూడఁ జూపట్టినచో జలాదులం దీలక్షణము లేకుండునిమిత్తము మఱియొకవిశేషణము వేసికొనవలసియుండును. అంతియకాని జలాదులందుగంధములేనప్పుడు వేఱొక విశేషణమును జేర్చుట వ్యర్థమేకదా? అట్లే ప్రస్తుతము సృష్టికర్తృత్వము బ్రహ్మమునకు లక్షణమని చెప్పినప్పు డాసృష్టికర్తృత్వము మఱియొకరియందుఁ గూడఁ జూపట్టినచో నాలక్షణ మట్టిస్థలంబులఁ బట్టుకుండుటకై స్థితకర్తృత్వ

ను, నాచేత సృజింపఁబడిన వారగుటచేతను, సృష్టి ప్రళయము
ముతోఁగూడిన సృష్టికర్తృత్వములక్షణమనిచెప్పవలయుండును. కానిజగ
దుత్పత్తికి నిమిత్తకారణము నుపాదానకారణమునగువస్తువునేతొకటిలేదు.
కావునసృష్టికర్తృత్వమనిచెప్పటచేత నేలక్షణము వ్యభిచరింపకుండనుండఁగా
నిజమిది శేషణముల చేర్చుట వ్యర్థమేకదా. అట్లయిన “జన్మాది”యనుగూత్ర
మున సమదాయమునకు లక్షణముఁజెప్పటవ్యర్థము. కావునఁబ్రత్యేకముగానే
అక్షణములఁ జెప్పవలయును. అట్లుచేసినచో లక్షణము నానావిధమగును
కాన లక్ష్యమగు కారణవస్తువుగూడనానావిధముకావలసివచ్చును. అనియడి
గెదవేనిచెప్పెదవినము. జన్మాదినూత్రమునసృష్టికర్తృత్వముబ్రహ్మమునకు
లక్షణమని చెప్పిననుజాలును. అయినను “యతోవాఇమాని” అనుశ్రుతి నను
పరించిసమదాయమునకేలక్షణమంగీకరింపఁబడినది. ఇంతియకాకయొకలక్ష
ణమోచెప్పినప్పుడుదానికిలక్ష్యమగుపదార్థమిట్టిదియోయెఱిఁగియుండవలెను.
అట్టిపదార్థము మఱియొకటి గలదనుశంకగూడలేకుండవలయును. “గంధము
గలపదార్థమంతయుఁ బృథివికిఁ జేరినదే” యని చెప్పినప్పు డీలక్షణమునకు
లక్ష్యమగుపృథివీపదార్థమిట్టిదియోయెఱిఁగియుండవలెను. గంధముగలదిపృథి
వియొకాక జలాదులుగూడఁగలవని శంకలేకయుండవలెను. ఇట్లులక్ష్యకార
పృథివీజ్ఞానమును లక్ష్యముకానిజలాదివిషయకజ్ఞానమునాఁబడునీరెండునులేని
చో లక్ష్యకారనిశ్చయము గలుగనేరదు. అట్లే జన్మాదినూత్రములో సము
దాయమునకు లక్షణముచెప్పకప్రత్యేకముగాలక్షణముచెప్పినచోలక్ష్యకార
జ్ఞానమును గలుగదు. విపరీతజ్ఞానశంకయుఁ దొలగదు. ఎట్లన, సృష్టికర్తృ
త్వము బ్రహ్మమునకు లక్షణమన్నచో సృష్టికరణత్వముచెప్పఁబడినను, స్థి
త్యాదికారణము చెప్పఁబడకపోవుటచే స్థిత్యాదులకుఁ దగినసర్వజ్ఞత్వము
అనంతశక్తిత్వము మొదలగు గుణములు బ్రహ్మమునందున్నట్లుదెలియరాదు
అట్లు తెలియనిచోసృష్టికారణుఁడగు బ్రహ్మముకంటెస్థితిలయకారణమయిన
మిక్కిలి గొప్పపదార్థము మఱియొకటి గలిగియుండునని సందేహముకలుగక

లఁ జేయుటకుఁ దగిన జ్ఞానమును నావలనఁ బొందుచున్న వారగుటచేతను, నాకుఁ బ్రయోజ్యులైన బ్రహ్మకర్తృలును, నీచరాచరవిశ్వమును రక్షించును సృజించును హరించును గారణములము, మఱియు నేను నాయందు లీనులయి యున్న జీవులకెల్ల

మానదు. అట్టి సందేహము కలుగుచున్నచో నిరతిశయమగు గొప్పతనము కేవలము సృష్టి కారణమగు బ్రహ్మమునం దెట్లు గలుగను? అట్టి నిరతిశయమగు గొప్పతనము సృష్టి కాలమునందు లేనిచో నా కారణమెట్లు గానుపాసింపఁదగియుండును? కావున జన్మాదిసూత్రమున సృష్టిస్థితిలయకర్తృత్వము బ్రహ్మమునకు లక్షణమని యంగీకరింపవలెను. అట్లు చేసినచో బ్రహ్మమునందు సృష్ట్యాదులకుఁ దగిన సర్వజ్ఞత్వాదిగుణము గలిగియుండు. అట్లున్నచో బ్రహ్మముఁ రతిశయమగు గొప్పతనము కలదగును. కాన బ్రహ్మముకంటె నిరతిశయమగు గొప్పతనముగల పదార్థము వేటొకటి గలదనెడి విపరీతజ్ఞానమునశించి బ్రహ్మమే నిరతిశయమగు గొప్పతనముగల పదార్థమను నిశ్చయజ్ఞానము గలుగును. కాన బ్రహ్మమే యుండునీ నుపాసింపఁదగినదని తెలియనిచ్చుచున్నది. ఇంతియకాక ముక్తిలయములోఁ జేరియేయుండును కాన ముక్తియన్నను, లయమన్నను నొక్కటెయ్యి స్ఫురించుచున్నది. జన్మాదిసూత్రమునలయకర్తృత్వము బ్రహ్మమునకుఁ జెప్పినచో లయములోఁ జేరియున్న ముక్తి నొసంగఁజాలనివాఁడగును. ఎవఁడు మోక్షము నిచ్చువాఁడో వానినే యుపాసించి పొందవలయును గాన సృష్టి కారణమగు బ్రహ్మము మోక్షమునీ యఁజాలనిదగుటచే మపాసింపఁదగినది కాని తెలియనిచ్చుచున్నది. కావున జన్మాదిసూత్రమున సృష్టి కారణత్వము మామ్రమే బ్రహ్మమునకు లక్షణము చెప్పినఁజాలియున్నను నిరతిశయమగు గొప్పతనము గలదని చెప్పటకును మోక్షప్రదత్వము గలదని చెప్పటకును సమదాయమునకే కారణత్వమంగీకరింపవలసియున్నను ఇప్పుడు పలుకఁజూచున కేలక్షణస్వమంగీకరించుటచే నాలక్షణమునకు లక్ష్యముగూడ నేకవస్తువేయని తెలియనిచ్చుచున్నది. కాన నిదే తిగియున్నది.

